
ଉପକ୍ରମଣିକା 


ନୀଳାଚଳ ସାରସ୍ଵତ ସଂଘ ଶ୍ରୀଶ୍ରୀଠାକ୍କ୍‌ର ମହାରାଜଙ୍କ 
ଦ୍ଵାରା ପ୍ରତିଷ୍ଠିତ ଏକ ଗ୍ହୀମାନଙ୍କ ସଂଘ । ଆଦର୍ଶ ଗ୍ବହସ୍ଥ ଜୀବନ 
ଗଠନ, ସଂଘ. ଶକ୍ତର ପ୍ରତିଷ୍ଠା ଏବଂ ଭାବ ବିନିମୟ ଏହାର 
ଭାବଧାରା । 


ଶ୍ରୀଶ୍ରୀଠାକୁରଙ୍କୁ କେନ୍ଦ୍ରକରି ରଷିଧାରାରେ ଗୃହସ୍ଥ 
ଜୀବନଯାପନ କରି ଆତ୍ନଜ୍ଞାନ ଲାଭ କରିବାର ସାଧନା ହେଉଛି 
ଆଦର୍ଶ ଗ୍ଦହସ୍ଥ ଜୀବନ । 


ଶ୍ରୀଶ୍ରୀଠାକୁର ମହାରାଜଙ୍କ ଇଚ୍ଛାକୁ ରୂପ ଦେବା ପାଇଁ 
ସଂଘଶକଣ୍ତିର ପ୍ରତିଷ୍ଠା । ଶ୍ରୀଶ୍ରୀଠାକୁର ମହାରାଜଙ୍କ ପ୍ରତି ଲକ୍ଷ୍ଯ ରଖ 
ବିରୋଧର ଏକାନ୍ତ ପରିହାର ଏବଂ ପ୍ରାଣର ଏକାନ୍ତିକ ମିଳନ 
ହେଉଛି ତାହାର ମୁଳମନ୍ତର । ଅନ୍ଯ ଭାବରେ ଏହାକୁ ଦହୁମିଳି 
ଏକ ହେବାର ସାଧନା କୁହାଯାଏ । 


ଉପରୋକ୍ତ ଦୁଇଗୋଟି ସାଧନାର ଭିଭିଭୁମି ହେଉଛି ଭାବ 
ବିନିମୟ । ଭାଇ କୁହନ୍ତି - ଭାବ ଅର୍ଥ ଠାକୁର । ପରସ୍ପର 
ମଧ୍ଯରେ ଶ୍ରୀଶ୍ରୀଠାକୁର ମହାରାଜଙ୍କ ସ୍ଵରୂପ ଓ ଉପଦେଶାଦିର 
ଆଲୋଚନା ଏବଂ ଲୀଳା କୀର୍ଭନ କରିବା ହି ଭାବ ବିନିମୟ । 
ଏହା ଠାକୁରଙ୍କ ଭାବଧାରା ବୁଝିବାରେ ଅତ୍ଯନ୍ତ ସାହାଯ୍ୟକାରୀ । 
ଭାଇ କହନ୍ତି ବୁଝିବା ଚଉଦ ପଣ, କରିବା ଦୁଇପଣ । 
ତୁମର କଅଣ ଅସୁବିଧା ହୋଇଥିଲା ଏବଂ ଠାକୁରଙ୍କୁ ଜଣାଇବାରୁ 
ତାହା କିପରି ଦୂରୀଭୂତ ହୋଇଗଲା, ଏହା ପ୍ରକୃତରେ ଭାବ 
ବିନିମୟ ନୁହେଁ । ଅଭାବ ବିନିମୟ ମାତ୍ର । 


ଭାବଦେହ ପୂଷ୍ଠି ଲାଭ ନିମିତ୍ତ ଭାବ ହିଁ ଏକମାତ୍ର 
ଉପାଦାନ । ଭାବ ଦେହ ପୁଷ୍ଟି ହେଲେ ଠାକୁର ପ୍ରୀତିର ଉଦ୍‌ଭବ 
ହୁଏ ଓ ଅନ୍ତରରେ ସ୍ବତଃ ଜୟଗୁରୁ ନାମର ସ୍କୂରଣ ହୋଇ ତାଙ୍କ 


୨ ୧୬ 


ପାଇଁ କିଛି କରିବାକୁ ଇଚ୍ଛା ଜାଗେ । ଏକଦା ଠାକୁର ଭାଇଙ୍କୁ 


କହିଲେ - ତୋର କଅଣ ଦରକାର କହ ?୬ ତାର ଉତ୍ଭରର୍ଡେ 
ଭାଇ କହିଲେ - ତୁମର କଅଣ ଦରକାର:ଂ କହୁନ ? ଏହା ହି 
ଭାବ । ଯେ ଭାବ ଧନରେ ଧନୀ, ତାଙ୍କର ଆଉ ଅଭାବ 
ରହିବ କେଉଠି ?୨ 


ନୀଳାଚଳ ସାରସ୍ଵତ ସଂଘ ଭାଇଙ୍କର ହାତ ଗଢ଼ା । ବୃକ୍ଷ 
ବୀଜ ପ୍ରୋଥ୍ତ କଲାପରେ ମାଳି ଯେପରି ଜଳସେଚନ କରି 
ଅଙ୍କୁର ଉଦ୍‌ଗମ କରାଇଥାଏ ଏବଂ ବାଡ଼ ଦେଇ ତାହାକୁ ରକ୍ଷା 
କରି ବିଶାଳ ମହୀରୁହ ହେବାରେ ସାହାଯ୍ଯ କରେ, ସେହିପରି 
ଭାଇ ସଂଘର ପରିଚାଳକ ଭାବରେ ଠାକୁର ଗାଥା ଶ୍ରବଣ ରୂପକ 
ଜଳସେଚନ କରି, ନିୟମ ସଂଯମ ରୂପକ ବାଡ଼ ଦେଇ, ଭକ୍ତର 
ଭାବ ରୂପକ ଅକ୍ସୁରକୁ ବର୍ଵିତ କରି ବିଶାଳ ମହୀରୁହ ରୂପରେ 
ପରିଣତ ` କରିଥାନ୍ତି । ଏହି ବିଶାଳ ମହୀରୁହର ଗଣ୍ଡ ହେଉଛି 
ଠାକୁରଙ୍କ ଅସ୍ତତ୍ବ ବିଷୟରେ ଅତୁଟ ବିଶ୍ଵାସ । ଏହି ଦୁଇଟି 
ଉଦ୍ଦେଶ୍ୟ ସାଧନକୁ ଲକ୍ଷ୍ୟ କରି ଭକ୍ତମାନଙ୍କ ନିମିଭ ସେ 
ପ୍ରଣୟନ କରି ଯାଇଛନ୍ତି ତିନିଗୋଟି ମୁଳଗ୍ରନ୍ତ । ତାହା ହେଉଛି, 
ଠାକୁରଙ୍କ ଜୀବନୀ, ସଂଘସେବକ ଏବଂ ସଂଘନୀତି । 


ଭକ୍ତମାନଙ୍କ ଦ୍ଵାରା ଶ୍ରଦ୍ଧାରେ ପ୍ରତିଷ୍ପତ ଭାଇଙ୍କର ଆସନ 
ନିକଟରେ ତାଙ୍କୁ ସଂଘର ତଥା ନିଜର ସାଧନ ପଥରେ 
ପରିଚାଳକ ବୋଲ ବରଣ କରି ଏହି ଗ୍ରନ୍ଛତ୍ରୟ ଅଧ୍କୟନ କଲେ 
ଯଥା ସମୟରେ ସେ ଅନ୍ତର ମଧ୍ଯରୁ ଉପଦେଶ ପ୍ରଦାନ କରି, 
ଲକ୍ଷ୍ୟପଥର ସମସ୍ତ ବାଧାବିଘ୍ନ ବିଦୂରୀତ କରି, ଠାକୁରଙ୍କ ପାଖକୁ 
ଘେନିଯିବେ । ତାହାହେଲେ ଠାକୁର ହାତଧରି ମୁକ୍ତ ଧାମକୁ 
ନେଇଯିବେ । 


ଏହା ହିଁ ନୀଳାଚଳ ସାରସ୍ବତ. ସଂଘର ମୁଖ୍ୟ ଧାରା । 


ବାଝ୍ିସାହି, ଶ୍ରୀଶ୍ରୀଠାକୁର ଚରଣାଶ୍ରିତ 


କଟକ ନିମାନନ୍ଦ ରାୟ 

ଜୟଗୁୂରୁ 


ଭାବ ବିନିମୟ 


ଥରେ ଭାଇ ଆମମାନଙ୍କୁ ବସାଇ କହୁଥିଲେ ଯେ/ 
ଠାକୁର ୧୯୩୪ ମସିହାରେ ତାଙ୍କ ଜନ୍ମଜବାସରରେ, ନୀଳାଚଳ 
କୁଟୀରରେ ଆମମାନଙ୍କୁ ଲକ୍ଷ୍ୟ କରି କହିଲେ - “ ମୁଁ ଆଜି 
ଜଗତ୍‌ଗୁରୂଙ୍କର ଇସାରା ପାଇଛି । ସାଡ଼ା ପେଏଛେ ।”' 


“ମୁଁ ଏଠାରେ ଏକ ପ୍ରକାର ମୂୃତବତ ଅବସ୍ଥାନ 
କରୁଥିଲି । ତୁମମାନଙ୍କୁ ଦେଖ ମୋ ଭିତରେ ନବଜୀବନ ଓ 
ନବ ଉଦ୍ଦୀପନାର ସଞ୍ଚାର ହୋଇଛି । ତୁମେମାନେ ମୋତେ 
ଅବଲମ୍ବନ କରି ସଂଘବଦ୍ଧ ହୁଅ । ତୁମ ଦେଶୀୟ ରୀତିନୀତି 
ଅନୁସାରେ ମୋର ପୂଜା କର” ଇତ୍ୟାଦି । ସେ ଏହି ନୂତନ 
ଗଠିତ ସଂଘର ନାମ ଦେଇଥିଲେ “ ନୀଳାଚଳ ସାରସ୍ବତ 
ସଂଘ” । ସେହିଦିନଠାରୁ ଏହା ନୀଳାଚଳ ସାରସ୍ବତ ସଂଘ -ପୁରୀ 
ବୋଲି ପ୍ରସିଛି ଲାଭ କରିଅଛି । ପୁରୀଧାମରେ ଏହା ଜନ୍ମଲାଭ 
କରିଥୁବା ଯୋଗୁଁ ଶେଷରେ ପୁରୀ ନାମଟି ସଂଯୁକ୍ତ ହୋଇଛି । 
ଶ୍ରୀଯୁକ୍ତ ଦୁର୍ଗାଚରଣ ମହାନ୍ତିଙ୍କୁ ଶ୍ରୀଶ୍ରୀଠାକୁର ସମ୍ପାଦକ ଭାବରେ 
ନିଯୁକ୍ତି ଦେଇଥିଲେ । କ୍ରମେ ନୀଳାଚଳ ସାରସ୍ଵତ ସଂଘର 
କଳେବର ବୁଦ୍ଧି ପାଇବାକୁ ଲାଗିଲା । ଶ୍ରୀଶ୍ରୀଠାକୁର ମହାରାଜଙ୍କ 
ପ୍ରତି ଶ୍ରୀ ଦୁଗାଚରଣ ମହାନ୍ତିଙ୍କର ଅଗାଧ ଜ୍ଞାନ, ଗଭୀର ପ୍ରେମ 


୬ ଭାବ ବିନିମୟ 

ଓ ଅନୁପମ ସେବା ଭକ୍ତରେ ଅନୁପ୍ରାଣିତ ହୋଇ ଭକ୍ତମାନେ 
ତାଙ୍କୁ “ପରିଚାଳକ” ପଦରେ ଅଭିଷିକ୍ତ କଲେ । ଶ୍ରୀଶ୍ରୀଠାକୁର 
ମହରାଜ ହେଉଛନ୍ତ ସମସ୍ତଙ୍କର ଲକ୍ଷ୍ୟ ଓ ପରିଚାଳକ 
ହେଉଛନ୍ତି ପଥ । ମନେପଡ଼େ, ଭଗବାନ ଯୀଶୁଖ୍ରୀଷ୍ଟ କହିଛନ୍ତି- 
“ |(0 ୦୦୦୮ ୦୫୮) 0୦ 10 ୮୮// 1ଥଆୀ1©୮ ©×୦6୮[£ 17୮୦(ଠ|୩ ୮୩. '' 


ପରିଚାଳକଙ୍କ ବିଷୟରେ ଆମ୍ଭମାନଙ୍କର ଧାରଣା ମଧ୍ୟ 
ନିଜ ନିଜ ଅଭିଜ୍ଞତା ଅନୁସାରେ ସେହିପରି । ଭଗବାନ ବିଷ୍ଣୁଙ୍କର 
ନାରଦ, ଭଗବାନ ରାମଚନ୍ଦ୍ରଙ୍କର ହନୁମାନଙ୍କ ପରି ଶ୍ରୀଶ୍ରୀଠାକୁର 
ମହାରାଜଙ୍କର - ତାଙ୍କର ଅନୁପମ ଭକ୍ତ ନୀଳାଚଳ ସାରସ୍ବତ 
ସଂଘର ପରିଚାଳକ ଆମର ପ୍ରିୟତମ ଭାଇ ସମପର୍ଯ୍ୟାୟଭୂକ୍ତ । 
୧୯୮୫ ମସିହା ଡିସେମ୍ବର ୭ ତାରିଖ ଦିନ ଭାଇଙ୍କର 
ଦେହରକ୍ଷା ହେଲା । ଭକ୍ତମାନେ ଗଭୀର ପ୍ରୀତି ଓ ବିଶ୍ବାସ 
ସହକାରେ ତାଙ୍କର ଆସନରେ ତାଙ୍କର ପ୍ରତିକୃତି ସ୍ଥାପନ କରି 
ତାଙ୍କୁ ନୀଳାଚଳ ସାରସ୍ବତ ସଂଘର ନିତ୍ଯ ପରିଚାଳକ ଭାବରେ 
ବରଣ କରିଛନ୍ତି । 

ସେ ବାରମ୍ବାର ଚୁଝାଇଥାନ୍ତି ଯେ, ଶ୍ରୀଶ୍ରୀଠାକୁର ମହାରାଜ 
କହିଛନ୍ତି “ସେ ହେଉଛନ୍ତି ନିତ୍ୟ ଲୋକର ନିତ୍ଯପୁରୁଷ ଏବଂ 
ତୁମେ ହେଉଛି ତାଙ୍କର ନିତ୍ଯ ପାର୍ଷଦ । ଏ ଜଗତରେ ତାଙ୍କର 
ଲୀଳାରେ ପୂର୍ଜି ସାଧନ କରିବା ନିମିତ୍ତ ସେ ତୁମକୁ ଗୋଟିଏ 
ଗୋଟିଏ ଆବରଣ ବା ବେଶ ପିନ୍ଧାଇ ଏ ଜଗତକୁ ଘେନି 
ଆସିଛନ୍ତି । ସେ ବେଶ ହେଉଛି ନାଟକରେ ତୁମର ସ୍ଥୁଳ 
ପରିଚୟ । ତାହା ବାହ୍ଯିକ ମାତ୍ର ଲୀଳାଭିନୟ ଶେଷରେ ତାହା 
ଖସି ପଡ଼ିବ ଓ ସ୍ଵରୂପଜ୍ଞାନ ଫୁଟି ଉଠିବ । 


ଭାବ ବିନିମୟ ୭ 
ଏହି ସତ୍ଯକୁ ଉପଲବ୍‌ଧ କରିବା ଉଦ୍ଦେଶ୍ୟରେ ସେ “ 
ସାଧକ ଭକ୍ତମାନଙ୍କର ଜ୍ଞାନନ ଆଲୋଚନା ମଦିନ ବୈରାଗ୍ଯ ଓ 
ଭଲ୍ତିର ଅନୁଶୀଳନ ନିମିତ୍ତ ସେବାପଥ ମାହନ୍ଧାମରେ ଚିତ୍ତଶୁଵି 
କରିବା ପାଇଁ ତାଙ୍କର ଜନ୍ମସ୍ଥାନ ଗୋପ ନିକଟସ୍ତ୍‌ ବୀରତୁଂଗ 
ଗ୍ରାମରେ ଏକ ଶନ୍ଧାକେନ୍ଦ୍ର ସ୍ତ୍ରାପନ କରିଥିଲେ । ସେଠାରେ 
ଶ୍ରୀଶ୍ରୀଠାକୁର ମହାରାଜଙ୍କର ମନ୍ଦିର ଗଠନ କର, ତାଙ୍କର ଆସନ 
ସ୍ଥାପନ କରିଥ ନିଜେ ପରକାଳ ଆଶ୍ରମରେ ରହି ସ୍ଵୀୟ 
ଆଚରଣ ଦ୍ଵାରା ଭକ୍ତମାନଙ୍କୁ ଶିକ୍ଷାପ୍ରଦାନ କରୁଥିଲେ । 


ଏକଲବ୍ଯ ଗୁରୁ ଦ୍ରୋଣାଚାର୍ଯ୍ୟଙ୍କର ମ୍ପଣ୍କୟୀ ମୂର୍ଭି ସ୍ଥାପନ 
କରି, ତାଙ୍କୁ ଅନୁକରଣ କରି ଶସ୍ତ୍ରାଭ୍ୟାସ କଲାପରି, ଭକ୍ତମାନେ 
ତାଙ୍କର ବ୍ଯବହୃତ ପରକାଳ ଆଶ୍ରମରେ, ତାଙ୍କ ବସିବା 
ଜାଗାରେ, ଆସନ ସ୍ଥାପନ କରି, ତାଙ୍କର ଆଦେଶ, ଉପଦେଶ 
ଅନୁସରଣ ପୂର୍ବକ ସେବାଭ୍ୟାସ କରୁଛନ୍ତି । ଏକଲବ୍ଯ ଯାହା 
ପାଇଲେ, ସେମାନେ ମଧ୍ୟ ତାହା ପାଉଛନ୍ତି । ଅର୍ଥାତ୍‌ 
ଶିକ୍ଷାଗୁରୁଙ୍କର ପୁର୍ଣ୍ଣଜ୍ଞାନ । 


ନୀଳାଚଳ ସାରସ୍ବତ ସଂଘରେ ଶ୍ରୀଶ୍ରୀଠାକୁର ମହାରାଜ 
ହେଉଛନ୍ତି ସଦ୍‌ଗୁରୁ ଆଉ ପରିଚାଳକ ହେଉଛନ୍ତି ଶିକ୍ଷାଗୁରୁ ବା 
ଆଚାର୍ଯ୍ୟ ଗୁରୁ । ଥରେ ପରିଚାଳକଙ୍କୁ ପ୍ରଶ୍ନ ହୋଇଥିଲା ଯେ, 
“ଅବଧୂତଙ୍କର ଚବିଶ ଗୁରୁ । ଏହା କିପରି ହ ଗୁରୁ ତ 
ଜଣେ ହେବା କଥା ।” ଭାଇ ଉତ୍ତରରେ କହିଲେ ¬ ସଦ୍‌ଗୁରୁ 
ଜଣେ । ମାତ୍ର ଶିକ୍ଷାଗୁରୁ ଅନେକ ହୋଇପାରନ୍ତି । ଶିଷ୍ଯ 
ଶିକ୍ଷାଦ୍ଵାରା ଉପଯୁକ୍ତ ହେଲେ ଦୀକ୍ଷା ଲାଭର ଅଧ୍କାରୀ 
ହୋଇଥାନ୍ତି । ଭୂମି କର୍ଷିତ ହେଲାପରେ ବୀଜ ବପନ ଯୋଗ୍ୟ 


୮ ଭାଚ ବିନିମୟ 


ହୋଇଥାଏ । ଏହି ଦୃଷ୍ଟିରୁ ଦେଖୂଲେ ନୀଳାଚଳ ସାରସ୍ବତ 
ସଂଘରେ ସଦ୍‌ଗୁରୁ ଓ ଶିକ୍ଷାଗୁରୁ ବା ଶ୍ରୀଶ୍ରୀଠାକୁର ଓ ପରିଚାଳକ 
ଉଭୟଙ୍କର ଆସନ ସଂରକ୍ଷିତ ହୋଇଅଛି । ଭାଇଙ୍କର ଲିଖ୍ରତ 
ଅନୁମତି ନ ପାଇ କେହି ସିଧାସଳଖ ଠାକୁରଙ୍କୁ ସେବା କରନ୍ତି 
ନାହିଁ । ତାର କାରଣ ବିଧ୍ଵନିଷେଧ ଓ ଅପରାଧ ଜ୍ଞାନ ନ ଥାଇ 
ସ୍ବଇଚନ୍ଚାରେ ସେବା କଲେ ଅପରାଧୀ ହେବାକୁ ପଡ଼େ । ଭାଇଙ୍କ 
ମୁହଁରୁ ଶୁଣିଛୁ ନିରପରାଧ ହଇୟା ଲଇବେ କ୍ରିଷ୍ଣ ନାମ । 


ଥରେ ଭାଇ ଭୁବନେଶ୍ବର ସାମନ୍ତରାପୁର ଆଶ୍ରମରେ ଏକ 
ଅଧ୍୍‌ବେଶନରେ ମନ' ସମର୍ପଣ ବିଷୟରେ କହିଲେ - ମନ 
ଦେଇଛ ବୋଲି ଆସିଛ, ବସିଛ, ପ୍ରସାଦ ପାଉଛ । ତେଣୁ 
ମନ ସମର୍ପଣ ହେଇଛି । 


ଏହି ସମୟରେ ଜଣେ ଭକ୍ତ ପ୍ରଶ୍ନ କଲେ ¬ “ ଠାକୁରଙ୍କୁ 
ସିଧା ଜଣାଇବ କି ପରିଚାଳକଙ୍କୁ ଜଣାଇବା ପରେ କହିବ ୨୧” 

ତା'ର ଉତ୍ତରରେ ଭାଇ କହିଲେ ¬ “ହାତ୍‌ ! କଣ 
ୟାଡ଼ୁ ସିୟାଡୁ ଜଣାଇ ଦେବେ ବୋଲି ମାଧ୍ୟମ କରିଥାନ୍ତି ? 
ଭକ୍ତମାନେ ଭାଇଙ୍କୁ ମାଧ୍ଯମ ବୋଲି ଜାଣି ପରିଚାଳକ ଭାବରେ 
ଗ୍ରହଣ କରିଥାନ୍ତି । ଭାଇ କହିଥିଲେ ¬ ଆମେ ଭାବିଥଲୁ 
ଭକ୍ତମାନଙ୍କୁ ଠାକୁରଙ୍କୁ ଦେଖାଇ ଦେଲେ ସମସ୍ତେ ତାଙ୍କଠାରୁ 
ବୁଝିନେବେ । କିନ୍ତୁ ଫଳ ହେଲା ଓଲଟା । ହଜିଯାଇଥବା 
କଟୁରୀ କିମ୍ବା ଗାଇବଳଦ ଠାକୁରଙ୍କୁ ଖୋଜାଇଲେ । କିନ୍ତୁ ଜଣେ 
ହେଲେ ତାଙ୍କର ସେବା ମାଗିଲେ ନାହି । କେହି କେହି 
ଠାକୁରଙ୍କୁ ୧୫ଦଖୂଲା ପରେ ଆଉ ଆମ କଥା ଶୁଣିଲେ ନାହିଁ । 
ଯଥେଚ୍ଛାଚାର ଆହାର ବିହାର କରିବାକୁ ଲାଗିଲେ । ତା 


ଭାବ ବିନିମୟ ୯ 


ଫଳରେ ଛମାସରେ ତାଙ୍କ ଦେହ ନଷ୍ଟ ହୋଇଗଲା । ଆମେ 
ଏପରି ଦେଖ ସ୍ବୁଳ ଦର୍ଶନ ବନ୍ଦ କରାଇ ଦେଲୁ । ଅନ୍ତରଦର୍ଶନ 
ନିମିତ୍ତ ଶିକ୍ଷାର ବ୍ଯବସ୍ଥା କଲୁ । ଏହା ଠିକ୍‌ ଯେପରି ଚକ୍ଷୁ ଓ 
ପୁସ୍ତକ ମଧ୍ଯରେ ଚଷମା ସଦୂଶ । ଯେପରି ଦୃଶ୍ଯ ପଦାର୍ଥ 
ଚଷମା ମାଧ୍ୟମରେ ଅଧକ ସୁସ୍ପଷ୍ଟ ଅବିକଳ ଭାବରେ 
ପରିଦୃଶ୍ୟମାନ ହୁଏ ସେହିପରି ଶ୍ରୀ ଶ୍ରୀ ଠାକୁର ଅଧକ ସୁସ୍ପଷ୍ଟ 
ଭାବରେ ତାଙ୍କ ମାଧ୍ୟମରେ ପରିଦୂଶ୍ଯମାନ ହୁଅନ୍ତ । ଏହି 
ବିଷୟରେ ଗୋଟିଏ ଘଟଣା ଉଲ୍ଲେଖଯୋଗ୍ୟ । 


ଥରେ ଜଣେ ବୟୋଜ୍ୟେଷ୍ଠ ଭକ୍ତଙ୍କୁ ମୁଁ ପ୍ରଶ୍ନ କଲି - 
“ଆପଣ କଅଣ ଠାକୁରଙ୍କୁ ସ୍କୁଳରେ ଦେଖୁଛନ୍ତି” ୬ ସେ ସରଳ 
ଭାବରେ କହିଲେ - “ହ” । ମୋର ଆନନ୍ଦ ଓ କୌତୁହଳ 
ସୀମା ଲଙ୍ଘନ କରିଗଲା । ମୁଁ ପଚାରିଲି କେଉଁଠି ? ସେ 
କହିଲେ ¬ ପୁରୀ ଦିଗବାରେଣୀ ଖୁମ୍ବହଠାରେ । ସମୁଦ୍ରକୂଳ 
ରାସ୍ତାରେ ସ୍ଵତନ୍ତ୍ର ହାତଟଣା ରିକ୍ବଵାରେ ବସି ମୋ ଆଡ଼କୁ 
ଆସୁଥିଲେ । ତାଙ୍କ ପଛରେ ଦୁଇ ତିନିଜଣ ଯାଉଥାନ୍ତି । ମୁଁ 
ପୁଣି ଆନନ୍ଦାକୂଳିତ ହୋଇ ପଚାରିଲି- ଆପଣଙ୍କୁ କ”ଣ 
ଲାଗିଲା? ସେ କହିଲେ - ମୁ ତାଙ୍କୁ ଜଣେ ରାଜା କିମ୍ବା 
ଜମିଦାର ବୋଲି ଭାବିଥିଲି । ମୁଁ ତ ନୟାଗଡ଼ ରାଜାଙ୍କ 
ଦେଏବାନ ଥିଲି । ରାଜାଙ୍କ ସାଙ୍ଗରେ ପୁରୀକୁ ଅୟସ କରିବାକୁ 
ଆସୁଥିଲି । ତାଙ୍କୁ ଦେଖ ଭାବିଲି ଏ କ”ଂଣ ଆମ ରାଜାଙ୍କଠାରୁ 
ବଡ଼ ରାଜା ? ମୁଁ ଆଶ୍ଚର୍ଯ୍ୟ ହୋଇ କହିଲି -_ ଭାଇ ! ଆପଣ 
ତାଙ୍କୁ ଠାକୁର ବୋଲି ଜାଣିଲେ କିପରି ?¢ ସେ ହସି ହସି 
କହିଲେ “ଜୀବନୀ ପଢ଼ି, ଭାଇଙ୍କ ସଙ୍ଗ କଲା ପରେ । ଭାଇ 


୧୦ ଭାବ ବିନିମୟ 


ମଧ୍ଯ ବହୁବାର କହିବା ଶୁଣିଛି - ପରା ଲୋକେ ଠାକୁରଙ୍କୁ 
ଦେଖ୍ର କହିଲେ ମନୀଷ ଆଉ ଫଟ ଦେଖୁ କହିଲେ ଠାକୁର । 


ଏଥୁରୁ ସ୍ପଷ୍ଟ ଭାବରେ ଜାଣି ହେଉଛି ଯେ, ଠାକୁରଙ୍କୁ 
ଅନ୍ତରରେ ପାଇଲେ ସେ ବାହାରେ ଦେଖାଯାନ୍ତ । ଭକ୍ତଙ୍କର 
ସଙ୍ଗକଲେ ଭଗବାନ ମିଳନ୍ତି । ନ ହେଲେ ସେ ସର୍ବତ୍ର 
ବିଦ୍ୟମାନ ଥୁଲେ ମଧ୍ଯ ଯୋଗମାୟା ଦ୍ଵାରା ସମାବୃତ ହୋଇ 
ଦୃଷ୍ଟିର ଅନ୍ତରାଳରେ ଅବସ୍ଥାନ କରନ୍ତି । ପୁରାଣବଣ୍ଠିିତ ଦେବର୍ଷି 
ନାରଦ ହି ଏହାର ଉଦାହରଣ । ଯାହାଙ୍କୁ ନାରଦ ମିଳିଗଲେ, 
ତାଙ୍କୁ ଭଗବାନ ମିଳିଯିବେ । ଯାହାଙ୍କୁ ହନୁମାନ କୂପା କଲେ, 
ସେ ରାମଚନ୍ଦ୍ରଙ୍କୁ ପାଇବେ । ଏହା ହି ଭକ୍ତକୃପା । ସେହିପରି 
୧୯୪୨ ମସିହାରେ ପ୍ରକାଶିତ ` ଶ୍ରୀଶ୍ରୀଠାକୁର ନିଗମାନନ୍ଦ” 
ପୁସ୍ତକ ପାଠ କରି ଭାଇଙ୍କ ପାଖକୁ ଆସି ଯେଉମାନେ 
ଶ୍ରୀଶ୍ରୀଠାକୁରଙ୍କୁ ଲାଭ କରିଛନ୍ତି ସେମାନେ ଭାଇଙ୍କୁ ମାଧ୍ୟମ 
ବୋଲି ସ୍ବୀକାର କରନ୍ତି । 


୧୯୮୫ ମସିହା ଡିସେମ୍ବର ୭ ତାରିଖ ଦିନ ଭାଇଙ୍କ 
ଦେହରକ୍ଷା ପରେ ସେହି ଭକ୍ତମାନେ ମିଳିତ ହୋଇ 
ବୀରତୁଙ୍ଗଠାରେ ତାଙ୍କର ପ୍ରତିକୃତି ରଖୂଥ ପରିଚାଳକ ଆସନ 
ସ୍ଥାପନ କରି ତାଙ୍କର ଆଦେଶ, ଉପଦେଶ ଓ ତାଙ୍କଦ୍ଵାରା 
ପ୍ରଚଳିତ ଧାରା ଅନୁଯାୟୀ ନୀଳାଚଳ ସାରସ୍ବତ ସଂଘର ସଭ୍ଯ 
ହିସାବରେ ପରିଚୟ ପତ୍ର ଗ୍ରହଣ କରି ଶ୍ରୀଶ୍ରୀଠାକୁର ମହାରାଜଙ୍କ 
ସେବାରେ ଜୀବନ ଅତିବାହିତ କରିବାକୁ ଲାଗିଲେ । ସେମାନଙ୍କ 
ପାଇଁ ଭାଇ ପରିଚାଳକ ରୂପରେ ହେଉଛନ୍ତି ନିତ୍ଯପ୍ରବୁତ୍ତ 
ବର୍ଭମାନ । ଯଦି ବା ନୀଳାଚଳ ସାରସ୍ଵତ ସଂଘର ଉପଧାରା 


ଭାବ ବିନିମୟ ୧୧ 


(୭୪୨୧ । ଞ୍ଯ) ରେ ଉଲ୍ଲେଖ ଅଛି ଯେ, ପରିଚାଳକ ନିର୍ବାଚିତ 
ହେବେ, ଏହା ଏକ ବାହ୍ଯ ଜଗତର ନିୟମ । ଆଧ୍ଷାତ୍ନିକ 
ଜଗତର ନିୟମ ଅନୁସାରେ ଯେପରି ଶ୍ରୀଶ୍ରୀଠାକୁରଙ୍କ 
ଦେହାବସାନ ପରେ ଅନ୍ଯ କେହ୍‌ ଗୁରୁ ନ ହୋଇ ସେ 
ନିଜେ ଗୁରୁ ରୂପରେ ନିତ୍ଯପ୍ରବୃତ୍ତ ବର୍ଭମାନ ରହିଲେ, ସେହିପରି 
ଭାଇଙ୍କର ସ୍ମୁଳ ଦେହାବସାନ ପରେ ସେ ମଧ୍ଯ ପରିଚାଳକ 
ଭାବରେ ନିତ୍ଯପ୍ରବୃତ୍ତ ବର୍ଭମାନ ରହିଲେ । ନୀଳାଚଳ ସାରସ୍ବତ 
ସଂଘର ଏକମାତ୍ର ଗୁରୁ ଏବଂ ଇଷ୍ଟ ହେଲେ ଶ୍ରୀଶ୍ରୀଠାକୁର 
ମହାରାଜ ଓ ଭାଇ ହେଲେ ନୀଳାଚଳ ସାରସ୍ଵତ ସଂଘର 
ପରିଚାଳକ । ଆମ ପାଇଁ ଶ୍ରୀଶ୍ରୀଠାକୁର ମହାରାଜଙ୍କଠାରୁ ଗୁର୍ଛ 
ପରମ୍ପରା ଛିନ୍ନ ହୋଇଛି । ସେହିପରି ଭାଇଙ୍କଠାରୁ ମଧ୍ଯ 
ପରିଚାଳକ ପରମ୍ପରା ଛିନ୍ନ ହୋଇଛି । 


ସେଇଥ୍ରପାଇଁ ଭାଇଙ୍କ ଦେହରକ୍ଷା ପରେ ଭକ୍ତ ସମାଜ 
ତରଫରୁ ୧୯୮୬ ମସିହାରେ ତଦାନିନ୍ତନ ପରିଚାଳନାମଣ୍ଡଳୀ 
ସର୍ବସମ୍ମତିକ୍ରମେ ନିମ୍ବଲିଖୂତ ପ୍ରସ୍ତାବ ଗ୍ରହଣ କରିଥିଲେ । 


ନଗଣ୍ୟ କେତେଜଣଙ୍କୁ ନେଇ ପୁରୀଧାମରେ ବୀଜାକାରରେ 
ପ୍ରତିଷ୍ଠିତ ନୀଳାଚଳ ସାରସ୍ଵତ ସଂଘ” ନାମକ କ୍ଷୁଦ୍ର ଅନୁଷ୍ଠାନଟି 
ତାଙ୍କ ଦ୍ଵାରା ପ୍ରତିପାଳିତ ଓ ପରିବର୍ଵଛିତ ହୋଇ ଯେ ବିରାଟ 
ମହୀରୁହରେ ପରିଣତ ହୋଇ ପାରିଥିଲା, ଏଥୁପାଇଁ ଏହି କ୍ଷୁଦ୍ର 
ଅନୁଷ୍ଠାନର ପ୍ରତ୍ୟେକ ସଭ୍ଯ ବ୍ଯକ୍ତଗତ ଭାବରେ ତାଙ୍କ ନିକଟରେ 
ରଣୀ । ସେହି କୃତଜ୍ଞତାର ଭାବ ବହନ କରି ତାଙ୍କ ସ୍କୁଳ 
ଦେହରକ୍ଷାର ଅବ୍ଯବହିତ ପରେ “ ନୀଳାଚଳ ସାରସ୍ଵତ ସଂଘର 
ପରିଚାଳନାମଣ୍ଡଳୀ ୯ ।୨।୧୯୮୬ ତାରିଖର ଅଧ୍ବେଶନରେ 
ପ୍ରସ୍ତାବ ଗ୍ରହଣ କରିଥିଲେ ଯେ ¬ ×××× 


୧୨ ଭାବ ବିନିମୟ 


“ତାଙ୍କ ଆଦର୍ଶ ସେବକ ଜୀବନର ପୂତ ସ୍ବତି ରକ୍ଷା 
ଉଦ୍ଦେଶ୍ୟରେ ବୀରତୁଙ୍ଗଠାରେ ପରକାଳ ନିବାସରେ ତାଙ୍କର 
ବ୍ଯବହୃତ ଶଯ୍ୟା ଓ ଆସନ ପ୍ରଭୃତି ସୁସଜ଼ିତ କରି ରଖାଯିବ 
ଏବଂ ତାଙ୍କର ସ୍ତିପୀଠଟିଏ କରି ସେଠାରେ ଶ୍ରୀଶ୍ରୀଠାକୁରଙ୍କର 
ପ୍ରସାଦୀପୁଷ୍ପ ଓ ଶ୍ରୀଶ୍ରୀଠାକୁରଙ୍କର ପ୍ରସାଦ ସମର୍ପଣର ବ୍ୟବସ୍ଥା 
ରଖାଯିବ । ତା ସଙ୍ଗେ ସଙ୍ଗେ ତାଙ୍କ ଆଦର୍ଶର ବହୁଳ ପ୍ରସାର 
ନିମିଭ୍ଭ ତାଙ୍କ ନାମରେ ଏକ ସ୍କରଣିକା (ପରେ ତାହାର 
ନାମକରଣ “ଉକ୍ରଳରେ ଶ୍ରୀଶ୍ରୀଠାକୁର ନିଗମାନନ୍ଦ ଓ ଭାଇ 
ଦୁର୍ଗାଚରଣ” ରଖୁବାକୁ ସ୍ମ୍ରିର ହୋଇଛି, ତଥା ତାଙ୍କର ଏକ 
ପୂଣ୍ଠାଙ୍ଗ ଜୀବନୀ ଉତ୍କଳରେ ଶ୍ରୀଶ୍ରୀଠାକୁରଙ୍କ ଭାବଧାରାକୁ 
ଅବଲମ୍ବନ କରି ଲେଖାଯିବ । 


ସେହିଦିନଠାରୁ ପୂର୍ବାଚରିତ ପ୍ରଥା ଅନୁସାରେ ଭକ୍ତମାନେ 
ଦରଖାସ୍ତ ଦ୍ଵାରା ଆବେଦନ କରି ନୀଳାଚଳ ସାରସ୍ଵତ ସଂଘର 
ସଭାପତିଙ୍କ ଅନୁମୋଦନ କ୍ରମେ କେନ୍ଦ୍ର ବୀରତୁଙ୍ଗରେ ଭାଇଙ୍କ 
ଆସନରେ ଦର୍ଶାଇ ପ୍ରମାଣ ସ୍ଵରୂପ ତାଙ୍କର ରବରାର୍କିତ ଦସ୍ତଖତ 
ଗ୍ରହଣ ପରେ ସ୍ଵୀୟ କାର୍ଯ୍ୟରେ ବ୍ରତୀ ହେଉଛନ୍ତି । 


କତିପୟ ସନ୍ଦେହୀ ବ୍ଯକ୍ତିମାନେ ପ୍ରଶ୍ଵ କରନ୍ତି - ଭାଇଙ୍କର 
ଅନୁମତି ହେଲା ବୋଲି ଆମେ କିପରି ଜାଣିବୁ ? ଏହାର 
ଉତ୍ତରରେ ଏତିକି କହିଲେ ଯଥେଷ୍ଟ ହେବ ଯେ, କାର୍ଯ୍ୟଟି 
ସିବଵ୍ଧି ହେଲେ ବା ଅସିବଦି ହେଲେ ଦୁଇଟିଯାକ ତାଙ୍କର 
ଅନୁମୋଦିତ ବୋଲି ଜାଣିବାକୁ ହେବ । ଶ୍ରୀମା ଯଥାର୍ଥରେ 
କହିଛନ୍ତି ଯେ, ତୁମେ ଭଗବାନଙ୍କର ହଂ କିମ୍ବା “ନା” 


ଉଭୟକୁ ଗ୍ରହଣ କରିବାକୁ ହେବ । ଆମେ “ହଁ” ଟିକୁ ତାଙ୍କର 


ଭାବ ବିନିମୟ ୧୩ 


କୃପା ବୋଲି ଜ୍ଞାନ କରୁ “ନା” ହେଲେ ଆମେ ଭାବୁ ତାଙ୍କର 
କୃପା ହେଲା ନାହି, ସେପରି ଭାବିବା ଉଚିତ୍‌ ନୁହେଁ । ସେ ନ 
ହେବାକୁ ଚାହିଲେ, ତେଣୁକରି ତାହା ହେଲା ନାହିଁ । 


ସଂଶୟର ଶେଷ ନାହିଁ । ପୁଣି କେତେକ ବ୍ୟକ୍ତ ପ୍ରଶ୍ନ 
କରିପାରନ୍ତି ଯେ, ଗୋଟିଏ କାର୍ଯ୍ୟ କଲେ, ତା ସଫଳ କିମ୍ବା 
ବିଫଳ ହେବ । ଅନୁମତି ନେଲେ ତ ତାହା ହି ହେବ । 
ତେବେ ଅନୁମତି ନେବାର ଆବଶ୍ଯକତା କଣ ୨ ଅନୁମତି 
ପ୍ରାପ୍ତ ଭକ୍ତ ତାଙ୍କ ନିଜର ଅଭିଜ୍ଞତାରୁ ଜାଣିପାରିବେ ଯେ, ବହୁ 
ବାଧାବିଘ୍ନ ସତ୍ତ୍ଵେ ସେ ସଫଳତା ପ୍ରାପ୍ତ ହୋଇଛନ୍ତି । ଏଥୁରେ 
ତାଙ୍କର ମନ କୃତଜ୍ଞତାରେ ଭରିଯିବ ଏବଂ ସେଥୁରେ ଗର୍ବ 
ଅଭିମାନ ପ୍ରଭୃତିର ସ୍ଥାନ ରହିବ ନାହିଁ । ଆଧ୍ୟାତ୍ମିକ ପଥରେ 
ଗମନ କରିବାକୁ ଯାଇ ସ୍ଵୀୟ ଅନୁଭୂତିରୁ ବଳ ଓ ସାହସ 
ପାଇବେ । ଯଦି ସମସ୍ତ ଚେଷ୍ଟା ସତ୍ତ୍ଵେ କାର୍ଯ୍ୟଟି ଅସଫଳ ହୁଏ, 
ତେବେ ସେ ହତାଶାରେ ଭାଙ୍ଗି ପଡ଼ିବେ ନାହି, କିମ୍ବା କ୍ରୋଧ 
ଅଭିମାନର ଶୀକାର ହୋଇଯିବେ ନାହି । ସେ ସ୍ମ୍ରରଚିତ୍ତରେ 
ଜାଣିବେ ଯେ, ଭାଇଙ୍କୁ ଜଣାଇଥୁଲି, ମାତ୍ର ଭାଇ ଚାହିଲେ 
ନାହି, ତେଣୁ ହୋଇ ପାରିଲା ନାହିଁ । ଏଥ୍ବରେ କିଏ କ”ଣ 
କରିପାରିବେ ? 


ଭାଇ କହିଛନ୍ତ - କେହି ଯେପରି ନ ଭାବନ୍ତି, 
ଠାକୁରଙ୍କ ସ୍କୁଳ ଦେହ ନ ଥୁବାରୁ . ତାଙ୍କର ପ୍ରତିକୃତି ରଖ 
ଆସନ ପୂଜାର ବ୍ୟବସ୍ଥା କରାଯାଇଛି । ଠାକୁର ସ୍ଵଦେହରେ 
ଥିଲାବେଳେ ତାଙ୍କ ଆସନ ପ୍ରତିଷ୍ଠା କରି ପୂଜାର ବ୍ଯବସ୍ଥା 
କରିଥିଲେ । ସେ କହୁଥୁଲେ - ଆସନ ନିକଟରେ ସବୁ 

ଜଣାଇବ । ଜୀବନୀ ପୁସ୍ତକରେ ଉଲ୍ଲେଖ ଅଛି - ମା 
ଶୈଳବାଳା କାତର ହୋଇ ଆସନ ନିକଟରେ ସୁରକ୍ଷା ଲାଗି 
ପ୍ରାର୍ଥନା କରିବାରୁ ଯେଉଁ ଦୁର୍ବୃତ୍ତମାନେ ରାତ୍ରରେ ଘର କବାଟ 
ଭାଙ୍ଗିବାକୁ ଚେଷ୍ଟା କରୁଥିଲେ, ତାଙ୍କୁ କଟୁରୀ ଧରି ଜଣେ ସ୍ତ୍ରୀ 
ଲୋକ ପ୍ରତିରୋଧ କରି ଘଉଡ଼ାଇ ଦେଇଥିଲେ । ଶ୍ରୀଶ୍ରୀଠାକୁର 
ହେଉଛନ୍ତି ଶିବ ସ୍ଵରୂପ ସହଜ ମନୁଷ୍ଯ ଭୋଳାନାଥ । ସେ 
କହିଛନ୍ତ - “ଆମି ଖାଇ ଦାଇ ବମ୍‌ ଭୋଲା ହଇ ଥାକି ।” 
ଆସନରେ ସେ ସଶକ୍ତ ବିଦ୍ଯମାନ, ଚିର ଜାଗ୍ରତ । ଠାକୁର 
କହିଛନ୍ତି - ତୁମେ ମୋତେ ଠକି ଦେଇପାର, କିନ୍ତୁ ମୋ 
ଭିତରେ ଯେ ଅଛନ୍ତି, ତାଙ୍କୁ ଠକି ଦେଇପାରିବ ନାହି । 
ଠାକୁରଙ୍କ ଭିତରେ ଯେ ଅଛନ୍ତି, ସେ ତାଙ୍କର ଆସନରେ ସ୍ବୟଂ 
ଅଧ୍ରଷ୍ତିତ । ସେଇଥିପାଇଁ ଭାଇ ଆସନ ସେବାର ଶିକ୍ଷା ପ୍ରଦାନର 
ବ୍ଯବସ୍ଥା କରିଛନ୍ତି । ଆସନ ମର୍ଯ୍ୟାଦା ରକ୍ଷା ନିମିତ୍ତ ଶିକ୍ଷା 
ପ୍ରଦାନ କରିବାକୁ ଯାଇ ସଂଘନୀତି ପୁସ୍ତକରେ ଆସନ ମନ୍ଦିର 
ମର୍ଯ୍ୟାଦା ହାନିକର କାର୍ଯ୍ୟ ବିଷୟ ଉଲ୍ଲେଖ କରି ସାବଧାନ 
ରହିବାକୁ ସଚେତନ କରିଛନ୍ତି । ସେହି ଆସନରେ ଠାକୁର, 
ନିତ୍ଯପ୍ରବୃ୍୍ଭ ବିଦ୍ୟମାନ । ସେଠାରେ ପ୍ରାର୍ଥନା କଲେ ହାତେ 
ହାତେ ଫଳ ପାଇବାର ଅନୁଭୂତି ଭକ୍ତମାତ୍ରକେ ସମସ୍ତଙ୍କର 
ଅଛି । 

ସେହିପରି ପରିଚାଳକଙ୍କର ଆସନ ସମ୍ମୁଖରେ ସବୁକଥା 
ଜଣାଇ ଏବେ ମଧ୍ୟ ଭକ୍ତମାନେ ବିଭିନ୍ନ ଅନୁଭୂତି ଲାଭ 
କରୁଛନ୍ତି । ସେଠାରେ ଭାଇ ପରିଚାଳକ ଭାବରେ ଟିର ଜାଗ୍ରତ 
ଓ ନିତ୍ଯପ୍ରବୂତ୍ତ ବର୍ଭମାନ । ଏତାଦୂଶ ଭାବନାକୁ ଭଗବତ୍‌ 

ଭାବରେ ଭଲ ପାଇବା କୁହାଯାଏ । ଏହି ସମ୍ବନ୍ଧ ହି କେବଳ 
ନିତ୍ୟ । ବ୍ଯକ୍ତି ହିସାବରେ ଭଲପାଇବା ହେଉଛି ଅନିତ୍ଯ । ତାର 
କାରଣ, କାହାରି ଦେହ ଏ ଜଗତରେ ଚିରସ୍ଥାୟୀ ହୋଇ 
ରହେ ନାହିଁ । ତେଣୁ ଯେ ତାଙ୍କୁ ବ୍ଯକ୍ତି ହିସାବରେ ଭଲ 
ପାଇଲେ, ସେ ତାଙ୍କୁ ହରାଇଲେ ଆଉ ଯେଉମାନେ ତାଙ୍କୁ 
ଭଗବତ୍‌ ଭାବରେ ଭଲ ପାଇବେ, ସେ ତାଙ୍କୁ ପାଇଲେ । 


ସେ ହେଉଛନ୍ତି ନୀଳାଚଳ ସାରସ୍ଵତ ସଂଘ-ରୂପକ ସୌଧର 
ଭିଭିପ୍ରସ୍ତର (୦୦୮୮୦୮ ୭।୦୮୭) । ସେ କହିଛନ୍ତ ¬ ଠାକୁର 
ଆମକୁ କହିଲେ - ମୋ କଥା ଟିପିରଖ, ମୋ ଭକ୍ତଙ୍କ 
ଆଗରେ କହିବ । 


ଶ୍ରୀଶ୍ରୀଠାକୁର ମହାରାଜଙ୍କ ଦେହରକ୍ଷା ପରେ ଭକ୍ତମାନେ 
ହତାଶ ଓ ନିଷ୍କ୍ରିୟ ହୋଇ ରହିଗଲେ । ସାତବର୍ଷ ବିତିଗଲା । 
ତପ୍ପରେ ଘଟଣାଚକ୍ରରେ ଭାଇଙ୍କ ଦ୍ଵାରା ଲିଖ୍ବତ ଜୀବନୀ 
ପାଠକରି ଯେଉମାନେ ପୁସ୍ତକରେ ଲିଖତ ଭାଇଙ୍କ ଠିକଣା ଜାଣି 
ତାଙ୍କ ନିକଟକୁ ଆକର୍ଷିତ ହୋଇ ଆସିଲେ, ସେମାନେ ସମସ୍ତେ 
ଠାକୁରଙ୍କୁ ଲାଭ କରି ଧନ୍ୟ ହେଲେ । ତାହାର କାରଣ ସେ 
ଠାକୁରଙ୍କୁ ଭଗବତ୍‌ ଭାବରେ ଭଜନ କରିବାର ଶିକ୍ଷା ଦେଲେ । 
ଆସନରେ ଶ୍ରୀଶ୍ରୀଠାକୁର ମହାରାଜଙ୍କୁ ପ୍ରତ୍ଯକ୍ଷ କରି ତାଙ୍କର 
ସେବା କରିବାର କୌଶଳ ଶିକ୍ଷା ଦେଇ ସେ ଚିରଦିନ ନିମିତ୍ତ 
ନୀଳାଚଳ ସାରସ୍ଵତ ସଂଘର ପରିଚାଳକ ଭାବରେ ପ୍ରତିଷ୍ଠିତ 
ରହିଲେ । ତାଙ୍କ ନିକଟରୁ ଶ୍ରୀଶ୍ରୀଠାକୁର ମହାରାଜଙ୍କ ବିଗ୍ରହ 
ନେଇ ଭକ୍ତମାନେ ଗୂହରେ ଆସନ ପ୍ରତିଷ୍ଠା କରି ଶ୍ରୀଶ୍ରୀଠାକୁରଙ୍କ 
ଚରଣାଶ୍ରିତ ହୋଇ ରହିଛନ୍ତି । ତାଙ୍କ ନିର୍ଦୈେଶରେ ସେବା 

ସମ୍ପାଦନ କରୁଛନ୍ତ । ଗୋଟିଏ କଥାରେ ଶ୍ରୀ ଶ୍ରୀ ଠାକୁର 
ମହାରାଜଙ୍କୁ ପ୍ରତିଷ୍ଠା କରି ସେ ନିଜେ ସେବକ ଭାବରେ 
ପ୍ରତିଷ୍ଠତ ହୋଇ ରହିଛନ୍ତି । 

ଯଥାଥ ଭାବରେ ସେ କହିଛନ୍ତି - ଠାକୁର, ପରିଚାଳକ 
ଓ ଭକ୍ତ ତିନିଜଣ ମିଶିଲେ ସଂଘ । ପ୍ରତ୍ୟେକେ ସଂଘର 
ଅବିଚ୍ଛେଦ୍ୟ ଅଙ୍ଗ । ଏ ` ତିନିହେଁ ନିତ୍ୟସତ୍ତା । ଏକତତ୍ଵର ତ୍ରିବିଧ 
ବିକାଶ । ୟାଂଙ୍କ ମଧ୍ଯରେ ଭିନ୍ନାଭିନ୍ନ ନ କଉ୍ଭବ୍ଯ କଦାଚନ । 
ଭିନ୍ନାଭିନ୍ନ ବୁଝାଇବାକୁ ଯାଇ ଭାଇ କହିଲେ - ଭିନ୍ନ କହିଲେ 
ଭୁଲ ବା ଅଭିନ୍ନ କହିଲେ ମଧ୍ଯ ଭୁଲ୍‌ । 

ଶ୍ରୀଶ୍ରୀଠାକୁର ଓ ପରିଚାଳକଙ୍କ ନିତ୍ଯତ୍ବ ଓ ସ୍ବରୂପ ଚିନ୍ତା 
କରୁ କରୁ ନିଜ ଭିତରେ ନିତ୍ଯତ୍ବର ବୋଧ ଜାଗି ଉଠିବ । 
ଏହାହି ଆତ୍ନ ଉପଲବ୍‌ଧ । _ ଗୁରୁଙ୍କଠାରୁ ଆତ୍କା ବିଷୟକ ଜ୍ଞାନ 
ଶ୍ରବଣ କଲାପରେ ତହିରେ ପ୍ରତିଷ୍ଠା ଲାଭ ହେବ । 
ସେତେବେଳେ ସ୍ତୁଳ, ସୃକ୍ଷ୍ବ, କାରଣାଦି ତ୍ରିବିଧ ଦେହ ଦୃଶ୍ୟ 
ପରି ଓ ସ୍ବୟଂ ଦ୍ରଷ୍ଟା ପରି ବୋଧ ହେବ । ଏହି ଦ୍ରଷ୍ଟାଭାବ 
ହି ଆତ୍ଲା । ଏହି ଭାବରେ ପ୍ରତିଷ୍ଚିତ ହୋଇ ହସ୍ତାମଳକାଚାର୍ଯ୍ୟ 
ଶ୍ରୀମତ୍‌ ଶଙ୍କରାଚାର୍ଯ୍ୟଙ୍କୁ ନିଜର ପରିଚୟ ପ୍ରଦାନ କରିଥିଲେ । 
ସେ ଅବସ୍ଥାରେ ଅହଂ ନାହି, ମାତ୍ର ଅବସ୍ଥିତି ଅଛି । ସେହି 
ସତ୍ତା ହିରଣ୍ମୟ କୋଷ ପରିଧାନ କରି ସେବକ ଦେହ ପ୍ରାପ୍ତ 
ହୋଇଥାଏ । ହିରଣ୍ଜମୟ କୋଷ ହେଉଛି ବିଜ୍ଞାନମୟ ଓ 
ଆନନ୍ଦମୟ କୋଷର ସମ୍ମିଶ୍ରଣ । ସେହି ହିରଣ୍ମୟ କୋଷ ହିଁ 
ସେବକ ଶରୀର । କିପରି ଏ ଅବସ୍ଥା ଲାଭ ହୋଇପାରିବ -. 
ଭାଇ ନିଜର ତତ୍ତ୍ଵାବଧାନରେ ସେହି ଶିକ୍ଷା ପରକାଳ ଆଶ୍ରମରେ 

ପ୍ରଦାନ କରୁଥିଲେ । ସଂକ୍ଷିପ୍ରରେ ସେ ଶିକ୍ଷା ଦେଉଥିଲେ ଯେ 
ଠାକୁରଙ୍କୁ ପ୍ରାର୍ଥନା କରିବ - “ସବୁ ସାଜ ମୋର ହରି ନେଇ 
ପ୍ରଭୁ ଦିଅ ହେ ସେବକ ସାଜ ।” ଶ୍ରୀଶ୍ରୀଠାକୁରଙ୍କଠାରୁ ତୁମେ 
କ”ଣ ଚାହଁ ? ଉତ୍ତରରେ ଭାଇ ଶିଖାଇଲେ ତାଙ୍କର ସେବା । 
ଭଲ୍ତିପଥରେ ଗତିକରି ଜ୍ଞାନ ଲାଭ ଓ ତପ୍ରରେ ପ୍ରେମଲାଭ 
ହେଉଛି ନୀଳାଚଳ ସାରସ୍ବତ ସଂଘର ଭାବଧାରା । ସେ ଆମକୁ 
ସେହି ପଥରେ ପଥ ପ୍ରଦର୍ଶକ ହୋଇ ପରିଚାଳିତ କରୁଥିଲେ 
ଏବଂ ଏବେ ମଧ୍ୟ ପରିଚାଳନା କରୁଛନ୍ତି । ଏହି ଦୃଷ୍ଟରେ 
ଶ୍ରୀଶ୍ରୀଠାକୁର ହେଉଛନ୍ତି ଲକ୍ଷ୍ୟ ଓ ସେ ସ୍ଵୟଂ ହେଉଛନ୍ତି ପଥ । 
ବୀରତୁଙ୍ଗ ହେଉଛି ଶିକ୍ଷାକେନ୍ଦ୍ର । “କେନ୍ଦ୍ର କଅଣ” ଜଣେ ଭକ୍ତଙ୍କ 
ପ୍ରଶ୍ନର ଉତ୍ତରରେ ସେ କହିଥୁଲେ -ଆମେ ଯେଉଠି ରହୁ । 
ପୁଣି ଅନ୍ଯ କେତେକ ଭକ୍ତଙ୍କ ପ୍ରଶ୍ନର ଉତ୍ତରରେ ସେ 
କହିଥିଲେ ଯେ - ଯେଉଁଠୁ ଠାକୁରଙ୍କ ବାଣୀର ପ୍ରଚାର 
ହୋଇଛି, ତାହା ହି କେନ୍ଦ୍ର । କେନ୍ଦ୍ର ଓ ଶାଖା ସଂଘ ବିଷୟରେ 
ବୁଝାଇବାକୁ ଯାଇ ସେ କହନ୍ତି - ତୁମେ ସମସ୍ତେ କେନ୍ଦ୍ରର 
ମେମ୍ବର । ସେଇଥିପାଇଁ ପରିଚୟପତ୍ର କେବଳ କେନ୍ଦ୍ରରେ 
ଦିଆଯାଏ । ସୁବିଧା ପାଇଁ ବିଭିନ୍ନ ଜାଗାରେ ଆସନ ମନ୍ଦିର 
ପ୍ରତିଷ୍ଠା କରି ସଂଘରେ ଉପାସନା ନିମିତ୍ତ ଅନୁମତି 
ଦିଆଯାଇଥାଏ । ସେଗୁଡ଼ିକ ହେଲା ଶାଖା ସଂଘ । ସମେସ୍ତ 
କେନ୍ଦ୍ର ମେମ୍ବର । ଶାଖା ସଂଘମାନେ ଗୋଟିଏ ନୂଆ ମେମ୍ବର 
ନେଇ ପାରବେ ନାହ କ କାଟି ପାରିବେ ନାହି । କେନ୍ଦ୍ରରୁ 
ଯେତିକି ଅନୁମତି ନେଇଥୁବେ ଶାଖା ସଂଘରେ କେବଳ 
ସେତିକି କରିପାରିବେ । ନୂତନ କରିବାକୁ ଗଲେ କିମ୍ବା 


୧୮ ଭାବ ବିନିମୟ 


ପରିବର୍ତନ କରିବାକୁ ଗଲେ ପୁଣି କେନ୍ଦ୍ରର ଅନୁମତି ନେଲେ 
ଯାଇ କରିବେ । 


ଏକଦା ସମ୍ମିଳନୀ ପରେ ଶ୍ରୀଶ୍ରୀଠାକୁର ମହାରାଜ ସେବକ 
ଦାମଭାଇନାଙ୍କୁ ସ୍ବପ୍ନରେ କହିଲେ - ତୁମେମାନେ ତ ଯିଏ 
ଯାହାର ଘରକୁ ଗଲ, ମୁଁ କେଉଁଠିକୁ ଯିବି ? ଏ କଥା 
ଭାଇଙ୍କୁ ଜଣାଇବାରୁ ସେ କେନ୍ଦ୍ରରେ ସ୍ଵତନ୍ତ୍ର ଭାବରେ ସମ୍ମିଳନୀ 
ଆସନ ପ୍ରତିଷ୍ଠା କରି ଶ୍ରୀଶ୍ରୀଠାକୁର ମହାରାଜଙ୍କ ବର୍ଷସାରା ନିତ୍ଯ 
ସେବା ପୁଜାର ବ୍ଯବସ୍ଥା କରିଛନ୍ତି । ଏହା ସମ୍ମିଳନୀ ଆସନ 
ନାମରେ ବିଦିତ । ପ୍ରତିବର୍ଷ ଠାକୁରଙ୍କର ଏହି ଆସନ ସ୍ଥୁଳରେ 
କାର୍‌ଯୋଗେ ସମ୍ମିଳନୀକୁ ଯାଇ, ସମ୍ମିଳନୀ ସରିଗଲା ପରେ ପୁଣି 
କେନ୍ଦ୍ରକୁ ଫେରି ଆସନ୍ତି । ଏହା ହି ପ୍ରଚଳିତ ବିଧ୍ଵ । ଥରେ 
ଆମେ ଭାଇଙ୍କୁ ଭୁବନେଶ୍ବରସ୍ଥ ସତ୍‌ଶିକ୍ଷା ମନ୍ଦିରରେ ସବୁପ୍ରକାର 
ସୁବିଧା ସକାଶେ ସ୍ଥାୟୀ ବାସ କରିବା ନିମିତ୍ତ ଅନୁରୋଧ 
କରିଥିଲୁ । ସେତେବେଳେ ସେ ନିକଟରେ ଶାରୀରିକ ଅସୁସ୍ଥତାରୁ 
ଆରୋଗ୍ୟ ଲାଭ କରିଥାନ୍ତି । ମୋର ସ୍ପଷ୍ଟ ମନେ ଅଛି - 
ସେ କହିଥିଲେ - ନିମାନନ୍ଦଭାଇ ! କେନ୍ଦ୍ରକୁ ଛାଡ଼ି ଆମେ 
କେଉଁଠି ଯାଇପାରିବୁ ? ମୁଁ “ନା” କହି ନିରୁଭ୍ତର 
ହୋଇଯାଇଥିଲି । ତେଣୁ ତାଙ୍କ ଇଚ୍ଛାରେ ବୀରତୁଙ୍ଗଗ୍ରାମସ୍ପ ତାଙ୍କ 
ନିର୍ମିତ ପରକାଳ ଆଶ୍ରମରେ ତାଙ୍କ ଆସନରେ ସେ ନିତ୍ଯ 
ବିଦ୍ୟମାନ ଅଛନ୍ତି । 


ଭାଇ କହିଥୁଲେ, ଠାକୁର କହିଛନ୍ତି - ଜଣେ ହେଲେ 
ଶିଷ୍ଯ ଭକ୍ତ ଅମୁକ୍ତ ଥବା ପର୍ଯ୍ୟନ୍ତ ତାଙ୍କର ମୁକ୍ତି ନାହି । ତେଣୁ 
ଠାକୁରଙ୍କର ମୁକ୍ତି ନାହିଁ । ସେହିଭଳି ଠାକୁରଙ୍କ ସେବକମାନେ 


ଭାବ ବିନିମୟ ୧୯ 


ମଧ୍ଯ ଅଖଣ୍ଡ ପ୍ରବାହ ରୂପରେ ଅବସ୍ଥାନ କରୁଛନ୍ତି । ତେଣୁ 
ସମସ୍ତେ ଲକ୍ଷ ଲାଭ ନ କଲା ପର୍ଯ୍ୟନ୍ତ ଭାଇଙ୍କର ମଧ୍ୟ 
ପରିଚାଳକ ଭାବରେ ମୁକ୍ତ ନାହି । ସେବ୍ଯକୁ ଛାଡ଼ି ସେବକ 
ମୁକ୍ତ ହେବେ କିପରି ? ତେଣୁ ଶ୍ରୀଚୈତନ୍ୟଚରିତାମ୍ତକାର 
ଲେଖିଛନ୍ତି - 


ତାର ମଧ୍ଧେ ମୋକ୍ଷ ବାଞ୍ଚା କୈତବ (କପଟତା) ପ୍ରଧାନ 
ଯାର ହଇତେ କୃଷ୍ଣ ଭକ୍ତି ହୟେ ଅନ୍ତର୍ଦାନ । 


ଏହି ପରିପ୍ରେକ୍ଷୀରେ ଏତିକି କୁହାଯାଇପାରେ ଯେ, ଆମର 
ମଧ୍ଯ ସେବାରୁ ନିଷ୍ପତି କାହିଁ ¢ 

ଶ୍ରୀଶ୍ରୀଠାକୁର ମହରାଜ ଶିବସ୍ଵରୂପ ଓ ବମ୍‌ଭୋଳା, 
ନିଜାନନ୍ଦରେ ତୃପ୍ତ । ଭକ୍ତମାନେ ହେଉଛନ୍ତି ଶକ୍ତ ସ୍ବରୂପା । 
ଏହା ହିଁ ଶିବ ଅନ୍ୟତ୍ର ଓ ଶକ୍ତି ଅନ୍ୟତ୍ରର ଉଦାହରଣ । 
ଭକ୍ତମାନଙ୍କର ଏହି ଶକ୍ତି ସ୍ବରୂପକୁ ବୁଝେଇବାକୁ ଯାଇ ସାବଲୀଳ 
ଭାବରେ ଠାକୁର କହିଛନ୍ତି - ତୁମମାନଙ୍କୁ ଛାଡ଼ିଦେଲେ ମୁଁ 
କୌପୀନ ମାତ୍ରୈକ ସନ୍ନ୍ୟାସୀ ଭିନ୍ନ କିଛି ନୁହେଁ । ଏହି ଶକ୍ତି 
ସଂସାରାଭିମୁଖୀ ହୋଇ ସୁପ୍ତା । ତାହାଙ୍କୁ ଯିଏ ଜାଗ୍ରତ କରନ୍ତି 
ସେ ହେଉଛନ୍ତି ଗୁରୁ । ଗୁରୁ ମିଳିବା ଭଗବତ୍‌ କୃପାସାପେକ୍ଷ । 
ନୀଳାଚଳ ସାରସ୍ଵତ ସଂଘର ନିତ୍ଯ ପରିଚାଳକଙ୍କର ଆସନ 
ସେହିଠାରେ । ତେଣୁ ସେ ହେଉଛନ୍ତି ସନ୍ଧିନୀଶକ୍ତି । ସେ ପୁଣି 
ଠାକୁରଙ୍କର ସ୍ଵରୂପଜ୍ଞାନ ପ୍ରଦାନ କରୁଥୁବା ହେତୁ ସମନ୍ବିତ୍‌ଶକ୍ତି । 
ଠାକୁରଙ୍କ ସେବାରେ ନିୟୋଜିତ କରି ଆନନ୍ଦ ପ୍ରଦାନ କରୁଥିବା 
ହେତୁ ଓ ତାଙ୍କ ପ୍ରସଙ୍ଗ କହି ଭକ୍ତମାନଙ୍କର ଶ୍ରଦ୍ଧା, ଆନନ୍ଦ 


7 ଭାବ ବିନିମୟ 

ବଦ୍ଧିନ କରୁଥିବା ହେତୁ ହ୍ଲାଦିନୀ ଶକ୍ତି ସ୍ଵରୂପା । ସେଥଲାଗି 
ସେ ନୀଳଚଳ ସାରସ୍ବତ ସଂଘରେ ରାଧା ସ୍ବରୂପା । ସେ 
ଶ୍ରୀଶ୍ରୀଠାକୁର ମହାରାଜଙ୍କ ସ୍ଵରୂପ ଶକ୍ତ । ସେ “ ହେଉଛନ୍ତି 
ନୀଳାଚଳ ସାରସ୍ଵତ ସଂଘରେ ପ୍ରଚଳିତ ଧାରା ବା ସେବାର 
ମୂର୍ଭ ବିଗ୍ରହ । ଠାକୁରଙ୍କୁ ଫାକ୍ି ଦିଆଯାଇପାରେ, କାରଣ 
ଠାକୁର କିଛି ନ ନ ଦେଖୁଲାପରି ରହନ୍ତି । ଆସନରେ କିନ୍ତୁ ସେ 
ଫାଙ୍କି ଚଳିବ ନାହ । ଠାକୁର ହେଉଛନ୍ତି ଆବୃତ (।୩୫ଧାଞ।୦୦) 
ବିଦ୍ୟୁତ ତାର । ଆସନ ହେଉଛନ୍ତି ଅନାବୃତ (।)ମ॥୮୫ଧଞ[€୦ ) 
ବିଦ୍ୟୁତମୟ ତାର ସଦୂଶ । ସେଠାରେ ଢ଼ରୂଟିକରି କିମ୍ବା ଫାଙ୍କି 
କରି ହାତେ ହାତେ ଫଳ ପାଇବାର ଅଭିଜ୍ଞତା ଭକ୍ତ ମାତ୍ରକେ 
ଜାଣନ୍ତି । ସେଥ୍ରିପାଇ ପରିଚାଳକ ମହୋଦୟ କହିଥାନ୍ତି - 
ଆସନ ସେବା ଶିକ୍ଷା କରିସାରିବା ପରେ ଯାଇ ଆସନରେ 
ସେବା କରିବ । ଏହି ଶିକ୍ଷା ନେଲାପରେ ସେ ସେବା ନିମିତ୍ତ 
ଅନୁମତି ପ୍ରଦାନ କରିଥାନ୍ତି । ପରିଚାଳକ ଯେ ଶକ୍ତିମାନ ଓ 
କରୁଣାବନ୍ତ ତାହା ତାଙ୍କର ଏହି ଉକ୍ତିରୁ ସହଜରେ ଅନୁମାନ 
କରାଯାଇ ପାରିବ । ସେ କହିଛନ୍ତି - ଆସନ ସେବାରେ ତୁମର 
ଯାହା ତ୍ରୁଟି ହେବ ସେଥ୍ରପାଇଁ ଆମେ ଠାକୁରଙ୍କ ପାଖରେ ଦାୟୀ 
ରହିଲୁ । କାରଣ ତୁମକୁ ଆମେ ଅନୁମତି ଦେଇଅଛୁ । ଏଥୁରୁ 
ସହଜରେ ଜଣାପଡ଼େ ଯେ ଅନୁମତି ଦେବାର ସାମର୍ଥ୍ଯ 
ଭାଇଙ୍କର ଅଛି । ଜାଣିବା ଶୁଣିବା ଲୋକେ ଅନୁମତି ଦେବାକୁ 
ସାହସ କରିବେ ନାହି । ତାର କାରଣ ଅନୁମତି ପ୍ରାପ୍ତ 
ସେବକର ଯାହା କିଛି ତ୍ରୁଟି ହେବ ସେ ସମସ୍ତ ତାଙ୍କ ମୁଣ୍ଡ 


„ଏ 


ଉପରେ ହ ନ୍ୟସ୍ତ ହେବ । 


ଭାବ ବିନିମୟ ୨୧ 


ଗୋଟିଏ ଦୃଶ୍ୟର ଫଟଚିତ୍ର ଦୃଶ୍ୟ ଅପେକ୍ଷା ଅଧକ ସୁନ୍ଦର 
ଓ ମନମୁଗ୍‌ଧକର ଭାବେ ପ୍ରତୀୟମାନ ହୁଏ । ଏହାର କାରଣ 
ଦର୍ଶାଇବାକୁ ଯାଇ ବୈଜ୍ଞାନିକମାନେ କୁହନ୍ତି ଯେ, ଦୃଶ୍ଯକୁ 
ଦେଖବାକୁ ଯାଇ ସମଗ୍ର ଦୃଶ୍ୟକୁ ଏକସଙ୍ଗେ ଦେଖଁପାରୁନାହଁ । 
ତାହାର ଫଟଚିତ୍ରକୁ ଏକାବେଳକେ ସମ୍ପୂର୍ଣ୍ଣଭାବରେ ଦେଖୁଥିବାରୁ 
ସେ ଅଚ୍ୟନ୍ତ ମନୋରମ ଦେଖାଯାଏ । 


ଭଲ୍ତ ହେଉଛନ୍ତି ଭଗବାନଙ୍କର ଦର୍ପଣ ସଦୃଶ । 
ଭଗବାନଙ୍କୁ କେହି ଦେଖୁ ନାହାନ୍ତି । କିନ୍ତୁ ଭକ୍ତମୁଖରେ ତାଙ୍କର 
ଯଶଗାଥା ଶ୍ରବଣ କଲେ ଅନ୍ତରରେ ତାଙ୍କର ସୂରି ହୋଇ ଚିତ୍ତ 
କ୍ଷେତ୍ରରେ ଯେଉଁ ଅପରୂପ ଲାବଣ୍ୟ ଚିତ୍ରର ଦର୍ଶନ ହୁଏ, ତାହା 
ହି ଭଗବତ୍‌ ଦର୍ଶନ । ଭାଇ କହିଥାନ୍ତି - 


“ ଯେତେବେଳେ କହେ. ସେହୁ ରାମ କୃଷୂ ହରି 
ତତକ୍ଷଣେ . ଜିହ୍ାଗ୍ରରୁ ମୋତେ ଜାତ କରି | 
ତେଣୁକରି ଅର୍ଜୁନ ଭକତ ମୋର ବାପ.. 


ମହାଭାରତରେ ଅଛି ଅଶ୍ଵଜ୍ଥାମା ଯେତେବେଳେ 
ପାଣ୍ଡବମାନଙ୍କ ପ୍ରତି (ବ୍ରହ୍ମାସ୍ତ ପ୍ରୟୋଗ କଲେ, ସେତେବେଳେ 
ଉତ୍ତରାଙ୍କ ଗର୍ଭରେ ପରୀକ୍ଷିତ ତାହାର ଜ୍ୟୋତିରେ ମୂତ୍ୟୁ 
ଭୟରେ କଞ୍ଚିତ ହେବାକୁ ଲାଗିଲେ । ସେତେବେଳେ ସେ 
ଦେଖୁଲେ ଯେ, ଜଣେ କମନୀୟ କାନ୍ତି ଚକ୍ରଧାରୀ ପୁରୁଷ ସେ 
ଅସ୍ତ୍ରକୁ ପ୍ରତିହତ କରି ତାଙ୍କୁ ରକ୍ଷାକଲେ । ଜନ୍ମପରେ ସେ ପୁଣି 
ତାଙ୍କୁ ଖୋଜିଲେଂ। ଶିଶୁଟି ସମସ୍ତଙ୍କ ପାଖକୁ ଯାଏ । କିଛି 
ସମୟ ତାଙ୍କ ମୁହକୁ ଅନେଇ “ରହେ ଏବଂ ତାପରେ କାନ୍ଦିବାକୁ 
ଆରମ୍ଭ କରେ । ସତେ ଯେପରି କହୁଛି - ନୁହଁ, ଏ ନୁହଁ, 


୨୨ ଭାବ ବିନିମୟ 


ଏ ନୁହଁ । ଶେଷରେ ଯେତେବେଳେ ସେ ଭଗବାନ ଶ୍ରୀକୃଷ୍ଣଙ୍କ 
କୋଳକୁ ଗଲା ଓ ତାଙ୍କ ମୁଖାବଲୋକନ କଲା, ସେତେବେଳେ 
ସେ ଆଉ କାନ୍ଦିଲା ନାହିଁ । ସତେଯେପରି ସେ କହିଲା - 
'ଏଇ, ଏଇ ।' ସେ ଏହିପରି ପରୀକ୍ଷା କରି ତାଙ୍କୁ ପାଇଥିବାରୁ 
ତାର ନାମ ରଖାଗଲା ପରୀକ୍ଷିତ । ଶିଶୁଟି ବଡ଼ ହୋଇ ରାଜା 
ପରୀକ୍ଷିତ ଭାବରେ ପ୍ରତିଷ୍ଠିତ ହେଲା । ତାପରେ ସେ ଯେଉଁ 
କୃଷ୍ଣଙ୍କ କୋଳରେ ଶାନ୍ତିଲାଭ କରିଥିଲା, ତାଙ୍କ ଉପରେ ତାର 
ଖରାପ ଧାରଣା ସୃଷ୍ଟି ହେବାକୁ ଲାଗିଲା । ସେଥୁପାଇଁ 
ଶୁକଦେବଙ୍କୁ ସେ ପରିପ୍ରଶ୍ନ କରିଥିଲେ ଯେ - 


“ଯା ନାମ ମୁକତି ପସରା। 
ସେ କିମ୍ପା କଲେ ପରଦାରା ୨” ॥ 


ଅର୍ଥାତ୍‌, କୃଷ୍ଣଚନ୍ଦ୍ର ପରଦାରାରତ ଜଣେ ଅଧର୍ମୀ, କାମୀ 
ପୁରୁଷ । ତାହାହେଲେ ଏଥୁରୁ ଜଣାଯାଉଛି ଭଗବାନଙ୍କୁ ଦେଖୁ, 
ତାଙ୍କୁ ସ୍ପର୍ଶ କରିଥ ତାଙ୍କ ଆହ୍ଲାଦ ପାଇ ମଧ୍ଯ ଧାରଣାର 
ପରିବର୍ତନ ହୋଇ ନ ପାରେ । 

କୃଷ୍ଣସ୍ତୁ ଭଗବାନ ସ୍ବୟଂ ¬ ତାଙ୍କର ଏହି ଧାରଣା ଲାଭ 
ହେଲା ଶ୍ରୀ ଶୁକଦେବ ଗୋସ୍ଵାମୀଙ୍କର ମୁଖରୁ ଭାଗବତ ଶୁଣିବା 
ପରେ ¬ ଶ୍ରୀଳ ଶ୍ରୀପାଦ ଗୋସ୍ଵାମୀ ଶୁକଦେବ ମହାରାଜ 
କହିଲେ - ଶୁଣ ପରୀକ୍ଷ ନରନାଥ, କୃଷ୍ଣ ଚରିତ “ଭାଗବତ । 

ଭଗବାନ ଯେଉଁ ମନୁଷ୍ଯ ଦେହରେ ଆଡ୍ନପ୍ରକାଶ କରଚ୍ତି, 
ତାହାକୁ ଭକ୍ତ ବା ଭାଗବତ ଆଖ୍ଯା ଦିଆଯାଇଥାଏ । ଏହିପରି 
ଉତ୍କଳୀୟ ଭକ୍ତମାନଙ୍କ ପାଇଁ ଶ୍ରୀଶ୍ରୀଠାକୁର ମହାରାଜ ଉତ୍କଳରେ 


ଭାବ ବିନିମୟ ୨୩ 


ପୁରୀ ଜିଲ୍ଲାସ୍ଥିତ ବୀରତୁଙ୍ଗ ଗ୍ରାମନିବାସୀ ଶ୍ରୀ ଦୁର୍ଗାଚରଣ ମହାନ୍ତି 
ଭାଇଙ୍କୁ ଆଧାର ରୂପେ ବ୍ଯବହାର କରି ଉତ୍କଳୀୟ ଭକ୍ତମାନଙ୍କ 
ନିକଟରେ ଆଡ୍ନପ୍ରକାଶ କରିଥୁଲେ । ଉଳଲ୍କଳୀୟ ଭକ୍ତମାନଙ୍କୁ 
ଠାକୁର ସ୍ବପ୍ନରେ ଦର୍ଶନ ଦେଇ ଓଡ଼ିଆ ଭାଷାରେ ଉପଦେଶ 
ଦିଅନ୍ତି । ପୁଣି ଜାଗ୍ରତ ଅବସ୍ଥାରେ ଅନ୍ତରରେ ଆବିଭୂତ ହୋଇ 
ତାଙ୍କ ମାତୃଭାଷାରେ ଉପଦେଶ ପ୍ରଦାନ କରିଥାନ୍ତ ମଧ୍ୟ । ଏହି 
ଦୃଷ୍ଟିରୁ ଭାଇଙ୍କ ସଙ୍ଗକଲେ ଠାକୁରଙ୍କ କଥା ଶୁଣି ଶୁଣି ଠାକୁର 
ଲାଭ ହୋଇଥାନ୍ତି । ସେଥୁପାଇଁ ଆମେ କହୁ ଭାଇଙ୍କୁ ପାଇଲେ 
ଠାକୁର ମିଳନ୍ତି । ହନୁମାନଙ୍କୁ ପାଇଲେ ଶ୍ରୀରାମଙ୍କୁ ପାଇବା 
ସହଜ ହୋଇଥାଏ । 


ଶ୍ରୀଶ୍ରୀଠାକୁର ମହରାଜ କହିଛନ୍ତ - ବ୍ଯକ୍ତି ହିସାବରେ 
ଅର୍ଥାତ୍‌ ମୁଁ ନିଗମାନନ୍ଦ ଏହି ଭାବରେ ତୁମମାନଙ୍କ ସହିତ 
ମୋର ପରିଚୟ ସୀମିତ । ଅଳ୍ପ କେତେଜଣ ଶିଷ୍ୟଙ୍କ ସହିତ 
ମାତ୍ର । କିନ୍ତୁ ଗୁରୁଭାବରେ ମୋର ପ୍ରତ୍ୟେକଙ୍କ ସହିତ ଗୋଟିଏ 
ସମ୍ବନ୍ଧ ଅଛି । ପୁଣି କହିଲେ - ମୋତେ ତୁମେମାନେ ଠକି 
ଦେଇପାର କିନ୍ତୁ ମୋ ଭିତରେ ଯିଏ ଅଛନ୍ତି, ତାଙ୍କୁ ଠକି 
ଦେଇ ପାରିବ ନାହି । ଏଥୁରୁ ଜଣାଯାଏ ଶ୍ରୀ ନିଗମାନନ୍ଦ ସ୍ବାମୀ 
ହେଉଛନ୍ତି ଆଧାର ଏବଂ ଜଗଦ୍‌ଗୁରୁଙ୍କର ଅଧୁୂପଷ୍ଠାନ କ୍ଷେତ୍ର । 
ତାଙ୍କ ଭିତରେ ପ୍ରକାଶିତ ଗୁରୁତତ୍ତ୍ଵ ହେଉଛନ୍ତି ଆଧେୟ । 


ପରିଚାଳକ କହନ୍ତି ¬ ଶ୍ରୀଶ୍ରୀଠାକୁର ମହାରାଜଙ୍କର ସ୍ଫୁଳ 


ଦେହ, ଦେହାବଶେଷ ଯଥା କେଶ, ନଖ ପ୍ରଭୂତି ସମସ୍ତ 
ଚିନ୍ନୟ । ବସ୍ତ୍ରାଦି ପ୍ରଭୂତି ତାଙ୍କର ସମସ୍ତ ବ୍ଯବହୃତ ପଦାର୍ଥ ମଧ୍ଯ 


ଚିନ୍ହୟ । 


୨ ଭାବ ବିନିମୟ 


ଗୋଟିଏ ଉଦାହରଣରୁ ବୁଝିବାକୁ ଚେଷ୍ଟା କରିବା । ଅଙ୍ଗାର 
ହେଉଛି ଆଧାର । ତାକୁ ଅଗ୍ନିରେ ଉତ୍ତପ୍ତ କଲେ ସେ ଅଗ୍ନିମୟ 
ହୋଇ ଜ୍ଵଳନ୍ତ ପିଣ୍ତରେ ପରିଣତ ହୁଏ । ଅର୍ଥାତ୍‌ ଅଗ୍ନି ଯେପରି 
ଆଧେୟ ରୂପରେ ଅବସ୍ଫାନ କରି ଆଧାରକୁ ଆଧେୟ ସ୍ବରୂପ 
ପ୍ରଦାନ କରେ, ସେହିପରି ଠାକୁରଙ୍କର ସବୁକିଛି ଚିନ୍କୟ ଏବଂ 
ଗୁରୁଚତ୍ତ୍ଵ । 

ଆମମାନଙ୍କୁ ବୁଝାଇବାକୁ ଯାଇ ପରିଚାଳକ କହନ୍ତି ¬ 
ତୁମର ଏ ଦେହ ଯାହା କି ମୂଣ୍କୟ, ତାହା ବ୍ରହ୍ମା ସୂଷ୍ଟଠ ଆଧାର 
ସ୍ବରୂପ । ଏହି ଦେହ ଭିତରେ ଯେଉଁ ଆତଡ୍ନା ପ୍ରବେଶ କରି 
ସାଧନ ନିରତ, ସେ ବ୍ରହ୍ମା ସୃଷ୍ଟ ନୁହେଁ । ତାହା ଠାକୁରଙ୍କ 
ଶକ୍ତି । ପ୍ରତି କଳ୍ପକ୍‌ ସୃଷ୍ଟିର ପୁନରାବର୍ତନ ଘଟେ । ତେଣୁ 
ତୁମ ଶରୀରକୁ ଆଧାର କରି ଆଉ କେଉ ଆତ୍ନା ସାଧନା 
କରିବ । କିନ୍ତୁ ତୁମେ ନ ଥୁବ । ଆମର ମନେ ହେଲା 
ଆମେମାନେ ଯେପରି ଏ ମାଟି ପାତ୍ରରେ ସଂରକ୍ଷିତ ଜଳ 
ସଦୂଶ । ଜଳ ଦଦଳିଯିବ । କିନ୍ତୁ ମାଟି ପାତ୍ର ରହିଥୁବ । ପୁଣି 
ମନେହେଲା - ଏ ମ୍ରଣ୍କୟ ଦେହଟି ଯେପରି ବିଦ୍ୟାଳୟର 
ଗୋଟିଏ କ୍ଳଲାସ୍‌ରୁମ୍‌ (ଠାଃଃଃ ୮୦୦୮) । ଜଣେ ସେଠାରେ ଏକ 
ବର୍ଷ ବିଦ୍ଯା ଅଧ୍ୟୟନ କରି ଉପର ଶ୍ରେଣୀକୁ ଉତ୍ତୀର୍ଣ୍ତ 
ହୋଇଗଲା, କିନ୍ତୁ ଠାଃଃ୨ ୮୦୦୮ ପଡ଼ିରହିଲା । ନୂତନ ଛାତ୍ର 
ଆସିବେ, ଯାହାକୁ ଆଧାର କରି ବିଦ୍ଯା ସାଧନା କରିବେ ଓ 
ସାଧନା ସରିଗଲେ ଚାଲିଯିବେ । ଏହିପରି ଦେହଟି ସୃଷ୍ଟି 
ପ୍ରବାହରେ ରହିଯିବ । ପ୍ରବାହର ଅର୍ଥ ସୃଷ୍ଟି, ସ୍ଥିତି ଓ 
ବିନାଶଚକ୍ର । ନିବିଷ୍ଠ ଚିତ୍ତରେ ଏହିକଥା ସ୍କରଣ ମନନ କଲେ 


ନଜଲଚଳ ଦୀାନଳନ଼ନ ଦଂଯହନ ନିଜ ୭ରକଳନ 
ଶ୍ରୀ ଦୁଗାଁ ଚରଣ ଭାଇ 


ଭାବ ବିନିମୟ ୨୫ 


ଦେହ ଓ ଦେହୀ ମଧ୍ୟରେ ପାର୍ଥକ୍ଯ ଅନୁଭବ ହେବ । ପ୍ରଥମେ 
ପ୍ରଥମେ ଏହାର ସାମୟିକ ପ୍ରତୀତୀ ହେବ, କିନ୍ତୁ କ୍ରମାଗତ 
ନିରବଚ୍ଛିନ୍ଵ ଅଭ୍ୟାସ କଲେ ଦେହୀ ଦେହଠାରୁ ଅଲଗା 
ହୋଇଯିବ । ଦେହ ହି ସଂସାର ସମ୍ବନ୍ଧର ଆଧାର ସୂତ୍ର । 
ସେହି ସୂତ୍ର କଟିଗଲେ ବନ୍ଧନ ଛିନ୍ନ ହୋଇଯାଏ । ଭାଇଙ୍କ 
କଥାରେ ¬ ଏଅଥାକିୟା ପ୍ରପଞ୍ଚ ଜଗତେ ପ୍ରାପଞ୍ଚୁଳ ନୟେ । ' 
ସେ ହୋଇଯାନ୍ତ ଠାକୁରଙ୍କ ଲୋକ । ସେ ହୋଇଯାନ୍ତି 
ମରଣଜୟୀ । ମରଣ ମର ଦେହର ହୋଇଥାଏ, ମାତ୍ର ସେ 
ଚିନ୍ମୟ ଦେହୀ ଆତ୍ନସ୍ଵରୂପ,ଃ ଚୈତନ୍ଯମୟ ମୁକ୍ତପୁରୁଷ । 
ଯଥାର୍ଥରେ ସିଦ୍ଧ ପୁରୁଷ । ଆଉଁତ୍ରାଣ ମହାପ୍ରଭୁ କହିଛନ୍ତି - 


“ଡରୁଥିଲି ମିଶାଇବି ମରିବି ବୋଲିଣ 
ଡୋଳେ ମୁଁ ଦେଖିଲି ଗୁରୁଦେବଙ୍କୁ ଲୋ ବଉଳ 
ଡରେ ଲୁଚିଲା ମରଣ ।' 

ସେହିପରି ଭାବରେ କିଜଞ୍ଚୁତ୍‌ ଅନୁଭୂତି ହେଲେ ଜାଣିହେବ 
ଯେ, ବୀରତୁଙ୍ଗ ଗ୍ରାମର ଶ୍ରୀ ଦୁର୍ଗାଚରଣ ବାବୁ ହେଉଛନ୍ତି 
ପରଲୋକଗତ ଗୁଣନିଧୁ ମହାନ୍ତି ଓ ସୁନ୍ଦରମଣୀ ଦେବୀଙ୍କ 
ସୁପୁତ୍ର । ତାଙ୍କର ଘରଦ୍ବାର, ସନ୍ତାନ ସନ୍ତତି ସବୁ କିଛି 
ଅଛନ୍ତ । କିନ୍ତୁ ଏ ସମସ୍ତ ଆଧାର ସ୍ବରୂପ । ଚେଣୁ 
ବିନାଶଶୀଳ । ବ୍ରହ୍ମାସୃଷ୍ଟ । 

ତାଙ୍କ ଭିତରେ ଯେ, ଠାକୁରଙ୍କ ଜ୍ଞାନ ଓ ଭକ୍ତିର 
ଘନୀଭୂତ ବିଗ୍ରହ ବିଦ୍ଯମାନ ଅଛନ୍ତି, ସେ ଚିନ୍କୟ ସ୍ବରୂପ । 
ସତତ କ୍ରିୟାଶୀଳ । ଅନିବାଶୀ । ତାଙ୍କ ଭାଷାରେ ସେ. କଥାଟି 


୨୬ ଭାବ ବିନିମୟ 


ଶୁଣନ୍ତୁ - “ଆମେ କହିଲୁ, ଠାକୁରେ ଆମର କେଉ ଗତି 
ହେବ ? ଉତ୍ତରରେ ଠାକୁର କହିଲେ - ମୋର ଯେଉଁ ଗତି 
ହେବ । ପୁଣି ଆମେ ପଚାରିଲୁ - ଠାକୁରେ ଆମେ କେଉଁଠି 
ରହିବୁ ? ଠାକୁର କହିଲେ - ମୁଁ ଯେଉଁଠି ରହିବି । ତେଣୁକରି 
ଦୁର୍ଗାଚରଣ ବାବୁଙ୍କର ଦେହାଧାରରେ ଆଧେୟ ସ୍ଵରୂପ ଯେ 
ବର୍ଭମାନ ଅଛନ୍ତି ସେ ହେଉଛନ୍ତି ଅବିନାଶୀ, ନିତ୍ଯପ୍ରବୂତ୍ତ 
ବର୍ଭମାନ । ଶ୍ରୀଶ୍ରୀଠାକୁର ମହାରାଜଙ୍କ ଶକ୍ତି ଓ ସେବକ । ସେ 
ହିଁ ନୀଳାଚଳ ସାରସ୍ଵତ ସଂଘର ଏକମାତ୍ର ପରିଚାଳକ । ସହଜ 
ଭାବରେ ଚିର ଆଦରଣୀୟ ଆମର ପ୍ରିୟ ଭାଇ । ଏହାହି ତାଙ୍କୁ 
ଭଗବତ ଭାବରେ ଗ୍ରହଣ । 


ଶାସ୍ତ ମତରେ ନିଜକୁ ଜାଣି ପାରିଲେ ଜଗତକୁ 
ଜାଣିପାରିବ । ଯେତେବେଳଯାଏ ଆତ୍ନଜ୍ଞାନ ନ ହୋଇଛି, 
ସେତେବେଳଯାଏ ମହାଜନ ମାନଙ୍କର ବାକ୍ଯକୁ ଆଶ୍ରୟ କରି 
ଚଳିବ । ଅନ୍ୟଥା ଲକ୍ଷ୍ୟ ସ୍କଳରେ ପହଞ୍ଚୁବା ଅସମ୍ଭବ । ଏହି 
ହିସାବରେ ଭକ୍ତ ଜ୍ଞାନର ଜନନୀ । 


କର୍ମ କରିବା ଉତ୍ତମ ପନ୍ଜଛା । ମାତ୍ର ତାହା ଦମ୍ଭ, 
ଅହଂକାର ଓ ଅଭିମାନ ବଜିତ ହେବା ଆବଶ୍ଯକ । ଠାକୁରଙ୍କ 
କର୍ମ କରି ସିଛିଲାଭ ଏକ ଅଧମ ଉଦ୍ଧାରଣ ପଟଚ୍ଛା । ଜ୍ଞାନ 
ଲାଭ କରିବା ପାଇଁ ବିଚାର, ଯୋଗ ପଥରେ ଯିବା ପାଇଁ 
ସଂଯମ ଓ ଇଭଲ୍ତିପଥରେ ଯିବା ପାଇଁ ବିଶ୍ଵାସ ଓ ଭାବର 
ଆବଶ୍ୟକ । କର୍ମ - “ପଥରେ ଯିବାପାଇଁ କେବଳ ନିଷ୍ଠାର ସହିତ 
ଆଦେଶ ପାଳନ ହି ଯଥେଷ୍ଟ । 


ଭାବ ବିନିମୟ ୨୭ 
“ବୁଝ ନ ବୁଝ ପଢ଼ ଗୀତା, ରୁଚୁ ନ .ରୁଚୁ ଖାଅ ପିତାଂ 

ଏହାର ଫଳ ସଦା ମଙ୍ଗଳମୟ । କାଷ୍ଠର ଘର୍ଷଣରେ 
ଯେମିତି ଅଗ୍ନି ଜାତ ହୁଏ, ସେହିପରି ଶିକ୍ଷାଗୁରୁଙ୍କ ଆଦେଶ 
ପାଳନ କରି ସଦ୍‌ଗୁରୁ ପ୍ରୀତ୍ଯର୍ଥେ କର୍ମକଲେ ଅନ୍ତରରେ ସଦ୍‌ଗୁରୁ 
ଲାଭ ହୁଅନ୍ତି । ଏହାକୁ କୁହାଯାଏ ସର୍ବାର୍ଥ ସିଝି । 


ଶିକ୍ଷାଗୁରୁ ଦେଖ ମୋତେ କରିଲେ ଶାସନ 
ଅଧ୍ରକାର ନାହି ମୋର ବେଦାନ୍ତ ଶ୍ରବଣ 


କି ଯୋଗ କରିବୁ, ନାହି ସଂଯମାଚରଣ 

ପ୍ରସ୍ତରୁ କଠିନ ହୃଦ, ବିଶ୍ଵାସ ବିହୀନ 

ଅସମ୍ଭବ ତୋହ ପକ୍ଷେ ଭକତି ସାଧନ 

ଆମ୍ଭର ଆଦେଶେ କର କର୍ମର ସାଧନ 

ଦିନେ ହେବ ତାଙ୍କ କୃପା ଦୃଷ୍ଟି ଆକର୍ଷଣ 

ଅପସରି ଯିବ ତେବେ ଆଚ୍ଛାଦିତ ତମ 

ଉଦିବ ହୃଦୟାକାଶେ ଭାସ୍ଵର ତପନ 

ଠାକୁର ଦର୍ଶନ କରି ହୋଇଯିବୁ ଧନ୍ୟ । 

ଭାଇ ଶିକ୍ଷା ଦିଅନ୍ତି। ଠାକୁରଙ୍କ ଅନୁମତି ନେଇ କାର୍ଯ୍ଯ 
କରିବ । କାର୍ଯ୍ୟ କଲାବେଳେ ଠାକୁରଙ୍କୁ ସ୍କୁରଣ କରିବ ଓ 
ସର୍ବଶେଷରେ ଫଳାଫଳ ଠାକୁରଙ୍କୁ ସମର୍ପଣ କରିବ । ଏହି 
ଭାବରେ ଶ୍ରୀଶ୍ରୀଠାକୁର ମହାରାଜ ହେବେ କର୍ମର କର୍ତା, ଭୋକ୍ତା 
ଓ ଫଳଦାତା । ତୁମେ ହୋଇଯିବ ଅକତ୍ତା, ଅଭୋକ୍ତା, 
ସାକ୍ଷୀଚେତା । ଏହାଠାରୁ ବଳି ସିଦ୍ଧିଲାଭର ସୁଖସାଧ୍ଯ ସହଜ 
ଉପାୟ ଆଉ କଂଣ ଥାଇପାରେ ୨ ଏହା ହି ନାମସ୍କରଣ 


୨୮ ଭାବ ବିନିମୟ 


ପନ୍ଥା । କାରଣ ଠାକୁର କହିଛନ୍ତି ଠାକୁରଙ୍କ ପାଇଁ କାର୍ଯ୍ୟ କଲେ 
ଠାକୁରଙ୍କ କଥା ମନେପଡ଼େ । ଏଥୁରୁ ଧୁବାସ୍ଵତିର ଉଦୟ 
ହୋଇ ଗୁରୁଦର୍ଶନ ଲାଭ ହେବ । କଳିଯୁଗରେ ଦର୍ଶନ ଓ ସିଵି 
ଏକା କଥା । 


ଅଧ୍ଯୟନର ଅର୍ଥ ଜ୍ଞାନଲାଭ । କିନ୍ତୁ ଜ୍ଞାନ କେବଳ ବେଦ 
ମଧ୍ୟରେ ନାହିଁ । ତତ୍ତ୍ଵଜ୍ଞାନ ବା ଧର୍ମଜ୍ଞାନ ଗୁରୁଙ୍କର ନିଜସ୍ଵ 
ସମ୍ପର । ସେହି ଜ୍ଞାନ ଲାଭ ହେଲେ ସେବକମାନଙ୍କର ମନୁଷ୍ଯତ୍ବ 
ବିକଶିତ ହୋଇଉଠେ । ଶ୍ରୀଗୁରୁଦେବଙ୍କୁ ସେବାଦ୍ଵାରା ସନ୍ତୁଷ୍ଟ 
କରି ପାରିଲେ ସେହି ଅମୂଲ୍ଯ ସମ୍ପତ୍ତି ଲାଭ ହୋଇଥାଏ । 
କୌଣସି ବିଷୟରେ ଅଚଳ ଅଟଳବୋଧ ବା ଧାରଣାର ନାମ 
ଜ୍ଞାନ । ଶ୍ରୀ ଗୁରୁଦେବଙ୍କ ପ୍ରତି ବିଶ୍ଵାସ ଥିଲେ ଜ୍ଞାନ ଆପଣା 
ମନକୁ ଲାଭ ହୁଏ । ସେବାଦ୍ଵାରା ଚିଭଶୁଦି ହେଲେ ଜ୍ଞାନ ସ୍ବତଃ 
ପ୍ରସ୍ତୁଟିତ ହୁଏ । ତାଙ୍କ ସେବା ଦ୍ଵାରା ହି ସେ ସନ୍ତୁଷ୍ଟ ଲାଭ 
କରନ୍ତି । (ସଂ ସେବକ, ୧ମ ଖଣ୍ଡକ, ୨ୟ ଭାଗ, ଗୁରୁସେବା 
୧୩ ପୃଷ୍ଠା) 


ଏହି ଗୁରୁସେବା ଜ୍ଞାନ ପରିଚାଳକଙ୍କ ଠାରୁ ଲାଭ 
ହୋଇଥାଏ । ଠାକୁରଙ୍କ ପ୍ରତି ଶ୍ରଦ୍ଧାଭାବ ଦେଖୂବଲେ ପରିଚାଳକ 
ସନ୍ତୁଷ୍ଟ ଲାଭ କରନ୍ତି । ତାହାହେଲେ ସେ କୂପାକରି ସେବାତତ୍ତ 
ଶିକ୍ଷା ଦିଅନ୍ତ । ତାଙ୍କ ମୁଖ ନିସୂତ ଭାଷାରେ - ଆମେ ତୁମକୁ 
ସୁଖ ପାଉନା, ତୁମେ ଠାକୁରଙ୍କୁ ସୁଖ ପାଉଛ ବୋଲି ଆମେ 
ତୁମକୁ ସୁଖ ପାଉ । 

ତେଣୁ କ୍ଷଥାର୍ଥ ଜ୍ଞାନ ଲାଭ କରିବାକୁ ହେଲେ ପୋଥ୍ରଶତ 
ବିଦ୍ଯା ପରିତ୍ଯାଗ କରି ସାକ୍ଷାତ୍‌ ବ୍ରହ୍ମବିଦ୍‌ ଗୁରୁଙ୍କର ଶରଣାଖନ୍ନେ 


ଭାବ ବିନିମୟ ୨୯ 


ହେବାକୁ ପଡ଼ିବ । ଗୁରୁଦେବଙ୍କର ନିର୍ଦ୍ଦେଶ ଲାଭ କଲେ ମନର 
ଯାବତୀୟ ସନ୍ଦେହ ନିରସନ ହୋଇଯିବ । 


ବିନାଗୁରୁରେ ସତ୍‌ଜ୍ଚାନ ଲାଭ ହୋଇପାରେ ନାହିଁ । 
ସଦ୍‌ଗୁରୁ ପ୍ରାପ୍ତ ହେଲେ ତାଙ୍କଠାରୁ ସବୁକିଛି ମିଳିପାରେ । (ସଂ. 
ସେବକ, ୧ମ ଖଣ୍ଡ, ଦ୍ଵିତୀୟ ଭାଗ, ୧୫ ପୂଷ୍ଠା) । ଭାର 
କୁହନ୍ତି - ଯେଉମାନେ ସମସ୍ତ ଭାର ଗୁରୁଦେବଙ୍କ ଉପରେ 
ପ୍ରଦାନ କରି ନିଶ୍ଚିନ୍ତ ହୋଇ ବସି ରହିପାରନ୍ତି, ଏପରି 
ମହାପୁରୁଷ ଜଗତରେ ବିରଳ । ଇଶ୍ଵର ପ୍ରେରିତ ହୋଇ ଯେ 
ଆସି ଗୁରୁଭାବରେ ତୁମ ନିକଟରେ ଉପସ୍ଥିତ ହେବେ, ତଙ୍କ 
ନିକଟରେ ତୁମର ପ୍ରାଣ ସ୍ଵତଃ ନମିତ ହୋଇଯିବ । 

ଭକ୍ତମାନେ ଭଗବାନଙ୍କୁ ଗୁରୁ ରୂପେ ଗ୍ରହଣ କରି 
ସେବାଭ୍ଯାସ ଅନୁଶୀଳନ କରିବେ ଏବଂ ଗୁରୁ ପ୍ରାପ୍ତ ପରେ 
ଗୁରୁଙ୍କୁ ଭଗବାନ ବୋଲି ଜାଣି ସେବା ନିରତ . ରହିବେ । 


©& ©#^ © 


ସେତେବେଳେ ନିଜ ସହିତ ଜଗତକୁ ଭଗବତ୍‌ମୟ ବୋଲି 
ଜାଣିପାରି କୃତାର୍ଥ ହେବେ । ଏହା ହି ଭଗବତ୍‌ ସେବାରେ 
ଗୁରୁପ୍ରାପ୍ତ ଏବଂ ଗୁରୁ ସେବାରେ ଭଗବତ୍‌ ପ୍ରାପ୍ତ । 

ସେହିପରି ଭକ୍ତମାନଙ୍କ ସେବା କଲେ ସଦ୍ଗୁରୁ ମିଳନ୍ତି । 
ସଦ୍‌ଗୁରୁଙ୍କୁ ସେବାରେ ସନ୍ତୁଷ୍ଟ କରିପାରିଲେ ଭକ୍ତଙ୍କୁ ଭଗବାନ 
ବୋଲି ଜାଣିହୁଏ । ଏହା ହି ସିଦ୍ଧଦଶା । ପରିଚାଳକଙ୍କ ଆଶ୍ରିତ 
ହେଲେ ଠାକୁର ମିଳନ୍ତ । ଆଉ ସେବାଦ୍ଵାରା ଠାକୁରଙ୍କ 
କୂପାଲାଭ କଲେ ପରିଚାଳକଙ୍କୁ ଚିହ୍ନି ହୁଏ । 


(| 
=$” 


ଠାକୁରଙ୍କ କଥା ମନେ ପଡ଼ିବା ହି ଠାକୁରଙ୍କ ଧ୍ଧାନ । 
ଧ୍ବାନ ଦ୍ଵାରା ଚିତ୍ତଶୁଵି, ନିଷ୍କାମ କର୍ମଦ୍ବାରା ଗୁଣକ୍ଷୟ ହେଉଛି 


୩୦ ଭାବ ବିନିମୟ 


ଠାକୁରଙ୍କ ପ୍ରଦର୍ଶିତ ପନ୍ଜା । ଭାଇ କୁହନ୍ତି - ତୁମେ ସବୁ 
କରୁଛ, କିନ୍ତୁ ଠାକୁରଙ୍କୁ ଛାଡ଼ି କରିଯାଉଛ । ସବୁଥିରେ ଠାକୁରଙ୍କୁ 
ଅଗ୍ରଭାଗ ଦେଇ ଚଳିବ । ଉଦାହରଣ ସ୍ଵରୂପ ଵିନର କାର୍ଯ୍ୟ 
ଆରମ୍ଭ ପୂର୍ବରୁ ପ୍ରଥମେ ବ୍ରାହ୍ମ ମୁହୂର୍ଭରୁ ଆସନରେ ଠାକୁରଙ୍କୁ 
ସେବା କରି ସ୍ତୋତ୍ରବନ୍ଦନାଦି କରିବା । ଏହା ହେଉଛି ଦିବସର 
ଅଗ୍ରଭାଗ ଦେବା । ଦରମା ପାଇଲେ ଏକ ଦଶମାଂସ ପ୍ରଣାମୀ 
ଦେଇ ଅବଶିଷ୍ଟାଂଶକୁ ଠାକୁରଙ୍କ ପ୍ରସାଦ ରୂପେ ଗ୍ରହଣ କରି 
ଜୀବନ ନିର୍ବାହ କରିବା । ଏହା ହେଲା ଆୟର ଅଗ୍ରଭାଗ । 
ସେହିପରି ଭୋଜନ ପ୍ରସ୍ତୁତ ପୂର୍ବରୁ ମୁଞ୍ଚିଭିକ୍ଷା ରଖୁବା । ଏହା 
ହେଲା ଭୋଜନର ଅଗ୍ରଭାଗ । ମାସ ଶେଷରେ ତାହା ସଂଘ 
ପୂଜାରେ ଅର୍ପଣ କରିବ । 

ଭାଇ କହୁଥିଲେ - ଯେଉଁ ମୁଠିଏ ଅନ୍ନ କାଢ଼ିରଖୁଲ, 
ତାହା ତୁମକୁ ପ୍ରସାଦ ରୂପେ ପରକାଳରେ ପ୍ରାପ୍ତ ହେବ । 
ମହାକ୍ଷୁଧାର ନିବାରଣ ହେବ । ଏହା ହେଲା ଅନ୍ନର ଅଗ୍ରଭାଗ । 
ଆମେ ଏପରି ଭକ୍ତଙ୍କୁ ଦେଖୁଛୁ ସେମାନେ ଯେତେ ଥର 
ପାନ କିଣିକରି ଖାଆନ୍ତିଃ ସେତେଥର ଦଶଟି ପଇସା (ଗୋଟିଏ 
ଖୂଲ) ଡାହାଣ ପକେଟରେ ମନେ ମନେ ଜୟଗୁରୁ ଉଚ୍ଚାରଣ 
କରି ରଖୁ ଦିଅନ୍ତି । ତାଂପରେ ଦିନ ଶେଷରେ ତାହା 
ଆସନରେ ଅର୍ପଣ କରନ୍ତି । ସିନେମା ଦେଖ୍‌ ଗଲେ କିମ୍ବା 
ଦୂରଦୂରାନ୍ତକୁ ଯାତ୍ରା କଲେ, ଗୋଟିଏ ଭାଗ ଠାକୁରଙ୍କ 
ଉଦ୍ଦେଶ୍ୟରେ ପ୍ରଣାମୀ ଆକାରରେ ରଖୁଥାନ୍ତ । ଏ ସବୁ ଭାଇଙ୍କ 
ସ୍ଥୁଳ ଅବସ୍ଥାରେ ଥିବାବେଳେ ତାଙ୍କ ସଙ୍ଗଲାଇଉର ଫଳ ବୋଲି 
ମନେହୁଏ । ଯାହା କିଛି ନୂତନ ଜିନିଷ ମିଳିଲା, ତାହାର 


ଭାବ ବିନିମୟ ୩୧ 


ଅଗ୍ରଭାଗ ଠାକୁରଙ୍କ ପାଇଁ ସାଇତି ରଖୁବା ଥିଲା ପରିଚାଳକଙ୍କ 
ଉପଦେଶ । 


ଦୀପରୁଖା ହେଉଛି ନୀଳାଚଳ ସାରସ୍ବତ ସଂଘ । ପ୍ରଦୀପ 
ଗର୍ଭ ହେଉଛି ଭକ୍ତଙ୍କ ହୃଦୟ । ତୈଳ ହେଉଛି ଠାକୁରଙ୍କ 
ଭାବ । ସଳିତା ହେଉଛନ୍ତି ଭକ୍ତ ନିଜେ । ତୈଳ ପ୍ରଦାନକାରୀ 
ଓ ସଳିତା ତେଜିବା ଜଣକ ହେଉଛନ୍ତି ଭାଇ । ଅକଖ୍ମିତ 
ଦୀପଶିଖା ହେଉଛି ଠାକୁରଙ୍କ ଅସ୍ତିତ୍ବବୋଧ । ଠାକୁର ବୋଧ 
କହିଲେ, ତାଙ୍କ ବିଦ୍ଯମାନତାରେ ଅତୁଟ ବିଶ୍ଵାସ । “ସେ ଅଛନ୍ତିଂ 
ଏହା ହେଉଛି ନିର୍ଗତ ରଶ୍ମୀରେଖା । ଏହାଦ୍ଵାରା ହୃଦୟର ତମ 
ଅନ୍ଧକାର ନାଶ ହୋଇଯାଏ । ଟୁଝଵି ଯଥାର୍ଥ ଭାବରେ ସବୈକ୍ଷଣ 
କରିବା ପାଇଁ ସମର୍ଥ ହୁଏ । ଏହା ହି ବିଜ୍ଞାନ । ଏହି 
ବିଜ୍ଞାନମୟ କୋଷରେ ଗୁରୁଦର୍ଶନ ଲାଭ ହୋଇଥାଏ । ଏହାକୁ 
ଶାସ୍ତ୍ରରେ କୁହାଯାଇଛି - 


“ଯସ୍ତୁ ବିଜ୍ଞାନଚବାନ ଭବତି ସଃ ମନସା ସଦା ଶୁଚିଃ ।” 


ଶ୍ରୀମତ୍‌ ରାମଚରିତ ମାନସର ଅଯୋଧ୍ଯଧା କାଣ୍ଡରେ ବର୍ଣ୍ରତ 
ଅଛି, ବନକୁ ଗମନ କରୁଥୁବା ଶ୍ରୀରାମଚନ୍ଦ୍ରଙ୍କୁ ଫେରାଇ ଆଣିବା 
ପାଇଁ ଭ୍ରାତୃପ୍ରେମରେ ବିଗଳିତ ହୃଦୟ ଭରତ ତାଙ୍କ ପଛେ 
ପଛେ ବନକୁ ଗମନ କରିଥଲେ। ଏହି ସମୟରେ 
ଯେଉଁମାନେ ଶ୍ରୀରାମଚନ୍ଦ୍ରଙ୍କୁ ଦେଖୂଲେ, ସେମାନେ ପରମାର୍ଥ 
ପ୍ରାପ୍ତରର ଅଧ୍ରୁକାରୀ ହେଲେ । ଆଉ ଯେଉଁମାନେ ତାଙ୍କର 
ଅନ୍ବେଷଣରେ ଅନୁଗମନ କରୁଥିବା ଭରତଙ୍କୁ ଦେଖୁରଲେ, 
ସେମାନେ ତତ୍‌କ୍ଷଣାତ୍‌ ପରମାର୍ଥ ପ୍ରାପ୍ତ ହେଲେ । ଏ ବିଷୟରେ 


୩୨ ଭାବ ବିନିମୟ 


ଭାଇଙ୍କୁ ପଚାରିବାରୁ ସେ କହିଥୁଲେ - “ରାମ ହେଉଛନ୍ତି 
ଭରତମୟ ଓ ଭରତ ହେଉଛନ୍ତି ରାମମୟ । ଯେପରି 
ଭଗବାନ ଭକ୍ତ ଚିନ୍ତାକରି ଭକ୍ତମୟ ଏବଂ ଭକ୍ତ ଭଗବତ୍‌ 
ଚିନ୍ତାକରି ଭଗବାନମୟ । ଭଗବାନଙ୍କୁ ପାଇଲେ ଭକ୍ତ ମିଳନ୍ତି ଓ 
ଭକ୍ତଙ୍କୁ ପାଇଲେ ଭଗବାନ ମିଳନ୍ତ । ସେହିପରି ଭାଇଙ୍କୁ 
ପାଇଲେ ଠାକୁର ମିଳନ୍ତି ଓ ଠାକୁର ମିଳିଲା ପରେ ଭାଇ 
ମିଳନ୍ତି ଅର୍ଥାତ୍‌ ଭାଇଙ୍କୁ ବୁଝିଦୁଏ । ଠାକୁର ମହାନ୍‌ ହେଲେ 
ଭାଇ ହେଉଛନ୍ତି ମହତ୍‌, ଅର୍ଥାତ୍‌ ଯେ ମହାନ୍‌ଙ୍କୁ ହୃଦୟରେ 
ଧାରଣ କରନ୍ତି । ଚିତ୍ତଶୁଵି କରିବାକୁ ହେଲେ - ମହଘ୍ଷି 
ପାତଞ୍ଜଳି ତାଙ୍କର ଯୋଗଶାସ୍ତ୍ରରେ ଉଲ୍ଲେଖ କରିଛନ୍ତି - 


“ମହତ୍‌ ଚିତ୍ତ ଧ୍ଧାନାତ୍‌ ବା” 
ଆହୁରି କଥୁତ ଅଛି ଯେ, 
“କୃଷ୍ଣ କୋଥାୟ, କୃଷ୍ଣ କଥାଏ ।' 

ଭାଇ ନିରବଚ୍ଛିନ୍ନ ଭାବରେ ଠାକୁର କଥା କୁହନ୍ତି, ସେ 
ସବୁ ଶୁଣି ଶୁଣି ଆମର ଠାକୁରଙ୍କ ବିଷୟରେ ଏକ ଅସ୍ତଷ୍ଟ 
ଧାରଣା ଜାତ ହୁଏ । ସେ ହି କେବଳ ସେ କଥା କହିବାର 
ଅଧ୍ଧକାରୀ, କାରଣ ସେ ଠାକୁରଙ୍କୁ ଜାଣିଛନ୍ତି, ତାଙ୍କୁ ଦେଖଛନ୍ତି, 
ତାଙ୍କ ସହିତ ଚଳିଛନ୍ତି, ତାଙ୍କର କଥା ଶୁଣଛନ୍ତ । ଅନ୍ଯମାନେ 
ତାଙ୍କଠାରୁ ଯାହା ଶୁଣିଛନ୍ତି ତାହା କହୁଛନ୍ତି । 

“ସଂସାର ପଥେଂ” ପୁସ୍ତକରେ ଅଛି, ଦୁଇଜଣ ବିଶିଷ୍ଟ 
ଚିତ୍ରକର ପ୍ରତିଯୋଗିତା କରିବା ଲାଗି ଚିତ୍ର ଆକିବାକୁ ଗଲେ । 
ସେ ଦୁଇଜଣଙ୍କ ମଝିରେ ଗୋଟିଏ ପରଦା ଦିଆଗଲା । ଜଣେ 


ଭାବ ବିନିମୟ ୩୩ 


ଖୁବ୍‌ ପରିଶ୍ରମ କରି, ସୁନ୍ଦର ବୁଵି ଖଟାଇ, କାନ୍ରୁରେ ଏକ 
ସୁନ୍ଦର ଦୃଶ୍ୟ ଆଙ୍କଲା । ଅପର ଜଣକ ତାଙ୍କ ପଟରେ ଥୁବା 
କାନ୍କୁ ଖାଲି ଘସିବାରେ ଲାଗିଲେ, ଯେପରି ତାହା ମସ୍ପଣ 
ହୋଇ କାଚ ପରି ସ୍ବଚ୍ଛ ହୋଇ ପାରିବ । ପ୍ରଥମ ଚିତ୍ରକର 
ଯେତେବେଳେ ଆଙ୍କବା ଶେଷ କରି କହିଲେ ଯେ ସେ 
ତାଙ୍କର ଚିତ୍ର କରି ସାରିଛନ୍ତି ଏବଂ ଦର୍ଶକମାନଙ୍କୁ ଡକାଯାଉ । 
ଦ୍ବିତୀୟ ଚିତ୍ରକର କହିଲେ ସେ ମଧ୍ୟ ପ୍ରସ୍ତୁତ । ଦର୍ଶକମାନେ 
ଆସି ପ୍ରଥମ ଚିତ୍ରକରଙ୍କ ଚିତ୍ର ଦେଖୂ ଅବାକ୍‌ ହୋଇଗଲେ। 
ବିସ୍ମିତ ହୋଇ ଭାବିଲେ ଏହା କି ସମ୍ଭବ ୨” ତାଂପରେ ଦ୍ଵିତୀୟ 
ଚିତ୍ରକରଙ୍କୁ ତାଙ୍କର ଚିତ୍ର ଦେଖାଇବାକୁ କୁହାଗଲା । ସେ 
ପରଦାଟିକୁ ହଟାଇ ଦେବାକୁ କହିଲେ । ଦର୍ଶକମାନେ ଯେଉଁ 
ମନୋମୁଗ୍ମକର ଚିତ୍ରଟିକୁ ପ୍ରଥମେ ଦେଖଥିଲେ, ତାଂ୦ଠାରୁ ଆହୁରି 
ମନୋମୁଗ୍ଧକର, ଆହୁରି ସ୍ଵଚ୍ଛ ଚିତ୍ର ଦେଖୂ ସମସ୍ଵରରେ କହିଲେ 
ତା ଅପେକ୍ଷା ଏ ଆହୁରି ଚମତ୍କାର ହୋଇଛି । ପ୍ରକୃତରେ 
ପ୍ରଥମରେ ଅଙ୍କା ଯାଇଥୁବା ଚିତ୍ରଟି ଦର୍ପଣତୁଲ୍ଯ ସ୍ଵଚ୍ଛ କାନ୍ଛରେ 
ପ୍ରତିବିନ୍ଧିତ ହେଉଛି ମାତ୍ର । କହିବା ବାହୁଲ୍ଯ ଯେ ବିମ୍ବଠାରୁ 
ପ୍ରତିବିମ୍ବ ଅଧ୍ରକଂ ସୁନ୍ଦର । 


ସେହିପରି ଠାକୁରଙ୍କୁ ଦେଖୁ ତାଙ୍କୁ ସଦ୍‌ଗୁରୁ ବୋଲି 
ଜାଣିବା କଷ୍ଟସାଧ୍ଯ କିନ୍ତୁ ଭାଇଙ୍କର ଶୁଦ୍ଧ ହୃଦୟରେ ପ୍ରତିଫଳିତ 
ଠାକୁରଙ୍କୁ ତାଙ୍କର ପ୍ରବଚନ ମାଧ୍ଯମରେ ଶୁଣିଲା ପରେ ସଦ୍‌ଗୁରୁ 
ଦର୍ଶନ ସହଜରେ ହୋଇଥାଏ । ଏହା ହି ଭାଇଙ୍କର ବିଶେଷ 
ମହିମା । ଏ କଥାକୁ ଭକ୍ତମାନେ ତାଙ୍କ: ଭାଷାରେ କହନ୍ତି - 
ଭାଇଙ୍କଠାରୁ ଆମେ ଠାକୁରଙ୍କୁ ପାଇଲୁ । ସେଥୁପାଇଁ ତାଙ୍କର 


୩୪ ଭାବ ବିନିମୟ 


ଆସନ ରକ୍ଷା କରି ଓ ତାଙ୍କର ୨୭ ବର୍ଷ ମଧ୍ୟରେ ପ୍ରଣୀତ 
୧୦୮ ଖଣ୍ଡ ସଂଘ ସେବକର ପାରାୟଣ କରି ଭକ୍ତମାନେ 
ତାଙ୍କର ସ୍କୁଳାବସାନ ପାସୋରି ଦେଇଛନ୍ତି । ଦେହରକ୍ଷା ପରେ 
ମଧ୍ୟ ସେ ଅଛନ୍ତ ଓ ଅନ୍ତରମଧ୍ୟରେ କଥା କହୁଛନ୍ତ । ବହୁତ 
ଥର ଭାଇ କହିବା ଶୁଣିଛୁ ଠାକୁର ଏତେ ସାଧାନା କରି 
ନିବିକଳନ୍ପ ପାଇଲେ । ତୁମେ କ”ଣ ପୁଣି ଥରେ ସେହିପରି 
ସାଧାନ କରିବ ୧ ତାଙ୍କୁ ଭଲ ପାଇଲେ ଓ ଚିଭତ୍ତଭ ଶୁଦି କଲେ 
ତାଙ୍କର ସମସ୍ତ ଗୁଣ ରାଶି ତୁମ ହୂଦୟରେ ପ୍ରତିଫଳିତ 
ହେବ । ଚିତ୍ତ ଦର୍ପଣ ମାଜିତମ୍‌ । ଏହି ଚିତ୍ତ ଶୁଦ୍ଧିର ସାଧନାକୁ 
ସେ ପ୍ରକୃତ ସାଧନା ବୋଲି ଅଭିହିତ କରିଛନ୍ତ । ଠାକୁର 
ହେଉଛନ୍ତି ଅସାଧନର ଧନ । 


“ଭାଇଙ୍କର ଶିକ୍ଷାର ମୂଳ ବୈଶିଷ୍ଟ୍ୟ ହେଲା ସବୁକଥାରେ 
ଠାକୁରଙ୍କ ସ୍ମରଣ । ସେ କହୁଥୁଲେ ତମାଳ ଦେଖିଲେ ରାଧାଙ୍କର 
କୃଷ୍ଣଙ୍କ କଥା ମନେପଡ଼େ, ଆଉ ସତ୍ଯାଭାମାଙ୍କର କୃଷ୍ଣଙ୍କୁ 
ଦେଖୂଲେ ନନ୍ଦନ ବନର ପାରିଜାତ କଥା ମନେପଡ଼େ । 
କାରଣ ସେ କୃଷ୍ଣଙ୍କଠାରୁ ପାରିଜାତ ଆଶା କରିଥିଲେ । 
ସେହିପରି ତୁମର ଠାକୁରଙ୍କୁ ଦେଖୂଲେ ନିଜ କଥା ମନେ 
ପଡ଼ୁଛି ନା ଠାକୁରଙ୍କ କଥା ମନେ ପଡୁଛି ? ଯେପରି ମନ୍ତ୍ରୀ 
ମହୋଦୟଙ୍କୁ ଦେଖୂଲେ ଅଭୀଷ୍ଟ କଥା ମନେପଡ଼େ ନା ମନ୍ତ୍ରୀ 
ମହୋଦୟଙ୍କୁ ଦେଖୁଲେ ମନ୍ତ୍ରୀ ମହୋଦୟଙ୍କ କଥା 
ମନେପଡ଼େ ? ଯଦି ଅଭୀଷ୍ଟ କଥା ମନେ ପଡ଼େ, ଏହାର 
ନାମ କପଟ ଭକ୍ତି । ସ୍ଵ ସୁଖ ବାଞ୍ଚା । ରାମାୟଣରେ ଅଛି, 
ରାଜାଭିଷେକ ସମୟରେ ମାତା ସୀତା ହନୁମାନଙ୍କୁ ବିଶେଷ 


ଭାବ ବିନିମୟ ୩୫ 


ଶ୍ରଦ୍ଧାର ନିଦର୍ଶନ ସ୍ବରୂପ ନିଜ କଣ୍ଠର ମୋତିମାଳା ପ୍ରଦାନ 
କରିଥିଲେ । ହନୁମାନଜୀ ସେ ମୋତିଗୁଡ଼ିକ ଛିଣ୍ଡାଇ ଦାନ୍ତରେ 
ଫଟାଇ ଦୁଇଫାଳ କରି ଦେଖୁଥାନ୍ତି ଓ ଫୋପାଡ଼ି ଦେଉଥାନ୍ତି । 
ସଭାସଦ୍‌ମାନେ ବିସ୍ମୃତ ହୋଇ ପଚାରିଲେ ¬ ହନୁମାନ ତୁମେ 
ଏ କଂଣ କରୁଛ ¢? ହନୁମାନଜୀ ସରଳ ଭାବରେ ଉତ୍ତର 
ଦେଲେ - ମୁଁ ଏଇ ମୋତିଗୁଡ଼ିକରେ ସୀତାରାମଙ୍କୁ ଅନ୍ବେଷଣ 
କରୁଛି । ସେପରି କିଛି ନ ପାଇବାରୁ ଏଗୁଡ଼ିକ ତୁଚ୍ଛ ଜ୍ଞାନ 
କରି ପକାଇ ଦେଉଛି । ମୁଁ ଯେଉଁଥିରେ ସୀତାରାମଙ୍କୁ ନ 
ଦେଖେ ତାହା ଗ୍ରହଣ କରେ ନାହି । ସେହି ଆଦର୍ଶରେ 
ଅନୁପ୍ରାଣିତ ହେବାଲାଗି ଭକ୍ତମାନଙ୍କୁ ଭାଇ କୁହନ୍ତି - ଘର 
କଲ, ଠାକୁରଙ୍କ ପାଇଁ ଘର କାଇଁ ¢ ନିଜେ ଖାଇଲ, 
ଠାକୁରଙ୍କୁ କଂଣ ଦେଲ ?୧ ନିଜ ପାଇଁ ଅର୍ଥ ଉପାର୍ଜନ କଲ, 
ଠାକୁରଙ୍କୁ କଂଣ ଦେଲ.? ନିଜେ. ଯୁଆଡ଼େ ଇଚ୍ଛା ସିଆଡ଼େ 
ଗଲ, ଠାକୁରଙ୍କୁ ତ ନେଲ ନାହିଁ ? ନିଜେ ଭଲ ଗଦି 
ବିଛଣାରେ ଶୋଇଲ, ଠାକୁରଙ୍କ ପାଇଁ କଂଣ ବ୍ୟବସ୍ଥା କରିଛ ? 
ସୁଖ ଅବସ୍ଥାରେ ମୋହିତ ନ ହୋଇ, ଅନ୍ୟ କାହାକୁ ସୁଖଦାତା 
ଚୋଲି ମନେ ନ କରି ଭାବିବ - ଠାକୁର ହିଁ କେବଳ 
ସୁଖଦାତା । ଦୁଃଖ ଅବସ୍ଥାରେ ଠାକୁରଙ୍କୁ ଦୋଷ ନ ଦେଇ 
ଭାବିବ, ଏ ଦୁଃଖ ଭିତରେ ସୁଖ ଅନ୍ତନିହିତ ହୋଇ ରହିଛି । 
ତେବେ ଜାଣି ହେବ ଯେ, ଦୁଃଖ ମଧ୍ୟ ଠାକୁରଙ୍କ 
କଲ୍ଯାଣସ୍ବରୂପ । ଅନେକ ଥର ସେ କହିବା ଶୁଣିଛୁ ଯେ, 
ଆମର ଯଦି କେହି ଅସୁବିଧା କରେ, ତେବେ ଆମେ ଜାଣୁ 
ଆମର ଭଲକୁ । ସେ କହନ୍ତି - ସୁଖ, ଦୁଃଖ ହି ମାୟା । 


୩୬ ଭାବ ବିନିମୟ 

ସୁଖ ଓ ଦୁଃଖ ଭିତରେ ଯଦି ଠାକୁରଙ୍କର ବିସ୍ବତି ନ ହୁଏ, 
ତେବେ ତୁମେ ମାୟାକୁ ତରିଯାଇଛ । ଜୀବନ ତରୀ ସୁଖ 
ଦୁଃଖ ରୂପକ ପାଣିରେ ଭାସି ଚାଲିବ । ଏ ଡଙ୍ଗା ଭିତରେ 
ପାଣି ନ ପୂରାଇଲେ ହେଲା । ଅର୍ଥାତ୍‌ ସୁଖ, ଦୁଃଖ କଥା 
ପକାଇ ଠାକୁରଙ୍କୁ ଭୁଲି ନ ଗଲେ ହେଲା । ସୁଖ, ଦୁଃଖ 
ତୁମକୁ ତାଙ୍କ ଆଡ଼କୁ ଟାଣିବେ; କିନ୍ତୁ ତୁମେ ଠାକୁରଙ୍କୁ ଛାଡ଼ିବ 
ନାହି । ଜୀବନତରୀକୁ ଟଳମଟଳ କରୁଥୁବା ଅବିଶ୍ବାସ କଥା 
ପକାଅ ନାହି। ବିଶ୍ଵାସୀମାନଙ୍କ ସହିତ ବସିଲେ ବିଶ୍ଵାସ ମିଳେ । 
ଅବିଶ୍ଵାସୀମାନଙ୍କ ସଙ୍ଗ କଲେ ଅବିଶ୍ବାସ ମିଳେ । ଏହା ହିଁ 
ଯୋଗବିଘ୍ନ । ତୁମେ ତୁମ ଆଡ଼ୁ ଠାକୁରଙ୍କୁ ଛାଡ଼ିଦେଲ । ତେଣୁ 
ଏଥୁରେ ଦୋଷ କାହାର ହ ବିଶ୍ଵାସୀ ଭକ୍ତମାନଙ୍କର ସଙ୍ଗ ହିଁ 
ସତ୍‌ସଙ୍ଗ ଲାଭ । ଏହାକୁ ଶ୍ରୀଶ୍ରୀଠାକୁର ମହାରାଜଙ୍କ ଅନୁକୂଳ 
କୃପା ବୋଲି ସେ କୁହନ୍ତି । ଶ୍ରୀମତ୍‌ ରାମଚରିତମାନସରେ 
ଉଲ୍ଲେଖ ଅଛି ¬ 


“ ବିନୁସତ୍ସଙ୍ଗ ବିବେକ ନ ହୋଇ 
ରାମ କୂପା ବିନୁ ସୁଲଭନ ସୋଇ । ” 


ଭାଗବତ ଶୁଣି ପରୀକ୍ଷିତ ମହାରାଜ ଦେହଜ୍ଞାନରୁ ମୁକ୍ତ 
ହୋଇ ଭଗବତ ପଦାରବିନ୍ଦ ପ୍ରାପ୍ତ ହୋଇଥଲେ । ଶ୍ରୀ 
ଶୁକଦେବ ଗୋସ୍ଵାମୀ ଅନ୍ତିମ ଉପଦେଶ ଦେବାକୁ ଯାଇ କହିଛନ୍ତି 
ଯେ, ହେ ରାଜନ! ତୁମେ ଯଦି ଠିକ୍‌ ଠିକ୍‌ ଭାବରେ ମୋ 
କଥା ଶୁଣିଅଛ, ତେବେ ତକ୍ଷକ ତୁମର କିଛି କ୍ଷତି କରିପାରିବ 
ନାହିଁ । କଥାଟି ହେଉଛି ଠିକ୍‌ ଠିକ୍‌ ଶୁଣିବାର ଅର୍ଥ କଅଣ ? 


ଭାବ ବିନିମୟ ୩୭ 


ଭାଗବତ ମାହାତ୍ନ୍ୟ ଅଧ୍ୟାୟରେ କଥୁତ ଅଛି - ମହାତ୍କା 
ଗୋକଣ୍ଠଙ୍କଠାରୁ ଭାଗବତ ଶୁଣିଲାପରେ ଧୁନ୍ଦୁକାରିର ପ୍ରେତ 
ଶରୀରରୁ ମୁକ୍ତିଲାଭ ହୋଇଥିଲା । ସେ ଦିବ୍ୟ ରଥ ଆରୋହଣ 
କରି ସ୍ଵର୍ଗ ଲୋକକୁ ଗମନ କଲା । ତାହା ସହିତ ଅନ୍ୟ 
ଯେଉଁମାନେ ଭାଗବତ ଶ୍ରବଣ କରିଥୁଲେ ସେମାନେ ସେହିପରି 
ବସିରହିଲେ । ତାଙ୍କର କିଛି ହେଲା ନାହିଁ । ତାର କାରଣ 
ଧୁନ୍ଦୁକାରି ଭ୍ରାତା ଗୋକଣ୍ଠଙ୍କୁ ପ୍ରେତ ଶରୀରରେ କଷ୍ଟ 
ପାଉଥୁଲାବେଳେ କାତର ଭାବରେ ପ୍ରାର୍ଥନା କରିଥଲା “ମୋ 
ପାଇଁ କିଛି କର ମୁଁ ଆଉ ଏ କଷ୍ଟ ସହି ପାରୁନାହି । ତୁମେ 
ଏଥୁରୁ ମୋତେ ଉଦ୍ଧାର କର, ତୁମ ଛଡ଼ା ମୋର ଆଉ କେହି 
ନାହିଁ ।” ଏହିପରି ନିବିଷ୍ଟ ଭାବରେ ଶୁଣିଥବାରୁ ଧୁନ୍ଦୁକାରିର 
ଥରେ ମାତ୍ର ଭାଗବତ ଶୁଣି ମୋକ୍ଷ ଲାଭ ହୋଇଥଲା । ଅନ୍ୟ 
ଯେଉଁମାନେ ଶ୍ରୋତା ହୋଇ ବସିଥଲେ, ସେମାନେ କଂଣ 
ହେଉଛି ଦେଖବେ ବୋଲି ବସିଥିଲେ । ଭାଗବତ ସପ୍ତାହ 
ପାରାୟଣ ପରେ ସେମାନେ ଧୁହୁକାରିର ଦିବ୍ଯଗତି ଦର୍ଶନ କରି 
ସ୍ତମ୍ଭୀଭୂତ ତଥା ଆଶ୍ଚର୍ଯ୍ୟ ଚକିତ ହୋଇ ଭାଗବତ ଶ୍ରବଣର 
ମୋକ୍ଷଦାୟିନୀ ଫଳ ସ୍ଵଚକ୍ଷୁରେ ଦର୍ଶନ କରି ସଂଶୟଶ୍ରନ୍ଯ ବିଶ୍ଵାସ 
ଲାଭ କରିଥଲେ । ସେମାନଙ୍କର ଶ୍ରଦ୍ଧା ଦେଖୂ ମହାତ୍କା ଗୋକଣ୍ଠ 
ଦ୍ବରିତୀୟବାର ଭାଗବତ ସପ୍ତାହର ଅନୁଷ୍ଠାନ କଲେ । ପାରାୟଣ 
ଶେଷରେ ସମସ୍ତେ ଧୁନ୍ଦୁକାରି ସମ ଦିବ୍ଯଗତି ଲାଭକରି ଧନ୍ୟ 
ହେଲେ । , 


ଜଣେ ପୀଡ଼ିତ ରୋଗୀ ଡାକ୍ତରଖାନାକୁ ଭଲ ହେବାକୁ 
ଯାଉଛି । ତା ସାଙ୍ଗରେ ଅନ୍ୟ ଜଣେ ଡାକ୍ତରଖାନା ଦେଖବାକୁ 


୩୮ ଭାବ ବିନିମୟ 


ଯାଉଛନ୍ତି। ଏଥୁ ମଧ୍ଯରୁ କାହାର ରୋଗ ଆରୋଗ୍ଯ ହେବ 
ବୁଝିବା ସହଜ । ସେହିପରି ଜଣେ ଭଗରୋଗରେ ପୀଡ଼ିତ 
ହୋଇ ମହାପୁରୁଷଙ୍କର ଆଶ୍ରୟ ନେଉଛି । ଆଉଜଣେ 
କୌତୂହଳବଶତଃ ତାଙ୍କର ସଙ୍ଗ କରୁଛି । ଫଳ କିପରି ଏକା 
ହେବ ହ ସେଥୁପାଇଁ କୁହାଯାଏ - ମନ ଜାଣି ଫଳ । 
ଯାହାର ଯେପରି ଭାବ, ତାହାର ସେପରି ଲାଭ । 


ଶାସ୍ତବାକ୍ୟକ ଗୁରୁବାକ୍ଯ ଓ ସ୍ବାନୁଭୂତି ଏକ ହେଲେ 
ସତ୍ୟାନୁଭୂତି ହୁଏ । ସତ୍ୟଦ୍ରଷ୍ଟା ରଷିମାନଙ୍କର ଅନ୍ତରରେ ସ୍କୁରିତ 


ଉଗବତ୍‌ ବାଣୀ ହିଁ ଶାସ୍ତ୍ର । ତେଣୁକରି କୁହାଯାଇଛି ଯାହାର 
ଗାସ୍ତ୍ରଜ୍ଞାନ ନାହି, ସେ ଜୀବନ ଯାତ୍ରାରେ ଅନ୍ଧସ୍ଵରୂପ । 


“ ସର୍ବସ୍ୟ ଲୋଚନଂ ଶାସ୍ତ୍ର ଯସ୍ଯ ନାସ୍ତ୍ଯନ୍ତ ଏବ ସଃ” 


ଭାଇ ସଂଘ ସେବକ ପଢ଼ିବାକୁ ନିର୍ଦେଶ ଦେଇଥାନ୍ତି । 
କାରଣ ତାଙ୍କ ବିରଚିତ ସଂଘ-ସେବକ ଗ୍ରନ୍ଛାବଳୀ ଶ୍ରୀଶ୍ରୀଠାକୁର 
ମହାରାଜଙ୍କର ଭାବ ସମ୍ବଳିତ ଶାସ୍ତ୍ରସ୍ଵରୂପ । 


ଶାସ୍ତବାକ୍ୟ ଅନୁସରଣୀୟ । କାରଣ ତାହା ପଥ 
ନିର୍ଦ୍ଦେଶକ । ଗନ୍ତବ୍ଯସ୍ଥାନର ଠିକଣା ପ୍ରଦାନ କରିଥାଏ ମାତ୍ର ହଁ 
ଯାହାଙ୍କର ଶାସ୍ତ୍ରମ୍ଥାନ ଲାଭ କରିବାର ସୁବିଧା ସୁଯୋଗ ନାହି, 
ସେମାନେ ତାହା ଗୁରୁବାଣୀରୁ ଲାଭ କରିଥାନ୍ତି । ଗୁରୁବାକ୍ଯ ହିଁ 
ଶାସ୍ତ୍ର । ଗୁରୁଙ୍କଠାରୁ ଶାସ୍ତ୍ରର ମର୍ମାର୍ଥ ଶ୍ରବଣ ନ କଲେ ତାହା 
ଶକ୍ତି ସଂଯୁକ୍ତ ହୋଇପାରେ ନାହିଁ । ସେଥପାଇଁ କୁହାଯାଇଛି 
“ଗୁରୁମୁଖୀ ବେଦା”। ଶାସ୍ତ୍ର କୁହେ ଭଗବାନ ଅଛନ୍ତି, ଗୁରୁ 
କୁହନ୍ତି ମୁଁ ତାଙ୍କୁ ପ୍ରତ୍ଯକ୍ଷୀଭୂତ କରିଛି । ସ୍ଵାମୀ ବିବେକାନନ୍ଦଙ୍କ 


ଭାବ ବିନିମୟ ୩୯ 


ଜୀବନୀରୁ ଜଣାଯାଏ ଯେ, ସେ ଦିନେ ଝଡ଼ବେଗରେ ପଶି 
ଆସି ମହଶି ଦେବେନ୍ଦ୍ରନାଥ ଠାକୁରଙ୍କୁ ଦର୍ଶନକରି କହିଲେ 
କଲେ-“ ଆପଣ ଭଗବାନଙ୍କୁ ଦେଖିଛନ୍ତି ୨?” ମହଷି କହିଲେ- 
“ତୋରା ଚୋକ୍‌ ଦୁଟି ଯୋଗୀର” ଅର୍ଥାତ୍‌ ତମ ଚକ୍ଷୁ ଦୁଇଟି 
ଯୋଗୀର ଚକ୍ଷୁ ସଦୃଶ । ନରେନ୍ଦ୍ର ଯେପରି ଝଡ଼ ବେଗରେ 
ଆସିଥିଲେ, ସେହପରି ନିଷ୍କାନ୍ତ ହୋଇଗଲେ । ତା'ପରେ 
କାଳକ୍ରମେ ତାଙ୍କର ପରମହଂସ ଶ୍ରୀ ଶ୍ରୀ ରାମକୃଷ୍ଣ ଦେବଙ୍କ 
ସହିତ ସାକ୍ଷାତ ହେଲା । ପ୍ରଥମ ଦର୍ଶନରେ ସେ ପରମହଂସ 
ଦେବଙ୍କୁ ପଚାରିଥିଲେ। ଆପଣ କଅଣ ଭଗବାନଙ୍କୁ 
ଦେଖୁଛନ୍ତ ପରମହଂସ ଦେବ ସରଳ ଭାବରେ କହିଲେ 
“ହ” । ନରେନ୍ଦ୍ରଙ୍କର ହୃଦୟ ସ୍ତବ୍‌ଧ ହୋଇଯାଇଥିଲା । ସେ 
ସେଇଠି ରହିଗଲେ । ଏଁ ହେଉଛନ୍ତି ଗୁରୁ । ତେଣୁ ଗୁରୁବାକ୍ଯ 
ଅନୁବର୍ତ ନୀୟ । ଗୁରୁ ହି ଲକ୍ଷ୍ଯ ନିର୍ଦ୍ଦେଶକ । କ୍ଲାନ୍ତ ପଥ୍ରକକୁ 
ସେ ଅଙ୍ଗୁଳି ନିର୍ଦୈଶ କରି ସତ୍ଯର ସନ୍ଧାନ ଦେଖାଇ ଦିଅନ୍ତି । 
ସତେ ଯେପରି ପଥ ପାଶ୍ଵିରେ ଥୁବା ଜଣେ ଦୋକାନି ଅଙ୍ଗୁଳି 
ନିର୍ଦ୍ଦେଶ କରି କହିଦିଅନ୍ତି ହେଇଟିଥ ସେଇଟା ହି ସେଇ 
ବାବୁଙ୍କର ଘର । ତା'ପରେ ଲକ୍ଷ୍ଯ ମିଳିଯାଏ । 


ଲକ୍ଷ୍ୟ ଲାଭେହୁ ସାଧକ ସାଧନ ପଥରେ ଗତି କରୁ କରୁ 
ଲକ୍ଷ୍ୟଲାଭ କରିଥିବା ଜଣେ ପଥୁିକକୁ ବହୁ ଭାଗ୍ଯ ଫଳରେ 
ଭେଟ ପାଇଯାନ୍ତି ତାହା ପୂର୍ବରୁ ସେ ଅନେକଙ୍କୁ ଲକ୍ଷ୍ୟ 
ବିଷୟରେ ପ୍ରଶ୍ନ କରି ବିଫଳ ମନୋରଥ ହୋଇଛନ୍ତି । ସେ 
ଲକ୍ଷ୍ୟ ଲାଭ କରିଥିବା ବ୍ଯକ୍ତି କୁହନ୍ତି ଏଇ ବାଟେ ସିଧା ଗଲେ 
ବାହାତି ଗୋଟିଏ ଲୁଗା ଦୋକାନ ପଡ଼ିବ । ସେଠାରେ ବସିଥବା 


୪୦ ଭାବ ବିନିମୟ 

ମାଲିକଙ୍କୁ କହିଲେ ସେ ରାସ୍ତା ବତାଇ ଦେବେ ଏବଂ ଘର 
ଦେଖାଇ ଦେବେ । ତା ହେଲେ ଦେଖନ୍ତୁ, ଲକ୍ଷ୍ୟ ମିଳିଗଲା ,| 
ଏଇ ଲକ୍ଷ୍ୟ ପ୍ରାପ୍ତ ହୋଇଥବା ବ୍ଯକ୍ତିଟି ହେଉଛନ୍ତି ଆମର 
ନୀଳାଚଳ ସାରସ୍ଵତ ସଂଘର “ ପରିଚାଳକ” । ମୋଟ କଥାରେ 
ଭଲ୍ତକୁ ପାଇଲେ ଗୁରୁଙ୍କୁ ପାଇବ । ଗୁରୁଙ୍କୁ ପାଇଲେ ଭଗବାନ 
ମିଳିବେ । ଏହା ସାଧାରଣ ଭାବରେ କୁହାଗଲେ ମଧ୍ଯ ଭାଇ 
ଦେଖାଇଦିଅନ୍ତି ଯେ, ଗୁରୁ ହି ଭଗବାନ । ସେଥୁପାଇଁ 
ଭାଗବତରେ କୁହାଯାଇଛି - 


“ମୋତେ ପୁଜିବ ଗୁରୁ ଦେହେ । 
ମୋ ତହୁଁ ଗୁରୁ ଭିନ୍ନ ନୁହେଁ ॥” 


ତାଙ୍କଠାରୁ ଜାଣିଛୁ ଗୁରୁ ଓ ଭଗବାନ ଏକାଧାରରେ 
ହେଉଛନ୍ତି ଠାକୁର । 


ହିରଣ୍ଯକଶିପୁ, ରାବଣାଦି ରାକ୍ଷସମାନେ ସବ୍ବଦା ମୂତ୍ୟୁ 
ଭୟରେ ଆଶଙ୍କିତ ଥାଆନ୍ତି । ତେଣୁ ସେମାନେ ଅମରତ୍ଵ ଲାଭ 
କରିବା ନିମିତ୍ତ ବର ପ୍ରାର୍ଥନା କରନ୍ତି । ତାହା ତାଙ୍କୁ ମିଳେ 
ନାହିଁ । ମିଳିପାରିବ ନାହି ମଧ୍ୟ । ତାହାର କାରଣ ସେମାନେ 
ନିଜକୁ ଦେହ ବୋଲି ଧାରଣା ପୋଷଣ କରିଥାନ୍ତି । ଦେହ 
କେବେହେଲେ ଅମର ହୋଇ ପାରେ ନାହି । ଏହାକୁ 
ଅସୁରଭାବ କୁହାଯାଏ । ଦେହକୁ ଅମରତ୍ବଵ ପ୍ରଦାନ କରିବାର 
ପ୍ରଚେଷ୍ଟା ହ ଅସୁରଭାବ । 


ଅବତାର ପୁରୁଷମାନେ ଗୁରୁସେବା ଦ୍ଵାରା ଆତ୍ନଜ୍ଞାନରେ 
ପ୍ରତିଷ୍ଚିତ ଥାଆନ୍ତି । ତାଙ୍କଠାରେ ଆତ୍ଲଶକ୍ତି ବା ଭଗବତ ଶକ୍ତିର 


ଭାବ ବିନିମୟ ୪୧ 


ସ୍ୂୂରଣ ହୋଇଥାଏ । ଅସୁରମାନଙ୍କ ପରି ତପସ୍ୟା କରି ତାଙ୍କୁ 
ଶକ୍ତିଲାଭ କରିବା ନିମିତ୍ତ ଆବଶ୍ୟକ ହୁଏ ନାହି । ସେମାନେ 
ଗୁରୁ ଆଶ୍ରିତ ହୋଇ ଦେହ ବୁଝି ତ୍ଯାଗ କରି ଆତ୍ନଭାବରେ 
କ୍ରିୟାଶୀଳ ହୁଅନ୍ତି । ତାଙ୍କଠାରେ ସ୍ଵତଃ ଶକ୍ତର ସ୍ପୂରଣ 
ହୋଇଥାଏ । କାରଣ ଆତ୍ନା ସର୍ବଶକ୍ତିସମ୍ପନ୍ନ । ଏଠାର କାର୍ଯ୍ୟ 
ସମାପନ ପରେ ସେମାନେ ସ୍ଵଧାମକୁ ଗମନ କରନ୍ତି । ଏହା 
ହି ସୁରଭାବ । ଆତ୍ଲଜ୍ଞାନରେ ପ୍ରତିଶ୍ଚିତ ହୋଇ ସକଳ କାର୍ଯ୍ୟ 
କରୁଥୁବା ହେତୁ ତାଙ୍କର କାର୍ଯ୍ୟାବଳୀ “ଲୀଳା” ନାମରେ କଥୁତ 
ହୁଏ । ଭାଇଙ୍କ ଭାଷାରେ ସେମାନେ ହେଲେ ଫାଷ୍ଟକ୍ଲାସ୍‌ 
କଳାକାର । 


ଭାଇ କହୁଥିଲେ ପ୍ରହ୍ନାଦ। ବିଭୀଷଣ ପ୍ରଭୂତି ଅସୁର ଭକ୍ତ । 
ତାହାର କାରଣ ସେମାନେ ନିଜକୁ ଅସୁର ବଂଶଜ ବୋଲି 
ଧାରଣା କରିଥିଲେ । ଉଦାହରଣସ୍ବରୂପ ଶ୍ରୀରାମଙ୍କ ସହିତଂ ପ୍ରଥମ 
ସାକ୍ଷାତରେ ନିଜର ପରିଚୟ ଦେବାକୁ ଯାଇ ବିଭୀଷଣ କହିଲେ 
ଯେ, ପ୍ରଭୁ ମୁଁ ଲଙ୍କାପତି ରାବଣର କନିଷ୍ଠ ଭ୍ରାତା । ପ୍ରହ୍ଲାଦ 
ନିଜକୁ ହିରଣ୍ଯକଶିପୁର ପୁତ୍ର ବୋଲି ମନେ କରୁଥିଲେ । ଏହି 
ସମସ୍ତ ଦେହ ସମ୍ବନ୍ଧିତ । ସୁତରାଂ ଅସୁର ଭାବ । 


ସେହିପରି ଯଦି କେହି ମନେକରନ୍ତି ଆମେ 
ମର୍ଭ୍ୟଲୋକବାସୀ, ସାଧନା କରି ଅନ୍ତଃକାଳରେ ନିତ୍ଯଲୋକ 
ପ୍ରାପ୍ତ ହେବୁ । କାରଣ ଶ୍ରୀଶ୍ରୀଠାକୁର ମହାରାଜ କହିଛନ୍ତି ଯେ - 
ମୁଁ ନିତ୍ୟ ଲୋକର ନିତ୍ଯପୁରୁଷ ଆଉ ତୁମେ ମୋର ନିତ୍ଯ 
ପାର୍ଶଦ । ତାହା କେବେହେଲେ ହୋଇ ପାରିବ ନାହିଁ । ଏଥ୍ରର 
କାରଣ ବୁଝାଇବାକୁ ଯାଇ ଭାଇ କୁହନ୍ତି - ଠାକୁର ତୁମର 


୪୨ ଭାବ ବିନିମୟ 


ଆତ୍କଲାକୁ ଲକ୍ଷ୍ୟ କରି ଯାହା ଯାହା କହିଛନ୍ତି ତାହା ତୁମେ 
ଦେହକୁ ଲକ୍ଷ୍ୟ କରି ବୁଝିଥାଅ । ଦେହ ଜ୍ଞାନ ଦ୍ବାରା ତୁମେ 
ନିଜକୁ ମର୍ଭ୍ୟବାସୀ ବୋଲି ମନେ କରିଥାଅ । ଏହା ହିଁ 


ହୁଁ 


ଅଜ୍ଞାନ । ଏହା ହ ଅସୁରଭାବ । 


ଶିକ୍ଷା, ସାଧନା ଓ ଗୁରୁସେବା ଦ୍ଵାରା ଦେହ ଭ୍ରମ 
ବିଦୂରିତ ହୋଇ ଆତ୍କଜ୍ଞାନ ପ୍ରକାଶିତ ହେଲେ, ଠାକୁରଙ୍କ ସହିତ 
ସମ୍ବନ୍ଧ ସ୍ଥାପିତ ହେବ । ସେତେବେଳେ ତୁମ ଭିତରେ 
ଅଭିନେତା ଭାବ ଫୂଟି ଉଠିବ । ଦେହାଭରଣ ଅଭିନେତାର 
ସାଜ ପରି ବୋଧହେବ ଏବଂ ସଂସାର, ରଙ୍ଗମଞ୍ଚରେ ପରିଣତ 
ହୋଇଯିବ । ସେତେବେଳେ ସଂସାର-ଲୀଳା ନିତ୍ଯ ଲୀଳାରେ 
ପରିବଭିତ ହୋଇଯିବ । ତୁମେ ହୋଇଯିବ ମୁକ୍ତପୁରୁଷ । 
ଶ୍ରୀ ଶ୍ରୀ ଠାକୁର ମହାରାଜଙ୍କ ନିତ୍ଯସେବକ । ଠାକୁର ତୁମ 
ଭିତରେ ସମ୍ବନ୍ଧ ହୋଇଯିବ ସହଜ ମନୁଷ୍ଯଭାବ । ଏହାପରେ 
ଆଉ କିଛି ଭାବ ନାହି । ଭାଇ କହନ୍ତି - 


“ସବାର ଉପରେ ମାନୁଷ ଆଛେ, 
ମାନୁଷ ଉପରେ ନେଇ । ” 


ଭାଇ କହୁଥୁଲେ ସଖୀମାନେ ହେଉଛନ୍ତ ରାଧାଙ୍କର 
କାୟବ୍ୟୁହ ରୂପ । ଅର୍ଥାତ୍‌ ସମସ୍ତେ ରାଧାଙ୍କର ସ୍ଵଜାତୀୟ, 
ସ୍ବଗତ, ଭେଦଶୂନ୍ଯ ପ୍ରତିରୂପ । ଶାଢ଼ିର ରଙ୍ଗରୁ ଯାହା ତାଙ୍କୁ 
ଜାଣିହୁଏ । ଯେପରି ରାଧା ନୀଳବସନା । ଅନ୍ୟଥା ସମସ୍ତେ 
ଏକରୂପ । ମନୁଷ୍ଯମାନଙ୍କ ମଧ୍ଯରେ ଯେଉଁ ଭେଦ ଦେଖୁ ପ୍ରତି 
ବ୍ୟକ୍ତ ବିଶେଷଙ୍କୁ ଚିହ୍ନିହୁଏ, ତାହା ସ୍ଵଜାତୀୟ ଭେଦ । ମନୁଷ୍ଯ 
ଶରୀରରେ ଚକ୍ଷୁ, କର୍ଣ୍ଥ ନାସିକା ଓ ହସ୍ତପଦାଦିମାନଙ୍କ ଭିତରେ 


ଭାବ ବିନିମୟ ୪୩ 


ଯେଉଁ ଭେଦ, ତାହା ସ୍ଵଗତ ଭେଦ । ଗୋପୀମାନେ ଉପରୋକ୍ତ 
ସମସ୍ତ ଭେଦଶୂନ୍ଯ ହେଲେ ମଧ୍ଯ ଭାବ ଓ ସେବାକୁ ଆଶ୍ରୟ 
କରି ଭିନ୍ନ ଭିନ୍ନ । ଯେପରି ଲଳିତା ସଂଗୀତ ପରିବେଷଣ 
କରନ୍ତ । ସେ ହେଉଛନ୍ତ ଲଳିତ କଳା କୁଣଶଳା । ବିଶାଖା 
ହେଉଛନ୍ତି ଚିତ୍ରକର । ସେ ପ୍ରଥମେ ` କୃଷ୍ଣଙ୍କର ଚିତ୍ରପଟ କରି 
ରାଧାଙ୍କୁ ଦେଖାଇଥିଲେ । ତା”ପରେ ରାଧାଙ୍କର ପ୍ରେମ ଉଦ୍‌ଗମ 
ହୋଇଥିଲା । ଏହି ଦୃଷ୍ଟରୁ ଭାଇ ହେଉଛନ୍ତ ସେ ଜଣକ, ଯେ 
ପ୍ରଥମେ ଆମ ହଦୟପଟରେ ଠାକୁରଙ୍କ ଚିତ୍ର ଲେଖନ 
କରିଥିଲେ । ତାପରେ ସମସ୍ତଙ୍କର ଠାକୁରଙ୍କୁ ବାହାରେ 
ଦେଖୁବାକୁ ଇଚ୍ଛା ଜାଗିଲା । ଏ କଥା ଶୁଣି ମନରେ ସ୍ବାଭାବିକ 
ଭାବନା ଆସେ ¬ ଶ୍ରୀଶ୍ରୀଠାକୁର ହେଉଛନ୍ତି ଶ୍ରୀକୃଷ୍ଣ । ଆମର 
ପ୍ରିୟ ଭାଇ ହେଉଛନ୍ତି ଶ୍ରୀରାଧା । ଆଉ ଆମ୍ଭେମାନେ ହେଉଛୁ 
ଗୋପୀ । ଏକଥା ଯେତେବେଳେ କୁହାଗଲା, ଭାଇ ଓଲଟାଇ 
କରି କହିଲେ ନୀ, ନା, ଶ୍ରୀଶ୍ରୀଠାକୁର ହେଉଛନ୍ତି କୃଷ୍ଣ ତୁମେ 
ହେଉଛ ରାଧା, ଆମେଂ ହେଉଛୁ ଗୋପୀ । ତାଙ୍କ ଦୂଷ୍ଟିରୁ 
ଦେଖୁଲେ ସେ ହେଉଛନ୍ତି ରାଧାଙ୍କର ବିଶାଖା ସଖୀ । 


ଯେପରି ଆଗ ଦକ୍ଷ କି ଆଗ ବୀଜ ଏହାର କ୍ରମ ଠିକ୍‌ 
କରାଯାଇ ପାରେ ନାହ, ସେହିପରି ଆଗ ଆମେ ନା ଆଗ 
ଭାଇ (ପରିଚାଳକ) ତାହା ମଧ୍ଯ ଠିକ୍‌ କରାଯାଇ ପାରେ ନାହି । 
ଏଠାରେ ଭେଦାଭେଦ ଅଚିନ୍ତ୍ଯ । 


ଶ୍ରୀଶ୍ରୀଠାକୁର ମହାରାଜଙ୍କୁ ନେଇ ଅଧ୍ବେଶନ ହେଉଥିଲା 
ବେଳେ ଭକ୍ତମାନଙ୍କ ମଧ୍ୟରେ ଭାଇଙ୍କ ସକାଶେ ଗୋଟିଏ 
ଆସନ ପଡ଼େ ଓ ଭାଇ ଆସି ସେଠାରେ ବସନ୍ତି । ପ୍ରଥମେ 


୪୪ ଭାବ ବିନିମୟ 


ସଭାପତି ନିଜ ଆସନ ଗ୍ରହଣ କଲାପରେ ଭାଇଙ୍କୁ 
ଶ୍ରୀଶ୍ରୀଠାକୁରଙ୍କ ବାମ ପାର୍ଶ୍ଵରେ ପରିଚାଳକଙ୍କ ପାଇଁ ନିର୍ଦ୍ଦିଷ୍ଟ ଥୁବା 
ଆସନ ଗ୍ରହଣ କରିବାକୁ ନିମନ୍ତ୍ରଣ କରନ୍ତ । ତାଂପରେ ଭାଇ 
ଶ୍ରୀଶ୍ରୀଠାକୁର ମହାରାଜଙ୍କୁ ପ୍ରଣାମପୂର୍ବକ ସେ ପରିଚାଳକ ଆସନ 
ଗ୍ରହଣ କରି ସଭା ପରିଚାଳନା କରନ୍ତି । 


କଥା ସଂଗ୍ରହ ଗ୍ରନ୍ରୁରେ। ଶିଶିର ଦା ଲେଖୁଛନ୍ତି, ଅଦ୍ବୈତ 
ଭାବ ବିଷୟରେ ବୁଝାଇବାକୁ ଯାଇ ଶ୍ରୀଶ୍ରୀଠାକୁର କହିଥିଲେ- 
“ଅଦ୍ବୈତବାଦ ଅଦ୍ବୈତବାଦ ବୋଲି ଚିତ୍କାର କରୁଛ । ଅଦ୍ଵୈତ- 
ବାଦୀ ହେବା ସାମାନ୍ୟ କଥା ନୁହେଁ । ଅଦ୍ବୈତବାଦୀଙ୍କ 
ନିକଟରେ ଜଗତର ସମସ୍ତ ବସ୍ତୁ ସୁନ୍ଦର । ଚନ୍ଦ୍ରଚକିତ ରଜନୀର 
ସୌନ୍ଦର୍ଯ୍ୟରେ ତୁମେମାନେ ବିଭୋର ହୋଇ ଉଠୁଛ କିନ୍ତୁ 
କେବେ ଅମାନିଶାର ନିସ୍ତବ୍‌ଧତା ମଧ୍ଯରେ ସେହି . ଘୋର 
ଅନ୍ଧକାର ମାଧୁର୍ଯ୍ୟ ଉପଲବ୍‌ଧ୍ଵ କରିଛ କି ? ଅଭିନିବେଶ 
ଭାବରେ ବ୍ଯାଘ୍ରର ଆକୃତି ଦର୍ଶନ କରିଛ କି ? କେତେ 
ମନୋରମ ତାହାର ଦୈହିକ ସୌନ୍ଦର୍ଯ୍ୟ ।। ସେଭଳି ଶୋଭା 
ଦର୍ଶନ କରି କେହି ତାକୁ ଆଲିଙ୍ଗନ କରିପାରେ କି ? ସର୍ପ 
ଦେହର ଗଠନ କେଡ଼େ ସୁନ୍ଦର ! କେହି ଅଛି ତାକୁ 
ଆନନ୍ଦରେ ନିଜ କୋଳକୁ ତୋଳି ନେଇ ପାରିଛି କି ? 
ଅଦ୍ବୈତବାଦ କେବଳ ମୁହଁର କଥା ବା ସାମାନ୍ୟ ବିଷୟ 
ନୁହେଁ । ଅଦ୍ବୈତବାଦ ହେଉଛି ସେହି ଏକ ଅବିନଶ୍ବରଙ୍କ ` 
ପ୍ରତ୍ୟକ୍ଷ ଅନୁଭୂତି । ” 


ଭାଇଙ୍କ ଭାଷାରେ ସେହି ଚିରସୁନ୍ଦର ଠାକୁରଙ୍କୁ ସବୁଠାରେ 


=$ 


ଦେଖୁ ପାରିବା ହି ଅଦ୍ଵୈତଭାବ । ଏହାକୁ ପ୍ରସ୍ପୁଟିତ କରିବା 


ଭାବ ବିନିମୟ ୪୫ 


ପାଇଁ ସେ “ସଂଘ-ସେବକ” ଗ୍ରନ୍ମରେ ଗୋଟିଏ ଗୀତିକା ପ୍ରଦାନ 
କରିଛନ୍ତ - 
“ସେଇ କଜଳ ଘେନାଇ ଦିଅ 
ନୟନ ମୋର ଠାକୁର 
ହେରିବି ଏହି ବିଶ୍ଵସାରା 
ସୁନ୍ଦର ହେ ସୁନ୍ଦର ।” ଇତ୍ଯାଦି.... 
ଏହାର ସାଧନା କରିବାକୁ ଯାଇ ସେ ଶିକ୍ଷା ଦିଅନ୍ତ- 
ତୁମର ଦେହ, ମନ, ପ୍ରାଣ, ଘର, ସଂସାର, ଆଶ୍ରମରେ 
ବ୍ୟବହୃତ ସମସ୍ତ ପଦାର୍ଥ/ ଆଶ୍ରମକୁ ଆଗତ ସମସ୍ତ 
ବ୍ଯକତ୍ତିବିଶେଷମାନେ ହେଉଛନ୍ତି ଠାକୁରଙ୍କର । ତାଙ୍କୁ ସେହି 
ଦୃଷ୍ଟିରେ ଦେଖୂ ତାଙ୍କ ସହତ ବ୍ଯବହାର କଲେ ଠାକୁର ସ୍ବତି 
ଫୂଟି ଉଠିବ । କ୍ରମେ ତାହା ବିସ୍ତାରିତ ହୋଇ ଜଗତରେ 
ବ୍ୟାପ୍ତ ହୋଇଯିବ । ସେତେବେଳେ ସବୁଠାରେ ଠାକୁର ଫୁଟି 
ଉଠିବେ । ଠାକୁର ହୋଇଯିବେ ସଗୁଣ ବ୍ରହ୍ମ ଆଉ ଦ୍ରଷ୍ଟା 
ହୋଇଯିବେ ନିର୍ଗୁଣ । ଏହା ହି ଭକ୍ତିପଥରେ ଜ୍ଞାନଲାଭ ବା 
ଅଦ୍ବୈତ ଭାବ ଲାଭ । ଶେଷରେ ଠାକୁର ଶେଷ ତତ୍ତ୍ଵ ହୋଇ 
ରହିବେ । ଶଙ୍କରାଚାର୍ଯ୍ୟଙ୍କର ଭାଷାରେ - 


“ଅଦ୍ଵୈତ ତ୍ରିଷୁ ଲୋକେଷୁ 
ନାଦ୍ଵୈତ ଗୁରୁଣା ସହ । ” 
ନୀଳାଚଳ ସାରସ୍ଵତ ସଂଘ ଅନ୍ତର୍ଭୁକ୍ତ ସଭ୍ଯମାନେ 


ଶ୍ରୀଶ୍ରୀଠାକୁର ମହାରାଜଙ୍କୁ ଏକମାତ୍ର ଗୁରୁ ଏବଂ ଇଷ୍ଟ ରୂପେ 
ବରଣ କରି ନୀଳାଚଳ ସାରସ୍ବତ ସଂଘ ପୁରୀଙ୍କ ନିର୍ଦ୍ଦେଶରେ 


୪୬ ଭାବ ବିନିମୟ 


ପରିଚାଳିତ ହେବା ପାଇଁ ସ୍ଵୀକୃତି ପ୍ରଦାନ କରିଥାନ୍ତି । ନୀଳାଚଳ 
ସାରସ୍ବତ ସଂଘ ସଭ୍ୟମାନେ ପରିଚାଳକ ଶ୍ରୀ ଦୁର୍ଗାଚରଣ ମହାନ୍ତି 
ଭାଇଙ୍କର ନିର୍ଦ୍ଦେଶରେ ଶ୍ରୀଶ୍ରୀଠାକୁର ମହାରାଜଙ୍କୁ ଲକ୍ଷ୍ଯ ରଖୁ 
ସେବା ପଥରେ ଜୀବନ ପରିଚାଳିତ କରିଥାନ୍ତି । ତେଣୁ 
ନୀଳାଚଳ ସାରସ୍ଵତ ସଂଘ ହେଉଛି ତ୍ରିଅଙ୍ଗ ବିଶିଷ୍ଟ ଯନ୍ତ୍ର । 
ତାହା ହେଉଛି ଠାକୁର, ପରିଚାଳକ ଓ ଭକ୍ତ । ଶ୍ରୀଶ୍ରୀଠାକୁର 
ମହାରାଜଙ୍କ ଇଚ୍ଛାକୁ ଇହ ଜଗତରେ ରୂପ ପ୍ରଦାନ କରିବା 
ହେଉଛି ଏହାର କାର୍ଯ୍ୟ । 


ଶ୍ରୀଶ୍ରୀଠାକୁର ମହାରାଜ କହିଲେ- “ମୁଁ ତୁମମାନଙ୍କ 
ନିକଟରେ ମନୁଷ୍ଯତ୍ବ, ଦେବତ୍ବ, ଭଶ୍ଵରତ୍ବ ଓ ବ୍ରହ୍ମତ୍ବର ଭିଖାରି । 
ଏହା ହେଉଛି ନୀଳାଚଳ ସାରସ୍ବତ ସଂଘର ଗୁରୁ ପ୍ରଦତ୍ତ 
ସାଧନା । ଏହି ସବୁର ଗୂଢ଼ାର୍ଥ ବୁଝାଇବାକୁ ଯାଇ ଭାଇ କହିଲେ 
-_ ଭଲ ମନ୍ଦ ବିଷୟରେ ଜ୍ଞାନ ହେଉଛି ମନୁଷ୍ଯତ୍ବ । ମନ୍ଦକୁ 
ପରିତ୍ଯାଗ କରି ଭଲର ସାଧନା ହେଉଛି ଦେବତ୍ଵ । ଭଲରେ 
ପ୍ରତିଷ୍ପିତ ହେବା ହେଉଛି ଶଶ୍ଵରତ୍ବ । ଭାଇ କହିଥୁଲେ - 
ଭଲରେ ପ୍ରତିଷ୍ଠିତ ହୋଇ ଭଗବତ୍‌ ଜ୍ଞାନରେ ଜଗତ୍‌ ସେବା 
କରିବା ହି ବ୍ରହ୍ମତ୍ବ । ଏହା ହି ସତ୍‌ଶିକ୍ଷା । ଏହି ସତ୍‌ଶିକ୍ଷା 
ପ୍ରଦାନ କରିବାକୁ ଯାଇ ଭାଇ ସ୍ଥାପନ କରିଥିଲେ ବୀରତୁଙ୍ଗରେ 
ଶିକ୍ଷାକେନ୍ଦ୍ର। ଗୁରୁବାଣୀର ଆଲୋଚନା ବା ଜ୍ଞାନାଭ୍ୟାସ ସହିତ 
ତାହାର ଅନୁଶୀଳନ କରିବା ନିମିତ୍ତ ଶିକ୍ଷାକେନ୍ଦ୍ର ହେଉଛି ପ୍ରକୃଷ୍ଟ 
କ୍ଷେତ୍ର । ଶିକ୍ଷାଦ୍ଵାରା ମାୟାର ଆବରଣ ଉନ୍ମୋଚନ ହୋଇ 
ସ୍ଵରୂପ ଜ୍ଞାନ ପ୍ରାପ୍ତି ହେଉଛି ଏହାର ଅମ୍ପତମୟ ଫଳ । ଏହି 
ସ୍ଵରୂପଜ୍ଞାନରେ ପ୍ରତିଷ୍ତିତ ହୋଇ ଅର୍ଥାତ୍‌ ମୁକ୍ତାବସ୍ଥା ପ୍ରାପ୍ତ ହୋଇ 


ଭାବ ବନିମୟ ୪୭ 
ଗୁରୁଙ୍କର ଇଚ୍ଛା ଜାଣି ତାଙ୍କର ସନ୍ତୁଷ୍ଟି ବିଧାନ ନିମିତ୍ତ ଯାହା 


® 
=” 


କରାଯାଏ ତାହା ହ ସେବା । ଏହି ସେବା ହେଉଛି ଠାକୁରଙ୍କ 
ସହିତ ନିତ୍ଯ ସମ୍ବନ୍ଧ । 


“ଠାକୁର କିଏ” ଜ୍ଞାନ ହେଲା ପରେ ଠାକୁରଙ୍କଠାରୁ 
ଜାଣିବାକୁ ହୁଏ ତୁମେ କିଏ ¢ ଠାକୁରଙ୍କର ଠାକୁରତ୍ବ 
ପ୍ରତିପାଦନ କରିବା ନିମିତ୍ତ ଭାଇ ହେଉଛନ୍ତି ପ୍ରକୃଷ୍ଟ ଅଧ୍ବକାରୀ । 
ତାହାର କାରଣ ଠାକୁର ତାଙ୍କୁ କହିଥୁିଲେ - ମୋ କଥା 
ଟିପିରଖ, ମୋ ଭକ୍ତଙ୍କ ଆଗରେ କହିବୁ । ପୁଣି ଠାକୁର 
ଭକ୍ତଙ୍କ ଆଗରେ ତାଙ୍କ ଆଡ଼କୁ ଅଙ୍ଗୁଳି ନିର୍ଦେଶ କରି 
କହିଥିଲେ ¬ ଏହି ପିଲାଟି ମୋତେ ବିଶେଷ ଭାବରେ ଧରି 
ପାରିଛି । ତେଣୁ ତାଙ୍କ ବିଷୟରେ କହିବା ପାଇଁ ଭାଇ 
ହେଉଛନ୍ତି ଅଧକାରପ୍ରାପ୍ତ । ପରମହଂସ ଶ୍ରୀ ଶ୍ରୀ ରାମକୃଷ୍ଣ 
ଦେବଙ୍କ ବାଣୀରେ ତାଙ୍କୁ ଚାପରାସ ମିଳିଛି । ସେ 
ଶ୍ରୀ ଶ୍ରୀଠାକୁର ମହାରାଜଙ୍କର ସ୍ବରୂପ ବିଷୟରେ ବିଶଦ ଭାବରେ 
ଆଲୋଚନା କରି ପରୋକ୍ଷ ଜ୍ଞାନ ପ୍ରଦାନ କରନ୍ତି । 
ସେବାନୁଶୀଳନ ମାଧ୍ଯମରେ ସେ ପରୋକ୍ଷ ଜ୍ଞାନ ଅପରୋକ୍ଷ 
ଜ୍ଞାନରେ ପରିଣତ ହୋଇଯାଏ । ଯେପରି ଚାଉଳପାତ୍ର, ପାଣି 
ଓ ଅଗ୍ନି ସାହାଯ୍ୟରେ ଭାତରେ ପରିଣତ ହୁଏ । ଚାଉଳ 
ଯେପରି ଭାତର ଜନନୀ, ପରୋକ୍ଷ ଜ୍ଞାନ ସେହିପରି ଅପରୋକ୍ଷ 
ଜ୍ଞାନର ଜନନୀ । ଏହି ବିନାଶଶୀଳ ଜଗତରେ କାହାରି ସ୍ଥୁଳ 
ଦେହ ଚିରସ୍ଥାୟୀ ହୋଇ ରହେ ନାହି । ତେଣୁ ସେ ତାଙ୍କର 
ଭାବଧାରା ୧୦୮ ଖଣ୍ଡ ସଂଘ ସେବକରେ ବିସ୍ତୃତ ଭାବରେ 
ଲିପିବଦ୍ଧ କରିଯାଇଛନ୍ତି । ସଂଘ ସାଧନା କରି ସେବା ମାଧ୍ଯମରେ 


୪୮ ଭାବ ବିନିମୟ 


ଅପରୋକ୍ଷାନୁଭୂତି ଲାଭ କରି ଶ୍ରୀଶ୍ରୀଠାକୁର ମହାରାଜଙ୍କୁ ଅନ୍ତର 
ଭିତରେ ଓ ବାହାରେ ଅର୍ଥାତ୍‌ ଶ୍ରୀଶ୍ରୀଠାକୁର ମହାରାଜଙ୍କ 
ଆସନରେ ସାକ୍ଷାତ୍‌କାର କରି ସେବା ସମ୍ପାଦନ କରାଯାଇ 
ପାରିବ । ସେଥୁପାଇଁ ସେ ସଂଘନୀତି ନାମକ ପୁସ୍ତକ ପ୍ରଣୟନ 
କରିଛନ୍ତ । ସଂଘ ସାଧନା ବିଷୟରେ ସେ ବହୁତ ଜୋର 
ଦେଇ କୁହନ୍ତ - ତୁମେ ଏକ ଲକ୍ଷ୍ୟରେ, ଏକ ମନରେ, 
ଏକ ପ୍ରାଣରେ ଠାକୁରଙ୍କୁ ଆବାହନ କରି ସଂଘ ଗଠନ କଲେ 
ସେ ସେଠାରେ ସ୍ବୟଂ ଉପସ୍ଥିତ ହୋଇ ତୁମର ପ୍ରାର୍ଥନା ପୂରଣ 
କରିବେ । 


ଠାକୁରଙ୍କୁ ଆବାହନ କରି ତୁମର ଯାହା ଦରକାର ତାହା 
ଠାକୁରଙ୍କଠାରୁ ବୁଝିନେବ । ଠାକୁରଙ୍କୁ ତୁମ ସଂସ୍କାର ଅନୁସାରେ 
ଏଣୁ ତେଣୁ ନ ମାଗି ଅସଲ ବସୁଟି ମାଗିଲେ ଠାକୁର ଖୁସି 
ହୋଇ ତାହା ପ୍ରଦାନ କରିବେ । ଏହି ଅସଲ ବସ୍ତୁଟି କଅଣ, 
ତାହା ବୁଝାଇବା ପାଇଁ ସେ ଶିକ୍ଷା ପ୍ରଦାନ କରୁଥିଲେ । ଭାଇ 
କହିଛନ୍ତି - ଜଣେ ସାଧନ ଚତୁଷ୍ଟୟ ସମ୍ପନ୍ନ ନ ହେଲେ 
ମହାପୁରୁଷମାନେ ତାଙ୍କ ପ୍ରଶ୍ନର ଉତ୍ତର ଦିଅନ୍ତି ନାହି । ସାଧନ 
ଚତୁଷ୍ଟୟ ହେଉଛି - ବିବେକ, ବୈରାଗ୍ଯ, ଷଟ ସମ୍ପଭି ଓ 


=$” 


ମୁମୁକ୍ଷୁତ୍ଵ । ସେବକ ହେବାକୁ ହେଲେ ଏହା ହି ପ୍ରାଥମିକ 
ଯୋଗ୍ଯତା । ଏହି ସମସ୍ତ ବିଷୟ ସଂଘ ସେବକରେ ପ୍ରଦତ୍ତ 
ହୋଇଛି । ଜିଜ୍ଞାସୁ ଭକ୍ତ ସେଥରୁ ଦେଖନେବେ । 


ମୋଟ କଥା ହେଲା ଭାଇଙ୍କଠାରୁ ଠାକୁର ଜ୍ଞାନ ଓ 
ଠାକୁରଙ୍କଠାରୁ ଆତ୍ନଜ୍ଞାନ ଲାଭ କଲାପରେ ଗ୍ରନ୍ଦିଭେଦ ପୂର୍ବକ 
ପୂର୍ବଜନ୍ନର ପୁଞ୍ଜିକୃତ ସଂସ୍କାର ରାଶି ନାଶ କରି ସ୍ଵରୂପରେ 


ଭାବ ବିନିମୟ ୪୯ 


ପ୍ରତିଷ୍ପତ ହୋଇ ସ୍ବ-ଭାବରେ ସେବା ସମ୍ପାଦନ କରିବା ହିଁ 
ଜୀବନର ଲକ୍ଷ୍ୟ । 


ଭାଇଙ୍କ ପ୍ରଦତ୍ତ ଠାକୁରଜ୍ଞାନର ବିଶେଷତ୍ବ ଏହି ଯେ, ତାହା 
ବିନା ଠାକୁର ହୋଇଯାନ୍ତି ମଣିଷ ଓ ଆସନ ହୋଇଯାଏ ଫଟ । 
ଠାକୁରଙ୍କୁ ଭଲ ପାଇବା ହୋଇଯାଏ ବିରହାତ୍ନକ । ଅନ୍ତର 
ଭିତରେ ହାହାକାର ଧ୍ଵନି ଗୁମୁରି ଉଠେ । ହାୟ ମୁଁ କିଛି 
ପାଇଲି ନାହିଁ । ମୋର ମନ୍ଦ ଭାଗ୍ୟ । ଠାକୁର ଚାଲିଗଲେ । 
ଏହି ଅବସ୍ଥାକୁ ଲକ୍ଷ୍ୟକରି ଠାକୁର କହିଛନ୍ତି - 


“ଅଛି ଚିରକାଳ ଥିବି ଚିରକାଳ 
ସନ୍ଦେହ ତିଳେ ଯେ କରିବ- 
ଅସ୍ତିତ୍ଵରେ ମୋର ନାହି ତା ବିଶ୍ବାସ 


ଝୁରି ଝୁରି କାନ୍ଦି ମରିବ । 
ବସ୍ସ ! ବିଫଳେ ଜୀବନ ହାରିବ । 
ମନେପଡ଼େ ଭାଇ କହିଥିଲେ ଯେଉମାନେ ଠାକୁରଙ୍କୁ 
ଦେଖୂଲେ, କହିଲେ, ମନୀଷ ଆଉ ପରେ ଫଟକୁ ଦେଖ 
କହିଲେ ଠାକୁର । ଆମେ ମନେ ମନେ କହିଲୁ “ହଁ” ତୁମରି 
ଯୋଗୁଁ । 
ଏକଦା ଇଚ୍ଛାଶକ୍ତ ବିଷୟରେ ଆଲୋଚନା କରିବାକୁ ଯାଇ 
ଶ୍ରୀଶ୍ରୀଠାକୁର କହିଲେ- “ ସମସ୍ତଙ୍କ ମଧ୍ୟରେ ଇଚ୍ଛାଶକ୍ତି ଅଛି, 
ତେବେ କେଉଠି ଇଚ୍ଛାଶକ୍ତର ବିକାଶ ଅଧ୍ରକ ତ କେଉଁଠି 
ଉଣା । କେଉଁଠି ବା ଇଚ୍ଛାଶକ୍ତିର ବିକାଶ ଆଦୌ ହୁଏ ନାହିଁ । 
¬ ଶ୍ରୀଶ୍ରୀନିଗମାନନ୍ଦ କଥାମୂତ, ପୂ ୧୪୦ 


୫୦ ଭାବ ବିନିମୟ 


ଏହି ଇଚ୍ଛାଶକ୍ତି ହ ସୃଷ୍ଟିର ଆଦି କାରଣ । ସେଇଥୁପାଇଁ 
ଶାସ୍ତ୍ରରେ ଅଛି - ବ୍ରହ୍ମ ଯେତେବେଳେ ବହୁ ହେବାକୁ ଇଚ୍ଛା 
କରନ୍ତି, ସେତେବେଳେ ତାଙ୍କୁ ସିସ୍ପକ୍ଷୁ ବ୍ରହ୍ମ ବୋଲି କୁହାଯାଏ । 
ଭାଇ ବୁଝାଉଥୁଲେ- ତାଙ୍କ ଭିତରେ ଜାଗିଲା ଯେ, ମୁଁ ବହୁ 
ହେବି । “ମୁଁ” ହେଉଛି ଗୁରୁଙ୍କ ସ୍ବରୂପ ଏବଂ “ହେବି” ଯାହା 
ତାଙ୍କର ଇଚ୍ଛା । ସେ ମା' ରୁପରେ ପ୍ରକାଶିତ ହେଲେ । ଠାକୁର 
କହଛନ୍ତ - ଏଇ ମା” ହି ସାଧାରଣ ଭାଷାରେ ଭଗବାନ । 
ସେହି ଇଚ୍ଛାଶକ୍ତି ବିଭିନ୍ନ ଶାସ୍ତ୍ରରେ ଭିନ୍ନ ଭିନ୍ନ ଭାବରେ ନାମିତ 
ହୋଇଛନ୍ତି, ଯଥା - ଶାସ୍ତ୍ରରେ ପ୍ରକୃତି, ବେଦାନ୍ତରେ ମାୟା ଓ 
ପୁରାଣରେ ଇଶ୍ଵରଶକ୍ତି ଇତ୍ଯାଦି । ଯେଉଁ ମାୟା ବ୍ଯଷ୍ଟିଜୀବକୁ 
ଆଚ୍ଛନ୍ନ କରିଛି, ତାହାକୁ ଅବିଦ୍ୟା କୁହାଯାଏ । ଏଥୁରେ ସଂସାର 
ଲୀଳା ସାଧ୍ରତ ହୁଏ । ବ୍ରହ୍ମା ଆଦି ଦେବତା ମହାମାୟାଙ୍କଦ୍ଵାରା 
ଚାଳିତ ହୋଇ ସୃଷ୍ଟି ଲୀଳା. କରିଥାନ୍ତି । ଏଥିପାଇଁ ସେମାନେ 
ମଧ୍ଯ ଅଜ୍ଞାନ ଆବରିତ । ଠାକୁର କହିଛନ୍ତ - ନିତ୍ୟଲୋକରେ 
ଯେଉଁ ରାଧାକୃଷ୍ଣ ସେ ମାୟାତୀତ । ବ୍ରହ୍ମାଣ୍ଡର ସତ୍ୟଲୋକରେ 
ଯେଉଁ ରାଧାକୃଷ୍ଣ ଅଛନ୍ତି ସେ ହେଉଛନ୍ତି ଭଶ୍ଵର । ବୁଝିବାକୁ 
ଗଲେ ଭଶ୍ଵର ଅଶରୀରୀ, ଏହି ରାଧାକୃଷ୍ଣ ତାଙ୍କର ସଗୁଣ 
ସାକାର ଅବସ୍ଥା । ପୁଣି ଠାକୁର କହିଛନ୍ତି - ଭଶ୍ଵର ସୃଷ୍ଟି, 
ସ୍ଥିତି ଲୟ କରନ୍ତି, କିନ୍ତୁ ସେ ଜାଣନ୍ତି ନାହି ସେ କିଏ ? 
କିନ୍ତୁ ମୁଁ ଜାଣେ ମୁଁ କିଏ । ସଦ୍‌ଗୁରୁ ସ୍ଵରୂପରେ ମାୟାମୁକ୍ତ ଓ 
ବୋଧମୟ - ଏହା ହି ଠାକୁରଙ୍କର ଗୁରୁଭାବ । ଜୀବ 
ହୃଦୟରେ ଯେଉଁ ରାଧାକୃଷ୍ଣ ଅନ୍ଥନ୍ତି ସେ ମାୟା ଆବରିତ । 
ଯଥା ମେଘାଛ୍ଛାଦିତ ସୂର୍ଯ୍ୟ । ମେଘାବରଣ ହଟିଗଲେ ସୁର୍ଯ୍ୟ 
ଆତ୍ନପ୍ରକାଶ କରିବେ । ଗୁରୁଙ୍କର ଶରଣ ଗ୍ରହଣ କଲେ ଏହି 


ଭାବ ବିନିମୟ ୫୧ 


ଆବରଣ ଘୁଞ୍ଜୁଯାଏ ଓ ଜୀବ ସ୍ଵରୂପ ଲାଭ କରି ଧନ୍ୟ ହୁଏ । 
ସେତେବେଳେ ସେ ନିଜ ସହିତ ସୃଷ୍ଟର ରାଧାକୃଷ୍ଣ ଓ 
ନିତ୍ୟଲୋକର ରାଧାକୃଷ୍ଣଙ୍କର ଅଭେଦତ୍ବ ଓ ସାମଞ୍ଜସ୍ଯ ଜାଣି 
ଜୀବନ୍ଧୁକ୍ତ ଅବସ୍ଥା ଲାଭ କରେ । ଏ ସମସ୍ତ ପାଇଁ ମଧ୍ଯ 
ସଦ୍‌ଗୁରୁଙ୍କର ସେବା ଅବଶ୍ଯ ସ୍ଵୀକାର୍ଯ୍ୟ । ମୋଟାମୋଟି ଭାବରେ 
କହିବାକୁ ଗଲେ ସଦ୍‌ଗୁରୁଙ୍କର ଆଶ୍ରିତ ହୋଇ ତାଙ୍କର ସେବା 
କଲେ ଏଇ ପରମାଗତି ଲାଭ ହୋଇଥାଏ । ଏହା ହି ଆମ 
ପାଇଁ ଉଦ୍ଦିଷ୍ଟ ଶ୍ରୀଶ୍ରୀଠାକୁର ମହରାଜଙ୍କର ମହାନ ଦାନ ନାମରେ 
କଥିତ । 


ଶ୍ରୀଶ୍ରୀଠାକୁର ମହାରାଜ କହିଛନ୍ତି - ଅନ୍ଯ କିଛି ନ ମାଗି 
କେବଳ ଏତିକି ମାଗିଲେ ତାହା ହି ତୁମର ଅସଲ ଦାବି । 
ଆଉ କିଛି ନ ମାଗିବା ପାଇଁ ଭାଇଙ୍କର ଅନୁଗତ ହୋଇ ଶିକ୍ଷା 
ଗ୍ରହଣ କରିବାକୁ ହେବ । ତାହା ହେଲେ ସେ କାଚକୁ ଏଡ଼ାଇ 
ତୁମ ହାତରେ କାଞ୍ଚନ ଧରାଇଦେବେ । ତାହାର କାରଣ ସେ 
ହେଉଛନ୍ତି ପ୍ରକୃତ ଜହୁରୀ । ସିଦ୍ଧି ଲାଭ ପରେ ଭକ୍ତମାନେ 
ଦେଖୂପାରିବେ ଯେ, ରାଧାକୃଷ୍ଣ ମିଳିତ ହୋଇ ସଦୁଗୁରୁଙ୍କ 
ରୂପରେ ଅନ୍ତଃ ଓ ବହିଃ ସବିତ୍ର ବିଦ୍ୟମାନ । 


ଠାକୁର ଦିନେ କହିଲେ ¬ ତୁମେମାନେ ସବିଦା ଗୋଟିଏ 

ସ୍କରଣଂ ରଖୂବ । ମୋ ସହତ ପ୍ରଥମ ସାକ୍ଷାତ ଦିନରୁ 
ଅଦ୍ଯାବଧ କେତେବେଳେ କି ଭଳି ଆଲୋଚନା ହୋଇଛି, 
କେତେବେଳେ ମୁଁ, କି ପ୍ରକାର ଉପଦେଶ ପ୍ରଦାନ କରିଛି, 
ତାହା ସ୍ପଷ୍ଟ ରୂପେ ସ୍ମରଣ ରଖୁବ । ନଚେତ୍‌ ତୁମମାନଙ୍କ ଚିତ୍ତ 
ମଳିନ ହୋଇଯିବାର ସମ୍ଭାବନା ଅଛି । କାରଣ. ହୁଏତ 
ତୁମେମାନେ ମନେକରିପାର ଯେ ଠାକୁରଙ୍କର ଚାରିହାତ ନାହି । 


୫୨ ଭାବ ବିନିମୟ 


ସେ ଆମମାନଙ୍କ ପରି ଦୁଇ ହସ୍ତ, ଦୁଇ ପାଦ ବିଶିଷ୍ଠ । 
ଆମରି ଭଳି ତ ସେ ଖାଉଛନ୍ତି, ଶୋଉଛନ୍ତି ଓ ମଳମୂତ୍ର 
ତ୍ୟାଗ କରୁଛନ୍ତ । ତାହାହେଲେ ଆମଠାରୁ ଠାକୁରଙ୍କର ପାର୍ଥକ୍ଯ 
ବା ବିଶେଷତ୍ବ କ”ଣ ୨ 

ଶ୍ରୀଶ୍ରୀଠାକୁର ମହାରାଜ ନିବିକଳ୍ପ ଭୂମିରୁ ଫେରିଲା ପରେ 
ଗୁରୁଙ୍କ ଆଦେଶରେ ସଂକଳ୍ପ କରି ଯୋଗେୈଶ୍ଵର୍ଯ୍ୟ ବିଭୂତି 
ସମ୍ବରଣ କରି ସହଜ ମନୁଷ୍ଯ ଭାବରେ କାଳାତିପାତ କରିବାକୁ 
ଲାଗିଲେ । ସେତେବେଳେ ତାଙ୍କର ଏାୀଶ୍ଵର୍ଯ୍ୟ ଦ୍ଵାରା ଆକର୍ଷିତ 
ଲୋକମାନଙ୍କର ମନେହେଲାଯେ ସେ ଲୋକାଳୟକୁ ଆସି 
ତାଙ୍କର ପତନ ଯୋଗୁ ସମସ୍ତ ବିଭୁତି ନଷ୍ଟ ହୋଇଗଲା ।| ଆଉ 
ତାଙ୍କର ଅଭାବ ପୂରଣ କିଏ କରିବ ?ହ ତେଣୁ ସେମାନେ 
ନିଜର ଅଭାବ ପୂରଣ ନିମିତ୍ତ ଠାକୁରଙ୍କୁ ଛାଡ଼ି ଅନ୍ୟତ୍ର 
ଚାଲିଗଲେ । ତାଙ୍କର ଠାକୁର ଜ୍ଞାନ କ୍ରମେ କ୍ରମେ ତିରୋହିତ 
ହୋଇଗଲା । “ଭାଇ” ଏହି ସହଜ ମନୁଷ୍ୟଙ୍କୁ ପୁରୀର ନୀଳାଚଳ 
କୂଟୀରରେ ଦର୍ଶନ କରି, ତାଙ୍କର ଶ୍ରୀପାଦପଦ୍ମରେ ଆତ୍ଶୋତ୍ସର୍ଗ 
କରି ନିଜକୁ ଧନ୍ୟ କରିଥିଲେ । ବାହାର ଲୋକେ ତାଙ୍କୁ 
ବଙ୍ଗାଳୀ ବାବାଜୀ ବୋଲି କହୁଥିଲାବେଳେ ସେ ତାଙ୍କୁ 
ଠାକୁରବୋଲି ଚିହ୍ନିପାରିଲେ । ଜଗଦ୍‌ଗୁରୁଙ୍କର ସ୍ଵରୂପ ବୋଲି 
ଜାଣିପାରିଲେ । ତାଙ୍କର ଅନ୍ତର ମଧ୍ୟରେ ପ୍ରସ୍ଫୁଟିତ ଏହି ଠାକୁର 
ଜ୍ଞାନକୁ ସେ ଭକ୍ତମାନଙ୍କୁ ବିତରଣ କରି ସମସ୍ତଙ୍କୁ କୃତାର୍ଥ 
କରିଛନ୍ତି । 

ଏହି ସହଜ ମନୁଷ୍ଯଙ୍କର ଦେହରକ୍ଷା ପରେ ସେ ଯେପରି 
ଥିଲେ, ସେପରି ଅଛନ୍ତି ଓ ସବୁକାଳେ ସେପରି ରହିବେ । 
ନିଜର ଅନୁଭୂତିସିଦ୍ଧ ଏଇ ବାଣୀର ପ୍ରଚାର କରି ଭକ୍ତମାନଙ୍କ 


©*> ¿ଓ 

ହୃଦୟରେ ସେ ଠାକୁରଙ୍କୁ ପ୍ରତିଷ୍ଠା କରି ଦେଇଛନ୍ତି । ତାଙ୍କ 
ପ୍ରଦତ୍ତ ସର୍ବଶ୍ରେଷ୍ଠ ଦାନ ହେଉଛି “ଠାକୁର ଅଛନ୍ତିଂ । ଏହାପରେ 
ସବୁ କିଛି । ଠାକୁରଙ୍କର ଅଧସ୍ତିତ୍ବକ୍ ଠାକୁର ଜ୍ଞାନରେ 
ପର୍ଯ୍ୟବସିତ । ସେଥିପାଇଁ ସେ ବାରମ୍ବାର କହନ୍ତି ସେ 
ଜ୍ଞାନମୂରି । ତାଙ୍କର କଥା ପ୍ରତ୍ୟହ ଆଲୋଚନା କଲେ- ସେ 
ଜ୍ଞାନରେ ଉଦ୍‌ଜୀବିତ ରହିବେ । କେବେହେଲେ ଅଦୃଶ୍ଯ 
ହେବେ ନାହି । ତତ୍‌ପରେ ସେ କୁହନ୍ତି ଠାକୁରଙ୍କୁ ପାଇ କ'ଣ 
କରିବ? ତାଙ୍କର ସନ୍ତୁଷ୍ଠି ବିଧାନ ହେଉଛି ସେବା । ମନେରଖ, 
ଠାକୁରଙ୍କୁ ପାଇଛ ବୋଲି ସେବା କରୁଛ, ପାଇବ ବୋଲି 
ସେବା କରୁନାହ । 


ଆଉ ଗୋଟିଏ କଥା ମଧ୍ଯ ସେ କହନ୍ତି - ତୁମେ କିଏ 
_ ଏହା ଜାଣିବା ଅତ୍ଯାବଶ୍ଯକ । ଏହା ହି ଆତ୍ଲଜ୍ଞାନ । ଏହି 
ଜ୍ଞାନ ପ୍ରାପ୍ତ ହେଲେ ମୁଁ ଦେହଂ ଏ ଧାରଣା ବଦଳି ଯାଇ 
ମୋର ଏ ଦେହ ବୋଲି ଧାରଣା ଜାତ ହୁଏ । ତାହାହେଲେ 
ଜଣାଯିବ ମୋର କେତେକେତେ ଦେହ ଭିନ୍ନ ଭିନ୍ନ ଜନ୍ମରେ 
ହୋଇଯାଇଛି । ଏ ସମସ୍ତର ଉପ୍ରତ୍ଭରି, ସ୍ଥିତି ଓ ଲୟ ସାଧ୍ବତ 
ହୋଇଛି । ମୁଁ କିନ୍ତୁ ଅଛି । ସେହି ମୁଁ ସତ୍ତାଟି ହେଉଛି 
ଠାକୁରଙ୍କର ନିତ୍ଯ ଲୋକସ୍ସଥ୍‌ ସେବିକା ବା ମଞ୍ଜରୀ ଦେହ । 
ଏହାକୁ ଲକ୍ଷ୍ଯ କରି ଶ୍ରୀଶ୍ରୀଠାକୁର କହିଛନ୍ତି - ତୁମର ଏ ଦେହ 
ଅଭିନେତାର ସାଜ । ଲୀଳା ଅଭିନୟ ଶେଷରେ ଏହା ଖସି 
ପଡ଼ିବ । ଏହାକୁ ଶାସ୍ତ୍ରରେ ମୁକ୍ତି ବୋଲି କୁହାଯାଏ । ଏହି 
ସମୟରେ ଠାକୁରଙ୍କ ସନ୍ତୁଷ୍ଟିବିଧାନ ନିମିତ୍ତ ତୁମେ ଯାହା କରୁଛ 
ତାହାର ନାମ ଶୁଶ୍ରୁଷା । ମୁକ୍ତି ଲାଭ ପରେ ସ୍ଵରୂପ ଲାଭ କରି 
ଯାହା କରିବ ତାହାର ନାମ ସେବା । ଭାଇ କହିଥିଲେ - 

ସେବା ଯଦି ୮୫ ତେବେ ଶୁଶୁଷା ନ୮୫୫୮୫ଞ ବା 
ପୂର୍ବାନୁବୂରି । ଏ ସମସ୍ତ ବିଷୟ ବିଶଦ ଭାବରେ ଶାସ୍ତ୍ରାନୁସରଣ 
କରି ସଂଘ ସେବକରେ ଲିପିବଦ୍ଧ କରାଯାଇଛି । ଯେ କେହି 
ଧାରାବାହିକ ଭାବରେ ସଂଘସେବକ ସ୍ବାଧ୍ଯାୟ କରିବେ, 
ସେମାନେ ଏ ସମସ୍ତ ସହଜରେ ଜାଣି ପାରିବେ । 
ଯେତେବେଳେ ସେମାନେ ଭାଇଙ୍କୁ ଠାକୁରଙ୍କ ସଦୂଶ ନିତ୍ଯ 
ବର୍ତମାନ ବୋଲି ଜାଣିପାରିବେ, ସେତେବେଳେ ସେମାନେ 
ପରମାର୍ଥ ଲାଭ କରି ଧନ୍ୟ ହେବେ । ପରମାର୍ଥ ହେଉଛନ୍ତି - 
ଶ୍ରୀଶ୍ରୀଠାକୁର । 


ଠାକୁର ଓ ଭାଇ ବା ଭଗବାନ ଓ ଭକ୍ତ, ଦୁହିଙ୍କର କୂପା 
ଲାଭ କଲେ ସେବକଙ୍କ ନିକଟରେ ତ୍ରିସତ୍ଯ ଉଦ୍‌ଘାଟିତ ହେବ । 
ଠାକୁର ସତ୍ଯଃ ଭାଇ ସତ୍ଯ ଓ ସେ ମଧ୍ୟ ସତ୍ୟ ସ୍ଵରୂପ । 
ଏହା ହି ତ୍ରିସତ୍ୟ । ସେତେବେଳେ ଠାକୁରଙ୍କ ସହିତ ଭାଇଙ୍କର 
ଅନୁଗା ହୋଇ ସେ ସେବା କରିବାକୁ ସମର୍ଥ ହେବେ । 


ଇହଜଗତରେ ଯେ ଠାକୁର, ଭାଇ ଓ - ସେବକ; 
ପରକାଳରେ ନିତ୍ଯ ଲୋକରେ ସେ ହେଉଛନ୍ତି ଠାକୁର, ସଖୀ 
ଓ ମଞ୍ଜରୀ । 

ଭାଇ କୁହନ୍ତି ଠାକୁର, ` ପରିଚାଳକ, ଭକ୍ତ ମିଶି ସଂଘ । 
ସେଥୁରୁ ବୁଝାଯାଏ ଯେ, ଇଚ୍ଛା, କ୍ରିୟା ଓ ଜ୍ଞାନ- ଏହି 
ତ୍ରିତତ୍୍ର ସମ୍ମିଳନ ହେଉଛି ସଂଘ । ଶ୍ରୀଶ୍ରୀଠାକୁର ଜ୍ଞାନ ସ୍ଵରୂପ› 
ଭାଇ ଇଚ୍ଛା ସ୍ଵରୂପ ଓ ସଂଘଭୁକ୍ତ ଭକ୍ତଗଣ କ୍ରିୟା ସ୍ଵରୂପ । 
ଥରେ ଭାଇ କହିଲେ ¬ ଠାକୁର କହୁଛନ୍ତି ତୁମେ ଥିର ହୋଇ 
ବସ । ମୁଁ ସବୁ କରିଦେବି । ତାହାହେଲେ ତୁମେ କଂଣ 

କହିବ ?୧ ଆମେ ନିରୁତ୍ତର ରହିବାରୁ ସେ କହିଲେ ¬ ତୁମେ 
ସେ କଥାକୁ ଓଲଟାଇ କହିବ । ତୁମେ ଥିର ହୋଇ ବସ, 
ଆମେ ସବୁ କରିଦେବୁ । ଟିକେ ଚିନ୍ତା କରି ଦେଖୂଲେ ଏହା 
ହିଁ ସଂଘ ଗଠନର ଉଦ୍ଦେଶ୍ଯ । ଏହି ଭାବକୁ ଲକ୍ଷ୍ଯ କରି 
ଠାକୁର କହିଛନ୍ତି “ “ମହତ ଇଚ୍ଛାକୁ ରୂପ ଦେବା ପାଇଁ 
ସଂଘବଦ୍ଧ ହୁଅ ସକଳେ ଭାଇ ।”- ଏହା ହି ପ୍ରକୃତ ସେବା । 
ଏଥୁରୁ ସ୍ପଷ୍ଟ ଜାଣିହୁଏ ଯେ, ଭାଇ ହେଉଛନ୍ତି, ଶ୍ରୀଶ୍ରୀଠାକୁରଙ୍କର 
ଇଚ୍ଛାର ମୂର୍ତବିଗ୍ରହ । ତେଣୁ ସେ ନୀଳାଚଳ ସାରସ୍ଵତ ସଂଘର 
ପରିଚାଳକ ଆସନରେ ଆସୀନ । 


ସଂଘଭୁକ୍ତ ଭକ୍ତଗଣଙ୍କ ମଧ୍ଯରେ ଗୁଣଗତ ପାର୍ଥକ୍ଯ ଯୋଗୁଁ 
କ୍ରିୟାଗତ ପାର୍ଥକ୍ୟ ଦେଖାଯାଏ, କିନ୍ତୁ ଭାବଗତ ପାର୍ଥକ୍ଯ 
ଦେଖାଯାଏ ନାହି । ସେବାର ପ୍ରକାର ଭିନ୍ନ ଭିନ୍ନ ନ ହେଲେ 
ସେବାର ପୂର୍ଣ୍ଚତା ଲାଭ ହୁଏ ନାହି । ଯେପରି ଗ୍ଧହମାର୍ଚ୍ଚନା, 
ଭୋଗରନ୍ଧନ, ପୁଷ୍ପଚୟନ, ମାଳାଗୁନ୍ରନ/ ଆରତୀ, ସଂଗୀତ 
ପରିବେଷଣ ଓ ସ୍ବାଧ୍ୟାୟ ଇତ୍ୟାଦି ସମସ୍ତ ସେବା ଭନ୍ନ ଭିନ୍ନ 
ରସିକ ସେବକମାନେ ସମ୍ପାଦନ କରି ପୂର୍ଡଟାଙ୍ଗ ସେବା 
କରିଥାନ୍ତି । ଅବିଦ୍ୟାର ଆଟୋପରୁ ଏହି ସେବା ସମ୍ପାଦନ 
କରୁଥିବାବେଳେ ସେବକମାନଙ୍କ ମଧ୍ଯରେ ବିରୋଧ ଜାତ ହୁଏ । 
ସେତେବେଳେ “ବହୁତ ଲୋକ ଯିହ ମିଳି, ଅବଶ୍ଯ ଉପୁଜଇ 
କଳି” ପରି ଅବସ୍ଥା ସୂଷ୍ଟି ହୁଏ । ଏଥରୁ ନିବର୍ଭିବା ପାଇଁ ଭାଇ 
ସଂଘନୀତି ପୁସ୍ତକରଚନା କରିଛନ୍ତି । ଯେପରି ବିଦ୍ଯୁତ୍‌ ତାରରେ 
ରକ୍ଷାକାରୀ ଆବରଣ ୯।୮୩୫୫୩୦୮) ଥୁଲେ ଧକ୍କା (୭୮୦୦୦ 
ଲାଗେ ନାହିଁ, ସେହିପରି ସେବକମାନେ ସଂଘନୀତି ମାନି 

ଚଳିଲେ ପରସ୍ପର ମଧ୍ୟରେ ବିରୋଧ ଜାତ ହୁଏ ନାହିଁ । 
ସେବା ସୁଚାରୂ ରୂପେ ଶ୍ପୁଙ୍ଖଳିତ ଭାବରେ ସମାପିତ 
ହୋଇଥାଏ । ସଂଘରେ ଠାକୁର ହେଉଛନ୍ତି ଜ୍ଞାନ ଓ 


୮ 


ଭାବସ୍ଵରୂପ । ଜ୍ଞାନର ପ୍ରକାଶ ହ ଭାବ । ଭାଇ କୁହନ୍ତି-ଚ ଥରେ 
ତିନି ଦଳ ଗ୍ରାମବାସୀଙ୍କ ମଧ୍ୟରେ ଦୋଳ ମେଳଣ ଉତ୍ସବରେ 
ଠାକୁରମାନଙ୍କର ବସିବା କ୍ରମନେଇ ଗୋଳମାଳ ଲାଗିଲା । 
ସେମାନେ ତିନୋଟି ଦୋଳ ବିମାନ ଆଣିଥିଲେ । ତାଙ୍କର ନାମ 
ହେଲା ନଟବିହାରୀ, କୁଞ୍ଜବିହାରୀ ଓ ବନବିହାରୀ । ଦୋଳ 
ବିମାନ ତିନୋଟି ଏକ ଧାଡ଼ିରେ ବସିଲେ ଜଣେ ଜଣଙ୍କର 
ବାମ ପାର୍ଶ୍ବରେ ବସିବ । ସେମାନେ କଳି କଲେ ନଟବିହାରୀ 
ଯଦି କୁଞ୍ଜବିହାରୀଙ୍କ ବାମ ପଟରେ ବସିବେ ତାହାହେଲେ ସେ 
କଣ ତାଙ୍କର ଭାର୍ଯ୍ୟା ? ବିଚାର କଲେ ଦେଖାଯାଏ ୟେ, 
ସମସ୍ତେ ଏକ ରାଧାକୂଷ୍ଣତତ୍ତ୍ଵବ। ଏକଥା ସେମାନେ 
ଭୁଲିଯାଇଛନ୍ତି । ଏହିପରି ଭାବଗତ ପାର୍ଥକ୍ଯ ଶାଖାସଂଘମାନଙ୍କ 
ମଧ୍ୟରେ ଯେପରି ଉଦ୍‌ଭବ ନ ହୁଏ, ସେଥୁପାଇଁ ଭାଇ 
ଏକତତ୍ତ୍ଵ ପ୍ରତିଷ୍ଠା ନିମିତ୍ତ ସଂଘସେବକ ଗ୍ରନ୍ରୁମାନ ରଚନା 
କରିଛନ୍ତ । ସେଥୁରେ ଠାକୁର କିଏ, ତୁମେ କିଏ, ସଂଘ 
କଅଣ, ସେବାଭାବ କଅଣ, ଇତ୍ଯାଦି ବିଶଦ ଭାବରେ 
ଆଲୋଚନା କରାଯାଇଛି । ସେ ସବୁ ପାଠ କଲେ ଠାକୁର 
ଅନ୍ତରରେ ଜ୍ଞାନ ରୂପରେ ପ୍ରତିଷ୍ଠିତ ହୁଅନ୍ତି ଓ ଭାବର କ୍ଷରଣ 
ହୋଇ ସେବା ରୂପରେ ବହମାନ ହୋଇଥାଏ । ଏତଦ୍‌ ବ୍ଯତୀତ 
ଶ୍ବୀଶ୍ରୀଠାକୁରକ୍କ ଉପଦେଶ ପାଠ କଲେ ଗୁରୁବାଣୀରୁ ଅନ୍ତରସ୍ଥିତ 
କାନ ପ୍ରତିଷ୍ିତ ହୋଇ ଭାବ ରୂପରେ ପ୍ରବାହିତ ହୁଏ । 


ଭାବ ବିନିମୟ ୫୭ 


ତେଣୁକରି ନବାଗତ ଭକ୍ତମାନଙ୍କୁ ସଂଘନୀତି କ୍ରମାନ୍ଵୟରେ 
ସଂଘସେବକ ଓ ଉପଦେଶ ପାଠ କରିବା ନିମିତ୍ତ ଭାଇ 
ପରାମର୍ଶ ଦେଇଥାନ୍ତି । କହିବା ବାହୁଲ୍ୟ ଯେ, ନବାଗତ 
ଭକ୍ତମାନେ ସର୍ବପ୍ରଥମେ ଶ୍ରୀଶ୍ରୀଠାକୁର ନିଗମାନନ୍ଦଙ୍କ ଜୀବନୀ 
ପାଠକରିବା ବିଧେୟ । ତପ୍ରରେ ଶ୍ରୀଶ୍ରୀଠାକୁର ମହାରାଜଙ୍କ 
ଶ୍ରୀଚରଣାଶ୍ରିତ ହେବା ନିମିତ୍ତ ଯୋଗ୍ଯତା ଲାଭ ହୁଏ । ସେ 
ଭାଇଙ୍କ ପ୍ରବଭିତ ପରିଚୟପତ୍ର ଗ୍ରହଣ ପୂର୍ବକ ଶ୍ରୀଶ୍ରୀଠାକୁର 
ମହାରାଜଙ୍କୁ ଏକମାତ୍ର ଗୁରୁ ଏବଂ ଇଷ୍ଟ ରୂପେ ବରଣ କରି ଓ 
ତାଙ୍କର ପ୍ରଦତ୍ତ ଂଜୟଗୁରୁ” ସିଦ୍ଧମନ୍ତ୍ର ଗ୍ରହଣ କରି ଦୀକ୍ଷିତ 
ଭାବରେ ସଂଘରେ ଯୋଗଦାନ କରିଥାନ୍ତ । ତାପରେ ସେ ଦ୍ଵିଜ 
ସନ୍ତାନ ହୁଅନ୍ତ । ତାଙ୍କର ଗୁରୁବନ୍ଦନାର ଅଧ୍ରକାର ଆସେ । ଶାସ୍ତ୍ର 
ଅବତାରଣା କରି ଭାଇ କୁହନ୍ତି - “ଜନ୍ମନା ଜାୟତେ ଶୁଦ୍ରଃ, 
ସଂସ୍କାରାତ୍‌ ଦ୍ଵିଜମୁଚ୍ୟତେ ” । 

ଶ୍ରୀଶ୍ରୀଠାକୁର ମହାରାଜ ପୀଡ଼ିତ ଅବସ୍ଥାରେ ଶଯ୍ୟାଶାୟୀ 
ସ୍ବରୂପାନନ୍ଦଙ୍କୁ ଶେଷ ଦର୍ଶନ ଦେବାବେଳେ କହିଥିଲେ - ମୂତ୍ୟୁ 
ସମୟରେ ତୁମେ ସୁଷୁମ୍ନା ପଥ ସହିତ ସୂର୍ଯ୍ୟ ରଶ୍ମୀର ସଂଯୋଗ 
ପଥ ଦେଖପାରିବ । ତପ୍ପରେ ସେ ପଥ ଅଦୃଶ୍ୟ ହୋଇ 
ଅନ୍ଧକାର ବ୍ଯାପୀଯିବ । ତୁମେ ସେହି ଅନ୍ଧକାର ମଧ୍ୟରେ 
ଭୟଭୀତ ହେବ ନାହିଁ । ସେତେବେଳେ ସେହି ଘନାନ୍ଧକାର 
ମଧ୍ଯରେ ତୁମେ ମୋତେ ଦେଖିବାକୁ ପାଇବ । ତୁମେ ମୋର 
ଅନୁସରଣ କରିବ । ମୁଁ ଆଗେ ଆଗେ ପଥପ୍ରଦର୍ଶକ ହୋଇ 


=$” 


ତୁମକୁ ସୂର୍ଯ୍ୟରଶ୍ମି ପଥରେ ନେଇଯିବି । ଏହା ହି ଦେବଯାନ, 
କ୍ରମମୁକ୍ତିର ପଥ । 


୫୮ ଭାବ ବିନିମୟ 


ଭାଇ କୁହନ୍ତ। ଯେଉଁମାନେ ଅନନ୍ୟ ଭାବରେ 
ଶ୍ରୀଶ୍ରୀଠାକୁର ମହାରାଜଙ୍କ ଉପରେ ନିର୍ଭର କରିବେ, ସେମାନେ 
ସମସ୍ତେ ଦେବଯାନରେ ଯିବେ । ଏହି ଦେବଯାନ ବିଷୟରେ 
ଉପନିଷଦରେ ଉଲ୍ଲେଖ ଅଛି - ଯେଉଁମାନେ ଅରଣ୍ଯରେ 
ଶ୍ରଦ୍ଧାଯୁକ୍ତ ହୋଇ ତପସ୍ଯା କରନ୍ତି ଓ ଭିକ୍ଷାନ୍ନରେ ପ୍ରତିପୋଷିତ 
ହୁଅନ୍ତି, ସେମାନେ ଅନ୍ତକାଳରେ ସୁୂର୍ଯ୍ଯଦ୍ବାର ବାଟେ ବିରଜା 
ଭୂମିକୁ ଗମନ କରନ୍ତି । 


“ତପଃ ସଦେ ଯେ ହ୍ୟୁପବିଶନ୍ତ୍ଯରଣ୍ଯେ 

ଶାନ୍ତାଃ ବିଦ୍ବାଂସୋ ଭୈକ୍ଷାଚର୍ଯ୍ୟଂ ଚରନ୍ତଃ 

ସୂର୍ଯ୍ୟ ଦ୍ବାରେଣ ତେ ବିରଜା ପ୍ରୟାନ୍ତି ।” 

ଥରେ ଭାଇମାନେ ପଚାରିଲେ ଆମର କେଉଗତି ହେବ ? 
ଭାଇ ହସି କରି କହିଥୁଲେ ¬ ଶୁଣିଲେ ତୁମର ମନ କଷ୍ଟ 
ହୋଇଯିବ । ପୁଣି ଭାଇମାନେ ଜୋର ଦେବାରୁ କହିଲେ- ଭଲ 
ପ୍ରେତଟିଏ ହେବ । ଏହା ପିତୂଯାନ ପଥ । ଯେଉମାନେ 
ଠାକୁରଙ୍କୁ ପୂଜା କରିବେ କିନ୍ତୁ ଜୀବନକୁ ତାଙ୍କ କଥାରେ 
ଚାଳିତ କରିବେ ନାହି, ସେମାନେ ପିତୂଯାନ ପଥରେ 
ଭୂବଲୋକ ବା ପ୍ରେତ ଲୋକ ଓ ସ୍ବର୍ଗଲୋକରେ ଭୋଗାଦି 
ଶେଷକରି ମହଲୋକରେ ସୁଷୁପ୍ତ ଅବସ୍ଥାରେ ଅବସ୍ଥାନ କରି 
ପୁନର୍ବାର ଭୂଲୋକରେ ଜନ୍ମଗ୍ରହଣ କରିବେ । ସେମାନଙ୍କର 
ଠାକୁର ସଂସ୍କାର ମାତ୍ର ରହିବ । ଏମାନଙ୍କ ବିଷୟରେ ଭଗବତ୍‌ 
ଗୀତାରେ ଉଲ୍ଲେଖ ଅଛି - 

ତେ ତଂ ଭୂକ୍ତା ସ୍ବର୍ଗଲୋକ ବିଶାଳଂ 

କ୍ଷୀଣେ ପୁଣ୍ଯେ ମତଉ୍ତ୍ୟଲୋକେ ବିଶନ୍ତି ।.. 


ଭାବ ବିନିମୟ ୫୯ 


ଏବଂ ତ୍ରୟୀ ଧର୍ମ ମନୁପ୍ରପନ୍ନା 
ଗତାଗତଂ କାମ କାମାନ୍‌ ଲଭନ୍ତେ ॥ 
ଏବଂ ତ୍ରୟୀ ଧର୍ମ ମନୁପ୍ରପନ୍ନାଃ ॥ 


ଭଲ ପ୍ରେତଟିଏର ଅର୍ଥ ପଚାରିବାରୁ ଭାଇ କହିଲେ ¬ 
ମହାକ୍ଷୁଧା, ମହାତୃଷ୍କାଧ ମହାଭୟ, ମହାନ୍ଧକାର ରହିବ ନାହି । 
ଗୁରୁଭାଇମାନଙ୍କର ଦେହାନ୍ତ ପରେ ବଣ୍ଠିତ ଅନୁଭୂତିରୁ ଜଣାଯାଏ 
ଯେ, ସେମାନେ ଭୂଲୋକରେ ଥିଲାବେଳେ ନିଜକୁ ଯାହା 
ମନେକରିଥ୍‌ଲେଜ ଭୂବ ଲୋକରେ ମଧ୍ୟ ସେହିପରି 


ମନେକରନ୍ତି । ଦେହାତ୍ମବୁଦ୍ଧ ହୁ ଏହାର କାରଣ । 


ଶ୍ରୀଶ୍ରୀଠାକୁର ମହାରାଜ କହିଛନ୍ତି - ମୁଁ ହେଉଛି ନିତ୍ଯ 
ଲୋକର ନିତ୍ଯ ପୁରୁଷ । ତୁମେମାନେ ମୋର ନିତ୍ଯ ପାର୍ଷଦ । 
ଯେଉଁଠାରେ ଏହି ଲୀଳା ସଂଗଠିତ ହୁଏ ତାହା ହେଉଛି 
ନିତ୍ୟଲୋକ । ଏହି ନିତ୍ଯ “ଲୋକରେ, ନିତ୍ଯ ବୁନ୍ଦାବନରେ 
ପ୍ରେମିକଭକ୍ତ ଅନ୍ତଶ୍ଚନ୍ତିତାବିଷ୍ତ ଗୋପୀ ଦେହରେ ଚିନ୍ମୟ ଶରୀର 
ଲାଭ କରି ଚିନ୍ନୟ ଠାକୁରଙ୍କୁ ପଙ୍ଖା ଆଦି ଚିନ୍କୟ ଉପକରଣ 
ଦ୍ଵାରା ସେବା ସମ୍ପାଦନ କରିଥାନ୍ତି । ଭାଇ କୁହନ୍ତି - ଏଠାରେ 
ଭକ୍ତମାନେ ସ୍ଵ ସ୍ଵ ଭାବ ଅନୁସାରେ ପ୍ରକାର ଭେଦରେ ଭିନ୍ନ 
ଭିନ୍ନ ସେବାଉପଯୋଗୀ ଶରୀର ଧାରଣ କରିଥାନ୍ତି । ସମସ୍ତେ 
ଚିନ୍ନୟ । ଗୋଟିଏ ଭକ୍ତ ସତରଞ୍ଜ ହୋଇଥାଏ, ଅନ୍ଯଟି ମାର୍ଜନୀ 
ହୋଇଥାଏ। ଏହିପରି ଭକ୍ତମାନେ ବିଭିନ୍ନ ପୂଜା ଉପକରଣ 
ହୋଇଥାନ୍ତି । ଯେପରି ଆଳତୀ ଦାନୀ ଓ ଆଳତୀ ଘଣ୍ଟ 
ଇତ୍ୟାଦି । 


ଏହି ଲୋକକୁ ଯିବାକୁ ହେଲେ ବ୍ରହ୍ଲଯାନ ପଥରେ ଯିବାକୁ 
ହୁଏ । ଏହାକୁ ଲକ୍ଷ୍ୟ କରି କୁହାଯାଇଛି “ଅଷ୍ଟଦଳେ ଅଷ୍ଟଦଳ 


୬୦ ଭାବ ବିନିମୟ 


ପ୍ରେମିକ ଭକତ, ହାସ ପରିହାସେ ସଦା ସେବାରେ ନିରତ । 
ଜଣେ ଭକ୍ତ ଶ୍ରୀଶ୍ରୀଠାକୁରଙ୍କୁ ପଚାରିଥଲେ ଯେ, ମୂଳାଧାର ଆଦି 
ଅଷ୍ଟପଦ୍ନ ଯୋଗରେ ଶାସ୍ତ୍ରରେ ବର୍ଠ୍ରିତ ଅଛି, ଏହି ଅଷ୍ଟଦଳ 
ପଦ୍ମକଥା କେଉଁଠି ଉଲ୍ଲେଖ ନାହି । ଉତ୍ତରରେ ଶ୍ରୀଶ୍ରୀଠାକୁର 
କହିଲେ - ଏହି ଅଷ୍ଟଦଳ ପଦ୍ମ ଯୋଗଶାସ୍ତ୍ରରେ ବସଷ୍ତିତ ଥ୍ରବା 
ପଦ୍ମମାନଙ୍କଠାରୁ ଆହୁରି ସୁକ୍ଷ୍ମ । 

ଆମେ ଭାଇଙ୍କୁ ପଚାରିଥିଲୁ - ପିତୂଯାନ ଓ ଦେବଯାନ, 
ଉପନିଷଦ ଓ ଗୀତାରେ ବଣ୍ଡିତ ଅଛି । ଏହି ବ୍ରହ୍ମଯାନ ପଥ 
କେଉଥୁିରେ ଅଛି ? ଉତ୍ତରରେ ଭାଇ କହିଥିଲେ - 
ଭାଗବତରେ ଅଛି । ଏହି ବିଷୟରେ ଗୋଟିଏ କଥା 
ମନେପଡ଼େ । ଭାଇ କୁହନ୍ତି - ବେଦ ତ୍ରିଗୁଣମୟୀ । ବେଦର 
ସାର ହେଉଛି ଉପନିଷଦ । ଉପନିଷଦର ସାର ହେଉଛି 
ଗୀତା । ଗୀତାରେ ନିସ୍ଫୈଗୁଣ୍ୟ ସାଧନାର ଉଲ୍ଲେଖ ଅଛି । 
ଗୀତାର ସାର ହେଉଛି ଭାଗବତ । ଭାଗବତ ଉପରେ କିଛି 
ନାହିଁ । ଏହି ଭାଗବତ ପନ୍ଛା ଅନୁସରଣକାରୀ ପ୍ରେମିକ ଭକ୍ତ 
ଭାଗବତୀ ତନ୍ଗ୍‌ ପ୍ରାପ୍ତ ହୋଇ ଭଗବତ୍‌ ଭାବରେ 
ଶ୍ରୀଶ୍ରୀଠାକୁରଙ୍କର ଲୀଳା ସହଚର ହୋଇଯାଆନ୍ତି । ଭାଇ କହନ୍ତି- 
ଠାକୁର ଯେଉଁ ଜିନିଷ ଶେଷରେ ପାଇଲେ, ତାହା ତୁମକୁ 
ପ୍ରଥମରୁ ଦେଲେ । ଠାକୁର ଶେଷରେ ପ୍ରେମ ଲାଭ କରିଥଲେ 
ଓ ତୁମକୁ ତାହା ପ୍ରଥମରୁ ଦେଲେ । ସେଥୁପାଇଁ ସେ 
କହିଛନ୍ି- 

“ସୁଖ ପାଅ ଟିକିଏ ମୋତେ, 
ଅଖୂଳ ସାଧନ ସିଦ୍ଧି ଲାଭ କିଜ୍ଚତେ । ” 


ଏହି ଅଖୂଳ ସାଧନ ସିଵି ହେଉଛି ତାଙ୍କଠାରେ ପ୍ରେମ । 


ଭାବ ବିନିମୟ ୬୧ 


ଭାଇ ବୁଝାନ୍ତି ଦେବଯାନ ପଥରେ ଗତି କରି ପୁନର୍ବାର 
ଫେରି ମହୀମଣ୍ଡଳରେ ଜାତ ହୋଇ ପ୍ରେମଭକ୍ତିର ଅନୁଶୀଳନ 
କଲେ ଜୀବନାନ୍ତେ ବ୍ରହ୍ମଯାନ ଗତି ପ୍ରାପ୍ତ ହୁଏ । ଜୀବାତ୍କା 
ସୁଷୁମ୍ବା ମମ୍ପ ଦେଇ ଗମନ କଲେ ପିତୁୂଯାନ, ତଦ୍‌ ଅନ୍ତର୍ଗତ 
ଚିତ୍ରିଣୀ ନାଡ଼ୀରେ ଗମନ କଲେ ଦେବଯାନ ଏବଂ ବ୍ରହ୍ମନାଡ଼ୀ 
ମଧ୍ଯଦେଇ ଗମନ କଲେ ନିତ୍ଯଲୋକ ପ୍ରାପ୍ତ ହୁଏ । ଏହାକୁ 
ବୁଝାଇବାକୁ ଯାଇ ଭାଇ କହନ୍ତି - ଏହି ନାଡ଼ୀ ତ୍ରୟ ଗୋଟିଏ 
ଭିତରେ ଗୋଟିଏ କାଚର ନଳୀ ପରି ଅବସ୍ଥିତ ଅଟନ୍ତି । 
ଚିତ୍ରିଣୀ ନାଡ଼ୀରେ ଅବସ୍ଥାନ କଲେ ଲୀଳାଦର୍ଶନ ଜନିତ ଆନନ୍ଦ 
ଅନୁଭୂତ ହୁଏ । ବ୍ରହ୍ମନାଡ଼ୀରେ ଅବସ୍ଥାନ କଲେ ଲୀଳା ସହଚର 
ହୋଇ ଲୀଳାରେ ଭାଗ ନେଇପାରିବେ । ନୀଳାଚଳ ସାରସ୍ବତ 
ସଂଘରେ ଏହି କ୍ରମରେ ସାଧନପନ୍ଛାର ନିର୍ଦ୍ଦେଶ କରାଯାଇଛି। 
ପିତୃଯାନ ଓ ଦେବଯାନରଂ ପଥ ବାହିଯକ ମାତ୍ର । ବ୍ରହ୍ଲଯାନ 
ପଥରେ ଯିବା ପାଇଁ ଯେଉଁମାନେ ଏହି ବାହ୍ଯିକ ସାଧନା କରି 
ସାରିଛନ୍ତି। ସେମାନେ ସେବାଦ୍ଵାରା ଭାବରେ ପୁଷ୍ଠି ଲାଭ କଲେ 
ବ୍ରହ୍ମଯାନ ପଥରେ ଯାଇ ପାରିବେ । ଏହି ବ୍ରହ୍ମଯାନ ପଥର 
ଅବଲମ୍ବନ ହେଉଚନ୍ତ ଠାକୁର । ଲୀଳା ପୁଷ୍ଠିର ସହାୟକାରୀ 
ହେଉଛନ୍ତି ସମଭାବାପନ୍ନ ଭକ୍ତ । ତାହା ହି ଭାଇଙ୍କର ସ୍ଵରୂପ । 
ତାଙ୍କରି ଠାରୁ ଠାକୁର ପ୍ରେମର ସଞ୍ଚାର ହୁଏ । ଏହି ମାର୍ଗରେ 
ଶ୍ରୀଶ୍ରୀଠାକୁର ବିଷୟତତ୍ତ୍ଵଵ ଭାଇ ହେଉଛନ୍ତି ସମ୍ବନ୍ଧତତ୍ତ୍ଵ ଓ 
ଭକ୍ତମାନେ ଆଶ୍ରୟତତ୍ତ୍ବ । ଏଥୁପାଇଁ ନୀଳାଚଳ ସାରସ୍ଵତ୍ର ସଂଘରେ 
କୌଣସି ବିଶେଷ ସାଧନପନ୍ଛା' ନିର୍ଦ୍ଦେଶିତ ହୋଇନାହି । 


ପ୍ରତ୍ୟହ ଆଧ୍ୟାତ୍ମିକ ପୁସ୍ତକ ପାଠ କରିବାର ଅଭ୍ଯାସ 
ଉତ୍ତମ କଥା । କାରଣ ଶାସ୍ତ୍ର କହିଛନ୍ତ - ସ୍ବାଧ୍ଯାୟରେ ପ୍ରମାଦ 


୬୨ ଭାବ ବିନିମୟ 
କରିବ ନାହି । କିନ୍ତୁ ଜାଣି ରଖୁବାକୁ ହେବ, ଶାସ୍ତ୍ର ପାଠରେ 
ଜ୍ଞାନଲାଭ ହୁଏ ନାହିଁ । ଜ୍ଞାନଲାଭ ନିମିତ୍ତ ଜିଜ୍ଞାସା ବୃଭିର 
ଉଦୟ ହୁଏ ମାତ୍ର । ତପ୍ରରେ ଜ୍ଞାନଲାଭ ନିମିତ୍ତ ସେବା ଦ୍ଵାରା 
ଗୁରୁଙ୍କର ପ୍ରସନ୍ନତା ଆନୟନ କରିପାରିଲେ ଜ୍ଞାନଲାଭ ହୋଇ 
ଶାସ୍ତ୍ରର ମର୍ମାର୍ଥ ହୃଦ୍‌ବୋଧ ହୋଇଥାଏ । ଜ୍ଞାନଲାଭ ହେଲେ 
ଚିତ୍ତ ଶାନ୍ତ ସମାହିତ ଓ ପ୍ରମୋଦିତ ହୋଇଥାଏ । ଏହି ଚିତ୍ର 
ପ୍ରସାଦ ହି ଗୁରୁ ପ୍ରସାଦ । ଜ୍ଞାନ ଅନ୍ତରରୁ ଉତ୍ଗତ ଏକ ସହଜ 
ବୂଭ୍ଭ । 

ଜ୍ଞାନ ଗୁରୁବକ୍ତାମୂତ । ଯେପରି କୂପ, ପୁଷ୍କରିଣୀ, ହ୍ରଦ 
ଆଦି ଆଧାରରେ ବୃଷ୍ଟିଜଳ ସଂଗ୍ପହୀତ, ସେହିପରି ସେବକର 
ଆଧାର ଅନୁଯାୟୀ ଜ୍ଞାନ ସଂରକ୍ଷିତ ହୁଏ । ଦୀକ୍ଷାଗୁରୁ ବା 
ସଦ୍‌ଗୁରୁ ଜ୍ଞାନଦାତା ଏବଂ ଶିକ୍ଷାଗୁରୁ ହେଉଛନ୍ତି ଆଧାର 
ପ୍ରସ୍ତୁତକତ୍ତା । ଆଧାର ଯେତେ “ବିଶାଳ ହେବ, ସଂଗ୍ଧହିତ ଜ୍ଞାନ 
ସେତେ ବିଶାଳଂ ହେବ ।` ଏହା .ସହଜରେ ଅନୁମାନଗମ୍ୟ | ଏହି 
ଶିକ୍ଷାଗୁରୁ ହେଉଛନ୍ତି ଆମର ପ୍ରିୟ ଭାଇ ବା ନୀଳାଚଳ 
ସାରସ୍ବତ ସଂଘ ପରିଚାଳକ । ଶିକ୍ଷାଗୁରୁ ଓ ଦୀକ୍ଷାଗୁରୁଙ୍କ 
ବିଷୟରେ ବୁଝାଇବାକୁ ଯାଇ ସଂଘ ସେବକ ଦ୍ଵିତୀୟ ଭାଗ 
ଚତୁର୍ଥ ସଂଖାରେ ଭାଇ ଉଲ୍ଲେଖ କରିଛନ୍ତି - “ ସୁକ୍ଷ୍ମତଭ୍ବ୍ଵ ଲାଭ 
କରିବା ନିମିତ୍ତ ଶିକ୍ଷା ପ୍ରଥମ ସୋପାନ । ତପ୍ପରେ ଦ୍ବିତୀୟ 
ସୋମାନ- ହେଉଛି ଦୀକ୍ଷା । କିନ୍ତୁ ଶିକ୍ଷା, ଦୀକ୍ଷାର ଅନୁକୂଳ 
ହେବା ଆଵଶ୍ୟକ । ଶିକ୍ଷାଗୁରୁମାନେ ବିଧ୍ଵପୂର୍ବକ ଶିକ୍ଷା ପ୍ରଦାନ 
କରି ନଥୁଲେ ଦୀକ୍ଷା କେବେହେଲେ ଫଳବତୀ ହୋଇପାରିବ 
ନାହିଁ । ତେଣୁ ଶିକ୍ଷା ଗ୍ରହଣ କରିବାବେଳେ ଉପଯୁକ୍ତ ଭାବରେ 
ଶିକ୍ଷିତ ଓ ସଦ୍‌ଗୁରୁଙ୍କଠାରୁ ଦୀକ୍ଷିତ ହେବା ଆବଶ୍ୟକ । ଯେ 


ଭାବ ବିନିମୟ. ୬୩ 


ଶିକ୍ଷାତତ୍ତ୍ଵ ଓ ଦୀକ୍ଷାତତ୍ତୁକୁ ପୂଥକ ବୋଲି ବିବେଚନା କରନ୍ତ, 
ସେ ଶିଷ୍ଯଙ୍କୁ ବିଶେଷ ଭାବରେ ସୁସିକ୍ଷିତ କରିପାରନ୍ତି ନାହି । 
ଯେପରି ଶୈଶବ, ଯୌବନର ଓ ଯୌବନ ବାର୍ଶକ୍ଯର 
ପୂର୍ବାବସ୍ଥା ସେହିପରି ଶିକ୍ଷା ଦୀକ୍ଷାର ପୂର୍ବାବସ୍ଥା ମାତ୍ର । ଶିକ୍ଷା 
ଦ୍ଵାରା ମନର ସଂଶୟ ନାଶ ହୁଏ । ଯଥାଥି ଜ୍ଞାନ ଓ ଦିବ୍ୟଦୃଷ୍ଟି 
ଲାଭ ହୁଏ । କିନ୍ତୁ ଦୀକ୍ଷାଦ୍ଵାରା ପରମାରାଧ୍ଯ ପରମ ଦେବତାଙ୍କୁ 
ଦର୍ଶନ କରି ଜୀବ କୃତାର୍ଥ ହୁଏ । ଉପଯୁକ୍ତ ଗୁରୁଙ୍କ ବ୍ୟତୀତ 
କେହି ଶିକ୍ଷା ଓ ଦୀକ୍ଷା ଦାନ କରିପାରିବେ ନାହି ।” 


ଶିକ୍ଷା ବିନା ଦୀକ୍ଷା ଶକ୍ତିହୀନ ହୋଇଯାଏ । ଭାଇଙ୍କଠାରୁ 
ଶୁଣିଛୁ ପୁରୀରେ ଥୁଲାବେଳେ ଠାକୁର ଦୁଃଖ କରି କହନ୍ତ ¬ 
ମୋର ଦୀକ୍ଷିତ ଶିଷ୍ଯମାନେ ଏହିବାଟେ ସମୁଦ୍ରକୁ ସ୍ବାନ କରିବାକୁ 
ଯାଆନ୍ତି, କିନ୍ତୁ ଟିକିଏ ହେଲେ ମୋତେ ପ୍ରଣାମ କରିବାକୁ 
ଆସନ୍ତି ନାହିଁ । ଗୁରୁଙ୍କର ଦର୍ଶନ, ସ୍ବର୍ଶନ ଓ ସେବାଦ୍ବାରା 
ସନ୍ତୁଷ୍ଠି ଭପ୍ରାଦନ ନ କଲେ, ଗୁରୁ ଉପଦେଶ ଦାନ କରନ୍ତ 
ନାହି । ଠାକୁର ହେଉଛନ୍ତି ଦୟାଶୀଳ ମହାଦାନୀ । ସେ ଦାନ 
କରିବାକୁ ଅନାଇ ବସିଛନ୍ତି, କିନ୍ତୁ ଅଶିକ୍ଷିତ ଶିଷ୍ଯ ତାହା ଗ୍ରହଣ 
କରିବାକୁ ଅସମର୍ଥ । ଏଇଥୁପାଇଁ ଠାକୁର ଦୁଃଖ ପ୍ରକାଶ. 
କରିଛନ୍ତି । ବାଛୁରୀ ପାଇଁ ଗାଭୀର ପଦହ୍ନା ଦୁଗ୍ଧରେ ପରିପୂର୍ଣ ¦ 
ଅନ୍ତର ବାସ୍ସଲ୍ୟରେ ପରିପୂଣ୍ଠ । କିନ୍ତୁ ବସ୍ସାର ଦର୍ଶନ ନାହି । 
ଗାଭୀର ଯେ କି କଷ୍ଟ ତାହା ଗାଭୀ ହି ଜାଣେ: ଶିକ୍ଷା ଓ 
ଦୀକ୍ଷା ମଧ୍ଯରେ ସମ୍ବନ୍ଧ ହେଉଛି ଆରମ୍ଭ ଓ ଶେଷ । ପ୍ରକୂତରେ 
ତତ୍ତ୍ଵବଦୃଷ୍ଟିରୁ ଦେଖୁବାକୁ ଗଲେ ଦୀକ୍ଷାଗୁରୁ ବା ସଦ୍‌ଗୁରୁ ନିଜର 
ଏକନିଷ୍ଠ ପ୍ରେମିକ-ଭକ୍ତଙ୍କ ଭତରେ ପ୍ରକାଶିତ ହୋଇ ଶିକ୍ଷାଗୁରୁ 
ନାମଧାରଣ କରିଥାନ୍ତି । ସେଥୁପାଇଁ ଆମେ ଦେଖୁଛୁ, ଅନବରତ 


୬୪ ଭାବ ବିନିମୟ 


ଅଖଣ୍ଡ ତୈଳଧାରାବତ୍‌ ପ୍ରବାହରେ ଭାଇଙ୍କ ମୁଖରୁ ଠାକୁରଙ୍କ 
କଥା ଝରି ପଡୁଥାଏ । ତାଙ୍କ କଥା ଶୁଣିଲେ ବୋଧହୁଏ 
ଆଦ୍ଯରେ ଠାକୁର, ମଧ୍ୟରେ ଠାକୁର ଓ ଅନ୍ତରେ ଠାକୁର । 
କେବଳ ଠାକୁର ହି ଠାକୁର । ସେଥୁରେ ଭକ୍ତର ହୃଦୟ 
ଠାକୁରମୟ ହୋଇଯାଏ । ଏହାପରେ ଶ୍ରଦ୍ଧା,, ନିଷ୍ଠା, ସଂଯମ 
ଅନ୍ତର ମଧ୍ଯରେ ମନକୁ ମନ ଜାଗି ଉଠେ । ସେଥୁପାଇଁ କିଛି 


ବିଶେଷ ସାଧନା କରିବାକୁ ପଡ଼େ ନାହିଁ । ଏହା ହିଁ ନୀଳାଚଳ 
ସାରସ୍ଵତ ସଂଘର ଧାରା । 


ମନେପଡ଼େ ବହୁତ ଥର କଥାରେ କଥାରେ ଭାଇ. 
କୁହନ୍ତି“ ଆମ ପରେ କେହି ଶିକ୍ଷାଦାତା ରହିବେ ନାହି । ଏ 
ସବୁକୁ ଗୋଟିଏ ୦୦୮୮୦୮୫୮ ୦୦ ପରିଚାଳନା କରିବ । 
ଭାଇ ଇଂରାଜୀରେ ସବୁ କହିଥିବାରୁ ତାହା ସେହିପରି ଅବିକଳ 
ପ୍ରଦତ୍ତ କରାଗଲା । ଏ ୦୦୮୮୦୮ଥ୫୮୦ ୦୦ ୮୩୫୮୫୦୩€୮୩୦୮୮ 
ହେଉଛି ନୀଳାଚଳ ସାରସ୍ଵତ ସଂଘର ୦୦୪୮୮୮୩୦ ୮୦୦ ବା 
ପରିଚାଳନା ମଣ୍ଡଳୀ । ତାହାକୁ ସାହାଯ୍ଯ କରିବା ପାଇଁ ପ୍ରତ୍ୟେକ 
ଶାଖା ସଂଘର ଜଣେ ଜଣେ ପ୍ରତିନିଧ୍ଙ୍କୁ ନେଇ ଗଠିତ 
ହୋଇଛି ପରାମର୍ଶଦାତା ମଣ୍ଡଳୀ ବା ^ଠ୍ୟ୮୦୮/ 8୦୦୨ । ତେବେ 
କଣ ଶିକ୍ଷା କାର୍ଯ୍ୟକ୍ରମ ଶେଷ ହେଲା ? ନା, ସେହି 
କାର୍ଯ୍ୟକ୍ରମର ଧାରାକୁ ଅତୁଟ ରଖୁବା ପାଇଁ ଭକ୍ତମାନେ 
ପରିଚାଳକ ମହୋଦୟଙ୍କ ଆସନ ବୀରତୁଙଙ୍ଗ ଗ୍ରାମସ୍ଥ୍‌ କେନ୍ଦ୍ରରେ, 
ପ୍ରତି ଶାଖାସଂଘରେ, ପ୍ରତି ଗ୍ପହରେ ରଖୂ ତାଙ୍କ ନିକଟରେ ସବୁ 
କଥା ଜଣାଇ ଶ୍ରୀଶ୍ରୀଠାକୁର ମହାରାଜଙ୍କର ସେବା, ପୂଜା 
ସମ୍ପାଦନ କରି ଅଭୁତ ଅନୁଭୂତି ଲାଭ କରୁଛନ୍ତି । ଯଥାଥି 


୬୮ 


ଭାବରେ ଜଣେ ଭକ୍ତ ଲେଖଛନ୍ତ - ଯାହା କି “ ଉତ୍ରଳରେ 


ଭାବ ବିନିମୟ ୬୫ 


ଶ୍ରୀଶ୍ରୀଠାକୁର ଓ ଭାଇ ଦୁର୍ଗାଚରଣ ” ପୁସ୍ତକର - ପ୍ରଥମ ଖଣ୍ଡରେ 
ଲିପିବଦ୍ଧ ଅଛି ଯେ, ଭାଇ ଏବେ ମଧ୍ୟ ପୂର୍ବପରି କଥାବାର୍ଭା 
କରୁଛନ୍ତି । ପାଠକମାନଙ୍କ ସୁବିଧା ନିମିତ୍ତ ତାହା ନିମ୍ବରେ ପ୍ରଦତ୍ତ 
ହେଲା । 


“ଏବେ ସେ ଗୁରୁଦେବଙ୍କର ନିତ୍ଯ ବର୍ତ୍ରମାନତା 
ପ୍ରଚିପାଦନ କରି ନିଜେ ହୋଇଛନ୍ତି ସେମାନଙ୍କ ମନରେ ନିତ୍ଯ 
ବର୍ଭମାନ । ପୂଜ୍ଯପୂଜାର ପ୍ରଚାର କରି ନିଜେ ହୋଇଛନ୍ତି 
ଆମର ପୂଜ୍ୟ, ନମସ୍ଯ । ନିତ୍ଯ ସତ୍ଯ ଶାଶ୍ବତ ସତ୍ତାର ଅନୁଭବ 
ଦେଇ ନିଜେ ହୋଇଛନ୍ତି ଅମର (ଏବଂ ସ୍ଥୁଳ ଦେହାବସାନ 
କାଳ ସଦୂଶ ଆଜି ବି ରହିଛନ୍ତି ପ୍ରତ୍ୟେକ ସଂଘର କ୍ରିୟାଶୀଳ 
ପରିଚାଳକ”) । ତାଙ୍କର ଦିଗନ୍ତ ପ୍ରସାରୀ ଅଦୂଶ୍ଯହସ୍ତ ପୂର୍ବପରି 
ସମସ୍ତଙ୍କୁ ବାନ୍ଧି ରଖୂଛି ପ୍ରେମମୟ ଭ୍ରାତୃତ୍ବ ବନ୍ଧନରେ । ସେ 
ଚିର ଅବିସ୍କରଣୀୟ । ଚିର ଭାସ୍ଵର ସତ୍ତା । ତେଣୁ କବିଙ୍କ 
ଭାଷାରେ- 

“ହଜିଗଲା ଯାହା ହଜିନାହିଁ ସେ ତ 

ଅନ୍ତରପୁରେ ଆସନ ପାତି - 
ବସିଛି ମଉନେ, ବସିନାହି ସେ ତ 

ନିଶ୍ଚିନ୍ତେ ପାଇ ଜଗତେ ସ୍ଥିତି । 
ଫଲ୍‌ଗୁଧାରା ସେ ଚିର ବହମାନ “ 

ଅନ୍ତଃସଖଲୀଳା ହଜିବ ନାହିଁ - 

ଖାଲି ଭାବଗମ୍ୟ ପ୍ରତିଭା ଅଲିଭା । 

ବଖାଣିବାକୁ ତ ଭାଷା ଯେ ନାହି । 
ଆଜି ବି କହୁଛି କଥା 

ଅନ୍ତରେ ଚୁଡ଼ିଲେ ମିଳିବ ସେ ଧନ 

ନୂଆଁଇଲେ ତାର ଚରଣେ ମଥା ।” 


୬୬ ଭାବ ବିନିମୟ 


ଭାଇ କୁହନ୍ତି ଭଗବାନଙ୍କର ମନ ନାହିଁ । ତାଙ୍କର ଏହି 
ଗୋଟିଏ ଜିନିଷର ଅଭାବ । ଭକ୍ତିମତୀ ରାଜକୁମାରୀ ବିଷ୍ଣୁପ୍ରିୟା 
ଗୋଟିଏ ଶ୍ଳୋକ ଲେଖ ଶ୍ରୀଜଗନ୍ନାଥଙ୍କ ନିକଟକୁ ପୁରୀ ପଣ୍ଡାଙ୍କ 
ହାତରେ ପଠାଇଥିଲେ ବୋଲି ଦାଢ଼୍ୟତାଭକ୍ତିରେ ଉଲ୍ଲେଖ ଅଛି । 
ସେଇ ଶ୍ଳୋକଟି ହେଉଛି - 


ଆଭୀର ବାମ ନୟନା ପହୂତ ମାନସାୟ 
ଦତ୍ତମ୍‌ ମନୌ ଯଦୁପତେ ତ୍ଵମିଦମ୍‌ ଗୂହୀଣ । 


ଉପରୋକ୍ତ ଅର୍ପଣନାମାରୁ ବୁଝିହୁଏ ଯେ, ଚିରଦିନ ନିମିତ୍ତ 
ସେ ନିଜର ମନକୁ ମହାପ୍ରଭୁଙ୍କୁ ଦାନକରି ରିକ୍ତ 
ହୋଇଯାଇଥିଲେ । ଏଥୁପାଇଁ ମାନସାୟ ଶବ୍ଦ ଦ୍ଵାରା ଦାନାର୍ଥେ 
ଚତୁର୍ଥୀର ବ୍ୟବହାର କରାଯାଇଛି । ଭାଇ ପୁଣି କହିବା ଶୁଣାଯାଏ 
ଯେ ସେ ହୋଇଯିବେ କର୍ତା ଓ କ୍ରିୟାଶୀଳ ତୁମେ ହୋଇଯିବ 
ଅକର୍ତା ଓ ଯନ୍ତ୍ରବତ୍‌ - ଠିକ୍‌ ଯେପରି ଚାଳକ ହାତରେ 
ଗାଡ଼ି । ଯେଣିକି ଚଳାଏ ତେଣିକି ଯାଇ । ଭାଇ କହୁଥିଲେ, 
ଥରେ ଭକ୍ତମାନଙ୍କର ଆସାମ ମଠରେ ହେଉଥୁବା ସମ୍ମଳନୀ 
ଦେମ୍ମୁବା ଲାଗି ଇଚ୍ଛା ହେଲା । ଠାକୁର କହିଲେ ତୁମେ 
ଦେଖବାକୁ ଯିବ କାହିକି ? ଏହି ନୀଳାଚଳରେ ସମ୍ମିଳନୀ 
କରୁନ ? ଭକ୍ତମାନେ ମନେ ମନେ ଭାବୁଥାନ୍ତି, ସମ୍ମିଳନୀ 
ଦେଖୁବାକୁ ତ ଆମର ବଳ ନାହିଁ, ସମ୍ମିଳନୀ ଡାକିବୁ 
କେମିତି ? ଅନ୍ତର୍ଯ୍ୟାମୀ ଠାକୁର ତାହା ଜାଣିକରି କହିଲେ - 
ମୋତେ ଶହେ ଟଙ୍କା ଦିଅ, ମୁଁ ସମ୍ମିଳନୀ କରିଦେବି । 
ଭକ୍ତମାନେ ସେହି ପ୍ରଣାମୀ ଟ ୧୦୦ ଙ୍କା ସହ ସମ୍ମିଳନୀ- 
ଇଚ୍ଛୁକ ମନକୁ ଶ୍ରୀଶ୍ରୀଠାକୁରକ୍କ ଠାରେ ଅର୍ପଣ କଲେ । ଠାକୁର 
ହେଲେ କ୍ରିୟାଶୀଳ । ଉତ୍କଳ ପ୍ରଦେଶରେ, ପୁରୀଧାମରେ 
ସମ୍ମିଳନୀ ଅନୁଷ୍ଠିତ ହେଲା | _ 


ଭାବ ବିନିମୟ 590 


ଆସାମର କୋକିଳାମୁଖଠାରେ ଅବସ୍ତୁତ ସାରସ୍ଵତ ମଠରେ 
ଉତ୍କଳୀୟ ଭକ୍ତମାନଙ୍କ ପକ୍ଷରୁ ସମ୍ମିଳନୀ ଆହ୍ଵାନ କରିବା ନିମିତ୍ତ 
ଠାକୁର ନିଜଆଡ଼ୁ ଭକ୍ତମାନଙ୍କୁ କହିଲେ“ ମୋତେ ତୁମ 
ତରଫରୁ ପୁରୀକୁ ସମ୍ମିଳନୀ ଆହ୍ଵାନ କରିବା ପାଇଁ କ୍ଷମତାପତ୍ର 
ଦିଅ । ଆସାମରେ ସମ୍ମଳନୀ କ୍ଷେତ୍ରରେ ମୁଁ ତୁମମାନଙ୍କ ପକ୍ଷରୁ 
ପୁରୀକୁ ସମ୍ମିଳନୀ ଆହ୍ବାନ କରିବି । ସେଠାରେ ପୁରୀକୁ ସମ୍ମଳନୀ 
ଡାକିବା ପାଇଁ କଥା ହେଉଥିଲାବେଳେ ଜଣେ ଟ୍ରଷ୍ଟି କହିଲେ - 
ପୁରୀରେ ତ ବିଭାଗୀୟ ଆଶ୍ରମ ନାହି, ସମ୍ମିଳନୀ କିଏ 
ଡାକିଲା ? ସଙ୍ଗେ ସଙ୍ଗେ ଠାକୁର ଉତ୍ତର ଦେଲେ ସ୍ବୟଂ 
କଉ୍ଭା ଡାକିଛନ୍ତି । ଏଥୁରେ ସବୁ ବିଧାନ ପାଣିରେ ମିଳାଇଗଲା । 
ଭକ୍ତମାନଙ୍କର ମନ ନେଇ ଠାକୁର କ୍ରିୟାଶୀଳ ହେଲେ । 
ଅନ୍ୟଥା ପୁରୀକୁ କଂଣ ସମ୍ମିଳନୀ ଡକାଯାଇ ପାରିଥାନ୍ତା ? 

ଏହି ସୂତ୍ର. ଅବଲମ୍ବନରେ . ଭାଇ ଉପଦେଶ ଦେଇଛନ୍ତି 
ଯାହା କରିବା ପାଇଁ ମନକୁ ଆସିବ, ତାକୁ ଠାକୁରଙ୍କୁ ଜଣାଇ 
ଅନୁମତି ନେଲେ ତାହା ନିଶ୍ଚୟ ସଫଳ ହେବ । ଠାକୁରଙ୍କ 
ଇଛାକୁ ମହାଶକ୍ତି ବା ଭଗବାନ “କାର୍ଯ୍ୟରେ ପରିଣତ କରନ୍ତି । 
ଭାଇ କହିବା ଶୁଣିଛୁ ¬ ସେଥୁପାଇଁ ତାଙ୍କୁ ଚିନ୍ତିତ ହେବାପାଇଁ 
ପଡ଼େ ନାହିଁ । ଠାକୁର ନିଜେ କହିଛନ୍ତି - “ଆମି ଖାଇ ଦାଇ 
ବମ୍‌ଭୋଲା ହଇଥାକି ।” ଅଦ୍ଭୁତ ଜଗଦ୍‌ଗୁରୁଙ୍କର ମହିମା ! 
ବିଚିତ୍ର ତାଙ୍କର ଲୀଳା 1! “୭ 

ନୀଳାଚଳ ସାରସ୍ଵତ ସଂଘର ଗଣ୍ଡ ଏବଂ ମୁଣ୍ତ ହେଉଛି 
କେନ୍ଦ୍ର । ଶାଖାମାନେ ହେଉଛନ୍ତି ତାହାର ଅବୟବ ସ୍ବରୂପ । 
ଅବୟବମାନଙ୍କ ଦ୍ଵାରା କାର୍ଯ୍ୟ ହୁଏ ସତ, ମାତ୍ର ଗଣ୍ଡିର 
ଅଭାବରେ ସେମାନେ ନିଷ୍ଫରରିୟ ଏବଂ ଲକ୍ଷ୍ୟହୀନ ହୋଇପଡ଼ନ୍ତି । 


୬୮ ଭାବ ବିନିମୟ 

ଥରେ ପରିଚାଳକଙ୍କୁ ପ୍ରଶ୍ନ ହୋଇଥିଲା କେନ୍ଦ୍ର କ'ଣ ଓ 
ଶାଖା କଅଣ ? ତାର ଉତ୍ତରରେ ଭାଇ. କହିଥିଲେ - କେନ୍ଦ୍ର 
ଶ୍ରୀଶ୍ରୀଠାକୁର ମହାରାଜଙ୍କ ଭାବଧାରାର ନିର୍ଦ୍ଦେଶ ଦିଏ ଓ 
ଶାଖାମାନେ ତାହାକୁ କାର୍ଯ୍ୟରେ ରୂପାନ୍ତର କରନ୍ତି । ତେଣୁ 
ଉଭୟ ଉଭୟର ପରିପୁରକ । 


କେନ୍ଦ୍ର ଶରୀରର ଆଖ ଭଳି । ଦର୍ଶନ ତାହାର କାର୍ଯ୍ୟ । 
ପରିଚାଳକ ହେଉଛନ୍ତି ଦର୍ଶନେନ୍ଦ୍ରିୟ ଅର୍ଥାତ୍‌ ଆଖୂର ଦେଖୁବା 
ଶକ୍ତ । ଏହି ହିସାବରେ ଚକ୍ଷୁ ହେଉଛି ଦର୍ଶନେନ୍ଦ୍ରିୟର ଅଧରଷ୍ଠାନ 
କ୍ଷେତ୍ରଟ ମାତ୍ର ଦର୍ଶନେନ୍ଦ୍ରିୟ ନୁହେଁ । କେନ୍ଦ୍ର ସଂଘର 
ପରିଚାଳନାମଣ୍ଡଳୀ ଏହି ଭାବରେ ଦର୍ଶନେନ୍ଦ୍ରିୟର ଅଧୁୂପ୍ଠାନ 
କ୍ଷେତ୍ର ଅର୍ଥାତ୍‌ ପରିଚାଳକଙ୍କ ଇଚ୍ଛାକୁ “କାର୍ଯ୍ୟକାରୀ କରିବାର 
ଯନ୍ତ୍ରସ୍ୂରୂପ । ଏଇଥୁପାଇଁ ପରିଚାଳନାମଣ୍ଡଳୀ ଶ୍ରୀଶ୍ରୀଠାକୁର 
ମହାରାଜ, . ପରିଚାଳକଙ୍କୁ ନେଇ ଘନ ଘନ ଅଧୃବେଶନ କରି 
ତାଙ୍କ ନିର୍ଦ୍ଦେଶିତ ଭାବଧାରାର ଆଲୋଚନାରେ ବ୍ରତୀ ହେବା 
ଆବଶ୍ୟକ । ତାହାହେଲେ ସେମାନଙ୍କ ମଧ୍ୟରେ ଏକ୍ଯ, 
ସାମ୍ୟଭାବ ଓ ସ୍ମୃହା ଜାତ ହୋଇ ଲକ୍ଷ୍ୟ ଲାଭ ଦିଗରେ ସଂଘକୁ 
ନିୟୋଜିତ କରିପାରିବ, ଅନ୍ଯଥା ନୁହେଁ । 


ଶରୀର ମଧ୍ୟରେ କେନ୍ଦ୍ର ମଧ୍ଯ ଉଦର ସ୍ଵରୂପ । ଥରେ 
ହାତ, ଗୋଡ଼, ମୁଖ ପ୍ରଭୂତି ଅବୟବମାନେ ମନେକଲେ 
ଆମେମାନେ କାର୍ଯ୍ୟ କରୁଛୁ, ଆଉ ଉଦରଂ ବସି ବସି ଖାଉଛି । 
ଚାଲ ଆମେମାନେ କାମ କରିବା ବନ୍ଦ କରି ଦେବା, ଦେଖିବା 
ଉଦର କଅଣ କରିବ ?୧ ଏହା କହି ସେମାନେ ସମସ୍ତେ 
ଖାଦ୍ୟ ଆହରଣ କରିବା ଓ ଖାଇବା ବନ୍ଦ କରିଦେଲେ । 


ଭାବ ବିନିମୟ ୬୯ 
ଉଦରକୁ ଖାଦ୍ଯ ଗଲା ନାହିଁ । ତାହା ଫଳରେ ଉଦରର ଖାଦ୍ୟ 
ପାଚନ ବନ୍ଦ ହୋଇଗଲା । ଉଦରରୁ ଅବୟବମାନଙ୍କୁ ଖାଦ୍ୟସାର 
ନ ଯିବା ଯୋଗୁଁ ସେମାନେ ଦୁର୍ବଳ ହ୍ଲୋଇ ପଡ଼ିଲେ । 
ତା'ପରେ ମସ୍ତଷ୍କ ସେମାନଙ୍କୁ ବୁଝାଇଦେଲା ଯେ; ତୁମେ 
ଦେଉଥିଲ ବୋଲି ପାଉଥିଲ, ଦବା ବନ୍ଦ ହେବାରୁ ପାଇବା ମଧ୍ଯ 
ବନ୍ଦ ହୋଇଗଲା`। ସେଥ୍ରପାଇଁ ଶାଖାରେ କିଛି କଲେ, ଭାଇ 
କହୁଥିଲେ ଆଗେ କେନ୍ଦ୍ରରେ କର । ତାହାହେଲେ ତାହା ରହିବ 
ନଚେତ୍‌ ତାହା ରହିବ ନାହିଁ - ସେଥୁପାଇଁ ଶାଖାର ପ୍ରଣାମୀ 
ଅପେକ୍ଷା କେନ୍ଦ୍ରରେ ପ୍ରଣାମୀ ଅଧ୍ରକ ଦେବାକୁ ହେଉଥଲା । 
ଏପରିକି ଶାଖାରେ ଗୋଟିଏ କମ୍ବଳ କିଣିଲେ, ଭାଇ କହୁଥିଲେ 
କେନ୍ଦ୍ରରେ ଠାକୁରଙ୍କୁ ତାହା ଅପେକ୍ଷା ଅଧ୍ରକ ଦାମ୍‌ର କମ୍ବଳ 
ପ୍ରଥମେ ଦେଲେ ଏହା ରହିବ ନଚେତ୍‌ ଏହା ରହିବ ନାହି । 
ବୁଲାଁର ଆସନ ମନ୍ଦିର ତିନିମହଲା କୋଠା । ଭାଇ କହିଲେ- 
କେନ୍ଦ୍ରରେ ଗୋଟେ ତିନିମହଲା କୋଠା ନ କଲେ ଏହା ସ୍ଥାୟୀ 
ହେବ ନାହିଁ । ସେଥୁପାଇଁ ଆମେ ପୁରୀରେ ଏକ ତିନି ମହଲା 
ବିଶିଷ୍ଟ ଭକ୍ତ ନିବାସ କଲୁ । 


କେନ୍ଦ୍ର ହେଉଛି ପ୍ରଥମ ସଂଖ୍ଯା- ଏକ । ତାହାପରେ 
ଯେତେ ଗୋଟି ଶୂନ ଲଗାଇବ, ତାହା ସେତେ ଗୁଣ ବଦଵିତ 
ହେବ । ଏକକୁ ଛାଡ଼ିଦେଲେ ବାକି ସବୁ ଶୁନ ମାତ୍ର । 
ଶ୍ରୀଶ୍ରୀଠାକୁର ମହାରାଜ ନୀଳାଚଳ ସାରସ୍ଵତ ସଂଘ ନିଜେ ପ୍ରତିଷ୍ଠା 
କରିଥିଲେ । ତେଣୁ ତାହା ହେଉଛି ପ୍ରଥମ ସଂଖ୍ଯା । ଶାଖା 
ସଂଘମାନ ଭାଇ ପ୍ରତିଷ୍ଠା କରିଛନ୍ତି ବା କେନ୍ଦ୍ର ପ୍ରତିଷ୍ଠା 
କରିଥିଲେ । ଏକକୁ ବାଦ ଦେଲେ ତାହା ଶୁନ ମାତ୍ର । 


୭୦ ଭାବ ବିନିମୟ 


ସେଥୁପାଇଁ ଭାଇ କହୁଥୁିଲେ,। ଆମେ ଶାଖା ସଂଘ 
ଗଢ଼ିଦେଇଗଲୁନ ସେମାନେ ମିଶି କେନ୍ଦ୍ର ଗଢ଼ିବେ । 
ସେତେବେଳେ ଏହାର ତାପୂର୍ଯ୍ୟ ଆମେମାନେ ବୁଝିପାରି 
ନଥଲୁ । ବର୍ତମାନ ତାହା ସ୍ପଷ୍ଟ ଭାବରେ ହୃଦୟଙ୍ଗମ କରି 
ହେଉଛି । ତେଣୁ ଭକ୍ତମାନେ କେନ୍ଦ୍ର ସଂଘ ଗଠନ କରିବା 
ସମୟରେ ନିଜର ବିଚାରବୁଝଦି ପ୍ରୟୋଗ କରି ସାବଧାନତା 
ଅବଲମ୍ବନ କରିବେ । ସେଥୁପାଇଁ ଶାସ୍ତ୍ରରେ କୁହାଯାଇଛି - 


ଆପଣା କଲା କର୍ମମାନ । 
ବେଳୁ ହୋଇବ ସାବଧାନ ॥ 
ସଂସାରରେ ଯେତେପ୍ରକାର ଭାଇର ସମ୍ବନ୍ଧ ଅଛି, ଯଥା ¬ 

ସହୋଦର ଭାଇ, ମାଉସୀପୁଅ ଭାଇ, ଇତ୍ୟାଦି ସମସ୍ତଙ୍କ 
ସଙ୍ଗରେ ସାଂସାରିକ ଭାବର ଉଦ୍ରେକ ହୁଏ । ଯେପରି ଭକ୍ତଙ୍କୁ 
ଦେଖୂଲେ ଭଗବାନଙ୍କ କଥା ମନେପଡେ, ସେହିପରି 
ଗୁରୁଭାଇମାନଙ୍କୁ ଦେଖୁଲେ ଗୁରୁଙ୍କ କଥା ମନପଡ଼େ । ଭାଇ 
କହୁଥିଲେ, ଗୁରୁଭାଇମାନଙ୍କ ସହିତ ସମ୍ପର୍କ ଖାଣ୍ଡ କରି ରଖବ । 
ବୈବାହିକ ସମ୍ବନ୍ଧ ସ୍ମରାପନ କରିବ ନାହି । ବୈଷୟିକ ସମ୍ବନ୍ଧ 
ରଖୂବ ନାହି । ନ ହେଲେ ସେ ପବିତ୍ର ସମ୍ବନ୍ଧ ଦୋଷଦୁଷ୍ଟ 
ହୋଇ ଆବିଳ ହୋଇଯିବ । ତାଙ୍କୁ ଦେଖୂଲେ ଠାକୁରଙ୍କ କଥା 
ମନେ ପଡ଼ିବ ନାହି । ସଂସାର କଥା ମନେ ପଡ଼ିବ । 


ବିନା ନିମନ୍ତ୍ରଣରେ ତାଙ୍କ ଘରକୁ ଯିବ ନାହିଁ କିମ୍ବା 
ତାଙ୍କର ସାମାଜିକ କାର୍ଯ୍ୟାନୁଷ୍ଠାନରେ ଯ଼ୋଗ ଦେବ ନାହି । 
କେବଳ ଠାକୁରଙ୍କ ପୂଜା ଉତ୍ସବାଦିରେ ଯୋଗ ଦେବ । ଏପରି 


ଭାବ ବିନିମୟ ୭୧ 


କରି ପାରିଲେ ଗୁରୁଭାଇଙ୍କ ସହିତ ସମ୍ବନ୍ଧ ରହିବ । ଆହୁରି 
ମଧ୍ଯ ସେମାନଙ୍କ ସହିତ ଥଟ୍ଟା ପରିହାସ ସର୍ବଦା ବର୍ଜନୀୟ । 
ଥଙ୍ଗା ପରିହାସ ମଧ୍ଯରେ ଏପରି କୌଣସି କଥା ହୋଇଯାଇ 
ପାରେ, ଯେଉଁଥିରେ କି ଗୁରୁଭାଇଙ୍କ ମନରେ କଷ୍ଟ ହେବ 
କିମ୍ବା ତାଙ୍କର ମର୍ଯ୍ୟାଦା ହାନି ଘଟିବ । 


ଜଣ ଜଣ କରି ଗୁରୁଭାଇମାନେ ସମ୍ମିଳିତ ହୋଇ ସଂଘ 
ଗଠନ କରନ୍ତି । ଏହି ସଂଘ ଗଠନର ମୂଳ ଲକ୍ଷ୍ୟ ହେଉଛି 
ଶ୍ରୀଶ୍ରୀଠାଚୁର ମହାରାଜଙ୍କର ସେବା । ତେଣୁ ପରସ୍ପର ମଧ୍ଯରେ 
ବିରୋଧର ଏକାନ୍ତ ପରିହାର ହୋଇ ପ୍ରାଣରେ ଏକାନ୍ତିକ ମିଳନ 
ଭାବ ପ୍ରଥମେ ଥୁବା ଆବଶ୍ଯକ । ସେଥିପାଇଁ ସାଧକକବି 
ଗାଇଛନ୍ତି - 
ନ ମିଶିଲେ ବାରିବିନ୍ଦୁ କାହିଁ ହେବ“ ସାଗର 
ସୁରେ ସୁରେ ନ ମିଶିଲେ ବେସୁରା ବୀଣାତାର । 
ତେଣୁ ସଂଘସେବୀମାନେ ସର୍ବଦା ସାବଧାନ ହୋଇ ନିଜର 
ସ୍ବଭାବ ବଦଳାଇ, ସଂଘରେ ଅନୁକୂଳ ପରିସ୍ଥିତି ସୂଷ୍ଟି କରିବେ । 
ଏହା ହି ଗୁରୁ ସେବା । ଯେପରି କ୍ଷୀର ରଖୂଲେ ଅଧ୍ଵକ ସମୟ 
ପରେ ତାହା ଖଟା ହୋଇଯାଏ, ସେହିପରି ସଂଘରେ ବହୁତ 
ଦିନ ଯୋଗଦେବା ପରେ କାଳକ୍ରମେ ସାମାନ୍ୟ ନୀତି ବିଚ୍ୟୁତିରୁ 
ଗୁରୁତର ଘଟଣାମାନ ଘଟି ସଂଘସେବୀ ନୀନତିବିଚ୍ୟୁତ 
ହୋଇଯାନ୍ତି । ସଂଘରେ ଅବାନ୍ତର ତର୍କ ବିତର୍କ, ପରନିନ୍ଦା, 
ପରଚର୍ଚ୍ଚା ଇତ୍ୟାଦି ପ୍ରବେଶ କରି ସଂଘର ଏକତା ନଷ୍ଟ 
କରିଦିଏ । ଶ୍ରୀଶ୍ରୀଠାକୁର ମହାରାଜ କହିଛନ୍ତି - 


୭୨ ଭାବ ବିନିମୟ . 
ମହତ ଇଚ୍ଛାକୁ ରୂପଦେବା ପାଇଁ 
ଆଶ୍ରୟ ନେଇଛ ମୋହର 
ବସ୍ତର ସମ ପଥେ ସଖା ସୋଦର । 


ଭାଇ କହନ୍ତି - ସଖା ଅର୍ଥ କାର୍ଯ୍ୟରେ ସହାୟକାରୀ । 
ଠାକୁରଙ୍କ କାର୍ଯ୍ୟରେ ଗୁରୁଭାଇ ହି ସାହାଯ୍ଯକାରୀ । ସେ 
ସୋଦର ଅର୍ଥାତ୍‌ ସହୋଦର ଭ୍ରାତା.। ଠାକୁରଙ୍କ ଇଚ୍ଛାଶକ୍ତିରୁ ହିଁ 
ଚାର ଜନ୍ମ ଓ ତୁମର ମଧ୍ୟ । ଠାକୁରଙ୍କ ଇଚ୍ଛାଶକ୍ତ ହେଉଛନ୍ତି 
ମା । ତେଣୁ ଗୁରୁଭ୍ରାତା ହିଁ ସହୋଦର ଭ୍ରାତା । ମା ହେଉଛନ୍ତି 
ସ୍ଵୟଂ ଭଗବାନ । ତେଣୁ ”ଗୁରୁଭ୍ରାତାମାନଙ୍କର ସମ୍ବନ୍ଧ ସାଂସାରିକ 
ନୁହେଁ - ଆଧ୍ୟାତ୍ମିକ । । 


ତଥାପି ଗୁରୁଭାଇମାନଙ୍କ ମଧ୍ୟରେ ଗୁଣଗତ ପାର୍ଥକ୍ୟ 
ଦେଖାଯାଏ । ଏଥ୍ରପାଇଁ ଆହାର, ବିହାରର -“ସଂଯମ ରକ୍ଷା କରିବା 
ଉଚିତ ।ˆ ନଚେତ ଗୁଣ ସଂକ୍ରମଣ ହୋଇପାରେ । ଉଦାହରଣ 
ଦେବାକୁ ଗଲେ ଗୋଟିଏ ଶୂନ୍ଯପାତ୍ର ସହିତ ଆଉ ଗୋଟିଏ 
ପୂର୍ଣ୍ପପାତ୍ରର ସଂଯୋଗ ସ୍ଥାପିତ ହେଲେ ଯାହା ହୁଏ ତାହା 
ସମସ୍ତେ ଜାଣନ୍ତି । ସେହିପରି ଗୋଟିଏ ସତ୍ତ୍ଵପ୍ରଧାନ ଭକ୍ତଙ୍କ 
ସହିତ ଗୋଟିଏ ତମପ୍ରଧାନ ଭକ୍ତଙ୍କର ସମ୍ବନ୍ଧ ରଖୂଲେ ତାଦୃଶ 
ଫଳ ଘଟିଥାଏ । ଉଦାହରଣ ସ୍ବରୂପ ନରେନ୍ଦ୍ର ( ବିବେକାନନ୍ଦଙ୍କର 
ପୂର୍ବନାମ) ଙ୍କର ଗିରୀଶବାବୁଙ୍କ ଘରକୁ ଯିବା ଆସିବା ପରମହଂସ 
ରାମକୃଷ୍ଣ ଦେବଙ୍କର ପସନ୍ଦ. ନ ଥଲା । ସେଥୁପାଇଁ ଠାକୁରଙ୍କ 
ଆଲୋଚନା କିମ୍ବା ଠାକୁରଙ୍କର ସେବା ବ୍ଯତୀତ ଅନ୍ୟ 
କୌଣସିଥ୍ୁରେ ସଂସ୍ରବ ରକ୍ଷା କରିବା ଠିକ୍‌ ନୁହେଁ । ଅନ୍ତର 
ମଧ୍ଯରେ ଭକ୍ତ ଜ୍ଞାନ ରଖୁ କାର୍ଯ୍ୟରେ ସୌଜନ୍ୟ ରକ୍ଷାକରି 


ଭାବ ବିନିମୟ ୭୩ 


ଚଳିଲେ, ବୈଷ୍ଣବ ଅପରାଧ ଭୟ ରହେ ନାହି । ସାଧାରଣ 
ସମାଜ ଗୁରୁଭାଇର ଗୁୂଢ଼ ଅର୍ଥ ବୁଝି ନ ପାରୁଥିବା ଯୋଗୁ 
ତୁମେ ଯେଉଁ ସମାଜରେ ଚଳୁଛ; ସେଠାକୁ ତାଙ୍କୁ ନେବା 
ଉଚିତ ନୁହେଁ । ସେପରି କଲେ ତାଙ୍କର ମର୍ଯ୍ୟାଦା ହାନି 
ଘଟିପାରେ ଏବଂ ତାହାହେଲେ ତୁମେ ଅପରାଧରେ ପଡ଼ିବ । 
ସେ ହେଉଛନ୍ତି ଠାକୁରଙ୍କ ଲୋକ । ଠାକୁରଙ୍କ ସମାଜରେ 
ଚଳିବେ । 


ଗୋଟିଏ ଶାଖାସଂଘର ସଭ୍ଯ, ପରିଚାଳକଙ୍କ ବିନା 
ଅନୁମତିରେ ଅନ୍ଯ ସଂଘରେ ଯୋଗଦେବାର ବିଧାନ ନଥୁଲା । 
ଆମେମାନେ ଭାଇଙ୍କୁ ପ୍ରଶ୍ନ କଲୁ ¬ ସମସ୍ତେ ତ ଏକ 
ଠାକୁରଙ୍କର ସନ୍ତାନନ ସମସ୍ତେ ତ ନୀଳାଚଳ ସାରସ୍ଵତ ସଂଘର 
ସଭ୍ଯ, ତେବେ ଏପରି ନିର୍ଦ୍ଦେଶ କାହିକି କରାଯାଇଛି ? ଭାଇ 
କହିଲେ- ଆମେ ନ ଥିଲେ ସେମାନଙ୍କର ଦୃଷ୍ଟି ତୁମମାନଙ୍କର 
ଦୋଷ ଗୁଣ ଉପରେ ପଡ଼ିବ । ଆମେ ଥିଲେ ସେମାନେ ଆମ 
ପ୍ରତି ଆକର୍ଷିତ ହୋଇ ରହିବେ । ତାଙ୍କର ଦୃଷ୍ଟି ଅନ୍ଯ କେଉଁ 
ଆଡ଼କୁ ପଡ଼ିବ ନାହି । ତେଣୁ ବିନା ଅନୁମତିରେ ଅନ୍ଯ 
ସଂଘରେ ନିୟମିତ ଭାବରେ ଯୋଗଦେବା ଉଚିତ୍‌ ନୁହେଁ । 


ଟିକେ ଚିନ୍ତା କରି ଦେଖୂଲେ ସହଜରେ ଜାଣିହେବ ଯେ, 
ଭକ୍ତମାନେ ପରସ୍ପରଠାରୁ ଗୁଣଗତ ତାରତମ୍ୟରେ ଅଲଗା 
ଅଲଗା । ନିଜ ନିଜର ଗୁଣକୁ ଠାକୁରଙ୍କଠାରେ ସମର୍ପଣ 
କରିପାରିଲେ ବହୁ ମିଳି ଏକ ହୋଇଯାନ୍ତ । ନଚେତ୍‌ ସେମାନେ 
ସମସ୍ତେ ଗୁଣଗତ ପାର୍ଥକ୍ୟରେ ବହୁଅଟନ୍ତି । ତାହାର କାରଣ 
ଏକ ବ୍ରହ୍ମ ସୃଷ୍ଟିରେ ବହୁଭାବରେ ପ୍ରତିଭାତ `ହୋଇଛନ୍ତି । ଏହି 


୭୪ ଭାବ ବିନିମୟ 


ବହୁକୁ ଏକ କରି ଶ୍ରୀଶ୍ରୀଠାକୁର ମହାରାଜଙ୍କ ସେବା ନିମିତ୍ତ 
ଭକ୍ତମାନଙ୍କୁ ସଂଘବଦ୍ଧ କରିବା ହେଉଛି ପରିଚାଳକଙ୍କର 
କାର୍ଯ୍ୟ - ଯେପରି ଆମମାନଙ୍କ ହାତଧରି ମୁକ୍ତି ଧାମକୁ 
ନେଇଯିବା ଠାକୁରଙ୍କର କାର୍ଯ୍ୟ । ସଂଘରେ ପରିଚାଳକଙ୍କର 
ଶିକ୍ଷାଦ୍ଵାରା ଏକ ଭାବ ଉତ୍ପନ୍ନ ହେଲେ ସେଠାରେ ଗୁଣଗତ 
ପାର୍ଥକ୍ୟ ସେବାର ବୈଚିତ୍ର୍ୟ ରୂପରେ ବଦଳି ଯାଏ । ଯେପରି 
ଗାୟକ, ବାଦକ, ପାଚକଙ୍କ ମଧ୍ୟରେ ଗୁଣଗତ ପାର୍ଥକ୍ୟ ଥିଲେ 
ମଧ୍ୟ ସେମାନଙ୍କ ମଧ୍ଯରେ ବିରୋଧ ରହେ ନାହି, ବରଞ୍ଚ 
ସେମାନେ ଠାକୁରଙ୍କ ସେବାରେ ପରସ୍ପରର ପରିପୂରଣ 
କରିଥାନ୍ତି । ଏଇ ବହୁକୁ ମିଳି ଏକ କରିବା କେବଳ 
ପରିଚାଳକଙ୍କର ହି କାର୍ଯ୍ୟ । ଭକ୍ତମାନେ ବିଭିନ୍ନ ପ୍ରକାର ପୁଷ୍ପ 
ସଦୃଶ ।| ପରିଚାଳକ ହେଉଛନ୍ତି କୌଶଳୀ ମାଲ୍ୟକାର । ସେ 
ସେମାନଙ୍କୁ ସଜାଡ଼ି ଠାକୁର ଭାବାପନ୍ନ କରି ତାଙ୍କର 
ଶ୍ରୀଚରଣରେ ଅର୍ପଣ କରିଥାନ୍ତି । ମାଲ୍ଯକାର ବିନା ଯେପରି 
ମାଲ୍ଯଗଠନ ହୋଇପାରେ ନାହି, ସେହିପରି ପରିଚାଳକଙ୍କ ବିନା 
ସଂଘ ଗଠନ ହୋଇପାରେ ନାହି । 


କେହି କେହି ପ୍ରଶ୍ନ କରିପାରନ୍ତି - ଭାଇ ତ ଆଉ 
ସ୍କୁଳ ଶରୀରରେ ନାହାନ୍ତି । ସେ କ'ଣ ଆଉ ସେପରି କରି 
ପାରିବେ ? ଟିକେ ଭାବି ଦେଖଲେ ଜାଣି ହେବ ଯେ, 
କୌଣସି ମହାପୁରୁଷ ଏଇ ଜଗତରେ ସ୍ଫୁଳ ଦେହ ଧରି 
ଚିରଦିନ ରହିନାହାନ୍ତି । କିନ୍ତୁ ତାଙ୍କର ଭକ୍ତମାନେ ତାଙ୍କର 
ଉପସ୍ଥିତି। ସାହଚର୍ଯ୍ୟ ସବୁବେଳେ ଲାଭ କରିଛନ୍ତି । 
କେବେହେଲେ ତାଙ୍କର ଅଭାବ ପରିଲକ୍ଷିତ ହୋଇନାହି । ଏହି 


ଭାବ ବିନିମୟ ୭୫ 


ଭାବକୁ ଭକ୍ତିଭାବ କୁହାଯାଏ । ସାଧାରଣଙ୍କର ସ୍ଥୁଳ ଦୃଷ୍ଟିରେ 
ଯାହା ଅଭାବ ପରି ଦେଖାଯାଏ, ଭକ୍ତ ଦୃଷ୍ଟିରେ ତାହା ସୁଲଭ 
ବୋଲି ପ୍ରତୀୟମାନ ହୁଏ । ସେଥ୍ରପାଇଁ ସେମାନେ ଚିରନମସ୍ଯୟ 
ହୋଇ ରହିଥାନ୍ତି । 


ଆଜି ଭାଇ ନଥାଇ ପାରନ୍ତି, କିନ୍ତୁ ତାଙ୍କର ଅମୁଲ୍ଯବାଣୀ 
ଆଦେଶ, ଉପଦେଶ, ତାଙ୍କ ଲିଖୂତ ୨୭ ଖଣ୍ଡ ସଂଘ 
ସେବକରେ ଲିପିବଦ୍ଧ ଅଛି । ସେ କହିଥୁଲେ ଯେ, ଏହାକୁ 
ଠାକୁରଙ୍କ ଆସନ ସମ୍ମୁଖରେ ଅର୍ଥ ଅର୍ଥାନ୍ତର ନ କରି 
ଯେଉଁମାନେ ବାରମ୍ବାର ପାଠ କରିବେ, ତାଙ୍କ ଅନ୍ତରରେ 
ଏହାର ମର୍ମ ଫୁଟି ଉଠିବ । 2555 


ତେଣୁ ସ୍ଵେ ହେଉଛନ୍ତି ନୀଳାଚଳ ସାରସ୍ଵତ ସଂଘଁଟ୍ଂ 
ଚିରନ୍ତନ ପରିଚାଳକ । ସଂଘରେ ଭକ୍ତମାନେ ଅଧ୍ୟୟନଶୀଳ,ୀ 
ବିଚାରଶୀଳ ଏବଂ ଆଚରଣଶୀଳ ହେଲେ ତାଙ୍କର ଉପସ୍ତିତି 
ଅନୁଭବ କରିପାରିବେ । ପରସ୍ପର ମଧ୍ଯରେ ଥୁବା ଗୁଣଗତ 
ବୈଷମ୍ଯ ସେବାର ବୈଶିଷ୍ଟ୍ୟରେ ରୂପାନ୍ତରିତ ହୋଇ ଏକ ଭାବ 
ଉଦୟ ହେବ -_ ଏଥରେ ସନ୍ଦେହ ନାହି । 


ଜଣେ ଭକ୍ତ ପ୍ରଶ୍ନ କଲେ -- ଭାଇଙ୍କର କଂଣ ନିବିକନ୍ଥ 
ସମାଧ୍ର ହୋଇଛି ? ବିସ୍କିତ ହୋଇ ତାଙ୍କ ମୁହଁକୁ ଚାହିଁ ହସ 
ହସ ମୁଖରେ ଆମେ ଉତ୍ତର ଦେଲୁ, ହେଲେ ହୋଇଥୁବ ! 
ତୁମେ ତାଙ୍କୁ ପଚାରିଲ ନାହିଁ ? ଉତ୍ତରରେ ସେ କହିଲେ - 
ମୋର ମନ୍ଦ ଭାଗ୍ୟ । ସେ ସ୍କୁଳରେ ଥ୍ଲାବେଳେ ପଚାରି 
ପାରିଲି ନାହିଁ । ଏତିକିରେ କଥା ଶେଷ ହୋଇଗଲା । 


୭୬ ଭାବ ବିନିମୟ 


ମନେପଡୁଛି, ଭାଇ ଥରେ କହୁଥିଲେ ¬ ଠାକୁର ଯେଉଁ 
ଭାବରେ ନିବିକଳ ଲାଭ କରିଥିଲେ, ତାହା ଆଉ କେହି 
କରିପାରିବେ ନାହି । ନିର୍ବିକଳ୍ପ ବହୁ ପ୍ରକାର । ତୁମେ କଣ 
ଆଉ ସେହି ଭାବରେ ନିବିକଳ୍ପ ଲାଭ କରିବ ୨ 


ଶ୍ରୀଶ୍ରୀଠାକୁର ନିବିକଳ୍ପ ସମାଧ୍ନ ବିଷୟରେ କହିଛନ୍ତି -_ 
ଏହି ଅବସ୍ଥାରେ କର୍ମ ଏବଂ କାମନା ବାସନା ସମୂଳେ ନଷ୍ଟ 
ହୋଇଯାଏ । ଏହି କାରଣରୁ କର୍ମ ନଥୁଲେ ଦେହ ରହେ 
ନାହି । କର୍ମ୍‌ ନ ଥୁବାରୁ ପ୍ରାରବ୍‌ଧ ରହେ ନାହି, ଦେହ ମଧ୍ଯ 
ରହେ ନାହି । କିନ୍ତୁ ଭଗବାନ ଯଦି ଳୌଣସି ନିରିକଳ୍ପ 
ସମାଧ୍ଵରେ ଅବସ୍ଥିତ ସାଧୁଙ୍କ ଦ୍ଵାରା ଜଗତରେ କୌଣସି କାର୍ଯ୍ୟ 
କରାଇବାକୁ ଇଚ୍ଛା କରନ୍ତି ତାହାହେଲେ ସେହି ସାଧୁଙ୍କର 
ଦେହକୁ ପୁନଃ “ପ୍ରତ୍ୟାବର୍ତନ ହୋଇଥାଏ ଏବଂ ସେ ନିର୍ବିକଳ୍ପ 
ସମାଧୂୁରୁ ଫେରି ଆସନ୍ତି । ସେ ହି ବର ବ୍ରହ୍ମ ଓ ଅବର 
ବ୍ରହ୍ମକ୍କର ଯୁଗପତ ଜ୍ଞାତା । କଥତ ଅଛି -- ଶୁକଦେବ 
ଗୋସ୍ଵାମୀ ଭାଗବତାମ୍ରତ ବିତରଣ କରିବା ଲାଗି ଏହି ଜଗତକୁ 
ଫେରି ଆସିଥିଲେ । ତାଙ୍କ କଥା ଶୁଣିଲା ପରେ ପରୀକ୍ଷିତଙ୍କ 
ହୃଦୟରେ ଶ୍ରୀକୃଷ୍ଣ ମାହାତ୍ଲ୍ୟ ସ୍ଗୁରିତ ହୋଇଥଲା । ଶ୍ରୀକୃ ଷ୍ଣସ୍ତୁ 
ଭଗବାନ ସ୍ଵୟଂ -_ ଏକଥା ସେ ଜାଣିପାରିଥିଲେ । ଏଥୂପୂର୍ବରୁ 
ତାଙ୍କର ଶ୍ରୀକୃଷ୍ଣଙ୍କ ଉପରେ ଧାରଣା ଥୁଲା ¬ 


“ଯା ନାମ ମୁକତି ପସରା, 
ସେ କିମ୍ପା କଲେ ପରଦାରା ୨” 


ନରାକାର ପରଂବ୍ରହ୍ମକ୍କ ସେ ଲାଭ କରି କୃତ୍ିର୍ଥ 
ହୋଇଗଲେ । 


ଭାବ ବିନିମୟ ୭୭ 


ଥରେ ଆଲୋଚନାରେ ଭାଇ କହିଥିଲେ - ଯେଉଁମାନେ 
ଠାକୁରଙ୍କୁ ଦେଖୂଲେ, ସେମାନେ କହିଲେ ¬ ମନୁଷ୍ଯ । 
ଯେଉଁମାନେ ଫଟକୁ ଦେଖୂଲେ, ସେମାନେ ପାଇଲେ ଠାକୁର । 
କିନ୍ତୁ ଏକଥା କହିଲେ ନାହି ଯେ, ଏହା କିପରି ହେଲା ? 
ଭକ୍ତମାନଙ୍କୁ ପଚାରିବାରେ ସେମାନେ କହିଲେ - ଭାଇଙ୍କ ସଙ୍ଗ 
ଲାଭ କରିବାରୁ ତାଙ୍କର ଠାକୁର ଲାଭ ହେଲା । ସେ ଯଦି 
ଠାକୁରଙ୍କୁ ସ୍ଵଦେହରେ ଦେଖୁଥାନ୍ତେ। ତେବେ ସେ ତାଙ୍କୁ ଜଣେ 
ବଙ୍ଗାଳୀ ସାଧୁ ଭିନ୍ନ ଅନ୍ଯ କିଛି ମନେ କରି ନଥାନ୍ତେ । ସେ 
ସଦ୍‌ଗୁରୁ, ଜଗଦ୍‌ଗୁରୁଙ୍କ ଇଚ୍ଛାର ମୂଉ୍ତ ବିଗ୍ରହ । ଏହା ତାଙ୍କର 
ଅଗୋଚରରେ ରହିଯାଇଥାନ୍ତା । ତେଣୁ ଶ୍ରୀଶ୍ରୀଠାକୁର ମହାରାଜଙ୍କୁ 
ସଦ୍‌ଗୁରୁ ରୂପରେ ଦର୍ଶନ କରିବା ଭାଇଙ୍କର ସଙ୍ଗଲାଭର ଫଳ । 
ଭଗବାନଙ୍କର ସ୍ଵରୂପ ପ୍ରାପ୍ତି ସାଧୁସଙ୍ଗର ଅମ୍ପତମୟ ଫଳ । 
ଏହି ସତ୍ଯ ଯୁଗେ ଯୁଗେ ପ୍ରମାଣିତ ହୋଇଅଛି । ଯାହା 
ପାଖରେ ଯାହା ଥାଏ, ସେ ଖୁସି ହେଲେ ତାହା 
ଦେଇଯାଇଥାଏ । ଭଗବାନ ଭକ୍ତିମୟ । ତେଣୁ ସେ ଭକ୍ତି 
ଦେଇପାରନ୍ତି । ଭକ୍ତ ଭଗବନ୍‌ମୟ । ତେଣୁ ସେ କେବଳ 
ଭଗବାନଙ୍କୁ ଦେଇପାରନ୍ତି । ନାମାଚାର୍ଯ୍ୟ ଶ୍ରୀ ଶ୍ରୀ ବାୟାବାବା 
କହିଛନ୍ତି - “ମାହାଲ ମୂଲକ ହରିଦେତେ ହେଁ, ହରିଜନ 
ହରିଦେତ ।” ମାହାଲ ମୂଲକ ଦେବାର ତାପାର୍ଯ୍ୟ ହେଉଛି, 
ଭଗବାନ ମୁକ୍ତ ପ୍ରଦାନ କରିପାରନ୍ତି, ନିଜକୁ ଦିଅନ୍ତି ନାହି । 
ସନ୍ରୁଜନ କେବଳ ଭଗବାନଙ୍କୁ ଦେଇପାରନ୍ତି । 


ତାଙ୍କ ସ୍ଵରଚିତ `“ ଶ୍ରୀଶ୍ରୀଠାକୁର ନିଗମାନନ୍ଦ” ଗ୍ରନ୍ଥରେ ସେ 
ଠାକୁରଙ୍କର ଏହି ସଦ୍‌ଗୁରୁ ସ୍ଵରୂପ ଭାବ ପ୍ରସ୍କୁଟିତ 


୭୮ ଭାବ ବିନିମୟ 


କରିଯାଇଛନ୍ତି । ତେଣୁ ଏହି ପୁସ୍ତକ ପାଠପରେ ନୀଳାଚଳ 
ସାରସ୍ବତ ସଂଘରେ ପ୍ରବେଶ କରିବାର ଅଧ୍ରକାର ଜନ୍ମ ନିଏ । 
ଶ୍ରୀଶ୍ରୀଠାକୁରଙ୍କୁ କିପରି ଜାଣିଲି ? ଏହାର ଉତ୍ତରରେ “ ଜୀବନୀ 
ପାଠକରି” ବୋଲି ନ କହିପାରିଲେ ପ୍ରବେଶ କରିବାର ଅନୁମତି 
ମିଳେ ନାହି । 


ବଙ୍ଗଳା ଭକ୍ତମାନଙ୍କର ଶ୍ରୀଶ୍ରୀଠାକୁର ମହାରାଜଙ୍କୁ ପ୍ରଶ୍ନ ଥୁଲା 
ଯେ, ଠାକୁର ! ଉତ୍ରଳରେ କେହି କେହି ଭକ୍ତ ଆପଣଙ୍କୁ ଧରି, 
ପାରୁଛନ୍ତି ଟି ? ଠାକୁର ହସି ହସି କହିଲେ - ହଁ, ବିଶେଷ 
କରି ସେ ପିଲାଟି । ସେତେବେଳର ନବମ ଶ୍ରେଣୀର ଛାତ୍ର । 
ଅଳ୍ପ ବୟସ୍କ ଭାଇଙ୍କୁ ସେ ଅଙ୍ଗୁଳି ନିର୍ଦେଶ କରି ଦେଖାଇ 
ଦେଇଥିଲେ । ସେ ଯାହା ଜାଣିଥିଲେ, ଭକ୍ତମାନଙ୍କୁ ତାହା 
ଜଣାଇଦେଇ ସେମାନଙ୍କୁ ଚିରରଣୀ କରିଦେଇଛନ୍ତି । ସେ 
ଜାଣିଥିଲେ - “ଠାକୁର ସଦ୍‌ଗୁରୁ । ଠାକୁରଙ୍କୁ ପାଇଲେ ସବୁ 
ପାଇବା ହେଲା । ଠାକୁର ପରାବରବଚ୍ରହ୍ନ, 6 ସ ହି ଜଗଦ୍‌ଗୁରୁ । 
ଠାକୁରଙ୍କର ଗୁରୁଚବ୍ରହ୍ମ ଭାବରେ ନିର୍ବିକଳ୍ପରୁ ବ୍ୟୁତ୍‌ଥାନ 
ହୋଇଥିଲା । ତାଙ୍କ କଥାରେ ପରିସ୍କୂଟ ହୁଏ, ତୁମେ ତୁମ 
ଗୁରୁଙ୍କୁ ଜଗଦ୍‌ଗୁରୁ ସ୍ବରୂପରେ ଦେଖ୍ରପାର, ମାତ୍ର ଜଗଦ୍‌ଗୁରୁ ତ 
ପୁଣି କାହାର ଗୁରୁ ହୋଇଥୁଲେ ! ମାଛ ଭିତରେ ଭଗବାନ 
ଅଛନ୍ତି । ମାତ୍ର ଭଗବାନ ତ ପୁଣି ଗୋଟିଏ ବିଶେଷ ମାଛ 
ରୂପ ହୋଇଥିଲେ ? ଏହି ଉଭକ୍ତରୁ ତାଙ୍କର ଠାକୁରଙ୍କ ପ୍ରତି 
ଭାବ ପରିସ୍କୁଟ ହୋଇଅଛି । ଠାକୁର ଏକମାତ୍ର “ ଗୁରୁ ଅହମ୍‌' 
ଭାବରେ ନିବିକଳ୍ପ ସମାଧ୍ରୁ ପ୍ରତ୍ୟାବର୍ଭନ କରିଥିଲେ । ଅନ୍ଯ 
ସମସ୍ତେ ସୋହମ୍‌ ଯଥା - ଶୁକଦେବାଦି । କିମ୍ବା ଦାସୋହମ୍‌ 


ଭାବ ବିନିମୟ ୭୯ 


ଯଥା ନାରଦାଦିଙ୍କ ଭାବରେ ବ୍ୟୁଥୁତ ହୋଇଥିଲେ । ଭାଇଙ୍କର 
ନିବିକଳ୍ପ ସମାଧ୍ୁ ହୋଇଥିଲା କି ନାହି, ଏ କଥା ପ୍ରଶ୍ନକର୍ତାଙ୍କ 
ବିନା କିଏ କହିପାରିବ ¢ 


ନବ ପ୍ରକାଶିତ “ସାରସ୍ଵତ ପନ୍ଛା” ପୁସ୍ତକର ଉତ୍କଳାନୁବାଦ 
ପାଠ କରିବାବେଳେ ଶ୍ରୀଶ୍ରୀଠାକୁରଙ୍କର ସୂକ୍ଷ୍ମ ଦେହ 
ଅବର୍ଭମାନରେ ଦୁର୍ବଳ ଭକ୍ତମାନଙ୍କର ଦୁ୍ଦିଶା କଥାର ଆଲୋଚନା 
କରାଯାଇଛି । 


ପୁସ୍ତକରେ ସୂଚନା ଉଲ୍ଲେଖ ଅଛି - “ବହୁ ଭକ୍ତ 
ଠାକୁରଙ୍କ ନାମ ନେଇ, ତାଙ୍କୁ ଧ୍ୟାନ କରି, ତହଁରେ ତୃପ୍ତିଲାଭ 
ନ ହେବା ହେତୁ ଅନ୍ୟ ଅବଲମ୍ବନ ବା ଆଶ୍ରୟ ଗ୍ରହଣ ନିମିତ୍ତ 
ବ୍ୟାକୁଳ ହୋଇ ଉଠୁଛନ୍ତି । ଏହା ଫଳରେ ସେମାନେ ଧୀରେ 
ଧୀରେ ଲକ୍ଷ୍ୟପଥରୁ ବିଚ୍ଯୁତ ହୋଇଯାଉଛନ୍ତି । ଏ ପ୍ରକାର 
ଅବ୍ଯବସ୍ତିତ ଚିତ୍ତ ଭକ୍ତମାନଙ୍କ ମନରେ ଏକାଗ୍ରତା ଆନୟନ 
ନିମିତ୍ତ କିପରି ଅନନ୍ଯ ଶରଣର ଏକାନ୍ତ ପ୍ରୟୋଜନ ଏବଂ 
କିପରି ନୀତି “ନିୟମ ଅବଲମ୍ବନରେ ଧ୍ଧାନଧାରଣା କରାଯିବା 
ବାଞ୍ଚନୀୟନ ତାହାର ସରଳ ଉଘାୟ ଏହି “ ଭାବ-ବିନିମୟ ” 
ପୁସ୍ତକରେ ବଣ୍ଢିତ ହୋଇଅଛି । 


ଏହି ସଂକ୍ରାନ୍ତରେ ନୀଳାଚଳ ସାରସ୍ବତ ସଂଘର ପରିଚାଳକ 
ଆମର ପ୍ରିୟ ଭାଇଙ୍କଠାରୁ ପାଇଥୁବା କେତେକ ଗୁରୁତ୍ଵପୂର୍ଣ୍ଣ ଶିକ୍ଷା 
ଛାଏଁ ଛାଏଁ ମନରେ ଭାସିଉଠେ । ଭାଇ କହନ୍ତି - ମନରେ 
ଯାହା ସୃକ୍ଷ୍ମଭାବରେ ଉଦୟ ହୁଏ, ତାକୁ ସ୍ଥୁଳରେ ଆସ୍ବାଦନ ନ 
କରି ପାରିଲେ ତୃପ୍ତି ଲାଭ ହୁଏ ନାହି । ଚୈତନ୍ୟ ଚରିତାମୂତ 
ଗ୍ରନ୍ଛରୁ ସେ ଉଦ୍ଧାର କରି କହନ୍ତି - 


୮୦ ଭାବ ବିନିମୟ 


ଦର୍ପଣେତେ ଦେଖୁ ଯେବେ ଆପନା ମାଧୁରୀ 
ଆସ୍ଵାଦିତେ ମନ ହୟ ଆସ୍ଵାଦିତେ ନାର । 


ଅନ୍ତର ଠାକୁର ସ୍ବତିରେ ବିଭୋର ହୋଇଗଲେ ତାଙ୍କୁ 
ବାହାରେ ଛୁଇଁବାକୁ ମନ ହୁଏ । ଏ ଛୁଇବା ହେଉଛି ସେବାର 
ଅନ୍ୟ ନାମ । 


ଏହି ଦୁର୍ବାର ଲାଳସାର ପୂରି ନିମିତ୍ତ ସେ. ନୀଳାଚଳ 
ସାରସ୍ବତ ସଂଘର ପ୍ରତ୍ୟେକ ନବାଗତ ଭକ୍ତମାନଙ୍କ ନିମିତ୍ତ 
ପ୍ରଥମରୁ ଶ୍ରୀଶ୍ରୀଠାକୁର ମହାରାଜଙ୍କ ବିଗ୍ରହ ସେବାର ପ୍ରଚଳନ 
କରିଯାଇଛନ୍ତି । 


ପ୍ରତି ଗ୍ମହେ ସଂସ୍ଥାପିଣ ଗୁରୁଙ୍କ ଆସନ 
ସକାଳ ସନ୍ଧ୍ୟାରେ କର ଭଜନ ପୁଜନ । 


ଆମ୍ଭମାନଙ୍କ ପରି ଅଧମାଧମ ଭକ୍ତମାନଙ୍କ ସକାଶେ 
ଏହାଠାରୁ ଅଧ୍ଯକ ସରଳ ପଟଚ୍ଛା ଆବିଷ୍ପତ ହୋଇନାହି । 
ଶ୍ରୀଶ୍ରୀଠାକୁର ମହାରାଜଙ୍କ ପ୍ରଦର୍ଶିତ ପନ୍ଛାରେ ଗତି କରିବା 
ନିମିତ୍ତ ଆସନ ସେବା ହେଉଛି ପ୍ରଥମ ପାଦ । 


ସେ ପୁଣି- କହିଛନ୍ତ - ତୁମ ଆଗ୍ରହରେ ସେ ବିଗ୍ରହ 
ସାଜିଛନ୍ତି। ବହୁ ଉଚ୍ଚାଧ୍ଵକାରୀ ଭକ୍ତମାନଙ୍କୁ ସ୍ବପ୍ନରେ ଶ୍ରୀଶ୍ରୀଠାକୁର 
କେତେ ଜିନିଷ ମାଗନ୍ତି । ସେ ସବୁର ମୁଳ କାରଣ ଭକ୍ତଙ୍କର 
ଗୁପ୍ତ ଅଭିଳାଷ ପୂରଣ କରିବା ନିମିତ୍ତ ସେ ଲୀଳାଛଳରେ 
ସେପରି କରିଥାନ୍ତି । ନଚେତ୍‌ ଅକାମଙ୍କର କାମନା କାହିଁ ? 
ଭକ୍ତ ସେହି ଯାଚିତ ଦ୍ରବ୍ଯ ତାଙ୍କୁ ଅର୍ପଣ କରି ଅତୀବ 
ପରିତୃପ୍ତ ଲାଭ କରିଥାନ୍ତି । ଏହା ହଁ ସ୍ଥୁଳ ସେବାର ମାହାତ୍ୟୁ । 
ନିମ୍ନରେ ଜଣେ ବିଶିଷ୍ଟ ଭକ୍ତଙ୍କର ଅନୁଭୂତି ଉଲ୍ଲେଖ କରାଗଲା । 


ଭାବ ବିନିମୟ ୮୧ 


ରାଣୀ ପଦ୍ମାବତୀ ଥରେ ସାକ୍ଷୀଗୋପାଳଙ୍କ ଦର୍ଶନକୁ 
ଯାଇଥିଲେ । ତାଙ୍କର ଆଖ ଠାକୁରଙ୍କର ଶୋଭା ବର୍ଵନ 
କରୁଥିବା ଅଳଙ୍କାରମାନଙ୍କ ଉପରେ ନିପତିତ ହେଲା । ଶ୍ରୀ 
ବିଗ୍ରହ ସର୍ବାଳଙ୍କାରଭୂଷିତ । କେବଳ ଗୋଟିଏ ନାକଚଣାର 
ଅଭାବ ରାଣୀଙ୍କର ଦୃଷ୍ଟଗୋଚର ହେଲା । ରାଣୀ ଭାବାବିଷ୍ଠ 
ହୋଇ ନିଜ ନାକରେ ଧାରଣ କରିବା ମୋଟଚିଟି ପିନ୍ଧାଇ 
ଦେବାକୁ ଉଦ୍ଯତ ହେଲେ । କିନ୍ତୁ ହାୟ ଶ୍ରୀବିଗ୍ରହଙ୍କର ନାକରେ 
ଫୋଡ଼ ନଥୁଲା । ମୋତି ପିନ୍ଧାଇବେ କିପରି ? ମନଦୁଃଖରେ 
ରାଣୀ ଉଆସକୁ ଫେରି ଆସିଲେ । 


ସେ ଦିନ ରାତିରେ ସ୍ବପ୍ନରେ ଗୋପାଳ ଆସି କହିଗଲେ, 
ତୋ ନାକ ମୋତି ଦେ । ମୁଁ ଅପଭଦିଆଣୀ ପିଲା ବୋଲି ମା 
ଯଶୋଦା ନାକ ଫୋଡ଼ାଇ ମୋତି ପିନ୍ଧାଇଥୁଲେ । ଯମୁନାରେ 
ଜଳକେଳି କଲାବେଳେ ମୋଚିଟି ହଜିଯାଇଛି । ଏ କଥା ଶୁଣି 
ରାଣୀ ପ୍ରେମରେ ଗଦ୍‌ଗଦ୍‌ ହୋଇ କହିଲେ- 


ଏଡ଼େ ରଙ୍କୁଣୀ ତୋର ମାଏ । 
ନ ଦେଲେ ଆଉ ମୋଚିଟିଏ ॥ 


ହଉ ମୋ ମୋତି ତୋ ନାକରେ ପିନ୍ଧାଇ ଦେବି । ତାଂ 
ପରଦିନ ସକାଳେ ରାଣୀ ସବାରୀ-ଲାଗି ହୋଇ ସାକ୍ଷୀଗୋପାଳ 
ମନ୍ଦିରରେ ପ୍ରବେଶ କଲେ । ନାକରୁ ନିଜ ମୋତିଟି ଖୋଲି 
ପିନ୍ଧାଇ ଦେଲାବେଳକୁ ଦେଖୁୂଲେ ଯେ, ଗୋପାଳ ତାଙ୍କ ଠାରୁ 
ଉଚ୍ଚ । ତେଣୁ ସେ ତାଙ୍କର ବେକକୁ ବଙ୍କେଇ ନାକରେ 
ମୋତିଟି ପିନ୍ଧାଇଦେଲେ । ଗୋପାଳଙ୍କର ମୁଖକାନ୍ତ ଝଲସି 


୮୨ ଭାବ ବିନିମୟ 


ଉଠିଲା । ରାଣୀ କୃତାର୍ଥ ହୋଇଗଲେ । ଏହା ହଁ ଚେତନ 
ସମାଧ୍ନ ଅନୁଭବର ପରାକାଷ୍ଠା । 


ଆମ୍ଭମାନଙ୍କୁ ଅଧମାଧମ ଅଧ୍ରକାରୀ ବୋଲି ଜାଣି ଭାଇ 
ଶ୍ରୀଶ୍ରୀଠାକୁର ମହାରାଜଙ୍କ ସ୍ୁଳ ସେବା ସମ୍ପାଦନ କରି ଅରୂପକୁ 
ଲାଭ କରିବାର ସୁଗମ ସରଳ ପଟଚ୍ଛା ଦେଖାଇ ଯାଇଛନ୍ତି । 
ଚେଣୁ ଠାକୁର ଭକ୍ତମାନଙ୍କ ନିକଟରେ ନିତ୍ଯ ବର୍ଭମାନ । 


ଶ୍ରୀଶ୍ରୀଠାକୁର ମହାରାଜ ଆଦର୍ଶ ଗ୍ଧହସ୍ଥ ଜୀବନ ଗଠନ, 
ସଂଘ ଶକ୍ତିର ପ୍ରତିଷ୍ଠା ଏବଂ ଭାବ ବିନିମୟକୁ ସାର୍ବଜନୀନ 
ସାଧନ ପନ୍ଛା ବୋଲି ନିର୍ଦେଶ କରିଯାଇଛନ୍ତି । ଆଦର୍ଶ ଗ୍ରହସ୍ଥର 
ମୁଳମନ୍ତ୍ର ହେଲା- ଯାହାକୁ ନିଜ ଘର ବୋଲି ମନେ କରୁଛ, 
ତାହା ପ୍ରକୃତରେ ତୁମର ନୁହେଁ, ଠାକୁରଙ୍କର ଘର । ତେଣୁ 
ସବୁକିଛି ତାଙ୍କ ଲାଗି ଉଦ୍ଦିଷ୍ଟ ରହିବ । ତାଙ୍କର ସୁଖ, ସୁବିଧା 
ନିମିତ୍ତ ସମସ୍ତେ ସଜାଗ ରହିବେ । ଏହା ଏକ ବ୍ଯାପକ ବିଷୟ 
ହୋଇଥିବାରୁ ପ୍ରତ୍ୟେକ କର୍ମରେ ପରିଚାଳକଙ୍କର ଅନୁମତି 
ନେବାକୁ ପଢୁଥିଲା । ଯେପରି ଜଣେ ଭକ୍ତ ଗୋଟିଏ 
ମଟରସାଇକେଲ କିଣିବାକୁ ଇଚ୍ଛାକରି ଅନୁମତି ପ୍ରାର୍ଥୀ ହେଲେ । 
ଭାଇ କହିଲେ ମଟରସାଇକେଲଟି ଠାକୁରଙ୍କର କେଉଁ କାମରେ 
ଲାଗିବ ? ସେଥିରେ ଭକ୍ତଜଣକ ନିରୁତ୍ତର ହୋଇଗଲେ । 
କାରଣ ସେ ସେପରି ଭାବନା କରି ନଥିଲେ । ନିଜର ସୁବିଧା 
ପାଇଁ କିଣିବାର ଥିଲା ତାଙ୍କର ଉଦ୍ଦେଶ୍ଯ । ଏହାକୁ ହି ଶାସ୍ତ୍ରରେ 
ଆତ୍ଲେନ୍ଦ୍ରିୟ ପ୍ରୀତି ଇଚ୍ଛା ବୋଲି ଅଅଭିହିତ କରାଯାଇଛି । 
ମଟରସାଇକେଲଟି ଠାକୁରଙ୍କର ବୋଲି ମନେକଲେ ପ୍ରତ୍ଯହ 
ତାର ଝଡ଼ାପୋଛା ଓ ରକ୍ଷଣାବେକ୍ଷଣ ସେବା ନିଷ୍ଠାରେ କରିବାକୁ 


ଭାବ ବିନିମୟ ୮୩ 


ହେବ। ନିଜର ବୋଲି ଭାବିଲେ ଇଚ୍ଛା ହେଲେ କରାଯିବ 
ନଚେତ୍‌ ନାହି । ଠାକୁରଙ୍କର କାର୍ଯ୍ୟରେ ତାହାର ବ୍ଯବହାରକୁ 
ଅଗ୍ରାଧ୍ୂକାର ଦିଆଯିବ । ଯଥା- ସମ୍ମିଳନୀ କିମ୍ବା ସଂଘର 
ଅନ୍ଯାନ୍ଯ କାର୍ଯ୍ୟରେ ତାହାକୁ ବ୍ଯବହାର କରିବାପାଇଁ ପ୍ରଦାନ 
କରି ନିଜର କାର୍ଯ୍ୟ ଅନ୍ୟଭାବରେ ତୁଲାଇବାକୁ ପଡ଼ିବ । 
ଚାଙ୍କର ଧନ ତାଙ୍କ କାର୍ଯ୍ୟରେ ଲଗାଇବାକୁ ହେବ । ଇଚ୍ଛାକଲେ 
ବିକ୍ରି ମଧ୍ୟ କରାଯାଇ ପାରିବନାହି । ସେଥୁପାଇଁ ମଧ୍ଯ ଭାଇଙ୍କ 
ଅନୁମତି ଲୋଡ଼ା । କାରଣ ତାହା ତୁମର ନୁହେଁ । ଆଗ 
ଠାକୁରଙ୍କର କାର୍ଯ୍ୟ ସାରି ପରେ ନିଜ କାମ ପାଇଁ ବ୍ଯବହାର 
କରାଯାଇ ପାରିବ । ଏହା ଏକ ଗୁରୁଘର ପାଠ ହୋଇଥିବାରୁ 
ପୁସ୍ତକ ମାଧ୍ଯମରେ ଶିକ୍ଷା କରିବା ସମ୍ଭବପର ନୁହେଁ । ଜୀବନ 
ପଥରେ ଚଳୁ ଚଳୁ ଅଭିଜ୍ଞତା ଅର୍ଜନ କରି ଆଦର୍ଶ ଗ୍ରହସ୍ଥ 
ଜୀବନରେ ପ୍ରତିଶ୍ଚିତ ହେବାକୁ ହୁଏ । ଏଥୁପାଇଁ ମୁଳମନ୍ତ୍ର 
ହେଉଛି ପରିଚାଳକଙ୍କର ବିନା ଅନୁମତିରେ କାର୍ଯ୍ୟ ନିର୍ବାହ ନ 
କରିବା । ଅନୁମତି ଦେବା ବେଳେ ସେ ଏଇ କୌଶଳ ଶିଖାଇ 
ଦେଇଥାନ୍ତ । 


ଆଦର୍ଶ ଗ୍ପହସ୍ଥ ଜୀବନ ଅର୍ଥାତ୍‌ ଠାକୁର ଚିନ୍ତାରେ ଜୀବନ 
ବିତାଇଁଲେ ଯେଉଁ ପ୍ରଭୁତ ଆନନ୍ଦ ଲାଭ ହୁଏ, ସ୍ଵତଃ ତାହା 
ଅନ୍ୟ ନିକଟରେ ପ୍ରକାଶ କରିବା ପାଇଁ ପ୍ରବଳ ଇଚ୍ଛା ଜାଗେ । 
ସେ ଖୋଜିବୁଲେ ଯେ, ଏପରି ଆଉ ଜଣେ ମିଳନ୍ତା କି ତା 
ସହିତ ସେ ନିଜର ଆନନ୍ଦ ବାଣ୍ଟ ପାରନ୍ତା । ସେହି ବାଣ୍ଟବାରେ 
ଯେତେ ଆନନ୍ଦ, ତାହା ନିଜ ଭିତରେ ସୀମିତ ରହିବା 
ଆନନ୍ଦଠାରୁ ବହୁ ଗୁଣ ଅଧ୍ଧକ । ଏହାକୁ ଭାବ ବିନିମୟ 

କୁହାଯାଏ । କହିବା ବାହୁଲ୍ଯ ଯେ, ଏହା ହି ମୂଳ 
କାରଣ । ଏପରି ପରସ୍ପର ପ୍ରତି ଆକୃଷ୍ଟ ଏହିଭଳି ତିନିଜଣ 
ଆଦର୍ଶ ଗ୍ଧହସ୍ଥ ସମ୍ମିଳିତ ହେଲେ ସଂଘର ସୂତ୍ରପାତ ହୁଏ । 
ପ୍ରାଣର ଆକର୍ଷଣର କେନ୍ଦ୍ରବିନ୍ଦୁ ହୁଅନ୍ତି ଠାକୁର । 


ଏହିମାନେ ନିଜ ନିଜ ଭତରେ ଠାକୁର ପ୍ରସଙ୍ଗ 
ଆଲୋଚନା କରି ଯେଉଁ ଅପୁର୍ବ ଆନନ୍ଦ ଲାଭ କରନ୍ତି, ତାହାକୁ 
ଭାବ ବିନିମୟ କୁହାଯାଏ । ଏହି ଭାବ ବିନିମୟରେ ସଂଘଶକ୍ତି 
ଦୃଢ଼ୀଭୂତ ହୁଏ । ଭକ୍ତମାନେ ସଂସାରରେ ନୀରବ ରହି 
ଜୀବନଯାତ୍ରା କରୁଥିଲେ ମଧ୍ଯ ଅନ୍ଯ ଗୋଟିଏ ଭକ୍ତର ସଂସ୍ପର୍ଶରେ 
ଆସିଲେ, ସେ ବାବଦୂକ ହୋଇଯାନ୍ତି । ଠାକୁର ପ୍ରସଙ୍ଗରେ 
ସମୟ ପାଣିପରି ବୋହିଯାଏ । ଅନ୍ୟର ସମସ୍ତ କାର୍ଯ୍ୟ ବନ୍ଦ 
ପଡ଼ିଯାଏ । ତନ୍ମୟତାରେ ସେମାନେ ଆତ୍ନଜହରା ହୋଇଯାନ୍ତି । 
ଠାକୁର କହିଛନ୍ତି - ମୁଁ ସେତେବେଳେ ସେଠାରେ ଅବସ୍ଥାନ 
କରେ । କୃଷ୍ଣ କୋଥାୟ, କୃଷ୍ଣ କଥାଏ । 


ଶ୍ରୀଶ୍ରୀଠାକୁର ମହରାଜ କୃପା ପରବଶ ହୋଇ ଉକ୍ରଳୀୟ 
ଭକ୍ତମାନଙ୍କୁ ନେଇ ତାଙ୍କ ପୂତ ଜନ୍ମଉତସ୍ସବରେ ସ୍ଵୟଂ ନୀଳାଚଳ 
ସାରସ୍ଵତ ସଂଘ ପ୍ରତିଷ୍ଠା କରିଥିଲେ । ଖାଲି ସେତିକି ନୁହେଁ, 
ତାଙ୍କ ପ୍ରତିଷ୍ଠତ ନୀଳାଚଳ ସାରସ୍ଵତ ସଂଘଟି ସ୍ବାମୀ ସୁମେରୁଦାସ 
ମହାରାଜଙ୍କ ଦ୍ଵାରା ରଖି ସଂଘର ଅନ୍ତର୍ଭୁକ୍ତ (ମା) 
ହେଲା । 


ନୂତନ ଭକ୍ତମାନଙ୍କର ଆଗମନ ଫଳରେ ସଂଘ 
ପରିଚାଳନା କରିବା ନିମିତ୍ତ ନୀତି ନିୟମର ଆବଶ୍ଯକତା 
ପଡ଼ିଲା । ଶ୍ରୀଶ୍ରୀଠାକୁର ମହାରାଜଙ୍କ ଭାବଧାରାର ଅନୁରୂପ ଏହି 


ସୃଷ୍ଟର 
ଳି ତି 


ଭାବ ବିନିମୟ ୮୫ 


ନୀତି ନିୟମର ପ୍ରଣେତା ଓ ପ୍ରବର୍ତକ ହେଉଛନ୍ତି ନୀଳାଚଳ 
ସାରସ୍ବତ ସଂଘର ସମ୍ପାଦକ ଶ୍ରୀଯୁକ୍ତ ଦୁର୍ଗାଚରଣ ମହାନ୍ତି । ତାଙ୍କ 
ଭିତରେ ଗୁରୁଶକ୍ତ ବିକାଶ ହୋଇ ସଂଘକୁ ରକ୍ଷା କରିଅଛି । 
ସେ କୁହନ୍ତି -ଚ ଭକ୍ତି ଲତାର ବୀଜ ମାଳି ହୋଇ ରୋପଣ 
କରିବ, ତପ୍ପରେ ନାମ କୀଉ୍ତ୍ରନ ଓ ଶ୍ରବଣ ରୂପକ ଜଳ 
ପ୍ରତ୍ୟହ ସିଞ୍ଚନ କରିବ । ତାଂ ନ ହେଲେ ଅଙ୍ଗୁରିତ ହେବା 
ପରେ ଭକ୍ତଲତା ମରିଯିବ । ତେଣୁ ତ୍ରିସନ୍ଧ୍ଯା ଅନ୍ତତଃ ଦୁଇ 
ସନ୍ଧ୍ୟା ଉପାସନା କରିବା ଅବଶ୍ଯ କଉତବ୍ଯ ମଧ୍ଯରେ ଗଣ୍ୟ । 
ତପ୍ପରେ ନିୟମ ଶ୍ରୁୂଙଖଳା ରୂପକ ବାଡ଼ ଦେଇ ଅପରାଧ ରୂପକ 
ହାତୀର ଆକ୍ରମଣରୁ ରକ୍ଷାକରିବାକୁ ପଡ଼ିବ ନଚେତ୍‌ ଅପରାଧ 
ରୂପକ ହାତୀଟି ଭକ୍ତିଲତାଟିକୁ ଉପାଡ଼ି ଦେବ । ଆଉଥରେ 
ଭକ୍ତିଲତା ବୀଜ ରୋପଣ କରିବା ସହଜସାଧ୍ୟ ନୁହେଁ । ଭାଇ 
କହିବା ଶୁଣିଛୁ/ ଭକ୍ତର ଅନୁଶୀଳନ ଦ୍ଵାରା ସାଧକଙ୍କର 
ଭଲ୍ତଦେହ ଗଠିତ ହୋଇ କ୍ରମେ କ୍ରମେ ବଳିଷ୍ଠ ହୁଏ । ଠିକ୍‌ 
ଯେପରି ଅନ୍ନଗ୍ରହଣ ଦ୍ଵାରା ସ୍କୁଳ ଦେହ ଗଠିତ ହୁଏ । ସେହି 
ଭଲ୍ତ ଦେହ ଅପରାଧ-ପ୍ରବଣ ହୋଇ ଭାଙ୍ଗିଗଲେ ଆଉଥରେ 
ତାର ପୁନର୍ଗଠନ ସମ୍ଭବ ନୁହେଁ । ଅପରାଧ କହିଲେ, ତିନି 
ପ୍ରକାର ଅପରାଧ । ସେବାପରାଧ, ନାମାପରାଧ ଓ ବୈଷ୍ଣବ 
ଅପରାଧ । ଏ ବିଷୟରେ ସବିଶେଷ ବିବରଣୀ ସେ ତାଙ୍କ 
ପ୍ରଣୀତ ସଂଘନୀତି ପୁସ୍ତକରେ ଲେଖ୍ଯାଇଛନ୍ତି । 


ସଂଘରେ ଯୋଗଦାନ କରିବାକୁ କାହିକି ଇଚ୍ଛା. ଜାଗିଲା ? 
ସେ ନିଜେ ଏହି ପ୍ରଶ୍ନ କରି ତାର ଉତ୍ତରରେ କୁହି ¬ 
ଶ୍ରୀଶ୍ରୀଠାକୁରଙ୍କ ଇଚ୍ଛାକୁ ରୂପ ଦେବାକୁ । ଢେଵେ ଶ୍ରୀଶ୍ରୀଠାକୁଗଙ୍ସ 


୮୬ ଭାବ ବିନିମୟ 


ଇଚ୍ଛା କଅଣ ? ଧର୍ମ ମାଧ୍ଯମରେ ଏହି ଅଧଃପତିତ ଜାତିକୁ 
ଉନ୍ନତ କରିବା । ଶ୍ରୀଶ୍ରୀଠାକୁରଙ୍କୁ ମୂଳ ଲକ୍ଷ୍ୟ କରି ତାଙ୍କ 
ଇଚ୍ଛାକୁ ରୂପଦେବା ନିମିତ୍ତ ନିଜକୁ ଆତ୍ନବଳି ଦେବାପାଇଁ 
ଯେଉମାନଙ୍କର ଅନ୍ତରରେ ପ୍ରେରଣା ଜାଗିବ, ସେହିମାନେ ହିଁ 
ପ୍ରକୃତ ସଂଘସେବୀ ହେବାର ଉପଯୁକ୍ତ । ଏହି ସମର୍ପିତ 
ଭକ୍ତମାନଙ୍କୁ ଲକ୍ଷ୍ୟ କରି ଠାକୁର କହିଲେ - ଯାଅ, 
ଚୁମେମାନେ ସଂଘବଦ୍ଧ ହୁଅ । ମୁଁ ଅଯାଚିତ ଭାବରେ 
ତୁମମାନଙ୍କ ମଧ୍ୟରେ ପ୍ରକାଶିତ ହେବି । ଏହି ଭାବରେ ସଂଘ 
ହେଉଛି ଗୋଟିଏ ଶ୍ରୀଶ୍ରୀଠାକୁର ମହାରାଜଙ୍କ ଯନ୍ତ୍ର ସ୍ଵରୂପ ବା 
ତାଙ୍କର ଅଧପଷ୍ଠାନ କ୍ଷେତ୍ର । 


ମୁଁ ୧୯୬୯ ମସିହା ସେପ୍ଟେମ୍ବର ମାସରେ ନୀଳାଚଳ 
ସାରସ୍ବତ ସଂଘ ଅନ୍ତର୍ଭୁକ୍ତ ହୋଇ ପରିଚୟପତ୍ର ଗ୍ରହଣ କଲି । 
ଯେଉଁମାନେ ପରିଚୟପତ୍ର ଗ୍ରହଣ କରନ୍ତି ସେମାନଙ୍କୁ ସେବକ 
ଆଖ୍ଯୀ ଦିଆଯାଏ । ସେହିମାନେ ସଂଘସେବୀ । ସେତେବେଳେ 
ପରିଚୟ ପତ୍ର ପାଇବା ଅତ୍ଯନ୍ତ ଦୁରୂହ ଥୁଲା । ପରିଚାଳକ 
ପ୍ରାର୍ଥୀଙ୍କୁ ବିଶେଷ ପରୀକ୍ଷା କଲାପରେ ପରିଚୟପତ୍ର ପ୍ରଦାନ 
କରୁଥିଲେ । ମୋ ଦେଖିବାରେ ଅନ୍ତତଃ ତିନି ଚାରିବର୍ଷ ସଂଘ 
ଉପାସନାପରେ ପରିଚାଳକଙ୍କଠାରୁ ଅନୁମତି ନେଇ ଯୋଗଦାନ 
କଲାପରେ ପରିଚୟପତ୍ର ପାଉଥିଲେ । ଭକ୍ତମାନଙ୍କର ଧୈର୍ଯ୍ୟ ଓ 
ନିଷ୍ଠା ପରୀକ୍ଷା କରିବା ନିମିତ୍ତ ବୋଧହୁଏ ଏହି ପ୍ରକାର ଧାରା 
ପ୍ରଚଳିତ ଥିଲା । ଆଧ୍ୟାତ୍ନମପଥରେ ଗତି କରିବା ନିମିତ୍ତ ଧୈର୍ଯ୍ୟ 
ଓ ନିଷ୍ଠାଥୁବା ନିଶ୍ଚିତ ଆବଶ୍ଯକ । ତା ନ ହେଲେ ଲକ୍ଷ୍ଯ ଲାଭ 
କରିବା ଅସମ୍ଭବ ବ୍ଯାପାର । ପରେ ମୁଁ ଦେଖୂଲି ଯେ, ଭାଇ 


ଭାବ ବିନିମୟ ୮୭ 


ସମସ୍ତଙ୍କୁ ପରିଚୟପତ୍ର ଦେବା ବିଧୂ କୋହଳ କରିଦେଲେ । 
ଏପରି କି ଗୁରୁଭାଇମାନଙ୍କର ପିଲାମାନଙ୍କୁ ମଧ୍ଯ ପରିଚୟ ପତ୍ର 
ପ୍ରଦାନ କଲେ । କୌତୂହଳୀ ହୋଇ ମୁ ଏହାର କାରଣ 
ଜିଜ୍ଞାସା କରିଥୁଲି । ଉତ୍ତରରେ ଭାଇ କହିଲେ ଯେ, “ ମୁଁ 
ଠାକୁରଙ୍କରଂ -_ ଏହି ଧାରଣର ବଶବର୍ତୀ ହୋଇ ଠାକୁରଙ୍କ 
ନିଦ୍ଦେଶିତ ପଥରେ ଗତି କରିବା ବିଧେୟ । ଅଧ୍ରକ ବୁଝାଇବାକୁ 
ଯାଇ ସେ କହିଲେ - ପଇତା ଧାରଣ କଲେ ସଙ୍ଗେ ସଙ୍ଗେ 
ଜଣେ ବ୍ରାହ୍ମଣ ହୋଇଯାଏ ନାହି କିନ୍ତୁ ତା” ଭିତରେ ବ୍ରାହ୍ମଣର 
ସଂସ୍କାର ଜାତ ହୁଏ ଅର୍ଥାତ୍‌ ସେ ଦ୍ଵିଜ ହୋଇଯାଏ । ତାର 
ଦ୍ବିତୀୟ ଜନ୍ମ ହୁଏ । 


“ ବେଦାଭ୍ୟାସେ ଭବେତ୍‌ ବିପ୍ର, 
ବ୍ରହ୍ମ ଜାନାତୀତି ବ୍ରାହ୍ମଣ ।” 


ଇତ୍ଯାଦି ଅବସ୍ଥା ପଛରେ ଆସେ । ତାର ବ୍ରାହ୍ମଣର ସଂସ୍କାର 
ଥାଏ ବୋଲି ତାକୁ କହିହୁଏ ତୁ ବ୍ରାହ୍ମଣ ହୋଇ ଏପରି 
ଅପକର୍ମ କରିଛୁ ? ସେହିପରି ପରିଚୟ ପତ୍ର ନେଲାପରେ 
ସେ ଠାକୁରଙ୍କର, ଏହି ଅଭିମାନ ଜାତ ହେଲା ପରେ ତାକୁ 
କହିହୁଏ, ତୁ ଠାକୁରଙ୍କ ପିଲା ହୋଇ ଏପରି ଚଗଲା 
ହେଉଛୁ ? ଦ୍ଵିଜଠାରେ ବିପ୍ରତ୍ବ ବା ବ୍ରାହ୍ମଣତ୍ଵ ନ ଦେଖୁଲେ 
ଏପରି ହତାଶା ଭାବ ପୋଷଣ କରାଯାଏ ନାହି । ସେହିପରି 
ପରିଚୟପତ୍ରଧାରୀ ଭକ୍ତ ନିକଟରେ ଦୋଷତ୍ରଟି ଦେଖଲେ 
ଆଶ୍ଚର୍ଯ୍ୟ ଭାବ ପୋଷଣ କରାଯାଏ ନାହି । ସେତେବେଳେ 
ଭାବିବାକୁ ହୁଏ, ଆଜି ହୋଇନାହି ସିନା କାଲିକି ହେବ, ଅବା 


ଦିନେ ନା ଦିନେ ହେବ । ନିଶ୍ଚୟ ହେବ । ମୂଲ ଲାଗିଥା, 


୮୮ ଭାବ ବିନ୍ନିମୟ 


ଲାଗିଥା ମୁଲିଆ, ପାଇବୁ ଦିନେ ମଜୁରୀ । ସଦ୍‌ଗୁରୁଙ୍କର 
ଶ୍ରେଣୀରେ ଯେଉଁମାନେ ପ୍ରବେଶ କରିଛନ୍ତି, ସେମାନେ ସମସ୍ତେ 
ନିଶ୍ଚୟ ମୁକ୍ତ ହେବେ । କେହି ହତାଶ ହୋଇ ଫେରିବେ 
ନାହିଁ । ଧୈର୍ଯ୍ୟ ଓ ନିଷ୍ଠା ସହକାରେ ଶ୍ରେଣୀଭୁକ୍ତ ହୋଇ ରୁହ । 
ଆଜୀବନ ପରିଚୟପତ୍ର ଗ୍ରହଣ କର ଓ ପାଠ କର । 
ଅପ୍ରତ୍ୟାଶିତ ଭାବରେ ଜ୍ଞାନସୂର୍ଯ୍ୟ ଉଦୟ ହୋଇ ହୃଦୟର ଅମା 
ଅନ୍ଧକାର ଅବଶ୍ୟ ଦୂରୀଭୂତ ହୋଇଯିବ । ଦହୁଜନ୍ମର କୁସଂସ୍କାର 
ତଚିଳତିଳ ହୋଇ କ୍ଷୟପ୍ରାପ୍ତ ହେବ । ଏହା ହି ପରିଚୟ ପତ୍ର 
ଗ୍ରହଣର ଅବାନ୍ତର ଫଳ । ପରିଚୟପତ୍ର ଗ୍ରହଣର ପ୍ରକୃତ ଫଳ 
ହେଉଛି ଆତ୍ନଜ୍ଞାନରେ ପ୍ରତିଷ୍ଠିତ ହୋଇ ଶ୍ରୀଶ୍ରୀଠାକୁରଙ୍କ ସେବା 
ପ୍ରାପ୍ତରି। ଆମ୍ବଗଛ ଆମ୍ବ ଖାଇବା ପାଇଁ ରୋପଣ କରାଯାଏ, 
କିନ୍ତୁ ତାର ଡାଳ, ପତ୍ର ଓ ଗଣ୍ଡ ମଧ୍ୟ କାର୍ଯ୍ୟରେ ଆସେ 
ବୋଲି ସେଗୁଡ଼ିକ ପାଇଁ କେହି ଆମ୍ବଗଛ ରୋପଣ କରନ୍ତି 
ନାହିଁ । ସେଗୁଡ଼ିକ ଆମ୍ମଗଛ ରୋପଣର ଅବାନ୍ତର ଫଳ 
ସ୍ବରୂପ । ସେହିପରି ନାମ ଭଜନର ଫଳ ହେଉଛି ଭଗବତ୍‌ 
ପ୍ରେମ ଲାଭ । ମୁକ୍ତ ହେଉଛି ତାର ଅବାନ୍ତର ଫଳ । 


ନୀଳାଚଳ ସାରସ୍ଵତ ସଂଘ ଗ୍ରୂହୀମାନଙ୍କ ସମ୍ମେଳନ 
ହୋଇଥିବାରୁ ସଂଘର ଉଦ୍ଦେଶ୍ୟ ହେଉଛି ଆଦର୍ଶ ଗୂହସ୍ଥ ଜୀବନ 
ଗଠନ, ସଂଘ ଶକ୍ତର ପ୍ରତିଷ୍ଠା ଏବଂ ଭାବ ବିନିମୟ । ଆଦର୍ଶ 
ଗ୍ପହସ୍ଥ ଜୀବନ ଗଠନର ମୁଳ ଉଦ୍ଦେଶ୍ୟ ହେଲା ଶ୍ରୀଶ୍ରୀଠାକୁରଙ୍କୁ 
କେନ୍ଦ୍ରକରି ପରିବାର ଗଠନ । ସେଥୁପାଇଁ ତୁମର ପରିବାର 
ସଂଖ୍ୟା କେତେ ? ଏହାର ଉତ୍ତର ହେଉଛି ଠାକୁର ଓ ତୋର 
ସାଂସାରିକ ପରିବାର ସଂଖ୍ୟା । ଯୋଗଶାସ୍ତ୍ର ପ୍ରଦର୍ଶିତ ମୈତ୍ରୀ, 


ଭାବ ବିନିମୟ ୮୯ 


କରୁଣା, ମୁଦିତା, ଉପେକ୍ଷା ଆଦି ଭାବର ଅନୁସରଣ ନ କଲେ 
ସଂଘବଦ୍ଧ ହୋଇ ପାରିବ ନାହି । ଯେଉଁମାନେ ଠାକୁରଙ୍କୁ ଭଲ 
ପାଆନ୍ତି, ତାଙ୍କ ସହ ମିତ୍ରତା, ଯେଉଁମାନେ ତାଙ୍କର କାର୍ଯ୍ୟ 
କରନ୍ତି, ତାଙ୍କୁ ଦେଖୂଲେ ହର୍ଷପ୍ରକାଶ ଯେଉଁମାନେ ସାଧନ 
ଭଜନରେ ବିଫଳ ହୋଇଛନ୍ତି, ତାଙ୍କ ପ୍ରତି କରୁଣା ଓ 
ବିରୁଦ୍ଧାଚରଣବାଦୀଙ୍କୁ ଉପେକ୍ଷା କରିପାରିଲେ ଅମର୍ଷ ବା ଚିତ୍ତର 
ମଳ ବିଦୂରିତ ହୋଇଯାଏ । 


ଭାବ ବିନିମୟ ଅର୍ଥ ପରସ୍ପର ମଧ୍ୟରେ ଠାକୁରଙ୍କ ତତ୍ତ୍ବ, 
ମହିମା ଓ ଲୀଳା ଆଦିର ଆଲୋଚନା । ଏହି ଭାବ ବିନିମୟ 
ଅଭାବରେ ସୁସଙ୍ଗ ମଧ୍ଯ କୁସଙ୍ଗରେ ପରିଣତ ହୋଇଯାଇପାରେ । 
ତେଣୁ ସଂଘ ରକ୍ଷା କରିବାକୁ ହେଲେ ଭାବ ବିନିମୟ ଅବଶ୍ଯ 
କଉ୍ଭବ୍ଯ । ସଦ୍‌ଗ୍ରନ୍ଛ ପାଠ ମଧ୍ଯ ଏକପ୍ରକାର ଭାବ ବିନିମୟ । 
ଭାଇ କୁହନ୍ତି - “ଠାକୁରଙ୍କ ଆସନ ଜ୍ଞାନର ଆସନ । 
ଜ୍ଞାନାଲୋଚନା ନ କଲେ ସେ ଉଠିଯିବ । ସେଥପାଇଁ 
ଆସନରେ ସେବା, ପ୍ରଣିପାତ, ପରିପ୍ରଶ୍ନ ବା ସଦ୍‌ଗ୍ରନ୍ରୁ ପାଠ 
ଅବଶ୍ଯ କଉଁବ୍ଯ । ପରିଚୟପତ୍ର ପାଠ ମଧ୍ୟ ସଦ୍‌ଗ୍ରନ୍ଧୁ ପାଠ 
ମଧ୍ଯରେ ଗଣ୍ଯ । ଠାକୁର କହିଛନ୍ତି - ସନାତନ ଧର୍ମର ସମସ୍ତ 
ସାରତତ୍ତ୍ଵ ତାଙ୍କ ପ୍ରଣୀତ ଯୋଗୀଗୁରୁ, ଜ୍ଞାନୀଗୁରୁ, ତାନ୍ତ୍ରିକଗୁରୁ, 
ପ୍ରେମିକଗୁରୁ ଓ ବ୍ରହ୍ମଚର୍ଯ୍ୟ ସାଧନ - ଏହି ପାଞ୍ଚଖଣ୍ଡ ପୁସ୍ତକରେ 
ଆଧାରିତ । ସେହିପରି ନୀଳାଚଳ ସାରସ୍ଵତ ସଂଘର ଭାବଧାରା 
ଶ୍ରୀ ଦୁର୍ଗାଚରଣ ଭାଇଙ୍କ ଦ୍ଵାରା ପ୍ରବର୍ଜିତଂ ପରିଚୟପତ୍ର ମଧ୍ଯରେ 
ପୂର୍ଣ୍ଣ ଭାବରେ ଆଧାରିତ । 


୯୦ ଭାବ ବିନିମୟ 

ସମ୍ମିଳନୀର ନାମ : ଉଜ୍ଜଳ ପ୍ରାଦେଶିକ ଭକ୍ତ ସମ୍ମିଳନୀ 
ସମ୍ମିଳନୀର ପ୍ରବର୍ତକ : ଶ୍ରୀଶ୍ରୀଠାକୁର 

ସମ୍ମିଳନୀର ପରିଚାଳନା : ପରିଚାଳକ ନୀଳାଚଳ ସାରସ୍ବତ 
ସଂଘ, ଶ୍ରୀଯୁକ୍ତ ଦୁଗାଚରଣ ମହାନ୍ତ । 

ଚତ୍ତ୍ଵାବଧାନ : ପରିଚାଳକଙ୍କ ସହିତ ପରିଚାଳନା ମଣ୍ଡଳୀ 
ନୀଳାଚଳ ସାରସ୍ଵତ ସଂଘ । 

ଆହ୍ବାନକାରୀ : ସ୍ଥାୟୀ ସଭାପତି ଆବାହକ ସମିତି । 


ଆବାହକ ଭକ୍ତମାନଙ୍କ ସହିତ ନୀଳାଚଳ ସାରସ୍ବତ ସଂଘ 
ପରିଚାଳନା ମଣ୍ଡଳୀର ନିର୍ଦ୍ଦେଶ କ୍ରମେ ସମ୍ମିଳନୀ ଅନୁଷ୍ଠିତ 
ହେଉଥିବା ପୀଠସ୍ଫଳୀକୁ ନିମନ୍ତ୍ରଣ : ଆବେଦନକାରୀ ଶ୍ରଦ୍ଧାଳୁ 
ଶାଖା ସଂଘର, କେନ୍ଦ୍ର ଆବାହକ ସଂଘର ସଭ୍ୟ ମଣ୍ତଳି । 
ସମ୍ମିଳନୀ ଅନୁଷ୍ଠାନରେ ସାହାଯ୍ଯକାରୀ : ନୀଳାଚଳ ସାରସ୍ବତ 
ସଂଘର ଭକ୍ତ ମଣ୍ଡଳି, ଆବାହକ, ପାଳି, ଡେଲିଗେଟ, ବିଭିନ୍ନ 
ପ୍ରକାର ସାହାଯ୍ୟ ଓ ସେବା ମାଧ୍ୟମରେ । 

ସମ୍ମିଳନୀର ସ୍ଵରୂପ : ନୀଳାଚଳ ସାରସ୍ଵତ ସଂଘର ବାର୍ଷିକ 
ଉତ୍ସବ । 

ନୀଳାଚଳ ସାରସ୍ଵତ ସଂଘ ଆସନ ମନ୍ଦିର : ସ୍ଵତି ମନ୍ଦିର, 
ପୁରୀ । 


ନୀଳାଚଳ ସାରସ୍ବତ ସଂଘର ଦେବତାଙ୍କ ପୀଠ : ନୀଳାଚଳ 
କୁଟୀର, ପୁରୀ । 


ଭାବ ବିନିମୟ ୯୧ 


ନୀଳାଚଳ ସାରସ୍ଵତ ସଂଘର ପରିଚାଳନା କେନ୍ଦ୍ର 
ପରିଚାଳକଙ୍କ ନିତ୍ଯ ଆବାସ ସ୍ଥଳ, ପରକାଳ ଆଶ୍ରମ, 
ବୀରତୁଙ୍ଗ । 


ନୀଳାଚଳ ସାରସ୍ବତ ସଂଘର ଶିକ୍ଷାକେନ୍ଦ୍ର : ବୀରତୁଙ୍ଗ ଆସନ 
ମନ୍ଦିର (ସାଧନା କେନ୍ଦ୍ର) । 

ପ୍ରତିବର୍ଷ ସମ୍ମିକନୀକୁ ଯାଉଥୁବା ଆସନର ଅବସ୍ଫିତି ଓ ପୂଜା 
ସେବା : କେନ୍ଦ୍ର ଆସନ ମନ୍ଦିର, ବୀରତୁଙ୍ଗ । ଏହିଠାରୁ 
ପ୍ରତିବର୍ଷ ଶ୍ରୀଶ୍ରୀଠାକୁର ସ୍କୁଳରେ ସମ୍ମିଳନୀ କ୍ଷେତ୍ରକୁ ନିମନ୍ତ୍ରିତ 
ହୋଇ ଯାତ୍ରା କରନ୍ତି ଏବଂ ସମ୍ମିଳନୀ ଶେଷରେ ପୁନର୍ବାର ଏହି 
ଠାବକୁ ପ୍ରତ୍ୟାବର୍ତନ କରନ୍ତି । ନିମନ୍ତ୍ରଣକାରୀ ଶାଖା ସଂଘର 
ଭକ୍ତମାନେ ପାଳିକରି ଏହି ଆସନ ସେବାରେ ବର୍ଷକଯାକ 
ନିୟୋଜିତ ଥାଆନ୍ତି । 


କେନ୍ଦ୍ର କାହାକୁ କୁହାଯାଏ : ପରିଚାଳକଙ୍କ ନିତ୍ଯ ବସତି । 
ବର୍ଭମାନ ଯେଉଁଠି ତାଙ୍କର ଆସନର ଅବସ୍ଥାନ କରୁଛି । 


ଭକ୍ତମାନଙ୍କର କେନ୍ଦ୍ର ସହିତ ସମ୍ବନ୍ଧ : କେନ୍ଦ୍ରରେ 
ପରିଚୟପତ୍ର କଲାପରେ ଭକ୍ତମାନେ ସଂସାନ୍ତର୍ଗତ 
ହୋଇପାରିବେ । କେନ୍ଦ୍ର ପରିଚୟପତ୍ର ପ୍ରତ୍ୟାହାର କରିନେଲେ 
ସେମାନେ ସଂଘସେବୀ ପଦରୁ ବହିଷ୍ପତ ହେବେ । ତେଣୁ 
ସେମାନେ ସମସ୍ତେ ପ୍ରଥମେ କେନ୍ଦ୍ର ସହିତ ସମ୍ବନ୍ଧିତ ହୋଇ 
ପରେ ଉପାସନା ଓ ସେବାର ଅନୁଶୀଳନ ନିମିତ୍ତ କେନ୍ଦ୍ରର 
ଅନୁମତିରେ ଶାଖାସଂଘରେ ଯୋଗଦାନ କରିବେ । ତେଣୁକରି 
କୌଣସି ଶାଖା ସଂଘ ସିଧାସଳଖ ଗୋଟିଏ ମାତ୍ର ସଭ୍ୟ ଗ୍ରହଣ 
କରି ପାରିବେ ନାହି କିମ୍ବା ଅନ୍ତର କରିପାରିବେ ନାହିଁ । କେନ୍ଦ୍ର 


୯୨ ଭାବ ବିନିମୟ 


ଓ ଶାଖା ବିଷୟରେ ଆଲୋଚନା ବେଳେ ପରିଚାଳକ ମହୋଦୟ 
କହିଥୁଲେ, ଯେଉଁଠାରୁ ଠାକୁରଙ୍କ ଭାବଧାରା ପ୍ରଚାରିତ ହୋଇଛି 
ତାହା କେନ୍ଦ୍ର । ପୁଣି କହିଥିଲେ, ଆମେ ଯେଉଁଠି ଥାଉ ତାହା 
କେନ୍ଦ୍ର । କେନ୍ଦ୍ର ମନୁଷ୍ଯର ମୁଣ୍ଡପରି । ଅର୍ଥାତ୍‌ ଜ୍ଞାନ ଓ ବିଚାରର 
ସ୍ଥଳ । ଶାଖା ସଂଘରେ ଏହି ଭାବଧାରା କାର୍ଯ୍ୟରେ ରୂପାନ୍ତରିତ 
ହୋଇଥାଏ । ତେଣୁ ସେମାନେ ହସ୍ତ, ପଦାଦି ଅବୟବ 
ସ୍ଵରୂପ । 


ସେବା ଦୁଇ ପ୍ରକାରର : ପ୍ରତ୍ଯକ୍ଷ ଓ ପରୋକ୍ଷ । ଉଦାହରଣ 
ସ୍ବରୂପ କରିବା, କରାଇବା, ଦେବା ଓ ଦିଆଇବା ଇତ୍ୟାଦି । 
ଉଭୟବିଧ ସେବା ନିମନ୍ତ୍ରଣକାରୀ ଶାଖା ସଂଘ କରିବା ପାଇଁ 
ପ୍ରସ୍ତୁତ ରହିବେ । ଦୂରରେ ରହୁଥିବା ଭକ୍ତମାନଙ୍କର ପ୍ରତ୍ଯକ୍ଷ 
ସେବା କରିବା ସୁବିଧା ନଥାଏ । ତେଣୁ ନିମନ୍ତ୍ରଣ କଲାବେଳେ 
ଶାଖା ସଂଘର ସେବା କରିପାରିବାର ସାମର୍ଥ୍ଯକୁ ବିଚାରକୁ 
ନିଆଯିବା ଉଚିତ । ଅନ୍ୟଥା ସମ୍ମିଳନୀ ହେଉଥିବା ଭିତରେ 
ବିଭ୍ରାଟ, ବିଶ୍ରଙ୍ଖଳା ଦେଖାଦେଇଥାଏ । କେନ୍ଦ୍ର ଶାଖା ସଂଘକୁ 
ସମ୍ମିଳନୀ ନିମନ୍ତ୍ରଣ କରିବା ପାଇଁ ଅନୁମତି ଦେବା ପୂର୍ବରୁ 
ସେମାନଙ୍କ ସହିତ ସମ୍ମିଳନୀର ଉଦ୍ଦେଶ୍ଯ, କାର୍ଯ୍ୟକ୍ରମ ଓ 
ସେମାନଙ୍କର ତ୍ୟାଗଭାବ, ସେବାନୁଷ୍ଠାନରେ ତପ୍ପରତା ଇତ୍ୟାଦିର 
ଆଲୋଚନା ପ୍ରତ୍ଯକ୍ଷ ଭାବରେ କରି ସୁପାରିଶ ଦେବା ବିଧେୟ । 
ଶାଖା ସଂଘର କତିପୟ କର୍ମକର୍ତାମାନଙ୍କ ସହିତ ଆଲୋଚନା 
କରି ନିର୍ଣୟ ନେବା ଠିକ୍‌ ହେବ ନାହିଁ । ଶାଖା ସଂଘର 
କର୍ମକର୍ତାମାନଙ୍କୁ ଲକ୍ଷ୍ଯ କରି ଥରେ ପରିଚାଳକ ମହୋଦୟ 
କହିଲେ ଯେ - ତୁମେମାନେ ଶାଖା ସଂଘର ପ୍ରତିନିଧ୍ୁ ହୋଇ 


ଭାବ ବିନିମୟ ୯୩ 


ଆମ ନିକଟକୁ ଆସିଛ ନା ଆମର ପ୍ରତିନିଧ୍‌ ହୋଇ ଶାଖା 
ସଂଘ ପାଖକୁ ଯାଇଛ ? ସମସ୍ତେ ନିରୁତ୍ତର ରହିବାରୁ ସେ 
ତାଙ୍କ ଆଡୁ କହିଲେ ଯେ, ତୁମେମାନେ କେନ୍ଦ୍ରର ପ୍ରତିନିଧ୍, 
ଶାଖା ସଂଘକୁ ବୁଝାଇବାକୁ ଯାଇଛ । ପ୍ରକୃତରେ ଦେଖବାକୁ 
ଗଲେ କେନ୍ଦ୍ରଦ୍ବାରା ଅନୁମତି ପ୍ରାପ୍ତ ଶାଖା ସଂଘର କର୍ମକର୍ତାମାନେ 
କେନ୍ଦ୍ରର ପ୍ରତିନିଧୁ । କେନ୍ଦ୍ର ଭାବଧାରାର ବାହକ । ଶାଖାର 
ଧର୍ମ ହେଉଛି “ଅବିଚାରେ କରି ଆଦେଶ ପାଳନ ।” 


ସମ୍ମିଳନୀର ଆଦର୍ଶ, ଉଦ୍ଦେଶ୍ଯ ଓ ପ୍ରସ୍ତୁତି କାର୍ଯ୍ୟପନ୍ଛା 
ବିଷୟରେ ସମ୍ମିଳନୀ ଡାକୁଥିବା ଶାଖା ସଂଘରେ ସମସ୍ତ ସଭ୍ୟଙ୍କ 
ସହିତ ମିଳିତ ହୋଇ ଘନ ଘନ ଆଲୋଚନା କରିବା 
ଆବଶ୍ଯକ । ତା” ନ ହେଲେ ଭକ୍ତମାନଙ୍କର ବିସ୍କଲୃତି ଜନିତ 
ତ୍ରୁଟି ସଂଶୋଧୂତ ହେବ ନାହି । ସଂଘ କହିଲେ- ଠାକୁର, 
ପରିଚାଳକ ଓ ଭକ୍ତମାନଙ୍କୁ ସମ୍ମିଳିତ ଭାବରେ ଚୁଝାଇଥାଏ । 


ଶାଖା ସଂଘରେ ଅନୁଷ୍ଠିତ ହେଉଥିବା ସମସ୍ତ 
ଅଧ୍ଵବେଶନରେ, ଯେଉଁଥିରେ ନୂତନ କାର୍ଯ୍ୟପନ୍ଥା ଗ୍ରହଣ 
କରାଯିବ, ଜଣେ କେନ୍ଦ୍ରରୁ ପ୍ରେରିତ ପ୍ରତିନିଧ୍ଵ ଉପସ୍ଥିତ ରହି 
ସଭା ପରିଚାଳନା କରିବେ ଏବଂ ସଭାର ଲିଖିତ ବିବରଣୀ 
ଶାଖା ସଂଘ ସଭାପତି କିମ୍ବା ସମ୍ପାଦକଙ୍କର ହାତରେ କେନ୍ଦ୍ରକୁ 
ପ୍ରେରଣ କରି କେନ୍ଦ୍ରରେ ତାହା ଅନୁଧ୍ୟାନ ପରେ ପରିଚାଳକଙ୍କ 
ସ୍ବୀକୃତ ସ୍ବାକ୍ଷର ଲାଭ କଲାପରେ ତାହା କାର୍ଯ୍ୟକାରୀ କରାଯାଇ 
ପାରିବ । 


ନୀଳାଚଳ ସାରସ୍ଵତ ସଂଘର ଭାବଧାରା ହେଉଛି ଠାକୁର 
ହେଉଛନ୍ତି - ଶିବ ସ୍ବରୂପ, ସଚ୍ଚିଦାନନ୍ଦଘନ ବିଗ୍ରହ, ଆନନ୍ଦକନ୍ଦ 


୯୪ ଭାବ ବିନିମୟ 

ଘନମୂର୍ରରି। ପରିଚାଳକ ହେଉଛନ୍ତି ଶକ୍ତି ସ୍ଵରୂପା । ସେ 
କହୁଥିଲେ ଠାକୁର କହିଛନ୍ତି - ତୁମେ ଥର ହୋଇ ବସ ମୁଁ 
ସବୁ କରିଦେବି । ତା” ହେଲେ ତୁମେ ତାଙ୍କୁ କ'ଣ କହିବ ? 
ଆମେ କିଛି କହି ନ ପାରିବାରୁ ତାଙ୍କ ଆଡ଼ୁ ସେ କହିଲେ, 
ଚୁମେ କହିବ - ତୁମେ ଥର ହୋଇ ବସ । ଆମେ ସବୁ 
କରିଦେବୁ । ଏହି ଭାବରେ ପରିଚାଳକ ହେଉଛନ୍ତି ଠାକୁରଙ୍କ 
ଇଚ୍ଛାର ପରିପ୍ରକାଶ ଆଧାର । ଗୁରୁଙ୍କର ଇଚ୍ଛାଶକ୍ତି ହିଁ 
ଭଗବାନ । 


ଭକ୍ତ ସମ୍ମିଳନୀ ଠାକୁରଙ୍କ ପ୍ରିୟ କାର୍ଯ୍ୟାନୁଷ୍ଠାନ । ଠାକୁର 
କହିଛନ୍ତି ମୁଁ ଯଦି ଆଉ କିଛି କରି ନଥାନ୍ତି, ଏଇ 
ସମ୍ମଳନୀ ହି ମୋର ଭାବଧାରାର ପାଳକ ହୋଇଥାନ୍ତା । ଜଣେ 
ଭକ୍ତ ସମ୍ମଳନୀକୁ ଆସିପାରି ନଥୁବାରୁ ଠାକୁର ତାଙ୍କୁ ଦୁଃଖୁତ 
ହୋଇ ପତ୍ର ଲେଖଥୁଲେ ଯେ, ହଉ; ମୁଁ ଡାକିଲି ବୋଲି 
ତୁମେ ଆସି ପାରିଲ ନାହି, ଯମ ଡାକରାକୁ କଣ ଏଡ଼େଇ 
ଦେଇପାରିବ ? 


ଠାକୁର ଭକ୍ତମାନଙ୍କୁ ଦେଖୁୂଲେ ଖୁସି ହୁଅନ୍ତି । ଆଉ 
ଭକ୍ତମାନେ ତାଙ୍କ ଗହଣରେ ଠାକୁରଙ୍କୁ ପାଇ ଖୁସି ହୁଅନ୍ତି । 
ଏଇ ଆନନ୍ଦ ଉପଲବ୍ଧ ନିମିତ୍ତ ସମ୍ମିଳନୀର ଅନୁଷ୍ଠାନ । 


ଭାଇ କୁହନ୍ତି - ଗ୍ପହ ଆସନରେ ସତ୍‌ର ସାଧନା। ସଂଘ 
ଆସନରେ ଚିତ୍‌ର ସାଧନା, ଆଉ ସମ୍ମିଳନୀରେ ଆନନ୍ଦର 
ଉପଲବ୍‌ଧ୍ବ । ତେଣୁ ଯେଉମାନେ ପ୍ରତ୍ଯହ ଗ୍ପହାସନରେ ତଥା 
ସଂଘରେ ନିୟମିତ ଭାବେ ଯୋଗଦାନ କରି ବର୍ଷସାରା ସାଧନା 
କରିଥୁବେ, ସେହିମାନେ ସମ୍ମିଳନୀରେ ଭାଗ ନେଇ ଆନନ୍ଦ 

ଉପଲବ୍‌ଧ କରିପାରିବେ । ଏହା ହି _ ସଚ୍ଚିଦାନନ୍ଦର ସାଧନା । 
ଠାକୁର ସଚ୍ଚିଦାନନ୍ଦ ସ୍ଵରୂପ । ଏହା ହି ତାଙ୍କ ଲାଭ କରିବାର 
ପ୍ରକୃଷ୍ଟ ଉପାୟ । ସମ୍ମିଳନୀରେ ଭାଗ ନେବା ଅର୍ଥ ସମ୍ମିଳନୀର 
ଅନୁଷ୍ଠାନରେ ଅଂଶଗ୍ରହଣ କରିବା । ଠାକୁରଙ୍କ ଇଚ୍ଛାକୁ ରୂପ 
ଦେବା ପାଇଁ ଏହି ଅଂଶଗ୍ରହଣର ନାମ ହେଉଛି ସେବା । 
ପ୍ରଥମରୁ ତାହା ଆବାହକ ହେବାରେ ଆରମ୍ଭ ହୁଏ । ଶହେ 
ଏକ ଟଙ୍କା ପ୍ରଣାମୀ ଦେଇ ପ୍ରଣିପାତ କରି ଠାକୁରଙ୍କୁ ଆସନ୍ତା 
ସମ୍ମିଳନୀ ନିମିତ୍ତ ଆବାହନ କରିବାର ବିଧ ପରିଚାଳକ ପ୍ରଚଳନ 
କରିଛନ୍ତି । ଏକଦା ଠାକୁର କହିଥୁଲେ - ସମ୍ମିଳନୀ ଦେଖିବାକୁ. 
ନ ଯାଇ ତୁମେ ସମ୍ମିଳନୀର ଅନୁଷ୍ଠାନ କର । ମୋତେ ଶହେ 
ଟଙ୍କା ଦେଲେ ମୁଁ ଏଇଠି ପୁରୀରେ ତୁମ ପାଇଁ ସମ୍ମିଳନୀ 
କରିଦେବି । ଭାଇ, ଭକ୍ତମାନଙ୍କଠାରୁ ସଂଗ୍ରହ କରି 
ଟ ୧୦୧.୦୦ ଠାକୁରଙ୍କ ପାଦପଦ୍ମରେ ଅର୍ପଣ କରିଥିଲେ । 
ବିଭାଗୀୟ ଆଶ୍ରମ ନ ଥାଇ ମଧ୍ୟ ସମ୍ମିଳନୀ ଆବାହନ କରିବାର 
ପ୍ରଚଳିତ ଧାରାକୁ ପରିବର୍ତନ କରି ଠାକୁର ପୁରୀ ବଗ୍ମଲା 
ଧର୍ମଶାଳାଠାରେ ସାର୍ବଭୌମ ସମ୍ମିଳନୀର ଅନୁଷ୍ଠାନ କରାଇ 
ଦେଇଥିଲେ । ଏହା ହି ସରଳ ଉଜକ୍ରଳୀୟ ଭକ୍ତମାନଙ୍କ ପ୍ରତି 
ତାଙ୍କର ଅସୀମ କୂପା । 


ଦେହରକ୍ଷା ପରେ ଉତ୍କଳରେ ତାଙ୍କ ଦ୍ଵାରା ପ୍ରତିଷ୍ଠିତ 
ନୀଳାଚଳ ସାରସ୍ଵତ ସଂଘର ଭକ୍ତମାନଙ୍କର ହୂଦୟାଧ୍ଵପତି 
ଦେବତା ରୂପରେ ସେ ନିତ୍ଯ ବର୍ତମାନ ରହିଛନ୍ତି । ପୁରୀ 
ଏକ୍ବପ୍ରେସ୍‌ ଗାଡ଼ିରେ କଲିକତାକୁ ତାଙ୍କର ଶେଷ ଯାତ୍ରା ଦିନ 
ଭଦ୍ରକ ଷ୍ଟେସନରେ ସ୍ଵଳ୍ପ ସାକ୍ଷାତ ସମୟରେ ସମ୍ମାନନୀୟ 
ଗୋବିନ୍ଦ ଚନ୍ଦ୍ର ପଟ୍ଟନାୟକ ଭାଇଙ୍କ ଭାବ ବିହ୍ଵଳିତ ଅବସ୍ଥାକୁ 


୯୬ ଭାବ ବିନିମୟ 


ଲକ୍ଷ୍ୟ କରି ଠାକୁର କହିଲେ - “ତୋଦେର ଆବାର ଚିନ୍ତା 
କିସେ, ଆମି ଆବାର ଆସବୋ । ” 


ଗାଡ଼ି ଛାଡ଼ିଦେଲା । ପରିଚାଳକ ମହୋଦୟ ଶ୍ରୀଯୁକ୍ତ 
ଦୁର୍ଗାଚରଣ ମହାନ୍ତି ଭାଇଙ୍କର ସେହିଦିନ ପୁରୀ ଏକ୍ଵପ୍ରେସରେ 
ପୁରୀ ଷ୍ଟେସନ ଫାଷ୍ଟକ୍ଲାସ କୋଠରିରେ ଶ୍ରୀଶ୍ରୀଠାକୁରଙ୍କ ସହିତ 
ଶେଷ ସାକ୍ଷାତ ସମୟରେ ଯାହା ଘଟିଥିଲା, ତାହାର ବିବରଣୀ 
ତାଙ୍କ ଦ୍ଵାରା ଲିଖୂତ “ନୀଳାଚଳବାଣୀ” ପୁସ୍ତକରେ ଲିପିବଦ୍ଧ 
କରାଯାଇଛି । ତାହାର ଭାବ ଅବିକୃତ ରଖୁବା ନିମିତ୍ତ ଅବିକଳ 
ଭାବରେ ପାଠକମାନଙ୍କ ପାଇଁ ନିମ୍ନରେ ଉଦ୍ଧୃତ ହେଲା । 


ହଠାତ୍‌ ଗାଡ଼ିର ହୁଇସିଲ୍‌ ବାଜିଲା । ଆମ୍ଭେମାନେ 
ଶ୍ରୀଶ୍ରୀଠାକୁରଙ୍କୁ ଫୁଲମାଳ ପ୍ରଭୂତି ଦେଇ ତାଙ୍କର ଆଶୀର୍ବାଦ ଭିକ୍ଷା 
କଲୁ । ଶ୍ରୀଶ୍ରୀଠାକୁର ଗୋଡ଼ ଲମ୍ବାଇ ଦେଲେ । ଆମେ ସମସ୍ତେ 
ପାଦ ଛୁଇଁ ବିଦାୟ ପ୍ରଣାମ କଲୁ । ଶ୍ରୀଶ୍ରୀଠାକୁରଙ୍କୁ 
ବାହାରିଲାବେଳେ ମୁଁ ପଚାରିଲି-“ ଠାକୁର ଫେରି ଆସିବେ ଟି 
କି ୨” ଶ୍ରୀଶ୍ରୀଠାକୁର ହସି ହସି କହିଲେ - “ହଁ, ନିଶ୍ଚୟ 
ଫେରିବି ।” 

ମୁଁ କହିଲି - “ଠାକୁର ! ସମ୍ମିଳନୀ କେତେଦିନ ଥ୍ରବ 
ଫେରିବେ ? 

ଶ୍ରୀଶ୍ରୀଠାକୁର (ହସି ହସି) - “ସମ୍ମିଳନୀ ସାତ ଦିନ ଥ୍ରବ 
ଫେରିବି । ” 

ଗାଡ଼ି ଚାଲିଗଲା । ପୁରୀ ଷ୍ଟେସନ. ପ୍ଲାଟଫର୍ମରେ ରହିଗଲେ 
ଭାଇ ଓ ଅନ୍ୟାନ୍ୟ ଭକ୍ତମାନେ । କିଛିଦିନ ପରେ ଖବର 

ଆସିଲା, କଲିକତାରେ ଠାକୁର ଦେହରକ୍ଷା କରିଛନ୍ତି । ଏ 
ଦାରୁଣ ସମ୍ବାଦ ସମସ୍ତଙ୍କ ପ୍ରାଣରେ ଭରିଦେଲା ହତାଶା ଓ 
ବିଷାଦ । ସତେ କ”ଣ ଠାକୁର ଆଉ ଆସିବେ ? 


କିନ୍ତୁ ଠାକୁର ଭାଇଙ୍କ ପାଖକୁ ଆସିଲେ ଓ ଚିରଦିନ 
ନିମିତ୍ତ ତାଙ୍କ ପାଖରେ. ରହିଗଲେ । ସେହିଦିନଠାରୁ ଅଗଣିତ 
ଭକ୍ତ, ଭାଇଙ୍କ ପାଖରୁ ଠାକୁରଙ୍କୁ ପାଇ ଅର୍ଥାତ୍‌ ଠାକୁରଙ୍କ 
ନିତ୍ଯବରତ୍ତମାନତା ଅନୁଭବ କରି ଜୀବନ ଧନ୍ୟ କରୁଛନ୍ତି । 


ଠାକୁରଙ୍କର ଇଚ୍ଛାର ପରିପ୍ରକାଶ ହେଉଛି ଭକ୍ତ ସମ୍ମିଳନୀ । 
ତାହା ଠାକୁରଙ୍କ ଶକ୍ତିରେ ଅନୁଷ୍ଠିତ ହୋଇଥାଏ । ଠାକୁର 
ଭକ୍ତମାନଙ୍କୁ ଦେଖୁବା ପାଇଁ ଇଚ୍ଛା କରନ୍ତି । ଏହି ଇଚ୍ଛାରୁ 
ସମ୍ମିଳନୀର ଉଦ୍‌ଭବ । ଶକ୍ତିର ବିକାଶ ତ୍ରିବିଧ । ଯଥାକ୍ରମେ 
ଇଚ୍ଛା, କ୍ରିୟା ଓ ଜ୍ଞାନ । ସମ୍ମିଳନୀର ଆବାହକ ସଂଘ ଭିତରେ 
ଇଚ୍ଛାଶକ୍ତିର ସ୍ମୁରଣ ହୋଇଥାଏ । ଏଥୁଲାଗି ସମ୍ମିଳନୀ ଆବାହନ 
କରିବାବେଳେ ଠାକୁରଙ୍କୁ, ପରିଚାଳକଙ୍କୁ ଏବଂ ଭକ୍ତମାନଙ୍କୁ 
ନିମନ୍ତ୍ରଣ କରିବାର ବିଧ୍ଵ ପ୍ରଚଳିତ ଅଛି । 


ପରିଚାଳ୍କଙ୍କ ଠାରେ କ୍ରିୟାଶକ୍ତର ବିକାଶ । ନୀଳାଚଳ 
ସାରସ୍ଵତ ସଂଘର ପରିଟାଳନା ମଣ୍ତଳୀ ଏହି ବିକାଶର ଆଧାର । 
ଅଷ୍ଟସଖୀ ଯେପରି ରାଧାଙ୍କର କାୟବ୍ୟୁହ ସ୍ଵରୂପା, ସେହିପରି 
ଏହାର ସଭ୍ୟଚୂନ୍ଦ ପରିଚାଳକଙ୍କଠାରେ ତାଦାତ୍ମ୍ୟ ଭାବଯୋଗୁଁ 
ତାଙ୍କର କାୟବ୍ୟୁହ ସ୍ବରୂପ । ଏହି କାୟବ୍ୟଯୁହ ବିଷୟରେ ଏତିକି 
କୁହାଯାଇପାରେ ଯେ, ତାର ଭାବ ହେଉଛି (ଦୋ ଶରୀର 
ଏକ ପ୍ରାଣ) । ପ୍ରାଣ ହେଉଛି ଶ୍ରୀଶ୍ରୀଠାକୁର । ସେବାର ବିଭିନ୍ନତା 
ହେଉଛି ଦୁଇଟି ଶରୀର ପରି । 

ଠାକୁର ହେଉଛନ୍ତି ଜ୍ଞାନ ସ୍ଵରୂପ । ସେହିଠାରୁ ସମସ୍ତ 
ଶକ୍ତିର ଉଦ୍‌ଭବ ଓ ସ୍ମତି । ଆଦ୍ୟ ଓ ପ୍ରାନ୍ତରେ କେବଳ 
ଠାକୁର । ମନେପଡ଼େ ଭାଇ _ କହିଥୁଲେ - ଏ ସବୁ ଯାହା 
ଦେଖୁଛ, କିଛି ରହିବ ନାହି, କେବଳ ଠାକୁର ରହିବେ । 
କହ୍ନେଇ ଲାଗି ଗାଭ ଦୁହାଳ । ଏହାର ତାପୂର୍ଯ୍ୟ ହେଉଛି ଗାଭ 
ଦେଖୂଲେ କହ୍ନେଇ ମନେପଡ଼େ ଓ କ୍ଷୀର ଦେଖୁଲେ କହ୍ନେଇ 
ମନେପଡ଼େ । ସେହିପରି ଅନୁଷ୍ଠାନକୁ ଦେଖୂଲେ ଯଦି ଠାକୁର 
ମନେ ପଡ଼ନ୍ତି ତା” ହେଲେ ସବୁ ଠିକ୍‌ । ନ ହେଲେ ତାହା 
ଚଷୁକୁଟା ସଦୃଶ ବିଫଳ । 


ନୀଳାଚଳ ସାରସ୍ଵତ ସଂଘର ପନ୍ଛା ବିଷୟରେ ଏତିକି 
କୁହାଯାଇପାରେ ଯେ, ଠାକୁର ହେଉଛନ୍ତି ଲକ୍ଷ୍ୟ, ତାଙ୍କର 
ସେବା ହେଉଛି ବ୍ରତ, ନିଜକୁ ଠାକୁରଙ୍କ ମନୋମତ କରି 
ଗଠନ କରିବା ହେଉଛି ସାଧନା । ସେବକତ୍ବ ଅର୍ଜନ ହେଁଉଛି 
ସାଧ୍ଯବସ୍ତୁ । ଠାକୁରଙ୍କ ପ୍ରତି ଅହେତୁକୀ ପ୍ରେମ ହେଉଛି 
ସମ୍ବନ୍ଧତତ୍ତ୍ଵ। ଏହାକୁ ବୁଝାଇବାକୁ ଯାଇ ପରିଚାଳକ କହିଛନ୍ତି - 
ପାଇଛ ବୋଲି ସେବା କରୁଛ । ପାଇବ ବୋଲି କରୁନାହଁ । 
ତେଣୁକରି ସେବା ହେଉଛି ସିଦ୍ଧମାନଙ୍କର ସାଧନା । ଜୀବର 
କଠିନରୁ କଠିନତର ସାଧନା ମଧ୍ଯ ଭଗବାନଙ୍କୁ ଦର୍ଶନଦାନ 
କରିବା ନିମିତ୍ତ ବାଧ୍ଯ କରିପାରେ ନାହି । ସେ କେବଳ 
ପ୍ରେମରେ ବନ୍ଧା ପଡ଼ିଥାନ୍ତି। ତେଣୁକରି ସେ ହେଉଛନ୍ତି 
ଅସାଧନର ଧନ । ଶାସ୍ତ୍ରରେ ଉଲ୍ଲେଖ ଅଛି - 


ମିଳଇ ନ ରଘୁପତି ବିନୁ ଅନୁରାଗା, 
କିୟେ ଜପତପ ଯୋଗ ବିରାଗା । 


ଭାବ ବିନିମୟ ୯୯ 


ସେଥୁପାଇଁ ପରିଚାଳକ କୁହନ୍ତି - ସାଧ-ନା, ଅର୍ଥାତ୍‌ 
ନିଜର ମନସାଧ ବା ଇଚ୍ଛାକୁ ରୂପ ଦେବା ଲାଗି ଠାକୁରଙ୍କୁ 
ଅବଲମ୍ବନ କର ନାହିଁ । ତା” ହେଲେ ଇଷ୍ଟବସ୍ତୁ ମିଳିବ କିନ୍ତୁ 
ଠାକୁର ମିଳିବେ ନାହିଁ । ଯେଉଁମାନେ ଠାକୁରଙ୍କୁ ଇଷ୍ଟ ବସ୍ତୁ 
ବୋଲି ଅଭିଳାଷ ପୋଷଣ କରିଛନ୍ତି, ସେହିମାନେ ହି ଭକ୍ତ 
ନତୁବା ଶିଷ୍ୟ ପଦବାଚ୍ଯ । ନୀଳାଚଳ ସାରସ୍ଵତ ସଂଘରେ 
ମୂଳପନ୍ଛା ହେଲା ଠାକୁର ଗୁରୁ ଏବଂ ଠାକୁର ଇଷ୍ଟ । 
ଠାକୁରଙ୍କଠାରୁ ଠାକୁରଙ୍କୁ ମାଗିନେବାର କୌଶଳ ଭାଇ ଶିକ୍ଷା 
ଦେଇଛନ୍ତି । ସେ କୁହନ୍ତି - ଠାକୁର ଯଦି ତୁମକୁ କହିବେ 
ତୁମେ କ”ଣ ଚାହ ?ହ ଉତ୍ତରରେ ତୁମେ କହିବ ଆପଣଙ୍କର 
ସେବା । ତା” ହେଲେ ସେବା ନେବାକୁ ସେ ବନ୍ଧା 
ପଡ଼ିରହିବେ । 


ଠାକୁରଙ୍କଠାରୁ ଠାକୁରଙ୍କୁ ମାଗିବା କାମନା ନୁହେଁ । କାମନା 
ତୁମଠାରୁ ଭିନ୍ନ ବସ୍ତୁ ପ୍ରାପ୍ତ ଇଚ୍ଛାକୁ ବୁଝାଇଥାଏ । ସୀତା 
ରାବଣଙ୍କର ନୁହେଁ । ସୀତା ରାମଙ୍କର । ସ୍ଵୟମ୍ବରରେ ଧନୁଭଙ୍ଗ 
କରି ରାଜା ଜନକଙ୍କଠାରୁ ଦାନ ରୂପରେ ସେ ତାଙ୍କୁ ଲାଭ 
କରିଥିଲେ । ତେଣୁ ତାଙ୍କୁ ଲାଭ କରିବା ପାଇଁ ରାବଣ ସହିତ 
ଯୁଦ୍ଧ । ରାମଙ୍କର ସୀତା ଲାଭ କାମନା ନୁହେଁ । କାରଣ ସେ 
ତାଙ୍କର ନିଜସ୍ଵ । ସେହିପରି ଠାକୁର ତୁମର ଅନ୍ତରାତ୍ଗା, 
ହୃଦୟାଧ୍ଵପତି, ନିଜସ୍ଵ, ତେଣୁ ତାଙ୍କୁ ଲାଭ କରିବା କାମନା 
ପଦବାଚ୍ୟ ନୁହେ । 


ସାଧନା ଆଧାର ଗଠନ କରିବା ପାଇଁ ଆବଶ୍ଯକ । 
ଯେପରି ପାତ୍ର ଜଳ ଧାରଣ କରିବା ନିମିତ୍ତ ଆବଶ୍ଯକ । 


୧୦୦ ଭାବ ବିନିମୟ 


ଜଳପାନରେ ତୃଷା ମେଣ୍ଟଯାଏ । ପାତ୍ରଦ୍ବାରା ତୃଷା ମେଣ୍ଟଯାଏ 
ନାହି । କିନ୍ତୁ ପାତ୍ର ନ ହେଲେ ଜଳ ରହିପାରିବ ନାହି । 
ସେହିପରି ଦେହ ନଥ୍ରଲେ ସାଧନା ହୋଇପାରିବ ନାହିଁ । ଭାଇ 
କୁହନ୍ତ ¬ 


ଏ ଦେହ ନ ରହିଲେ ନୁହଁଇ ଭଜନ । 
ଏ ଦେହ ରହିବା ପାଇଁ ବିଷୟ ଗ୍ରହଣ ॥ 


ସାଧନାର ମୂଳ ଲକ୍ଷ୍ୟ ହେଲା ମଳ ବା ଆବର୍ଜନା 
ପରିଷ୍କାର କରିବା ବା ଅନ୍ତଃ, ବହିଃ ଶୁଦି । ଅନ୍ତର ଶୁଦ୍ଧି ଏବଂ 
ବାହାର ଶୁଦ୍ଧିର ସମ୍ବନ୍ଧ ଓାଷଧକୁ ଅନୁପାନ ଭଳି । ସେଥୁପାଇଁ 
କେତେକ ଶାରୀରିକ ଶୁଝି ନିମିତ୍ତ ଉପଦେଶ ପ୍ରଦାନ କରି 
ଅନ୍ତର ଶୁଦ୍ଧି କରିବା ନିମିତ୍ତ ଜୋର ଦିଆଯାଇଛି । କେବଳ 
ଶାରୀରିକ ଶୁବି ପାଇଁ ବ୍ଯସ୍ତ ରହିଲେ କାମ ଚଳିବ ନାହିଁ । 
ମନ ଭିତରେ ଥୁବା ମଳ ଯେପରିକି ସେପରି ରହିଯିବ । 
ଏହାକୁ ଧର୍ମାଡମ୍ବର ବୋଲି ଆଖ୍ଯା ଦିଆଯାଇଛି । କବୀରଙ୍କ 
ଭାଷାରେ - । 


ନହାଏ ଧୋୟେ ତୋ କ୍ୟା ହୁଆ 
ଯବ ମନ ମେ ମୟଲ ସମାୟେ 
ମୀନ ସଦା ଜଲମେ ରହେ 
ଧୋୟେ ବାସ୍‌ ନ ଯାୟେ । 


ଅର୍ଥାତ୍‌ ମାଛ ସବୁବେଳେ ଜଳରେ ରହି ଦେହ 
ପ୍ରକ୍ଷାଳନ କରୁଥିଲେ ମଧ୍ୟ ଦୁରଗ୍ଗନ୍ଧରୁ ରକ୍ଷା ପାଏ ନାହି । 
ଯେପର ପ୍ରସ୍କୁଟିତ ଫୁଲରୁ ସୁଗନ୍ଧ ବିଛୁରିତ ହୋଇଥାଏ, 


ଭାବ ବିନିମୟ ୧୦୧ 


ସେହିପରି ଅନ୍ତର ମଳ ଶୂନ୍ଯ ସାଧୁମାନଙ୍କ ନିକଟରୁ ସୌରଭ 
ବିହୁରିତ ହୋଇଥାଏ । ପୁଷ୍ପର ସୌରଭ ବାୟୁର ପ୍ରତିକୂଳରେ 
ଯାଇପାରେ ନାହି । କିନ୍ତୁ ସାଧୁମାନଙ୍କ ସୌରଭ ବା 
ସଦ୍ଗୁଣରାଜି _ ବିହୁରିତ ହେବା ପାଇଁ କୌଣସି ପ୍ରତିବନ୍ଧକତା 
ମାନେ ନାହି । ସେଥୁପାଇଁ ଠାକୁର କହିଲେ - ତୁମେ 
ପ୍ରକୃତରେ ସାଧୁ ହୁଅ । ଏହି ସାଧୁତ୍ବ ଅର୍ଜନ ହ ସାଧନା । 


ଭଗବଦ୍‌ଗୀତା କହିଛନ୍ତି - ଜ୍ଞାନ, ବିଜ୍ଞାନ ତୂ ପ୍ତାତ୍ଳା 
ସଂଯତ ବିଜିତେନ୍ଦ୍ରିୟ ଇତ୍ଯାଦି ଗୁଣ ଥୁଲେ ଆତ୍ନ ସାକ୍ଷାତକାର 
କରିବାରେ ସାହାଯ୍ୟ ମିଳେ । ଜ୍ଞାନ ଅର୍ଥ ଶୁଣି ଶୁଣି ମନରେ 
ଯେଉଁ ଧାରଣା ଉପୁୂନ୍ନ ହୁଏ । ଯୋଗଶାସ୍ତ୍ର ଅନୁସାରେ 
ତିନିପ୍ରକାର ପ୍ରମାଣ ଅଛି । ପ୍ରତ୍ଯକ୍ଷ) ଅନୁମାନ ଓ ଆଗମ । 
ପ୍ରତ୍ୟକ୍ଷ ଅର୍ଥ ହେଉଛି ଇନ୍ଦ୍ରିୟଲତ୍ଧ । ସେହି ଜ୍ଞାନ ଦୋଷଯୁକ୍ତ 
ହୋଇପାରେ । ଯେପରି ମ୍ପଗତୃଷ୍ଣାରେ ଜଳ ଜ୍ଞାନ । ଅନୁମାନ 
ପ୍ରମାଣର ଉଦାହରଣ ହେଉଛି - ଧୁଆଁ ଦେଖ ନିଆଁର ଅନୁମାନ 
କରିବା । ଏହା ମଧ୍ଯ ଦୋଷଯୁକ୍ତ ହୋଇପାରେ । ଯେପରି 
ପାହାଡ଼ରେ କୁହୁଡ଼ି ଦେଖୁ ବନାଗ୍ଵିର ଅନୁମାନ କରିବା । ଆଗମ 
ପ୍ରମାଣ ଆପ୍ତବାକ୍ଯରୁ ଜାତ ହୋଇଥାଏ । ସଦୁ୍‌ଗୁରୁଙ୍କର 
ଉପଦେଶ ହି ଆପ୍ରବାକ୍ଯ । ଏହା ହି ଗୁରୁପ୍ରଦତ୍ତ ଜ୍ଞାନର 
ମହିମା । 


ଏହି ଗୁରୁଦତ୍ତ ଜ୍ଞାନ ଅନୁଭବସିଦ୍ଧ ହେଲେ ତାହାକୁ 
ବିଜ୍ଞାନ ବୋଲି କୁହାଯାଏ । ଏହା. ହିଁ ବିଜ୍ଞାନମୟ କୋଷର 
ଉପାଦାନ । ଥରେ ଜଣେ ଗୁରୁଭାଇ ପରିଚାଳକଙ୍କୁ ପ୍ରଶ୍ନ କଲେ 
ଯେ, ମୋର କେଉଠି ଗୁରୁଦର୍ଶନ ହେବ ? ଉତ୍ତରରେ ଭାଇ 


୧୦୨ ଭାବ ବିନିମୟ 


କହିଲେ - ବିଜ୍ଞାନମୟ କୋଷରେ ଗୁରୁଦର୍ଶନ ହୁଏ । 
ଆମେମାନେ ପଚାରିଲୁ ବିଜ୍ଞାନମୟ କୋଷ କିପରି ଲାଭ 
ହେବ ? ଉତ୍ତରରେ ଭାଇ କହିଲେ - ସେ କଥାଟା 


ଶୁଣୁଥିବେ ଓ କରୁଥିବେ । ସେବାର ମାହାତ୍ନ୍ଯ ବୁଝି ଠାକୁରଙ୍କ 
ସେବା କଲେ ବିଜ୍ଞାନମୟ କୋଷର ପରିପ୍ରକାଶ ଓ ପରିପୁଷ୍ଟି 
ହୁଏ । ଏହା ହି ଅନ୍ତଶ୍ଚକ୍ଷୁ । ଠାକୁରଙ୍କ ବହି ପଢ଼ିବା, ଠାକୁରଙ୍କ 
କଥା ଶୁଣିଲା ପରି । ଅର୍ଥ ବୁଝି ଶାସ୍ତ୍ର ପାଠର ନାମ ସ୍ବାଧ୍ୟାୟ 
ଏବଂ କେବଳ ଆବୁତି କଲେ ତାହାକୁ ପାରାୟଣ କୁହାଯାଏ । 
ପରିବ୍ରାଜକ ଥିବା ସମୟରେ ଗୌହାଟୀ ସହରରେ ପ୍ରଥମ 
ଦେଖାରେ ଯଜ୍ଞେଶ୍ବର ବାବୁ, ନିଗମାନନ୍ଦ ସ୍ବାମୀଙ୍କୁ ପଚାରିଲେ 
ଯେ, “ନିଜେ ନିଜେ ଗୀତା ପଢ଼ିଛ ନା ଗୁରୁ ପଢ଼ାଇ 
ଦେଇଛନ୍ତି ? ସଙ୍ଗେ ସଙ୍ଗେ ଠାକୁର ଧୀରଗମ୍ଭୀର ଭାବରେ 
ଉତ୍ତର ଦେଲେ -- ଗୁରୁ ପଢ଼ାଇ ଦେଇଛନ୍ତି । ଗୁରୁଭକ୍ତ 
ଯଜ୍ଞେଶ୍ଵର ବାବୁ ତାପରେ ତାଙ୍କ ସହିତ ଭଗବଦ୍‌ଗୀତା 
ଆଲୋଚନା କରିବାପାଇଁ ମନ ବଳାଇଲେ । ସେ ଜାଣିପାରିଲେ 
ଯେ, ୟାଙ୍କର ଯଥାର୍ଥ ଜ୍ଞାନଲାଭ ହୋଇଛି । ଆଧୁନିକ ଭାଷାରେ 
ଉପମା ଦେବାକୁ ଗଲେ କଣ ମନକୁ ମନ ବହି ପଢ଼ିଛ ନା 
ଡିଗ୍ରୀ ଲାଭ ହୋଇଛି ? ଅର୍ଥାତ୍‌ ଖାଲି ପଢ଼ିଛ ନା ପଢ଼ିକରି 
ପରୀକ୍ଷାରେ ପାସ୍‌ କରିଛ ? 


ପାରାୟଣରେ ମଧ୍ୟ ଜ୍ଞାନ ଲାଭ ହୁଏ କିନ୍ତୁ ଟିକେ 
ବିଳମ୍ବରେ । ପରିଚାଳକ ମହୋଦୟ କହିଛନ୍ତି - ତାଙ୍କ ଲିଖୂତ 
ସଂଘ ସେବକ ପୁସ୍ତକ ପାଠ କଲେ କେହି କାହାକୁ ବୁଝାଇବେ 


ଭାବ ବିନିମୟ ୧୦୩ 


ନାହିଁ ବା ଅର୍ଥରୁ ଅର୍ଥାନ୍ତର କରିବେ ନାହି । ଭକ୍ତ ସହିତ 
ଠାକୁରଙ୍କ ପାଖରେ ବାରମ୍ବାର ପଢ଼ିଲେ, ତାହାର ଅନ୍ତର୍ନିହିତ 
ଅର୍ଥ ଦିନେ ନା ଦିନେ ଆପେ ଆପେ ହୂଦୟଙ୍ଗମ ହେବ । 
ତାକୁ କେବଳ ପାରାୟଣ କରିବା ଦରକାର । ଏହା ନ ଟୁ 
ନ ବୁଝ ପଢ଼ ଗୀତା, ରୁଚୁ କି ନ ରୁଚୁ ଖା ପିତା ।” 
ଏହାକୁ ଦ୍ରୋଣାଚାର୍ଯ୍ୟଙ୍କ ଠାରୁ ଏକଲବ୍ଯର ଅସ୍ତଜ୍ଞାନ ଲାଭ 
ସହିତ ତୁଳନା କରାଯାଇପାରେ । ଦ୍ରୋଣାଚାର୍ଯ୍ୟ ପ୍ରତ୍ଯକ୍ଷରେ 
ଅର୍ଜୁନକୁ ବିଦ୍ୟାଦାନ କରିଥୁଲେ । ଏକଲବ୍ଯ ସ୍ଵୀୟ ନିଷ୍ଠା ଓ 
ଭକ୍ତି ବଳରେ ଦ୍ରୋଣାଚାର୍ଯ୍ୟଙ୍କଠାରୁ ବିଦ୍ୟା ଲାଭ କରିଥୁଲେ 
ଏବଂ ପରୀକ୍ଷାରେ ଅର୍ଜୁନଙ୍କଠାରୁ ଅଗ୍ରଣୀ ହୋଇଥିଲେ । ତେବେ 
ଏକଲବ୍ଯକୁ ବିଦ୍ଯାଦାନ ଦେଲା କିଏ ? ସହଜରେ ଜାଣିହୁଏ 
ତାଙ୍କର ହୃଦୟାଧ୍ରପତି ଅମାନବଗୁରୁ । ତେଣୁ ଠାକୁରଙ୍କ ପାଖରେ 
ଶାସ୍ତ୍ରାଭ୍ଯାସ କଲେ ସହଜରେ ଜ୍ଞାନ ଲାଭ ହୁଏ, କାରଣ ଠାକୁର 
ନିତ୍ୟପ୍ରବୃତ୍ତ ବର୍ତମାନ । 

ଗୁରୁଙ୍କଠାରେ ଶ୍ରଦ୍ଧାବାନ୍‌ ଶିଷ୍ଯକ ଜ୍ଞାନଲାଭ କରି କୃତାର୍ଥ 
ହେବେ; ଏଥରେ ସନ୍ଦେହର ଅବକାଶ ନାହିଁ । ଯେଉଁମାନେ 
ଠାକୁରଙ୍କଠାରୁ କେବଳ ଜ୍ଞାନଲାଭ ଆଶା କରନ୍ତି, ସେମାନେ 
ଶିଷ୍ଯ ପଦବାଚ୍ୟ । ଆଉ ଯେଉମାନେ ତାଙ୍କୁ ପାଇବାକୁ ଇଚ୍ଛା 
କରନ୍ତି। ସେମାନେ ଭକ୍ତ ପଦବାଚ୍ଯ । ଠାକୁରଙ୍କୁ ଲାଭ 
କଲାପରେ ସବୁ ମିଳିଥାଏ । ଯେପରି ଜଣେ ଧନୀ ବ୍ୟକ୍ତିଙ୍କୁ 
ଲାଭ କଲାପରେ ଧନର ଅଭାବ ରହେ ନାହି । ସେଥୁପାଇଁ 
ଠାକୁରଙ୍କୁ ଲାଭ କରିବା ଛାଡ଼ି ଆଉ କିଛି ବିଶେଷ ସାଧନା 
ପରିଚାଳକ ପ୍ରବର୍ତନ କରିନାହାନ୍ତି । 


୧୦୪ ଭାବ ବିନିମୟ 

ଠାକୁର କହିଛନ୍ତି - କର୍ମ ମନୁଷ୍ଯକୁ ଆବଦ୍ଧ କରେ 
ନାହି । ମନୁଷ୍ଯର ଭାବନା ଅନୁସାରେ କର୍ମ, ମୋକ୍ଷ ବା ବନ୍ଧନ 
ପ୍ରଦାନ କରିଥାଏ । ଯେଉଁ ହସ୍ତ, ଦଉଡ଼ି ଦ୍ଵାରା ବନ୍ଧନ 
କରିଥାଏ, ସେହି ହସ୍ତ ମଧ୍ଯ ଗଣ୍ଠି ଫିଟାଇ ମୁକ୍ତି ପ୍ରଦାନ 
କରିଥାଏ । ନିଜ ସୁଖ ପାଇଁ ଯେଉଁ କର୍ମ କରାଯାଏ, ତାହା 
ସକାମ କର୍ମ ଓ ସୁଖ, ଦୁଃଖ ଭୋଗର କାରଣ । 


ଗୁରୁଙ୍କ ଆଦେଶରେ କର୍ତ୍ରବ୍ୟବୋଧରେ ଯେଉଁ କର୍ମ 
ସମ୍ପାଦନ କରାଯାଏ, ତାହା ନିଷ୍ପାମ କର୍ମ । ଏହି ନିଷ୍ଠାମ 
କର୍ମାନୁଷ୍ଠାନ ଦ୍ଵାରା ଗୁଣ କ୍ଷୟ ହୁଏ । ଗୁଣ ହେଉଛି କର୍ମ 
କରିବା ପାଇଁ ସହଜାତ ପ୍ରବୂଭି । ଧୁମାଚ୍ଛାଦିତ ବହ୍ନିତୁଲ୍ୟ ଏହା 
ଆତ୍ଲାକୁ ଆଚ୍ଛାଦନ କରେ । ଏହି ଗୁଣ କ୍ଷୟ ହେଲେ ଜ୍ଞାନ 
ସ୍ବତଃ ପରିପ୍ରକାଶ ଲାଭକରେ । ଏହି ଜ୍ଞାନ ହି ଆତ୍ନା । 
ନିଷ୍କାମକର୍ମ ଯୋଗୀମାନେ ଏହି ଆତ୍କାନୁଭବ ପର୍ଯ୍ୟନ୍ତ ଗତି 
କରିପାରନ୍ତି । ଯୋଗଶାସ୍ତ୍ର ଓ ଭଗବଦ୍‌ ଗୀତା ଏହି ସିଦି ବିଷୟ 
ନିର୍ଦେଶ କରିଦେଇଛନ୍ତି ମାତ୍ର । 

ଭକ୍ତଭାବରେ ତାଙ୍କ ନିମିତ୍ତ ଯେଉଁ କର୍ମ କରାଯାଏ, ତାହା 
ମଧ୍ଯ ନିଷ୍କାମ କର୍ମ ଭିତରେ ଗଣ୍ଯ । ଏହାର ଫଳ ମୋକ୍ଷ 
ଲାଭ, କିନ୍ତୁ ଭଗବାନଙ୍କ ସହିତ ଏକାତଡ୍କ ଭାବରେ ତାଙ୍କର ପ୍ରୀତି 
ସମ୍ପାଦନ ନିମିତ୍ତ ଯେଉଁ କର୍ମ କରାଯାଏ, ତାହା ସେବା 
ନାମରେ ଅଭିହିତ । ଭାଇ କହିଛନ୍ତି, ଆତ୍ନଜ୍ଞାନରେ ପ୍ରତିଷ୍ଠିତ 
ନହୋଇ ଠାକୁରଙ୍କପାଇଁ ଯେଉଁ କର୍ମ କରାଯାଏ, ତାହା ଶୁଶୁଷା 
ଏବଂ ଆତ୍ନଜ୍ଞାନରେ ପ୍ରତିଷ୍ଚିତ ହୋଇ ଠାକୁରଙ୍କ ପାଇଁ ଯେଉଁ 
କାମ କରାଯାଏ, ତାହା ସେବା ନାମରେ ଖ୍ଯାତ । ଆତ୍ଲଜ୍ଞାନରେ 


ଭାବ ବିନିମୟ ୧୦୫ 
ପ୍ରତିଷ୍ପତ ହେବା ଅର୍ଥ ଭଗବାନଙ୍କୁ ଆତ୍ମୀୟ ବୋଲି ଜାଣିବା । 


ସେହିମାନେ ହି ଜ୍ଞାନୀ ପଦବାଚ୍ଯ, ସେହିମାନେ ପରମହଂସ । 
ଭାଗବତରେ ସେହିମାନଙ୍କର ଭଗବାନଙ୍କ ସହିତ ସମ୍ବନ୍ଧ ଓ 
ଲୀଳା ବଣ୍ଠରନା କରାଯାଇଛି । ସେଥିପାଇଁ ଭାଗବତ ପରମହଂସ 
ସଂହିତା ବା ପରମହଂସମାନଙ୍କର ଚାଳିଚଳଣ ଓ ହାବଭୀାବର 
ବିଧ୍ଵ । 

“ଗୁଣ ରହିତଂ କାମନା ରହିତଂ ପ୍ରତିକ୍ଷଣ ବର୍୍ର ମାନଂ 
ଅବିଚ୍ଛିନ୍ନଂ ସୁକ୍ଷ୍ୁତର ମନୁଭବ ରୂପମ୍‌ ।” ପ୍ରେମ କଅଣ 
ଉତ୍ତରରେ ଠାକୁର କହିଲେ - କୌଣସି ଗୁଣ ଦେଖ୍‌ 
ସେଥୁରେ ଆକୃଷ୍ଟ ହୋଇ ଯେଉଁ ସୁଖ, ତାହା ପ୍ରେମ ନୁହେଁ । 
କାରଣ ଗୁଣର କ୍ଷୟ ଅଛି । ତାହା ସମୟକ୍ରମେ କ୍ଷୟ 
ହୋଇଯାଇପାରେ । ଗୁଣରେ ଆକୃଷ୍ଟ ହୋଇ ସୁଖ ପାଉଥିଲେ, 
ଯେତେବେଳେ ଗୁଣକ୍ଷୟ ଘଟିବ, ସେତେବେଳେ ସୁଖପାଇବା 
ଅନ୍ତର୍ତିତ ହୋଇଯିବ । କୌଣସି କାମନାର ବଶବର୍ତୀ ହୋଇ 
ତାହା ପାଇବା ନିମିତ୍ତ ବା ତାହା ଭୋଗ କରିବା ନିମିତ୍ତ ଯେଉଁ 
ସୁଖ ପାଇବା, ତାହା ମଧ୍ଯ ପ୍ରେମ ନୁହେଁ । ଏହି ପ୍ରେମ 
କ୍ରମଶଃ ବୁଦ୍ଧି ପ୍ରାପ୍ତ ହେବାକୁ ଲାଗେ । ପ୍ରେମ ଯଦି କ୍ରମଶଃ 
ବୂଦ୍ଧି ପ୍ରାପ୍ତ ନ ହୁଏ, ତେବେ ମନ୍ଦୀଭୂତ ହୋଇଯାଇ ପାରେ । 
ଏପରିକି ଏକ ସମୟରେ ଶେଷ ବି ହୋଇଯାଇପାରେ । “ଭଲ 
ହେଉ ବା ମନ୍ଦ ହେଉ, ଅଥବା ଘାତ ପ୍ରତିଘାତ ଯାହା ଆସୁ 
ପଛକେ ପ୍ରକୃତ ପ୍ରେମ କ୍ରମେ କ୍ରମେ ବଢ଼ିଚାଲେ । ବରଂ 
ବାଧା ପାଇଲେ ଅଧ୍ରକ ଉଦ୍ଦାମ ହୋଇଉଠେ । 


୧୦୬ ଭାବ ବିନିମୟ 


ଏହି ପ୍ରେମ ଅବିଛ୍ଛିନ୍ନମ୍‌ । ବର୍ଭମାନ ସୁଖ ପାଉଛି, 
ତାପରେ କୌଣସି କାରଣରୁ ତାହା ବ୍ୟାହତ ହେଲା । ବର୍ତ୍ତମାନ 
ତାହାର ସ୍କୁରଣ ପୁଣି ପରମୁହୂର୍ତରେ ନିର୍ବାଣ । ଏପରି ଯେଉଁ 
ବିଛ୍ଛିନ୍ବତ ଏହା କୌଣସି ପ୍ରକାର ଆଦାନ ପ୍ରଦାନ ବା ବିନିମୟ 
ଉପରେ ନିଭର୍ଭର କରିଥାଏ । ଏହି ପ୍ରେମ ପାଇବା ଉପରେ 
ପ୍ରଚିଷ୍ପତ । କିନ୍ତୁ ଅପ୍ରାକୃତ ପ୍ରେମରେ ପ୍ରାପ୍ରର ବା କୌଣସି 
କାମନାର ଆବିଳ ଭାବ ନାହି । ପ୍ରକୃତ ପ୍ରେମରେ କୌଣସି 
ପ୍ରକାର ଆଶା ଆକାଂକ୍ଷାର ସ୍ଥୁଳ ପ୍ରକାଶର ପ୍ରତ୍ଯାଶା ମଧ୍ଯ ନାହି । 
କେବଳ ସୁଖ ପାଇବାରେ ହି ତୃପ୍ତି । ତପ୍ପରେ ସୃକ୍ଷ୍ମତରମ୍‌ । 
ଏହା ଭୋଗାୟତନ ସ୍କୁଳ ଦେହ ସହିତ ସମ୍ନ୍ଧଯୁକ୍ତ ନୁହେ । 
ଆଉ ଏହି ପ୍ରେମ ଏକମାତ୍ର ଅନୁଭବରୂପୀ । ଏହା ଏକମାତ୍ର 
ଅନୁଭବଗମ୍ୟ । ଏହା ଅନ୍ତରର ଏକମୁଖୀ ଆକର୍ଷଣୀବୂଭି - 
ଏଥୁରେ ଏକତ୍ଵ ରସର ଅନୁଭୂତିର ତୃପ୍ତ ବିଦ୍ୟମାନ । ଚକ୍ଷୁ, 
କର୍ଣ୍ଥ ନାସିକା ପ୍ରଭୃତି ପଞ୍ଚଜ୍ଞାନେନ୍ଦ୍ରିୟଇଙ୍କୁ ଯାବତୀୟ ବିଷୟରୁ 
ନିବୂତ୍ତ କରି ସେମାନଙ୍କୁ ଅନ୍ତର୍ମୁଖୀ କରି ପ୍ରେମାଷ୍ପଦଙ୍କଠାରେ 
ତାଙ୍କ ରୂପରେ ବା ତାଙ୍କ ସ୍ଵୃତିରେ ଅଥବା ତାଙ୍କ ଲୀଳାରସର 
ଅନୁଧାନରେ ତନ୍ମୟ ହୋଇ ନିଜର ପ୍ରଥକ ସତ୍ତା ହରାଇ 
ବସିବାର ନାମ ପ୍ରେମ । ତାଙ୍କରି ଭାବନାରେ, ତାଙ୍କରି ଚିନ୍ତାରେ 
ସେହି ବସ୍ତୁରେ ପରିଣତ ହୋଇଯିବା ପ୍ରେମାନୁଭବ । ଏହାକୁ ହିଁ 
କୁହାଯାଏ ଅନୁଭବ । ଅନୁ ଅର୍ଥ ପଶ୍ଚାତ୍‌ ଭବ ଅର୍ଥ ହେବା । 
ଅର୍ଥାତ୍‌ ଭାଚୁ ଭାଚୁ ସେଇଆ ହୋଇଯିବା । କୃଷ୍ଣଙ୍କୁ ଭାବି ଭାବି 
କୃଷ୍ଣ ହୋଇଯିବା- ଯେଭଳି ଗୋପୀମାନଙ୍କର ହୋଇଥୁଲା । 


୯ 7 
"ବ୍‌ 


ତାହା ହି ଅପ୍ରାକୃତ ପ୍ରେମାନୁଭୁତି । ଠାକୁର କହିଛନ୍ତି - 


ଭାବ ବିନିମୟ ୧୦୭ 


“ଭାବି ଭାବି ମୋତେ ହୁଅ ଠାକୁର 
ଦେଖୁବି ଦେବତା ତୁମ ଭିତର । ” 


ଠାକୁର ପ୍ରେମିକ ଭକ୍ତ ଭିତରେ ନିଜର ଛବି ଦେଖ 
ମୁଗ୍ମ ହୁଅନ୍ତି ଯେପରି ଜଣେ ସୁନ୍ଦର ବ୍ଯକ୍ତି ଦର୍ପଣରେ 
ପ୍ରତିଫଳିତ ନିଜର ଛବି ଦେଖୁ ମାଧୁର୍ଯ୍ୟରେ ଅଭିଭୂତ ହୁଅନ୍ତି । 
ସେ ଛବି ଯଦି ଜୀବନ୍ତ ରୂପରେ ଚଳ ପ୍ରଚଳ ହୋଇ ତାଙ୍କ 
ସହିତ ଲୀଳାଖେଳା କରନ୍ତା, ତେବେ ସମ୍ପର୍ଣ୍ଣ ରସାନନ୍ଦ 
ଉପଭୋଗ ହୁଅନ୍ତା । ମାଧୁର୍ଯ୍ୟଭାବ-ଲିପ୍‌ସୁ ପ୍ରେମିକଭକ୍ତ ହେଉଛନ୍ତି 
ପ୍ରାଣବନ୍ତ ତରଳଶୀଳ ପ୍ରେମଘନମୂଭି । ତାହା ଠାକୁରଙ୍କୁ କିପରି 
ଆନନ୍ଦ ପ୍ରଦାନ କରୁଥୁବ, ସେ କଥା ଠାକୁର ହି ଜାଣନ୍ତି । 
ଠାକୁରଙ୍କର ଆମମାନଙ୍କ ପ୍ରତି ପ୍ରେମ ସନ୍ଦର୍ଶନରେ ଆମ 
ଭିତରେ ଠାକୁରପ୍ରେମ ସ୍ମୁରିତ ହୁଏ । ତେଣୁକରି ସାଧକ କବି 
ଗାଇଛନ୍ତି - 
ଆଦର ଦିନେ ତ କରିନାହିଁ ପ୍ରଭୁ 
ପାଇଛି ତୁମରି ଆଦର 
ପ୍ରେମରେ ପରା ମୁଁ ଡାକିନାହି ଦିନେ 
ବରିଛି ମୁଁ ପ୍ରେମ ତୁମର 
ଦେଇ ଜାଣେ ନାହି କିଛି ମୁଁ ଠାକୁର 
ନେବା ପାଇଁ ସବୁବେଳେ ମୁଁ ଆତୁର 
ଦିଅ ପଛେ ଯାହା ମାଗୁଣି ଏତିକି 
ଦିନାନ୍ତେ ଥରେ ଦେଖିବାର । 


ଏହି ଶେଷ ପଦର ଭାବକୁ ପ୍ରେମ ବୋଲି ଆଖ୍ଯା 
ଦିଆଯାଇ ପାରିବ ନାହି । କାରଣ ତାହା ଅବିଛ୍ିନ୍ନ ହୁଏ । 


୧୦୮ ଭାବ ବିନିମୟ 


ସମୟ ଦ୍ଵାରା ପରିଚ୍ଛନ୍ନ । ଦିନାନ୍ତେ ଅର୍ଥ ଜୀବନର ଶେଷ 
କାଳ । ଯଦି ଏହାକୁ ବଦଳାଇ ସଦାସର୍ବଦା ଦେଖିବାର କରି 
ଦିଆଯାଏ, ତାହାହେଲେ ଅବା ପ୍ରେମର ରୂପକ ହୋଇପାରେ । 


ଯେଉଁମାନେ ନିଜ ଶକ୍ତିରେ ସଂସାର କରିବାକୁ ଯାଆନ୍ତି, 
ସେମାନେ ସାଂସାରିକ ପ୍ରାଣୀ । ଯେଉଁମାନେ ଠାକୁରଙ୍କ ଶକ୍ତିରେ 
ସଂସାର କାର୍ଯ୍ୟ ନିର୍ବାହ କରନ୍ତି। ସେମାନେ ସକାମ ଭକ୍ତ । 
ସେହିମାନେ ହିଁ ଅର୍ଥାର୍ଥୀ ଭକ୍ତଶ୍ରେଣୀ ପର୍ଯ୍ୟାୟଭୁକ୍ତ । ଯେଉଁମାନେ 
ଠାକୁରଙ୍କ ଶକ୍ତିରେ, ଠାକୁର କାର୍ଯ୍ୟ କରନ୍ତି, ସେମାନେ ସେବକ 
ବା ନିଷ୍କାମଭକ୍ତ । ଏହିମାନେ ହି ଜ୍ଞାନୀଭକ୍ତ ପଦବାଚ୍ଯ । 
ଯେଉଁମାନେ ନିଜ ଶକ୍ତିରେ ଠାକୁରକାର୍ଯ୍ୟ କରନ୍ତି ସେମାନେ 
ପ୍ରେମିକ ଭକ୍ତ । ସେଠାରେ ଭକ୍ତ ହୋଇଯାନ୍ତି ପାଳକ, ଠାକୁର 
ହୋଇଯାନ୍ତି ପାଲ୍ଯ । ଏହି ଭାବ ଲକ୍ଷ୍ୟ କରି ଭାଇ କୁହନ୍ତି - 
ଠାକୁର ତୁମେ ଥର ହୋଇ ବସ, ମୁଁ ସବୁ କରିଦେବି । 
ସେହିମାନଙ୍କ ଠାରେ ମହାଶକ୍ତିର ଉଦ୍‌ଭବ ହୁଏ । ସେହିମାନେ 
ହି ଶକ୍ତିମନ୍ତ । ସାଗର ଲଙ୍ଘନ କଲାବେଳେ ହନୁମାନଙ୍କଠାରେ 
ଏହି ଶକ୍ତିର ବିକାଶ ହୋଇଥିଲା । ଫଳାଫଳ ପ୍ରତି ଶୋଚନା 
ନ କରି ଲକ୍ଷ୍ୟ ପ୍ରତି ସ୍ଥିର ଦୃଷ୍ଟି ରଖୂ ରାମକାର୍ଯ୍ୟ ପାଇଁ ସେ 
ସାଗର ମଧ୍ୟକୁ ଲମ୍ଫଂ ପ୍ରଦାନ କରିଥିଲେ । ଇଷ୍ଟଙ୍କ ପ୍ରତି 
ଅବିକୃତ ପ୍ରେମ ହି ଏହି ଶକ୍ତିର ଆଧାର । ଠାକୁର 
ସେହିମାନଙ୍କ ନିକଟରେ ବନ୍ଧା ପଡ଼ି ଯାଆନ୍ତି । ତେଣୁକରି 
ସାଧକ କବି ଗାଇଛନ୍ତି - 


“ଭକତିକୁ ଦୂର ପୀରତିକି ଏକା 
ଜୀବନରେ ତା'ର ଡର ।” 


ଭାବ ବିନିମୟ ୧୦୯ 


ଅଥବା - 
“ପାଦତଳେ ତାର ବସି ମନ କଲେ 
ଟାଣି ନେଇ କରେ କୋଳ । ” 


ପ୍ରେମିକ ଭକ୍ତଙ୍କୁ ଛାଡ଼ିଦେଲେ ଅନ୍ୟ ସମସ୍ତେ ଠାକୁରଙ୍କୁ 
ଭାର ସଦୂଶ । ପ୍ରେମିକ ଭକ୍ତ ଠାକୁରଙ୍କୁ ନିଶ୍ଚନ୍ତ କରି ଆନନ୍ଦ 
ଆସ୍ଵାଦନ କରିଥାଏ । ଭାଇ କହିଛନ୍ତି _ ସଂସାରାସକ୍ତ ଜୀବ ହିଁ 
ଅନାଥ । କାରଣ ସେ ମନେକରେ ଯେ, ମୁଁ ମୋ ପାଇଁ । 


ମହାଭାରତ ଅନୁଧ୍ଯାନ କଲେ ଜଣାପଡ଼େ ଯେ, ନୀତି 
ପାଳନ ଓ ଧର୍ମରକ୍ଷା ଯଦି ଏକ ସଙ୍ଗରେ କରିହୁଏ, ତେବେ 
ତାହା ସବୋତ୍ତମ । ନୀତିପାଳନ ଧର୍ମର ସହାୟ ନ ହେଲେ 
ତାହା ସର୍ବଥା ତ୍ଯାଜ୍ଯ । ଶୀଖଣ୍ଡକୁ ଆଗରେ ଢାଲ ପରି ରଖୁ 
ଅଜୁନ ଭୀଷ୍ମଙ୍କୁ ଶର ନିକ୍ଷେପ କରି ଶରଶଯ୍ଯାର ବ୍ଯବସ୍ଥା 
କରିଥିଲେ । ଭୀଷ୍ମ ଯଦି ନିବାରିତ ନହୋଇଥାନ୍ତେକଓ ତେବେ 
ଅଧର୍ମୀ, ଆତତାୟୀ ଦୁର୍ଯ୍ୟୋଧନର ବିଜୟ ସୁନିଦ୍ଢିତ ଥିଲା । 
ଭୀଷ୍ମ ନୀତିବାନ ଥ୍ରିଲେ । ହସ୍ତୀନାପୁରର ସାମ୍ରାଜ୍ଯକୁ ସୁରକ୍ଷିତ 
କରିବା ନିମିତ୍ତ ପ୍ରତିଜ୍ଞାବଦ୍ଧ ଥିଲେ । ପ୍ରତିଜ୍ଞା ପ୍ରତିପାଳନ କରିବା 
ସ୍ଵଧର୍ମ । କିନ୍ତୁ ଭୀଷ୍ମ ହସ୍ତିନାପୁରର ସୁରକ୍ଷାକୁ ଦୁର୍ଯ୍ୟୋଧନର 
ସୁରକ୍ଷା ବୋଲି ମନେକରି ବସିଲେ । ତେଣୁ ତାଙ୍କୁ ନିବାରଣ 
କରିବା ଅନିବାର୍ଯ୍ୟ ହୋଇ ପଡ଼ିଲା । 


ସେହିପରି ଗୁରୁ ଦ୍ରୋଣାଚାର୍ଯ୍ୟ ଯେ କି ପାଣ୍ଡବମାନଙ୍କ 
ଦ୍ଵାରା ଅଜେୟ ଥିଲେ, ତାଙ୍କୁ ମଧ୍ଯ ଛଳନାରେ ଅଶ୍ଵଡ୍ଥମାର 
ମୃତ୍ୟୁ ହୋଇଛି ବୋଲି କହିବାକୁ ପଡ଼ିଥିଲା । ପ୍ରକୃତରେ 
ଅଶ୍ଵତ୍ଥମା ନାମକ ହାତୀଟିକୁ ଭୀମ ମାରି ଦେଇଥିଲେ । ଗୁରୁପୁତଡ୍ର 


୧୧୦. ଭାବ ବିନିମୟ 


ଅଶ୍ଵବତ୍ଧମା ଅମର ବର ପାଇଥିଲେ । ଏହା ସର୍ବଜନ ବିଦିତ 
ଥିଲା । ଦ୍ରୋଣାଚାର୍ଯ୍ୟ ଜନରବ ଶୁଣି ପୁତ୍ର ଅଶ୍ଵହ୍ଥମା ମରିଗଲା 
କି ନାହି ଭ୍ରମରେ ପଡ଼ି ସତ୍ଯବାଦୀ ଯୁଧଶ୍ଚିରଙ୍କଠାରୁ ଜାଣିବାକୁ 
ଚାହିଲେ । ଯୁଧଷ୍ଠିର କହିଥିଲେ “ହେ ଗୁରୁ ! ଅଶ୍ଵହ୍ଥମା ହତ 
ଇତି ସତ୍ୟ, ନରେ ବା କୁଞ୍ଜରେ ବା” - ଭେରୀ ତୂରୀ 
କୋଳାହଳ ମଧ୍ଯରେ ନରେ ବା କୁଞ୍ଜରେ ଶବ୍ଦ ଦ୍ରୋଣାଚାର୍ଯ୍ୟ 
ଶୁଣିପାରିଲେ ନାହି । ଏତିକି ଥିଲା ଦ୍ରୋଣାଚାର୍ଯ୍ୟଙ୍କ ପାଇଁ 
ଯଥେଷ୍ଠ । ସେ ଭଗ୍ନ ମନୋରଥ ହୋଇ ଅସ୍ତରତ୍ଯାଗ କରି 
ଭୂମିରେ ଯୋଗାସନରେ ବସି ପଡ଼ିଲେ । ଭଗବାନ କୃପ୍ଣଙ୍କ 
ଦ୍ଵାରା ପ୍ରଚୋଦିତ ହୋଇ ଧୂଷ୍ଟଦ୍ୟୁମ୍ନ ତାଙ୍କ ଶିର ଚ୍ଛେଦନ କରି 
ପିତୃହତ୍ୟାର ପ୍ରତିଶୋଧ ନେଇଥିଲେ । 

ସେହିପରି ଅପରାଜେୟ କର୍ଣ୍ଣବୀର ଅର୍ଜୁନଙ୍କ ସହିତ ଯୁଦ୍ଧ 
କଲାବେଳେ ତାଙ୍କର ରଥ ଚକ ମାଟିରେ ଦବି ଯାଇଥୁଲା । 
ସେତେବେଳେ ରଥ ଚକ ଉତ୍ତୋଳନ କରୁ କରୁ ଅହର୍ହୁଁନଙ୍କୁ 
ଯୁଦ୍ଧ ବନ୍ଦ କରିବାକୁ କହିଲେ । ନୀତିପାଳନରେ ବିଶାରଦ 
ଅଜୁନ: ଯୁଦ୍ଧରୁ ନିବୃତ ହେଲେ । ଭଗବାନ କୃଷ୍ଣଚନ୍ଦ୍ର କହିଲେ, 
ଅଭିମନ୍ୟୁ ସହିତ ସପ୍ତରଥୀ ଆକ୍ରମଣ କରି ତାକୁ ନିହତ 
କଲାବେଳେ ସେମାନେ ନୀତିକୁ ବିସର୍ଜନ କରି ସାରିଛନ୍ତି । 
ତେଣୁ ବର୍ତମାନ ନୀତିକୁ ଖୋଜିଲେ ନୀତି ତୁମକୁ କିପରି ରକ୍ଷା 
କରିପାରିବ ? ଯେ ଧର୍ମକୁ ରକ୍ଷାକରେ, ଧର୍ମ ତାକୁ ରକ୍ଷା 
କରେ । ଅର୍ଜୁନ ଶର ନିକ୍ଷେପ କରି କଣ୍ଟଣକୁ ବଧ କଲେ । 


ବ୍ୟାସ ସରୋବର କୂଳରେ ଦୁଯ୍ଯ୍ୟୋଧନ ଆଉ ଭୀମଙ୍କ 
ଭିତରେ ଗଦାଯୁଦ୍ଧ ଚାଲିଥାଏ । କଥ୍ରତ ଅଛି ଭୀମଙ୍କର 
ବାଉନଭାର ଗଦା ଏବଂ ଦୁର୍ଯ୍ୟୋଧନର ଛପନ ଭାର ଗଦା । 


ଭାବ ବିନିମୟ ୧୧୧ 


ମାତା ଗାନ୍ଧାରୀଙ୍କ ଆଶୀର୍ବାଦରୁ ଦୁର୍ଯ୍ୟୋଧନଙ୍କ ଜଙ୍ଘଦେଶ 
ବ୍ଯତୀତ ଅନ୍ଯ ସମସ୍ତ ଅଙ୍ଗ ବକଜକ୍ରାଙ୍ଗରେ ପରିଣତ 
ହୋଇଯାଇଥିଲା । ଭୀମଙ୍କର ଗଦା ମାଡ଼ରେ ସେ ଆହତ ନ 
ହୋଇ ଅଚ୍ଟହାସ୍ଯ କରିବାକୁ ଲାଗିଲେ । ବାରମ୍ବାର କହୁଥାନ୍ତି 
ମାର, ମାର, ତୋର ଯେତେ ଜୋର ଅଛି ମାର । କ୍ରମେ 
ଗଦା ଯୁଦ୍ଧରେ ଭୀମ ଶିଥିଳ ହେବାକୁ ଲାଗିଲେ । ତାହା ଦେଖ 
ଭଗବାନ କୃଷ୍ଣଚନ୍ଦ୍ର ଅର୍ଜୁନଙ୍କୁ କହିଲେ, ଭୀମଙ୍କୁ ତାଙ୍କର ପ୍ରତିଜ୍ଞା 
ମନେପକାଇ ଦିଅ । ଦୁର୍ଯ୍ୟୋଧନର ଜାନୁ ଭଙ୍ଗ କରିବା ପାଇଁ 
ସେ କୁରୁ ସଭା ତଳେ ପ୍ରତିଜ୍ଞା କରିଥିଲେ । ଗଦା ଯୁଦ୍ଧର 
ନିୟମ ହେଉଛି ନାଭିତଳକୁ ଗଦା ପ୍ରହାର ନ କରିବା । ଅର୍ଜୁନ 
କହିଲେ ସେ କଥା ମୁଁ କରିପାରିବି ନହି । ଭୀମ କ୍ରମେ 
ଦୁର୍ବଳ ହୋଇ ପଡ଼ୁଛନ୍ତି । ତାଙ୍କର ଗଦା ପ୍ରହାର ଦୁର୍ଯ୍ୟୋଧନ 
ଉପରେ ନିଷ୍ଫଳ ହେଉଛି । ଯୁଦ୍ଧରେ ଭୀମଙ୍କର ମ୍ରତ୍ୟୁ 
ଅବଶ୍ୟମ୍ଭାବୀ । 


ପାଣ୍ଡବମାନଙ୍କର କିଂକଉଭବ୍ଯବିମୂଢ଼ତା ଦେଖୁ ଭଗବାନ 
ଶ୍ରୀକୃଷ୍ଣ ତାଳିମାରି ବାହାବାହା କହି ଭୀମଙ୍କୁ ଉତ୍ସାହିତ କରିବାକୁ 
ଲାଗିଲେ । ଭୀମଙ୍କର ଦୃଷ୍ଟି ଅଳ୍ପ ସମୟ ଶ୍ରୀକୃଷ୍ଣଙ୍କ ପ୍ରତି 
ଆକର୍ଷିତ ହେଲା । ଏହି ସମୟରେ ସେ ବାହାବାହା କହି ନିଜ 
ଜଙ୍ଘ ଉପରେ ହାତ ପିଟୁଥାନ୍ତି । ଏତିକି ଭୀମଙ୍କ ପାଇଁ ଯଥେଷ୍ଟ 
ଥିଲା । ସେ ଦୁର୍ଯ୍ୟୋଧନର ଜଙ୍ଘରେ ଗଦା ପ୍ରହାର କରି 
ଜାନୁଭଙ୍ଗ କରିଥୁଲେ । ୟା ଛଡ଼ା ଅଧର୍ମର ପ୍ରତିମୂର୍ଭି ଓ 
ପୋଷକ ଦୁର୍ଯ୍ୟୋଧନକୁ ନିବାରଣ କରିବାର ଆଉ କଂଣ ଉପାୟ 
ଥିଲା ? 


୧୧୨ ଭାବ ବିନିମୟ 


ସତ୍ଯ ପ୍ରତିପାଳନ ଉତ୍ତମ, ନୀତି ପ୍ରତିପାଳନ ଉତ୍ତମ, 
ସ୍ଵଧର୍ମ ପ୍ରତିପାଳନ ମଧ୍ଯ ଉତ୍ତମ । କିନ୍ତୁ ସତ୍ଯ, ନ୍ଯାୟ, ଧର୍ମ 
ଓ ମୂର୍ତବିଗ୍ରହ ଗୁରୁ ଭଗବାନଙ୍କ ବାକ୍ଯ ପ୍ରତିପାଳନ କରିବା 
ସର୍ବୋତ୍ତମ । ଏହି ଗୁରୁ ଭଗବାନଙ୍କ ବାକ୍ଯ ପ୍ରତିପାଳନ କରିବା 
ବିଷୟରେ ଶ୍ରୀକୃଷ୍ଣ କହୁଛନ୍ତି “ ସର୍ବଧମାନ୍‌ ପରିତ୍ୟଜ୍ୟ ମାମେକଂ 
ଶରଣଂ ବ୍ରଜ” ଶ୍ରୀମଦ୍‌ ଭଗବତ ଗୀତା କହିଲାବେଳେ 
ଶ୍ରୀକୃଷ୍ଣଙ୍କଠାରେ ଜଗତ୍‌ଗୁରୁଙ୍କ ଆବିଭାବ ହୋଇଥିଲା । ତଥ୍ୟ 
ଅନୁସାରେ ଭଗବତ୍‌ଗୀତା ଶ୍ରୀକୃଷ୍ଣାର୍ଜୁନ ସମ୍ବାଦ ହେଲେ “ମଧ୍ଯ 
ତତ୍ତ୍ଵଦୂଷ୍ଟିରୁ ତାହା ଗୁରୁଶିଷ୍ଯ ସମ୍ପାଦ । ଭାଇ ବୁଝାଇଥାଆନ୍ତି - 
ଯେତେବେଳେ ଅର୍ଜ୍ଜନ ନିଜକୁ ଶିଷ୍ୟବୋଲି ସମର୍ପଣ କରି 
ଉପଦେଶପ୍ରାର୍ଥୀ ହେଲେ, ସେତେବେଳେ ଶ୍ରୀକୃଷ୍ଣଙ୍କଠାରେ 
ଜଗଦ୍‌ଗୁରୁଙ୍କର ଆବିର୍ଭାବ ହେଲା । ଶ୍ରୀମଦ୍‌ ଭଗବତ ଗୀତାରେ 
ଅଜ୍ଜୁନକୁ ବୁଝାଇବାକୁ ଯାଇ ଭଗବାନ କହିଛନ୍ତି - ମୁଁ ବ୍ରହ୍ମଙ୍କର 
ପ୍ରତିଷ୍ଠା ଅମୃତତ୍ବର ପ୍ରତିଷ୍ଠା, ଶାଶ୍ବତଧର୍ମର ପ୍ରତିଷ୍ଠା, ସୁଖର 
ପ୍ରତିଷ୍ଠା । ଏହାକୁ ସର୍ବଧର୍ମାନ୍‌ ପରିତ୍ଯଜ୍ଯ ମାମେକଂ ଶରଣଂ 
ବ୍ରଜ ବୋଲି କୁହାଯାଇଛି । ଯେଉଁମାନେ ଏହା କରିପାରନ୍ତି, 
ଭଗବାନ କାଣ୍ଡାର ହୋଇ ତାଙ୍କର ଜୀବନ ନୌବଵକାକୁ 
ସଂସାରାର୍ଣ୍ବବରେ ସୁରୁଖୁରୁରେ ପାରି କରିଦିଅନ୍ତି । ସଦ୍‌ଗୁରୁ 
ଶ୍ରୀଚରଣାଶ୍ରିତ ଭକ୍ତମାନଙ୍କ ପାଇଁ ସେ ହି ଭଗବାନ ସ୍ବରୂପ । 
ତାଙ୍କୁ ପାଇଲା ପରେ ଆଉ ଭଗବାନଙ୍କୁ ଖୋଜିବାର 
ଆବଶ୍ୟକତା ବା ଅପୁଣ୍ତତା ରହେ ନାହି । 


ଶ୍ରୀଶ୍ରୀଠାକୁର ୧୯୩୪ ମସିହାରେ, ନିଜର ଜନ୍ମଦିନ 
ଝୁଲଣ ପୂର୍ଣ୍ଣିମାରେ କତିପୟ ଉତ୍କଳୀୟ ଗୂହୀଭକ୍ତମାନଙ୍କୁ ନେଇ 


ଭାବ ବିନିମୟ ୧୧୩ 


ନୀଳାଚଳ ସାରସ୍ଵତ ସଂଘ ପ୍ରତିଷ୍ଠା କରି ସେଥୁର ସଭାପତି 
ହୋଇ ରହିଲେ । ସେହିଦନଠାରୁ ଶ୍ରୀଶ୍ରୀଠାକୁର ମହାରାଜ 
ନୀଳାଚଳ ସାରସ୍ଵତ ସଂଘର ନିତ୍ଯ ସଭାପତି ଏବଂ ସଭାରେ 
ପ୍ରତିନିଧ୍‌ ସଭାପତି ଭାବରେ ଜଣେ ଜଣେ ଭକ୍ତ କାର୍ଯ୍ୟ 
ଚଳାନ୍ତି । ଶ୍ରୀଶ୍ରୀଠାକୁର ମହାରାଜ ସ୍କୁଳ ଦେହରେ ଥୁଲାବେଳେ 
ମଧ୍ଯ ସମ୍ମଳନୀରେ ସ୍ବାମୀ ପ୍ରେମାନନ୍ଦ ମହାରାଜଙ୍କୁ ପ୍ରତିନିଧ୍ବ 
ସଭାପତି ଭାବରେ ଜଣେ ଭକ୍ତ ସଭାକାର୍ଯ୍ୟ ତୁଲାଇବାର ଦାୟିତ୍ଵ 
ଦେଇଥାନ୍ତି । ଭାଇ ମଧ୍ୟ କହୁଥିଲେ, ସ୍ବୟଂ ଶ୍ରୀଶ୍ରୀଠାକୁର ଆମ 
ସଂଘର ସଭାପତି ଓ: ଆରାଧ୍ଯ ଦେବତା । 


ଶ୍ରୀଶ୍ରୀଠାକୁର ମହାରାଜଙ୍କର ନୀଳାଚଳ ସାରସ୍ଵତ ସଂଘ 
ପ୍ରତିଷ୍ଠା କରିବାର ପ୍ରାୟ ଏକବର୍ଷ ପରେ ଦେହରକ୍ଷା ହେଲା । 
ସେତେବେଳେ ନୀଳାଚଳ ସାରସ୍ବତ ସଂଘ ଠାକୁରଙ୍କର ସ୍ଫୁଳ 
ଅଭାବରୁ ଦୁର୍ବଳ ହୋଇ ପଡ଼ିଲା । ଆଉ କେହି ତାଙ୍କୁ 
ଅବଲମ୍ବନ କରି ସଂଘରେ ଯୋଗଦେବାକୁ ଆସିଲେ ନାହି । 
ଏହିପରି ସାତବର୍ଷ ଅତୀତ ହେଲା । ତାପରେ ୧୯୪୨ 
ମସିହାରେ ୦ଠାକୁରୂ ଶ୍ରୀ ଶ୍ରୀ ନିଗମାନନ୍ଦ” ନାମକ ଜୀବନୀ ଭାଇ 
ପ୍ରକାଶ କଲେ। 


ଏହି ଜୀବନୀ ହେଉଛି ଭାଇ ଶ୍ରୀ ଦୁର୍ଗାଚରଣ ମହାନ୍ତିଙ୍କର 
ବୀରତୁଙ୍ଗ ସନ୍ନିକଟ ପାଟେଳିଆ ଗ୍ରାମର ଅଧ୍ରବାସୀ ଜମିଦାର 
କାଶୀନାଥ ରଥଙ୍କ ସହିତ ଶ୍ରୀଶ୍ରୀଠାକୁର ମହାରାଜଙ୍କର ଜୀବନ 
ବିଷୟକ ଆଲୋଚନାର ସଙ୍କଳନ । . ଭାଇ କୁହନ୍ତି, ଠାକୁର 
କହିଥୁଲେ ମୋ କଥା ନ ପଚାରିଲେ କହିବୁ ନାହି । ନ 
ଡାକିଲେ ଯିଚୁ ନାହିଁ । କାହାକୁ ଡାକିବୁ ନାହିଁ । ଯିଏ ଆସିବ 


୧୧୪ ଭାବ ବିନିମୟ 


ତାର ନାରାୟଣ ଜ୍ଞାନରେ ସେବା କରିବୁ । ଭାଇ ବୁଝାନ୍ତି, 
ତାଙ୍କୁ ନାରାୟଣ ଜ୍ଞାନ କରିବା ଅର୍ଥ ଜାଣିବ ନାରାୟଣ ତାଙ୍କ 
ଭିତରେ ପଶି ଆସିଛନ୍ତି । ତା ନ ହେଲେ କେହି ଗୁର୍ୁଙ୍କୁ 
ଖୋଜନ୍ତି ନାହି । ଦେ”ଗୀ ସ୍ପ୍ରିତ କଚେରୀ ଘରେ ବିଶ୍ରାମ 
କରୁଥିବାବେଳେ ବିଳମ୍ବିତ ରାତ୍ରିରେ ମଶାମାନଙ୍କ ଉପଦ୍ରବରୁ ନିଦ 
ନ ହେଲାରୁ କାଶୀନାଥ ରଥ ମହାଶୟଯ ପ୍ରଶ୍ନ କଲେ ଦୁର୍ଗାଚରଣ 
ଗୋଟିଏ ଗପ କୁହ । ରାତିଟି କଟିଯିବ । ଭାଇ କହିଲେ କି 
ଗପ କହିବି ? ଉତ୍ତରେ କାଶୀନାଥ ରଥ ମହାଶୟ କହିଲେ 
._ ତୁମେ ଯେଉଁ ବଙ୍ଗାଳୀ ସାଧୁଙ୍କ ପାଖକୁ ଯାଉଥିଲ, ତାଙ୍କ 
କଥା କହୁନ ? ଭାଇ କୁହନ୍ତ - ଏହି କାଶୀନାଥ ରଥ 
ଠାକୁରଙ୍କ କଥା ଜାଣିବା ପାଇଁ ପ୍ରଥମ ଗ୍ରାହକ ଓ ପ୍ରଥମ 
ପ୍ରଶ୍ନକ୍ତା । ତାଂପରେ ଠାକୁରଙ୍କର ଜୀବନଚରିତ ଭାଇ ତାଙ୍କ 
ନିକଟରେ ବଣ୍ଠନା କଲେ । ରାତି ପାହିଗଲା । ଜୀବନୀ ସରିଲା 
ନାହିଁ । କାଶୀନାଥ ରଥ କହିଲେ - ସନ୍ଧ୍ୟାବେଳେ ଆମ ଘରକୁ 
ଆସିବ ଆଉ ସବୁ ଶୁଣିବା । ଶୁଣିବାକୁ ଭଲ ଲାଗୁଛି । ଠାକୁରଙ୍କ 
ଜୀବନୀ ଦିନ ବେଳ ଲେଖୁିକରି ସନ୍ଧ୍ଯା ହେଲେ ଭାଇ 
କାଶୀନାଥ ବାବୁଙ୍କ ଘରକୁ ଯାଆନ୍ତି ଓ ନେଇଥବା ଲେଖାକୁ 
ଅବଲମ୍ବନ କରି ଆଲୋଚନା କରନ୍ତି । ଏହିପରି କରୁ କରୁ 
ଆଲୋଚନା ଶେଷ ହୋଇଗଲା ଓ ଜୀବନୀଟି ଲେଖା 
ହୋଇଗଲା । ଜୀବନୀ ପ୍ରକାଶନ ମଧ୍ଯ ଏକ ଅତ୍ୟାଶ୍ଚର୍ଯ୍ୟ ଘଟଣା 
ଓ ଠାକୁରଙ୍କର ଅଶେଷ କୃପା । ପାଖରେ ପଇସା ନାହି, 
ଛାପିବାକୁ କାଗଜ ନାହିଁ, ଜଣାଶୁଣା ଛାପାଖାନା ମଧ୍ଯ ନାହିଁ । 
ବହି ଛପା ହେବ କିପରି ? ଅସମ୍ଭବ । 


ଭାବ ବିନିମୟ ୧୧୫ 


ସେତେବେଳେ ଦ୍ଵିତୀୟ ମହାସମର ବେଳ । କାଗଜ 
ଆଦୌ ମିଳୁନଥାଏ । ସ୍କୁଲ ପିଲାମାନଙ୍କୁ ଜଣକେ ତିନୋଟି 
“କାଭେଲୋରୀ? ମାର୍କା ଖାତା ଏବଂ ଗୋଟିଏ ଦିସ୍ତା ବାଲିକାଗଜ 
ପଡ଼ି ଦିଆଯାଉଥାଏ (ସେ କାଗଜର ରଙ୍ଗ ସମୁଦ୍ର ବାଲି ପରି 
ମାଟିଆ ଥିବାରୁ ତାହାକୁ ବାଲିକାଗଜ କୁହାଯାଉଥିଲା) । ଏପରି: 
ଅବସ୍ଥାରେ ବହି ଛପାହେବ କିମିତି ? ଏହା ସହ ଛାପାଖର୍ଚ 
ଲାଗି ଅର୍ଥର ମଧ୍ଯ ପ୍ରୟୋଜନ । ସେତେବେଳେ ଭାଇଙ୍କର 
କୌଣସି ଉପାର୍ଜନ ମଧ୍ୟ ନଥ୍ରଲା । ଛାପିବାପାଇଁ ପ୍ରବଳ ଆଗ୍ରହ 
ଥୁଲେ ସୁଦ୍ଧା ଅର୍ଥାଭାବରୁ ଭାଇ କିଂକଉ୍ତବ୍ଯବିମୂଢ଼ ହୋଇ 
ପଡ଼ିଥିଲେ । କିନ୍ତୁ ଶ୍ରୀଶ୍ରୀଠାକୁର ମହାରାଜାଙ୍କ ଅସ୍ତିତ୍ବରେ ତାଙ୍କର 
ଏକାନ୍ତ ବିଶ୍ଵାସ ହି ଏ ପରିସ୍ଥିତିର ସମାଧାନ କରିଦେଇଥିଲା । 
ଅପ୍ରତ୍ୟାଶିତ ଭାବରେ କାଗଜ ଓ ଛଜାପାଖର୍ଚ୍ଚ ଅନୁଦାନ 
ଆକାରରେ ମିଳିଗଲା । ଫଳରେ ପ୍ରଥମ ଜୀବନୀ ପୁସ୍ତକ 
ସର୍ବାଙ୍ଗସୁନ୍ଦର ହୋଇ “୧୯୪୨ ମସିହାରେ ପ୍ରକାଶ ପାଇଲା । 


ଏହି ଜୀବନୀ ଆଣିଦେଲା ଆଧ୍ୟାତ୍ମିକ ରାଜ୍ୟରେ ଏକ 
ଚମକ । ଜୀବନୀ ପାଠ କରି ବହୁ ଭକ୍ତବୁନ୍ଦ ବିଭିନ୍ନ ସ୍ଥ୍ରାନରୁ 
ଆସି. ବୀରତୁଙ୍ଗ ଗ୍ରାମରେ ଭାଇ ଦୁର୍ଗାଚରଣ ମହାନ୍ତିଙ୍କୁ ସାକ୍ଷାତ 
କରି ଠାକୁର ବିଷୟକ ଆଲୋଚନା କରିବାକୁ ଲାଗିଲେ । 
ଏହିପରି ଶୁଣୁଶୁଣୁ ସେମାନଙ୍କର ଭାବାନ୍ତର ଘଟିଲା । ଠାକୁରଙ୍କୁ 
ଗୁରୁ ଏବଂ ଇଷ୍ଟ ରୂପେ ବରଣ କରି ସେମାନେ ଭକ୍ତ 
ହୋଇଗଲେ । ଆସିଥିଲେ ସାଧାରଣ ହୋଇ, ଫେରିଲେ ଭକ୍ତ 
ଭାବରେ । 


୧୧୬ ଭାବ ବିନିମୟ 


ଏହା ହି ଶ୍ରବଣ, ମନନ, ନିଦିଧ୍ୟାସନ ବା ଧ୍ଧାନର ଚାକ୍ଷୁସ 
ଫଳ । ଭାଇଙ୍କ ସହିତ ସତ୍‌ସଙ୍ଗର ଦୃଶ୍ୟମାନ ଫଳ । ତପ୍ରରେ 
ଭକ୍ତମାନେ ଭାଇଙ୍କୁ ସାଧନ ପଥର ପରିଚାଳକ ଭାବରେ ଗ୍ରହଣ 
କରି ଶ୍ରୀଶ୍ରୀଠାକୁର ମହାରାଜଙ୍କ ସେବା ପଥରେ କ୍ରମୋନ୍ନତି 
କରିବାକୁ ଲାଗିଲେ । ସତ୍‌ସଙ୍ଗ, ଶ୍ରଦ୍ଧା ତପ୍ପରେ ଭଜନ କ୍ରିୟା 
ଦ୍ଵାରା ଅନର୍ଥ ନିବୃତ୍ତି ପରେ ରୁଚି, ଆସକ୍ତ ତଥା ରତି ଆଦି 
କ୍ରମରେ ପ୍ରେମଲାଭ ପଥରେ ଗତିକରିବାକୁ ଲାଗିଲେ । 
ସତ୍‌ସଙ୍ଗର ଏକମାତ୍ର ଫଳ ହେଉଛି ଇଷ୍ଟ ବା ଠାକୁରଙ୍କ ଠାରେ 
ଅବ୍ଯଭିଚାରିଣୀ ପ୍ରୀତି ଲାଭ । ଭାଇ ଶିକ୍ଷା ଦେଲ ଏହା ହିଁ 
ଜୀବନର ଏକମାତ୍ର ଲକ୍ଷ୍ୟ ବା ଇଷ୍ଟ ଲାଭ । 


ମନରେ ପ୍ରଶ୍ନ ଜାଗେ ଯେ, ଭାଇ ହାଲିସହଉ, 
କୋଳିଳାମୁଖର ଆଶ୍ରମମାନଙ୍କୁ କିମ୍ବା ଗୁରୁଧାମ ପ୍ରଭୂତି ସ୍ଥାନମାନଙ୍କୁ 
ଯିବା ପାଇଁ ନୀଳାଚଳ ସାରସ୍ଵତ ସଂଘର ଭକ୍ତମାନଙ୍କୁ କାହିକି 
ପ୍ରୋତ୍ସାହିତ କିମ୍ବା ନିରୁସ୍ଵାହିତ କରନ୍ତି ନାହି । ଯେଉଁମାନେ 
ତୀର୍ଥାଟନରେ ଯିବାକୁ ଇଚ୍ଛା ପ୍ରକାଶ କରନ୍ତି, ତାଙ୍କୁ ବାରଣ 
କରନ୍ତି ନାହି କିମ୍ବା ଯେଉଁମାନେ ସେପରି ଇଚ୍ଛାପ୍ରକାଶ ନକରନ୍ତି, 
ତାଙ୍କୁ ଉତ୍ସାହିତ କରନ୍ତି ନାହି । ଏହାର ସମାଧାନ 
କଥାସଂଗ୍ରହରେ ଲିଖୂତ । ଭାଇ ଶିଶିର କୁମାର ବସୁଙ୍କର 
ଶ୍ରୀଶ୍ରୀଠାକୁର ମହାରାଜଙ୍କ ସହିତ ଆଲୋଚନାରୁ ଏହା ସ୍ପଷ୍ଟ ବୁଝି 
ହୁଏ । 

ଶିଷ୍ୟ ଗୁରୁଙ୍କ ପ୍ରତି ନିଜ ଭାବରେ ଦୃଢ଼ ନ ହେବା 
ପର୍ଯ୍ୟନ୍ତ ଅର୍ଥାତ୍‌ ତାଙ୍କ ବାକ୍ୟରେ ସଂଶୟଶୂନ୍ଯ ବିଶ୍ଵାସ ନ 
ହେବା ପର୍ଯ୍ୟନ୍ତ ଅନ୍ୟ ସାଧୁମାନଙ୍କ ସଂସ୍ପର୍ଶରେ ଆସିଲେ ତାହା 


ଭାବ ବିନିମୟ ୧୧୭ 


ଚିତ୍ତ ବିଭ୍ରାନ୍ତିର କାରଣ ହୋଇଥାଏ । ଠାକୁର କହିଛନ୍ତ -¬- 
ସେହିପରି ଶିଷ୍ଯମାନଙ୍କୁ ସେ ଯଥେଛଚ୍ଛା ଭ୍ରମଣରେ ଛାଡ଼ିଦିଅନ୍ତି, 
ବହୁ ଘାଟରେ ପାଣି ପିଇପିଇ, ବହୁ ଯାଗାରେ ଦେଖଦେଖ, 
ବହୁ ଜାଗାରେ ଠିକି ଠକି ସେମାନେ ନିଜର ଭୁଲ ବୁଝିପାରି 
ଠାକୁରଙ୍କ ପାଖକୁ ଫେରି ଆସନ୍ତି । ଏହିପରି ଅନୁସିନ୍ଧି ସ୍ଥୁ 
ଶିଷ୍ଯମାନେ ନିଜର ଅଭିଜ୍ଞତାରୁ ଗୁରୁଙ୍କ ମହିମା ଜାଣିପାରନ୍ତି । 
ଏମାନଙ୍କୁ ଆଲୋକକୁ ଆଣିବା ନିମିତ୍ତ ଅନ୍ଧକାରର ଆଶ୍ରୟ 
ନେବାକୁ ହୋଇଥାଏ । 


ପରିଚାଳକ ମହାଶୟ କହିବା ଶୁଣିଛୁ - ପରୀକ୍ଷା କରି 
ନିଜର ଅଭିଜ୍ଞତାରୁ ଶିକ୍ଷା କରନାହି । ତାଙ୍କୁ ବିଶ୍ଵାସ କରି 
ଶିଖୂନିଅ । ଏହିପରି ଅଟଳ ଗୁରୁବିଶ୍ଵାସୀ ଶିଷ୍ୟମାନେ ଅନ୍ଯ 
ସିଦ୍ଧପୁରୁଷମାନଙ୍କ ସଂସ୍ପର୍ଶରେ ଆସିଲେ ତାଙ୍କର ଗୁରୁଭକ୍ତ 
ଦୃଢ଼ତର ହୁଏ । ଠାକୁର କହିଲେ - ସେଥପାଇ ସନ୍ଧ୍ଯାସୀ 
ଶିଷ୍ୟମାନଙ୍କୁ ସେ ଚତୁର୍ଧାମ ପରିଭ୍ରମଣ କରିବାକୁ ଆଦେଶ 
ଦେଇଥାନ୍ତି । ଏଥରେ ଗୁରୁଙ୍କ ପ୍ରତି ଯେଉଁ ବିଶ୍ଵାସ ଜାତ ହୁଏ, 
ତାହା ପରିଧରୁ କେନ୍ଦ୍ରକୁ ଆସିଲା ପରି । ପରିଧ କ୍ରମେ 
ସଂକୁଚିତ ହୋଇ ଯେପରି କେନ୍ଦ୍ର ବିନ୍ଦୁରେ ପରିଣତ ହୁଏ, 
ସେହିପରି ବିଭିନ୍ନ ସ୍ତ୍ରାନରୁ ଲାଭ କରିଥୁବା ସମସ୍ତ ଜ୍ଞାନ 
ଗୁରୁଙ୍କଠାରେ ଦେଖୂ ସେ ଚକିତ ଓ ଲଢ଼ିତ ହୋଇଯାଆନ୍ତି । 
ଗୁରୁଙ୍କ ମହିମା ଦେଖୁ ଚକିତ ହୋଇଯାଆନ୍ତ । ଆଉ ନିଜର 
ବୃଥା ପରିଶ୍ରମ ଦର୍ଶନ କରି ଲଜିତ ହୋଇଯାନ୍ତି । ଠାକୁର 
କହିଛନ୍ତି - ଗୃହସ୍ଥ ହଲେ ଓ ହଏନା, ସନ୍ନ୍ୟାସୀ ହଲେ ଓ 
ହଏନା । ମୁଳ ହେଉଛି ଠାକୁରଙ୍କୁ ସଦ୍‌ଗୁରୁ ବୋଲି ଚିହ୍ନିପାରି 


୧୧୮ ଭାବ ବିନିମୟ 


ତାଙ୍କ କଥାରେ ସଂଶୟ ଶୂନ୍ଯ ବିଶ୍ଵାସ କରି ତାଙ୍କଠାରେ 
ଆତ୍ସମର୍ପଣ କରିଲେ ହୁଏ । । 


ପରିଚାଳକ ସେଥୁପାଇଁ ସନ୍ନ୍ୟାସୀ ହୋଇଯିବାକୁ ଇଚ୍ଛା 
ପ୍ରକାଶ କରୁଥିବା ଜଣେ ଗୁରୁଭାଇଙ୍କୁ କହିଲେ - କୁଆଡ଼େ 
ଯିବାକୁ ହେବ ନାହି । ଏଇଠି ରହିଲେ ସବୁ ହୋଇଯିବ । 
ଏଇଠି ରହିବାର ଅର୍ଥ ଆମ ସାଙ୍ଗରେ ଠାକୁରଙ୍କ ପାଖରେ 
ରହିବା । ଏହି ଶିକ୍ଷା ପ୍ରଦାନ କରିବା ନିମିତ୍ତ ସେ ବୀରତୁଫଗ 
ଗ୍ରାମରେ ଶ୍ରୀଶ୍ରୀଠାକୁରଙ୍କ ଆସନ ସ୍ଥାପନ କରି ନିକଟସ୍ଥ ପରକାଳ 
ଆଶ୍ରମରେ ସ୍ଵୟଂ ନିବାସ ପୂର୍ବକ ସେବା ଶିକ୍ଷାକେନ୍ଦ୍ର 
ଖୋଲିଥୁଲେ । ଏହି ଶିକ୍ଷାର ମୁଳ ଲକ୍ଷ୍ୟ ହେଉଛି କେନ୍ଦ୍ରରୁ 
ପରିଧ୍ଵକୁ ଜାଣିବା ଅର୍ଥାତ୍‌ ଠାକୁରଙ୍କୁ ଜାଣିବା ପରେ ଆଉ ସବୁ 
ଜାଣିବା । ମହାତ୍ନା କବୀର ଏହି ଭାବକୁ ଲକ୍ଷ୍ଯ କରି କହିଛନ୍ତି- 
ଯୋ ସୋ ଏକ କୋ ଜାଣିୟା 
ତୋ ସବ ଜାଣ୍ଯା ସୋଇ 


ପୁନଶ୍ଚ ଭାଇ କହନ୍ତି - ଏକ ଲେଖୁ ସାରିଲା ପରେ 
ଡାହାଣକୁ ଯେତେ ଶୁନ ଲେଖୁବ, ତାହା ସେତେ ଦଶଶଗୁଣା 
ବର୍ଵିତ ହେବ, କିନ୍ତୁ ଏକକୁ ଲିଭାଇ ଦେଲେ ତାହା ସବୁ ମିଶି 
ଶୂନ ହୋଇଯିବ । 

ଅଦ୍ବୈତମତରେ ବ୍ରହ୍ମ ସତ୍ଯ, ନିତ୍ଯ, ବିକାରଶୂନ୍ଯ, 
ପ୍ରତିଭାସିତ ଜଗତମିଥ୍ଯା । ଉଦାହରଣ ଦେବାକୁ ଯାଇ କୁହାଯାଇଛି 
ଯେ, କାଳି ଅନ୍ଧାରରେ ଅଙ୍କାବଙ୍କା ହୋଇ ପଡ଼ିଥିବା ଏକ ଲମ୍ବ 
ଦଉଡ଼ିକୁ ସାପଟିଏ ବୋଲି ଜ୍ଞାନ କରି ଜଣେ ଚମକି ଉଠିଲା । 


ଭାବ ବିନିମୟ ୧୧୯ 


ତା'ପରେ ଟର୍ଚ୍ଚ ଲାଇଟ୍‌ ଆଲୁଅରେ ଦେଖିଲା, ତାହା ପ୍ରକୃତ 
ସର୍ପ ନୁହେଁ, ଏକ ରହୁ ମାତ୍ର । ମନରେ ନିଶ୍ଚତତା ଆସିଲା 
କିନ୍ତୁ ଛାତିଟା ଦମ୍‌ ଦମ୍‌ ହେଉଥାଏ । ଏଠାରେ ରଜୁ ସତ୍ଯ, 
ବସ୍ତୁ ଭ୍ରମ/ ଅସତ୍ଯ ଓ ଦେଖିଥିବା ସର୍ପ ତାହାର କାର୍ଯ୍ଯ । ବ୍ରହ୍ମ 
ବସ୍ତୁ, ମାୟା ଅବସ୍ତୁ, ଜଗତ ତାହାର କାର୍ଯ୍ୟ । ତେଣୁ ମିଥ୍ୟା । 
ଏହା ସାଧକମାନଙ୍କର ଭାବ । ପରମବ୍ରହ୍ନର ପ୍ରାପ୍ତ ଏହାର 
ଲକ୍ଷ୍ୟ । ନେତି ନେତି ବିଚାର ଦ୍ଵାରା ଜଗତର ନିରସନ 
ଏହାର ଉପାୟ । ନିର୍ବିକଳ୍ପ ସମାଧ୍ଧ ଲାଭ ଏହାର 
ଚରମାବସ୍ତିତି । 


ମୁଁ ଥରେ ଭାଇଙ୍କୁ ପଚାରିଥୁଲି ଯେ, ଜ୍ଞାନରେ ଜଗତକୁ 
କାହିକି ମିଥ୍ଯା ବୋଲି ପ୍ରତିପାଦିତ କରାଯାଏ ? ସେ କହିଲେ, 
ସତ୍ଯ ବସ୍ତୁକୁ ଜାଣିବା ପାଇଁ ଜଗତକୁ ମିଥ୍ଯା ବୋଲି ଜାଣିବାକୁ 
ହୁଏ । ଯେପରି ଆଲୋକକୁ ଜାଣିବା ପାଇଁ ଅନ୍ଧକାରକୁ ଜାଣିବା 
ଦରକାର ପଡ଼େ । 


ବିଚାର କଲେ ଦେଖାଯିବ, ଏ ପୂଥୁବୀ ପୂଷ୍ଠରେ 
ରାତିଥଵବାରୁ ଦିନ ଜଣାଯାଏ କାରଣ ଏଠାରେ ସୂର୍ଯ୍ୟଙ୍କର ଉଦୟ 
ଏବଂ ଅସ୍ତ ହେଉଅଛି । ଉଦୟ ଜ୍ଞାନ ଓ ଅସ୍ତ ଅଜ୍ଞାନ ମାତ୍ର । 
ମହାକାଶକୁ ଗଲେ ସୂର୍ଯ୍ୟଙ୍କର ଉଦୟ କିମ୍ବା ଅସ୍ତ ନାହି । 
ନଭୋମଣ୍ଡଳର ଚିରନ୍ତନ ଆଲୋକିତ ଅବସ୍ଥା ଜାଣିବା ପାଇଁ 
ମନୁଷ୍ଯ ଅକ୍ଷମ । କାରଣ ସେଠାରେ ଅନ୍ଧକାର ନାହି । ସୂର୍ଯ୍ୟ 
ସର୍ବଦା ଏକ ସ୍ଥାନରେ ଜାହ୍ଵ୍ଵଲ୍ଯମାନ ରହିଥିଲେ ମଧ୍ୟ ପୂଥବୀର 
ଘୁଣ୍ଚିନ ହେତୁ ପୂଥିବୀବାସୀମାନଙ୍କ ନିକଟରେ ଚଳାୟମାନ ପରି 
ପ୍ରତୀୟମାନ ହୁଅନ୍ତି । ଏହା ଅଜ୍ଞାନର କାର୍ଯ୍ଯ । ସେହିପରି 


୧୨୦ ଭାବ ବିନିମୟ 


ନିଜକୁ ଦେହୀ ବୋଲି ମନେ ନ କରି ଦେହ ବୋଲି 
ମନେକରୁଥିବା ଅଜ୍ଞାନୀ ଜୀବ ନିକଟରେ ମାୟାର କାର୍ଯ୍ୟ ସତ୍ଯ 
ବୋଲି ପ୍ରତୀୟମାନ ହୁଏ । ଦେହାଭିମାନ ଚାଲିଗଲା ପରେ ସେ 
ନିତ୍ଯ ସତ୍ଯ ବସ୍ତୁକୁ ନିଜର ସ୍ଵରୂପ ବୋଲି ଜାଣି କୃତାର୍ଥ 
ହୁଏ । ସେତେବେଳେ ଜଗତ ତା ନିକଟରେ ଭଗବତ୍‌ ମୟ 
ବୋଲି ପ୍ରତିଭାତ ହୁଏ । ଏହା ସିଦ୍ଧ ଦଶା । 


“ତେନ ତ୍ଯକ୍ତେନ ଭୁଞ୍ଜଥାଂର ଅର୍ଥ ହେଉଛି ତାହାକୁ 
ତ୍ଯାଗ କରି ଭକ୍ଷଣ କର ବା ଭୋଗ କର । ଆମ୍ବର ଚୋପା 
ପରିତ୍ଯାଗ କରି ଶସ ଗ୍ରହଣ କର । ଭାଇ କହନ୍ତ -_ ଭୋଗ 
ଦେଇ ପ୍ରସାଦ ଜ୍ଞାନରେ ଖାଅ । ଶାସ୍ତ୍ ମତରେ ପ୍ରସାଦରେ 
ଦ୍ରବ୍ଯଗୁଣ ରହେ ନାହିଁ । ଦ୍ରବ୍ୟଗୁଣ ହିଁ ମାୟା । ମନେପଡ଼େ 
ବୀରତୁଙ୍ଗ ସ୍କୁଲର ୧ଗାଟିଏ ଛାତ୍ର ଲାଳସା ପରିତ୍ଯାଗ କରି ନ 
ପାରି ଲୁଚେଇ କରି ଟେଙ୍ଗମାଛର ପୋଡ଼ା ଖାଇଦେଇଥୁଲା । 
ଧରାପଡ଼ି ଭାଇଙ୍କ ପାଖକୁ ଅଣାଯାଇଥିଲା ।| ଭାଇ କହିଲେ ¬ 
ତୋର ଯଦି ମାଛ ଖାଇବାକୁ ଏତେ ଇଚ୍ଛା ହେଲା, ତେବେ 
ଲୁଚେଇକରି କାଇଁ ଖାଇଲୁ ? ମତେ କହିଥିଲେ ମୁଁ ବଡ଼ 
ମାଛ ଧରାଇ ତରକାରୀ କରି ଭୋଗ ଦେଇ ତୋତେ 
ଦେଇଥାନ୍ତି । ଚୋରଙ୍କ ପରି କାଇଁ ଖାଇଲୁ ? ସେହି ଆତ୍ୟସ୍ଥ 
ପୁରୁଷଙ୍କୁ ବାରମ୍ବାର ନମସ୍କାର । 


ତୁଳନା, କଳନା ଆଉ କଳ୍ପନା, ସବୁ ମାୟାର କାର୍ଯ୍ୟ । 
ବିଚାର କଲେ ଦେଖାଯିବ କେହି ଛୋଟ କିମ୍ବା ବଡ଼ ନୁହନ୍ତି । 
ତାଙ୍କଠାରୁ ବଡ଼ଙ୍କ ସହିତ ତୁଳନା କଲେ ସେ ଛୋଟ ଏବଂ 
ତାଙ୍କଠାରୁ ଛୋଟଙ୍କ ସହିତ ତୁଳନା କଲେ ସେ ବଡ଼ 


ଭାବ ବିନିମୟ ୧୨୧ 


ହୋଇଯାଆନ୍ତି । ତାହାହେଲେ ସେ ବଡ଼ ନା ଛୋଟ ୨ 
ସେପରି କିଛି ନୁହେଁ । ତାହା କେବଳ ତୁଳନାତ୍କକ କ୍ରିୟାର 
ଫଳ ଏବଂ ମାୟିକ । ମାୟାର ଅର୍ଥ ହେଉଛି ଯାହା 
ଦେଖାଯାଉଛି ତାହା ସେପରି ନୁହେଁ । 


କାଳ ଅନନ୍ତ କଳନା ସୀମିତ । କଳନା କରିବାକୁ 
ହେଲେ ଦୁଇଟି ବିନ୍ଦୁର ଆଶ୍ରୟ ଗ୍ରହଣ କରିବାକୁ ହୁଏ । ତାହା 
ହେଉଛି ଆଦି ଏବଂ ଅନ୍ତ । କଟକରୁ କଲିକତା ୪୬୦ 
କିଲୋମିଟର । ଗୋଟିଏ ଛୋଟ ପିଲା ଯଦି ପଚାରେ ଏ 
ରାସ୍ତାଟି କଂଣ ଏଇଠି ଶେଷ ହୋଇଯାଇଛି ? ଜାଣିବା ଲୋକ 
କହନ୍ତି ନା । ଏହା କଟକ ପୂର୍ବରୁ ଅଛି ଓ କଲିକତା ପରେ 
ମଧ୍ଯ ଅଛି । ଯଦି ସେ ପଚାରେ କ୍ରେତେ ବାଟ ? ତେବେ 
ସେମାନେ କହନ୍ତି ତୋଉ କେଉଁଠିକୁ ଯିବାକୁ ଅଛି କହ । 
ଖାଲିଟାରେ ପଥ କଥା କାହିକି ପଚାରୁଛୁ ? ମାୟାର ଅନ୍ୟ 
ଗୋଟିଏ, ଅର୍ଥ ହେଉଛି ମାପ' କରିବା । ନଦୀରେ କେତେ ବାଲି 
ଅଛି ତାହାର କଳନା କରିବାକୁ ଯାଅନାହି । ତୁମର ଯେତେ 
ଟୋକେଇ ବାଲି ଦରକାର, ମାପି କରି ନେଇଯାଅ । 
ବୈଜ୍ଞାନିକମାନେ କହନ୍ତି - ପୂଥବୀ ଜନ୍ମ ହେଲା ଦିନଠାରୁ 
ଆଜି ପର୍ଯ୍ୟନ୍ତ ତାହାର ବୟସକୁ ଯଦି ଏକ ବର୍ଷ ବୋଲି 
ଧରାଯାଏ, ତେବେ ମନୁଷ୍ଯ ଡିସେମ୍ବର ମାସ ୩୧ ତାରିଖ 
ରାତି ୧୨ଟା ବେଳେ ଜନ୍ମ ନେଲା । ଏହି ହିସାବରେ 
ଗୋଟିଏ ସତୁରୀ ବର୍ଷ ମନୁଷ୍ଯର ଆୟୁ ଏକ ସେକେଣ୍ଠ୍‌ ମାତ୍ର । 
ଯାହାକି କଳି ହେଉଛି, ତାହାକୁ କାଳ ବୋଲି କୁହାଯାଏ । 
ଯାହାକୁ କଳନା କରାଯାଇ ପାରେ ନାହି, ତାହା ମହାକାଳ । 


୧୨୨ ଭାବ ବିନିମୟ 


ପ୍ରତ୍ୟେକ ନିଜ ନିଜର ମନ, ବୁଝି, ସଂସ୍କାର ଦ୍ଵାରା ଏହି 
ଜଗତକୁ ଦେଖୁଛନ୍ତି । ସେହି ଏକରୂପ ଜଗତ କିନ୍ତୁ ଭିନ୍ନ ଭିନ୍ନ 
ରୂପେ ପ୍ରତିଭାତ ହୁଏ । ଉଦାହରଣ ସ୍ଵରୂପ ଜଣେ ବ୍ଯକ୍ତି 
ତାଙ୍କ ମାତାଙ୍କ ନିକଟରେ ପୁତ୍ର, ଭଉଣୀଙ୍କ ନିକଟରେ ଭାଇ, 
ପତ୍ନୀଙ୍କ ନିକଟରେ ସ୍ବାମୀ, ସନ୍ତାନମାନଙ୍କ ନିକଟରେ ପିତା, 
କାହାରି କାହାରି ନିକଟରେ ବନ୍ଧୁ ବା କାହାରି କାହାରି ନିକଟରେ 
ଶତ୍ରୁ ବୋଲି ପ୍ରତୀୟମାନ ହୁଅନ୍ତି । ଏଥ ମଧ୍ଯରୁ ସେ ନିଜେ 
ପ୍ରକୃତରେ କଅଣ ହ ସେପରି କିଛି ନିର୍ଦ୍ଦିଷ୍ଟ ନାହିଁ । ଯିଏ ତାଙ୍କୁ 
ଯେପରି ଭାବି ପାରିଲା, ତାଙ୍କ ପାଖରେ ସେ ସେହିପରି । 
ବ୍ଯବହାର ଭେଦରେ ଭିନ୍ନ ଭିନ୍ନ । ଏହିପରି ଏକକୁ ଅନେକ 
କରିବା ବା ଅଭିନ୍ନକୁ ଭିନ୍ନ କରିବା ମାୟାର କାର୍ଯ୍ୟ ଅଟେ । 


ଏହି ମାୟାକୁ ବୁଦ୍ଧି ଦ୍ଵାରା ବୁଝାଯାଇପାରେ ନାହିଁ । କାରଣ 
ବୁଦ୍ଧ ମଧ୍ଯ ମାୟାପ୍ରସୂତ । ଲୌକିକ ଭାଷାରେ ଏହାକୁ ଭେଳିକି 
କୁହାଯାଏ । ଆଧ୍ୟାତ୍ମିକ ଦୃଷ୍ଟିରେ ତାହାହି ଲୀଳା । ସେହି ଏକ 
ରୂପୀ କିପରି ବହୁରୂପୀ ହୋଇ ନାଟ କରୁଛନ୍ତି ତାହା ଦେଖ୍‌ 
ପାରିଲେ ଲୀଳା ଦର୍ଶନ ହୁଏ । ଭାଇ କୁହନ୍ତି - ମାୟାକୁ 
ଚୂୁଝିପାରିଲେକ। ଆଉ ମାୟାର ଖେଳ ରହେ ନାହି । ତାଂପରେ 
ଭଗବାନଙ୍କୁ ଜାଣହୁଏ । ତାହାହି ସତ୍ଯଦର୍ଶନ । ସୁଖଦୁଃଖର 
ଭେଳିକି ହଜିଯାଏ, ରହିଯାଏ କେବଳ ଆନନ୍ଦ, ଆନନ୍ଦ ଆଉ 
ଆନନ୍ଦ । ଏହା ହି ବେଦାନ୍ତ ବର୍ଣିତ ସାକ୍ଷୀଭାବ । 


ଭାବର ପାର୍ଥକ୍ୟରେ ଭକ୍ତ ବହିରଙ୍ଗ ବା ଅନ୍ତରଙ୍ଗ 
ରୂପରେ ଦ୍ଵିବିଧ । ଭାଇ କହିଥୁଲେ କୃଷ୍ଣଙ୍କୁ ଦେଖୂଲେ 
ସତ୍ଯଭାମାଙ୍କର ନନ୍ଦନକାନନରୁ ପାରିଜାତ ଆଣିବା ପାଇଁ ମନେ 


ଭାବ ବିନିମୟ ୧୨୩ 


ପଡ଼େ । ପାରିଜାତ ଦେଖିଲେ ଗରୁକ୍କିଣୀଙ୍କର କୃଷ୍ଣଙ୍କ କଥା ମନେ 
ପଡ଼େ । “ ମନୋମତ କରି ସଜାଇ ତୁମକୁ ଦେଖବି ପରାଣ 
ଭରି ।” ଏହାହି ବହିରଙ୍ଗ ଓ ଅନ୍ତରଙ୍ଗ ଭାବ ମଧ୍ୟରେ 
ପାର୍ଥକ୍ୟ । 


ଠାକୁରଙ୍କୁ ଦେଖୂଲେ ସଂସାର ମନେପଡ଼େ ବା ସାଂସାରିକ 
ଅଭାବ ଗୁଡ଼ିକ ମନେପଡ଼େ । ପୁଣି କାହାରି କାହାରି ସଂସାର 
ଦେଖୁୂଲେ ଠାକୁରଙ୍କ କଥା ମନେପଡ଼େ । ବଜାରରେ ଭଲ 
ପାଟଟିଏ ଦେଖୁଲେ, ଠାକୁରଙ୍କୁ ପିନ୍ଧାଇଲେ କିପରି ଦେଖାଯିବ 
ଏହି ଭାବନାରେ ସେ ବିଭୋର । ଭଲ ଖାଦ୍ରୟଦ୍ରବ୍ଯଟିଏ 
ଖାଉଥୁଲାବେଳେ ଠାକୁରଙ୍କୁ ଦେଇ ତାଙ୍କର ତୃପ୍ତ ସାଧନ 
କରବା ଚିନ୍ତାରେ ସେ ବିଭୋର । ଏହା ହି ଅନ୍ତରଙ୍ଗା ଭାବ । 
“ଦେଇ କି ଧନ, ତୋଷିବି ମନ” ଠାକୁର ତତ୍‌କ୍ଷଣାତ୍‌ ତାହା 
ଗ୍ରହଣ କରନ୍ତି । ତେଣୁ ` ସେ ଭାବଗ୍ରାହୀ -- ଦ୍ରବ୍ଯଗ୍ରାହୀ 
ନୁହନ୍ତି । ସର୍ବଶେଷରେ ମୋଟିମୋଟି ଭାବରେ ଭାଇ କହିଛନ୍ତି 

“ଠାକୁରଙ୍କ ପାଖରେ ଯାହା କରିବ, ଭାବରେ କରିବ । 


ମନରେ ଅଭାବ ରଖିବ ନାହି ।” 


ଏହି ଭାବ ସାଧନସାପେକ୍ଷ ନୁହେଁ । ଭାବର ସାଧନ 
ନାହିଁ । ସଞ୍ଚାର ଅଛି । ଗୌରୀ ମା, ନିର୍ବିକଳ୍ପ ସମାଧ୍ଵରୁ 
ଉତ୍‌ଥତ ସିଦ୍ଧ ପୁରୁଷ ନିଗମାନନ୍ଦ ସ୍ବାମୀଙ୍କୁ କହିଲେ ¬ ତୁମେ 
ଭଗବାନଙ୍କୁ ଯେପରି ଭଲ ପାଉଛ, ମୋତେ ସେହିପରି ଭଲ 
ପାଇ ପାରିବ ହ ମାୟା ବିମୁକ୍ତ, ନିବିକଳ୍ପ ସମାଧୂପ୍ରାପ୍ତ, 
ନିଗମାନନ୍ଦ କହିଲେ - ହ । ତାପରେ ସୂତ୍ରପାତ ହେଲା 
ପ୍ରେମର ସଞ୍ଚାର । ନିଗମାନନ୍ଦ ପ୍ରେମିକ ଶିରୋମଣି ରୂପରେ 


୧୨୪ ଭାବ ବିନିମୟ 


ପରିବଭିତ ହୋଇଗଲେ । ସେ ହେଲେ ଆମର ପ୍ରେମର 
ଠାକୁର । ସେଥୁପାଇଁ ସେ କହିଛନ୍ତ - ମୁଁ ତୁମର ଭୟର 
ଠାକୁର ନୁହେଁ । ତୁମର ପ୍ରେମର ଠାକୁର । ଭାଇ : କୁହନ୍ତି 
“ଠାକୁର ଯାହା ଶେଷରେ ପାଇଲେ, ସେଇଟା ତୁମକୁ ପ୍ରଥମରେ 
ଦେଲେ” । 

ଜଳଧାରା ଯେପରି ଜଳାଶ୍ରୟର ନିମ୍ନକୁ ପ୍ରବାହିତ ହୋଇ 
ଉଷର ଭୂମିକୁ ପ୍ଲାବିତ କରେ, ସେହିପରି ଗୌରୀମାଂ”ଙ୍କ ଠାରୁ 
ପ୍ରେମର ପ୍ଲାବନ ଆସି ନିଶମାନନ୍ଦଙ୍କୁ ଭସାଇ ନେଲା । ଠିକ୍‌ 
ସେହିପରି ନ୍ନୀଳାଚଳ ସାରସ୍ଵତ ସଂଘର ପରିଚାଳକ, ଶ୍ରୀଶ୍ରୀଠାକୁର 
ନିଗମାନନ୍ଦ ଦେବଙ୍କର ଏକନିଷ୍ଠ ଆଡ୍ନସ୍ଵରୂପ ପ୍ରେମିକ ଭକ୍ତ, 
ଶ୍ରୀଯୁକ୍ତ . ଦୁର୍ଗାଚରଣ ମହାନ୍ତିଙ୍କଠାରୁ ଅବାରିତ ଠାକୁର ପ୍ରେମ 
ଜଳରାଶି ପ୍ରବାହିତ ହୋଇ ଶ୍ରୀଶ୍ରୀଠାକୁରଙ୍କର ଚରଣାଶ୍ରିତ 
ନୀଳାଚଳ ସାରସ୍ଵତ ସଂଘର ଅଗଣିତ ଭକ୍ତମାନଙ୍କ ଉଷର 
ହୃଦୟକୁ ପ୍ଳାବିତ କରି ସେମାନଙ୍କୁ. କୃତାର୍ଥ କରୁଅଛି । ଭାଇ 
ନୀଳାଚଳ ସାରସ୍ଵତ ସଂଘରେ କୌଣସି ବିଶେଷ “` ସାଧନା 
ପ୍ରବର୍ତନ କରିନାହାନ୍ତି। କେବଳ ଏତିକି କହିଛନ୍ତି - 
“ଠାକୁରଙ୍କୁ ଭଲ ପାଇଲେ ସବୁ ହେଲା ।” 

ପ୍ରଶ୍ନ ଉଠେ, ଭାଇ କହିଛନ୍ତି - ଶ୍ରୀଶ୍ରୀଠାକୁର ହେଉଛନ୍ତି 
ଆମର ଲକ୍ଷ୍ୟ । ତେଣୁ ତାଙ୍କୁ ପାଇଲେ ଆଉ କିଛି ବାକି 
ରହେ ନାହିଁ । ସେପରି ସ୍ଥଳେ ଠାକୁରଙ୍କୁ ପାଇବା ପରେ ପୁଣି 
ଭାଇଙ୍କର ଆଉ ଆବଶ୍ଯକତା କଅଣ ? ତେଣୁ ଠାକୁରଙ୍କ 
ଆଦର୍ଶରେ ଠାକୁରଙ୍କ ଆସନରକ୍ଷା କରିଲା ଭଳି ଭାଇଙ୍କର 
ଆସନ ରକ୍ଷା କରିବାର ଉପଯୋଗିତା କଅଣ ଅଛି ୧? 


ଭାବ ବିନିମୟ ୧୨୫ 


ଉତ୍ତରରେ ଏତିକି କହିଲେ ଯଥେଷ୍ଟ ହେବ ଯେ, 
ଠାକୁରଙ୍କୁ ପାଇଲେ ତନ୍ତ୍ର, ଜ୍ଞାନ ଏବଂ ଯୋଗସିଵି ଅଣିମାଦି 
ଅଷ୍ଟନିଧୂକ ଭୁକ୍ତିମୁକ୍ତି ଯାହା କିଛି ଆବଶ୍ଯତ ତାହା 
ମିଳିଯାଇପାରେ । ଏହିପରି ସିଦ୍ଧପୁରୁଷମାନଙ୍କର ଚତୁଃପାର୍ଶ୍ଵରେ 
ବହୁ ଅଭାବୀ ଲୋକଙ୍କର ମେଳା ସୃଷ୍ଟି ହୋଇଯାଏ । 
ଯେଉମାନେ ତାଙ୍କ ନିକଟକୁ ଯାଆନ୍ତି, ସେମାନେ ତାଙ୍କର 
ଇପ୍‌ସିତ ବସ୍ତୁ ଲାଭ କରି ସନ୍ତୁଷ୍ଟ ହୁଅନ୍ତ । ଠାକୁରଙ୍କ ଭାବର 
ନେଣଦେଣ ନ ଥାଏ । 


ଭାଇଙ୍କ ପାଖକୁ ଯେଉଁମାନେ ଯାଆନ୍ତି, ଆବଶ୍ୟକ ସ୍ଥଳେ 
ଯେ, ତାଙ୍କର ଇପସିତ ବସ୍ତୁ ଲାଭ ନ ହୁଏ ଏପରି ନୁହେଁ । 
ସେ ତା ସଙ୍ଗେ ସଙ୍ଗେ ଠାକୁର ଭକ୍ତି ପ୍ରଦାନ କରନ୍ତି । ଠିକ୍‌ 
ଯେପରି ସନ୍ଦେଶଟି ଦେବା ମାଧ୍ୟମରେ ପ୍ରସାଦ ଅର୍ପଣ 
କରାଯାଏ । ପ୍ରସାଦ ଜ୍ଞାନରେ ସନ୍ଦେଶଟି ଖାଇଲା ପରେ ଖାଲି 
ସନ୍ଦେଶ ଖାଇଲା ଠାରୁ ତା'ର କିପରି ଅଲଗା ଅନୁଭବ ହୁଏ, 
ତାହା କେଚଳ ଭୁକ୍ତଭୋଗୀ ହି ଜାଣି ପାରିବ । ପୁରୀ ମନ୍ଦିର 
ବାହାରେ ବିକ୍ରି ହେଉଥୁବା ଫେଣୀ, ଖାଜି, ମହାପ୍ରସାଦ 
ହୋଇଥିବା ଫେଣୀ, ଖାଜିଠାରୁ କିପରି ପୂଥକ ଭାବ ଆନୟନ 
କରେ, ତାହା ଭକ୍ତ ମାତ୍ରକେ ବୁଝି ପାରିବେ । ମହାପ୍ରସାଦରେ 
ଜଗନ୍ନାଥ ମହାପ୍ରଭୁ ଆସନ୍ତି । ଅନ୍ତର ମନ୍ଦିରରେ ପ୍ରବେଶ କରି 
ସେବନକାରୀକୁ କୃତାର୍ଥ କରନ୍ତି । ଏହା ହି ତାହାର ବିଶେଷତ୍ଵ । 


ଭାଇଙ୍କୁ ସାକ୍ଷାତ କରି ଫେରିବା ପରେ ଠାକୁର ପ୍ରୀତିରେ 
ଜାଗରଣ ହୁଏ । ଠାକୁରଙ୍କୁ ପାଇବା ପାଇଁ ଅଭାବବୋଧ ଜାଗି 
ଉଠେ । ଅଫିମ ଖାଇଥିବା ନେଉଳ ପୁନର୍ବାର ଅଅଫିମ ସ୍ବାଦ 


୧୨୬ ଭାବ ବିନିମୟ 


ଲାଭ କରିବାପାଇଁ ଦଉଡ଼ି ଆସିଲା ପରି ତାଙ୍କ ସଂସ୍ପର୍ଶରେ 
ଆସିଥିବା ବ୍ଯକ୍ତି ଠାକୁରଙ୍କୁ ପାଇବା ପାଇଁ ତାଙ୍କ ନିକଟକୁ 
ବାରମ୍ବାର ଫେରି ଆସନ୍ତି । ସେ ପୁରୀ ଜିଲ୍ଲାର ଗୋପଠାରୁ ଛଅ 
କିଲୋମିଟର ଦୂର ବୀରତୁଙ୍ଗ ଗ୍ରାମରେ ପରକାଳ ଆଶ୍ରମରେ 
ଅବସ୍ଥାନ କରନ୍ତ । ଠାକୁର ପ୍ରେମ ପିପାସୁ ସମସ୍ତ ଭକ୍ତମାନଙ୍କ 
ନିକଟରେ ତାହା ମୂଳ ଆକର୍ଷଣ କେନ୍ଦ୍ର ଅଟେ । ଥରେ 
ଆସିଥିଲେ ଏବେ ବାରମ୍ବାର ଆସିବା ଅଭ୍ୟାସରେ ପଡ଼ିଯାଇଛି । 
ପରଲୋକଗତ ନୀଳାଚଳ ସାରସ୍ଵତ ସଂଘର ପ୍ରଥମ ସଭାପତି 
ବନମାଳୀ ଦାଶ ଭାଇଙ୍କ ଭାଷାରେ - “ ଗତାଗତ ତୁମରି ପଥ, 
ବିଚରଣ ହେଲା ମୋର ସାଧନ ପଥ ।” 


ଅଫିମ ମିଳୁଛି । ତେଣୁ କରି ନେଉଳ ବାଇ । ସେ 
ଅଫିମଟି କିପରି ତାହା ମହାତ୍ଳା କବୀରଙ୍କ ଉକ୍ତିରୁ ବୁଝିହେବ - 
“ଗାଞ୍ଜେ, ଅଫିମେ, ପୋସ୍ତା 
ଭଙ୍ଗ ର ସରାବେ ପି ଓତା 
ଏକ ରାମରସ ଚଖା ନେହି 
ଅମଲୀ ବନେ ତୋ କ୍ୟା ହୁଆ । ” 


ଭାଇ ଭାବନା ଉପରେ ଖୁବ୍‌ ଜୋର୍‌ ଦେଇଥାନ୍ତି । 
ଶାସ୍ତ୍ରରେ ଅଛି - ଯାହାର ଭାବନା ଯେପରି, ତାହାର ସିଵି 
ସେହିପରି । ସଦ୍‌ଭାବନା ସିଦ୍ଧି. ଲାଭର ମୂଳ ବୀଜ । ଭାଇ 
କୁହନ୍ତି - ସତ୍‌ ଅର୍ଥ ବୁଝିବ ଠାକୁର । କାରଣ ସେ ସତ୍‌ 
ସ୍ବରୂପ । ଭାବନାର ଶକ୍ତି କେତେ ତାହା ନିମ୍ନ ଉଦାହରଣରୁ 
ବେଶ୍‌ ଟୁଝିପାରିବ । 


ଭାବ ବିନିମୟ ୧୨୭ 


ସଂସ୍କାରମୁକ୍ତ ନବଜାତ ଶିଶୁ ସଂସାରରେ ଲୋକମାନଙ୍କଠାରୁ 
ଶୁଣି ଶୁଣି ନିଜ ବିଷୟରେ ବଦ୍ଧମୂଳ ଧାରଣା ପୋଷଣ 
କରିଥାଏ । ମୁଁ ଗୋଟିଏ ଧନୀ, ମୁଁ ଗୋଟିଏ ଦରିଦ୍ର, ମୁଁ 
ଜଣେ ଉଚ୍ଚପଦସ୍କ୍‌ କର୍ମଚାରୀ ପ୍ରଭୃତି ଧାରଣା ତା'ର ମୂଳରୁ 
ନଥାଏ । ସମସ୍ତଙ୍କ ଠାରୁ ଶୁଣି କ୍ରମେ ସେ ସେଇ ଧାରଣାରେ 
ପ୍ରତିଷ୍ଠିତ ହୋଇଯାଏ । ତାହାର ନାମ ମଧ୍ଯ ସେହିପରି । ତାକୁ 
ଯେଉଁ ନାମରେ ଅନ୍ଯମାନେ ଡାକିବେ, ସେ ନିଜକୁ ସେଇ 
ନାମରେ ନାମିତ କରେ । “ତୁମେ ଦେହ” ଏହା ସଂସାରୀ 
ଲୋକମାନଙ୍କ ଧାରଣା । ଠାକୁର କହୁଛନ୍ତି - “ତୁମେ ଦେହ 
ନୁହେଁ ଆତ୍ଲା” । ସାଧୁ ସମାଜ କହୁଛନ୍ତି - ତୁମେ ବ୍ଯକ୍ତି ନୁହଁ 
ଭକ୍ତ । ଭାଇ କହୁଛନ୍ତ - ତୁମେ ଠାକୁରଙ୍କ ସେବକ । ଠାକୁର 
ଓ ତୁମେ ସତ୍ଯ ସ୍ଵରୂପ, ଚିରନ୍ତନ । ଏହି କଥା ଭଗବଦ୍‌ 
ଗୀତାରେ ଶ୍ରୀକୃଷ୍ଣ ଅର୍ଜୁନଙ୍କୁ କହିଛନ୍ତି - ହେ ଅର୍ହୁନ ! ତୁମର 
ଓ ମୋର ସମ୍ବନ୍ଧ କେବଳ ଏହି ଦେହରେ, ଏଇ ଜନ୍ମରେ 
ନୁହେଁ । ଏଥପୂର୍ବରୁ ତୁମର ମୋର ବହୁ ଜନ୍ମ ବିତିଯାଇଛି । 
ତୁମେ ସେ ସବୁ ଭୁଲିଯାଇଛ । ମୋର କିନ୍ତୁ ସବୁ ମନେ 
ଅଛି - ` 

“ବହୁନି ମେ ବ୍ଯତୀତାନି ଜନ୍ମାନି ତବ ଚାହୁଁନ। 

ତାନ୍ଯହଂ ବେଦ ସର୍ବାଣି ନ ତ୍ବଂ ବେତ୍‌ଥ୍ୂ ପରନ୍ତପ ॥” 

ସଦ୍‌ଗୁରୁ ଠାକୁରଙ୍କର ଜନ୍ମ ନାହି । ଆବିର୍ଭାବ ଅଛି । 
ଭକ୍ତର କିନ୍ତୁ ଜନ୍ମେ ଜନ୍ମେ ଭିନ୍ନ ଭିନ୍ନ ଦେହ ଅଛି । 
ସେଥପାଇଁ ଭକ୍ତ ପ୍ରାର୍ଥନା କରନ୍ତି- 


୧୨୮ ଭାବ ବିନିମୟ 
“ଆର କିଛୁ ନାଇ ଚାଏ 
ଏଇ ନିବେଦନ 
ଜନ୍ମେ ଜନ୍ମେ ଏଇ ରୂପେ 
ଦାଓ ଦରଶନ । ” 


ଏଥୁରୁ ବୁଝିହେବ ଯେ, ଭାବନାର ଶକ୍ତି ଅମୋଘ, 
ଅପ୍ରଚିହତ । ଭାବନା ମୁଳରେ ସିଦି । ପରିଚାଳକ ଭାବରେ 
ଭାଇ ଏହି ଭାବନା ପ୍ରଦାନ କରନ୍ତି । ତା” ଫଳରେ ଭାବୁକ 
ଭକ୍ତମାନେ ଭାବର ଠାକୁରଙ୍କୁ ପାଇ କୂତକୂତ୍ଯ ହୋଇଯାନ୍ତି । 

ଠ/କୁର ମିଳିବେ ସଚ୍ୁ ମିଳିଲ। । 
(1( 11୮) 


